
Shri Shiva Mahapuranam 4 Kotirudra Samhita

ಶ್ರೀಶಿವಮಹಾಪುರಾಣಂ ಳ ಕೋಟಿರುದ್ರಸಂಹಿತಾ

Document Information



Text title : shivapurANam 4 koTirudrasaMhitA

File name : shivapurANam4koTirudrasaMhitA.itx

Category : shiva, purANa, shivapurANA

Location : doc_purana

Proofread by : Revathy Rajaraman and team members Malati Shekar, Latha Murali, Meenakshi

Premanand, Jayalakshmi, Gayathri, Uma Mahesh, Sripriya, Sornavalli

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org



ಶ್ರೀಶಿವಮಹಾಪುರಾಣಂ ಳ ಕೋಟಿರುದ್ರಸಂಹಿತಾ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ .. ಚತುರ್ಥೀ ಕೋಟಿರುದ್ರಸಂಹಿತಾ

೪.೧. ಪ್ರಥಮೋಽಧ್ಯಾಯಃ .

ಜ್ಯೋತಿರ್ಲಿಂಗತದುಪಲಿಂಗಮಾಹಾತ್ಮ್ಯವರ್ಣನಂ .

ಯೋ ಧತ್ತೇ ನಿಜಮಾಯಯೈವ ಭುವನಾಕಾರಂ ವಿಕಾರೋಜ್ಜಿತೋ .

ಯಸ್ಯಾಹುಃ ಕರುಣಾಕಟಾಕ್ಷವಿಭವೌ ಸ್ವರ್ಗಾಪವರ್ಗಾಭಿಧೌ .

ಪ್ರತ್ಯಗ್ಗೋಧಸುಖಾದ್ವಯಂ ಹೃದಿ ಸದಾ ಪಶ್ಯಂತಿ ಯಂ ಯೋಗಿನ-

ಸ್ತಸ್ಮೈ ಶೈಲಸುತಾಂಚಿತಾರ್ಥವಪುಷೇ ಶಶ್ವನ್ನಮಸ್ತೇಜಸೇ .. ೧..

ಕೃಪಾಲಲಿತವೀಕ್ಷಣಂ ಸ್ಮಿತಮನೋಜ್ಞವಕ್ತ್ರಾಂಬುಜಂ

ಶಶಾಂಕಕಲಯೋಜ್ಜ್ವಲಂ ಶಮಿತಘೋರತಾಪತ್ರಯಂ .

ಕರೋತು ಕಿಮಪಿ ಸ್ಫುರತ್ಪರಮಸೌಖ್ಯಸಚ್ಚಿದ್ವಪು-

ರ್ಧರಾಧರಸುತಾಭುಜೋದ್ವಲಯಿತಂ ಮಹೋ ಮಂಗಲಂ .. ೨..

ಋಷಯ ಊಚುಃ

ಸಮ್ಯಗುಕ್ತಂ ತ್ವಯಾ ಸೂತ ಲೋಕಾನಾಂ ಹಿತಕಾಮ್ಯಯಾ .

ಶಿವಾವತಾರಮಾಹಾತ್ಮ್ಯಂ ನಾನಾಖ್ಯಾನಸಮನ್ವಿತಂ .. ೩..

ಪುನಶ್ಚ ಕಥ್ಯತಾಂ ತಾತ ಶಿವಮಾಹಾತ್ಮ್ಯಮುತ್ತಮಂ .

ಲಿಂಗಸಂಬಂಧಿ ಸುಪ್ರೀತ್ಯಾ ಧನ್ಯಸ್ತ್ವಂ ಶೈವಸತ್ತಮ .. ೪..

ಶೃಣ್ವಂತಸ್ತ್ವನ್ಮುಖಾಂಭೋಜಾನ್ ತೃಪ್ತಾಃ ಸ್ಮೋ ವಯಂ ಪ್ರಭೋ .

ಶೈವಂ ಯಶೋಽಮೃತಂ ರಮ್ಯಂ ತದೇವ ಪುನರುಚ್ಯತಾಂ .. ೫..

ಪೃಥಿವ್ಯಾಂ ಯಾನಿ ಲಿಂಗಾನಿ ತೀರ್ಥೇ ತೀರ್ಥೇ ಶುಭಾನಿ ಹಿ .

ಅನ್ಯತ್ರ ವಾ ಸ್ಥಲೇ ಯಾನಿ ಪ್ರಸಿದ್ಧಾನಿ ಸ್ಥಿತಾನಿ ವೈ .. ೬..

ತಾನಿ ತಾನಿ ಚ ದಿವ್ಯಾನಿ ಲಿಂಗಾನಿ ಪರಮೇಶಿತುಃ .

ವ್ಯಾಸಶಿಷ್ಯ ಸಮಾಚಕ್ಷ್ಯ ಲೋಕಾನಾಂ ಹಿತಕಾಮ್ಯಯಾ .. ೭..

ಸೂತ ಉವಾಚ .

ನಾಧು ಪೃಷ್ಠಮೃಷಿಶ್ರೇಷ್ಠಾ ಲೋಕಾನಾಂ ಹಿತಕಾಮ್ಯಯಾ .
 ಕಥಯಾಮಿ ಭವತ್ಸೇಹಾತ್ತಾನಿ ಸಂಕ್ಷೇಪತೋ ದ್ವಿಜಾಃ .. ೮..
 ಸರ್ವೇಷಾಂ ಶಿವಲಿಂಗಾನಾಂ ಮುನೇ ಸಂಖ್ಯಾ ನ ವಿದ್ಯತೇ .
 ಸರ್ವಾ ಲಿಂಗಮಯೀ ಭೂಮಿಃ ಸರ್ವಂ ಲಿಂಗಮಯಂ ಜಗತ್ .. ೯..
 ಲಿಂಗಯುಕ್ತಾನಿ ತೀರ್ಥಾನಿ ಸರ್ವಂ ಲಿಂಗೇ ಪ್ರತಿಷ್ಠಿತಂ .
 ಸಂಖ್ಯಾ ನ ವಿದ್ಯತೇ ತೇಷಾಂ ತಾನಿ ಕಿಂಚಿದ್ಭವೀಮ್ಯಹಂ .. ೧೦..
 ಯತ್ಕಿಂಚಿದ್ ದೃಶ್ಯತೇ ದೃಶ್ಯಂ ವರ್ಣ್ಯತೇ ಸ್ಮರ್ಯತೇ ಚ ಯತ್ .
 ತತ್ಸರ್ವಂ ಶಿವರೂಪಂ ಹಿ ನಾನ್ಯದಸ್ತೀತಿ ಕಿಂಚನ .. ೧೧..
 ತಥಾಪಿ ಶ್ರುಯತಾಂ ಪ್ರೀತ್ಯಾ ಕಥಯಾಮಿ ಯಥಾಶ್ರುತಂ .
 ಲಿಂಗಾನಿ ಚ ಋಷಿಶ್ರೇಷ್ಠಾಃ ಪೃಥಿವ್ಯಾಂ ಯಾನಿ ತಾನಿ ಹ .. ೧೨..
 ಪಾತಾಲೇ ಚಾಪಿ ವರ್ತಂತೇ ಸ್ವರ್ಗೇ ಚಾಪಿ ತಥಾ ಭುವಿ .
 ಸರ್ವತ್ರ ಪೂಜ್ಯತೇ ಶಂಭುಃ ಸ ದೇವಾಸುರಮಾನುಷೈಃ .. ೧೩..
 ತ್ರಿಜಗಚ್ಚಂಭುನಾ ವ್ಯಾಪ್ತಂ ಸದೇವಾಸುರಮಾನುಷಂ .
 ಅನುಗ್ರಹಾಯ ಲೋಕಾನಾಂ ಲಿಂಗರೂಪೇಣ ಸತ್ತಮಾಃ .. ೧೪..
 ಅನುಗ್ರಹಾಯ ಲೋಕಾನಾಂ ಲಿಂಗಾನಿ ಚ ಮಹೇಶ್ವರಃ .
 ದಧಾತಿ ವಿವಿಧಾನ್ಯತ್ರ ತೀರ್ಥೇ ಚಾನ್ಯಸ್ಥಲೇ ತಥಾ .. ೧೫..
 ಯತ್ರ ಯತ್ರ ಯದಾ ಶಂಭುರ್ಭಕ್ತ್ಯಾ ಭಕ್ತೈಶ್ಚ ಸಂಸ್ಕೃತಃ .
 ತತ್ರ ತತ್ರಾವತೀರ್ಯಾಥ ಕಾರ್ಯಂ ಕೃತ್ವಾ ಸ್ಥಿತಸ್ತದಾ .. ೧೬..
 ಲೋಕಾನಾಮುಪಕಾರಾರ್ಥಂ ಸ್ವಲಿಂಗಂ ಚಾಪ್ಯಕಲ್ಪಯತ್ .
 ತಲ್ಲಿಂಗಂ ಪೂಜಯಿತ್ವಾ ತು ಸಿದ್ಧಿಂ ಸಮಧಿಗಚ್ಛತಿ .. ೧೭..
 ಪೃಥಿವ್ಯಾಂ ಯಾನಿ ಲಿಂಗಾನಿ ತೇಷಾಂ ಸಂಖ್ಯಾ ನ ವಿದ್ಯತೇ .
 ತಥಾಪಿ ಚ ಪ್ರಧಾನಾನಿ ಕಥ್ಯಂತೇ ಚ ಮಯಾ ದ್ವಿಜಾಃ .. ೧೮..
 ಪ್ರಧಾನೇಷು ಚ ಯಾನೀಹ ಮುಖ್ಯಾನಿ ಪ್ರವದಾಮ್ಯಹಂ .
 ಯಚ್ಛ್ರುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ಮಾನವಃ ಕ್ಷಣಾತ್ .. ೧೯..
 ಜ್ಯೋತಿರ್ಲಿಂಗಾನಿ ಯಾನೀಹ ಮುಖ್ಯಮುಖ್ಯಾನಿ ಸತ್ತಮ .
 ತಾನ್ಯಹಂ ಕಥಯಾಮ್ಯದ್ಯ ಶ್ರುತ್ವಾ ಪಾಪಂ ವ್ಯಪೋಹತಿ .. ೨೦..
 ಸೌರಾಷ್ಟ್ರೇ ಸೋಮನಾಥಂ ಚ ಶ್ರೀಶೈಲೇ ಮಲ್ಲಿಕಾರ್ಜುನಂ .
 ಉಜ್ಜಯಿನ್ಯಾಂ ಮಹಾಕಾಲಮೋಂಕಾರೇ ಪರಮೇಶ್ವರಂ .. ೨೧..
 ಕೇದಾರಂ ಹಿಮವತ್ಪೃಷ್ಠೇ ಡಾಕಿನ್ಯಾಂ ಭೀಮಶಂಕರಂ .
 ವಾರಾಣಸ್ಯಾಂ ಚ ವಿಶ್ವೇಶಂ ತ್ರ್ಯಂಬಕಂ ಗೌತಮೀತಟೇ .. ೨೨..

ವೈದ್ಯನಾಥಂ ಚಿತಾಭೂಮೌ ನಾಗೇಶಂ ದಾರುಕಾವನೇ .
 ಸೇತುಬಂಧೇ ಚ ರಾಮೇಶಂ ಘುಶ್ಮೇಶಂ ಚ ಶಿವಾಲಯೇ .. ೨೩..
 ದ್ವಾದಶೈತಾನಿ ನಾಮಾನಿ ಪ್ರಾತರುತ್ಥಾಯ ಯಃ ಪಠೇತ್ .
 ಸರ್ವಪಾಪವಿನಿರ್ಮುಕ್ತಃ ಸರ್ವಸಿದ್ಧಿಫಲಂ ಲಭೇತ್ .. ೨೪..
 ಯಂ ಯಂ ಕಾಮಮಪೇಕ್ಷ್ಯೈವ ಪರಿಷ್ಯಂತಿ ನರೋತ್ತಮಾಃ .
 ಪ್ರಾಪ್ಸ್ಯಂತಿ ಕಾಮಂ ತಂ ತಂ ಹಿ ಪರತ್ರೇಹ ಮುನೀಶ್ವರಾಃ .. ೨೫..
 ಯೇ ನಿಷ್ಕಾಮತಯಾ ತಾನಿ ಪರಿಷ್ಯಂತಿ ಶುಭಾಶಯಾಃ .
 ತೇಷಾಂ ಚ ಜನನೀಗರ್ಭೇ ವಾಸೋ ನೈವ ಭವಿಷ್ಯತಿ .. ೨೬..
 ಏತೇಷಾಂ ಪೂಜನೇನೈವ ವರ್ಣಾನಾಂ ದುಃಖನಾಶನಂ .
 ಇಹಲೋಕೇ ಪರತ್ರಾಪಿ ಮುಕ್ತಿರ್ಭವತಿ ನಿಶ್ಚಿತಂ .. ೨೭..
 ಗ್ರಾಹ್ಯಮೇಷಾಂ ಚ ನೈವೇದ್ಯಂ ಭೋಜನೀಯಂ ಪ್ರಯತ್ನತಃ .
 ತತ್ಕರ್ತುಃ ಸರ್ವಪಾಪಾನಿ ಭಸ್ಮಸಾದ್ಯಾಂತಿ ವೈ ಕ್ಷಣಾತ್ .. ೨೮..
 ಜ್ಯೋತಿಷಾಂ ಚೈವ ಲಿಂಗಾನಾಂ ಬ್ರಹ್ಮಾದಿಭಿರಲಂ ದ್ವಿಜಾಃ .
 ವಿಶೇಷತಃ ಫಲಂ ವಕ್ತುಂ ಶಕ್ಯತೇ ನ ಪರೈಸ್ತಥಾ .. ೨೯..
 ಏಕಂ ಚ ಪೂಜಿತಂ ಯೇನ ಷಣ್ಮಾಸಂ ತನ್ನಿರಂತರಂ .
 ತಸ್ಯ ದುಃಖಂ ನ ಜಾಯೇತ ಮಾತೃಕುಕ್ಷಿಸಮುದ್ಭವಂ .. ೩೦..
 ಹೀನಯೋನೌ ಯದಾ ಜಾತೋ ಜ್ಯೋತಿರ್ಲಿಂಗಂ ಚ ಪತ್ಯತಿ .
 ತಸ್ಯ ಜನ್ಮ ಭವೇತ್ತತ್ರ ವಿಮಲೇ ಸತ್ಕುಲೇ ಪುನಃ .. ೩೧..
 ಸತ್ಕುಲೇ ಜನ್ಮ ಸಂಪ್ರಾಪ್ಯ ಧನಾಢ್ಯೋ ವೇದಪಾರಗಃ .
 ಶುಭಕರ್ಮ ತದಾ ಕೃತ್ವಾ ಮುಕ್ತಿಂ ಯಾತ್ಯನಪಾಯಿನೀಂ .. ೩೨..
 ಮ್ಲೇಚ್ಛೋ ವಾಪ್ಯಂತ್ಯಜೋ ವಾಪಿ ಷಂಢೋ ವಾಪಿ ಮುನೀಶ್ವರಾಃ .
 ದ್ವಿಜೋ ಭೂತ್ವಾ ಭವೇನ್ಮುಕ್ತಸ್ತಸ್ಮಾತ್ತದ್ಧರ್ಶನಂ ಚರೇತ್ .. ೩೩..
 ಜ್ಯೋತಿಷಾಂ ಚೈವ ಲಿಂಗಾನಾಂ ಕಿಂಚಿತ್ಪ್ರೋಕ್ತಂ ಫಲಂ ಮಯಾ .
 ಜ್ಯೋತಿಷಾಂ ಚೋಪಲಿಂಗಾನಿ ಶ್ರೂಯಂತಾಮೃಷಿಸತ್ತಮಾಃ .. ೩೪..
 ಸೋಮೇಶ್ವರಸ್ಯ ಯಲ್ಲಿಂಗಮಂತಕೇಶಮುದಾಹೃತಂ .
 ಮಹ್ಯಾಃ ಸಾಗರಸಂಯೋಗೇ ತಲ್ಲಿಂಗಮುಪಲಿಂಗಕಂ .. ೩೫..
 ಮಲ್ಲಿಕಾರ್ಜುನಸಂಭೂತಮುಪಲಿಂಗಮುದಾಹೃತಂ .
 ರುದ್ರೇಶ್ವರಮಿತಿ ಖ್ಯಾತಂ ಭೃಗುಕಕ್ಷೇ ಸುಖಾವಹಂ .. ೩೬..
 ಮಹಾಕಾಲಭವಂ ಲಿಂಗಂ ದುಗ್ಧೇಶಮಿತಿ ವಿಶ್ರುತಂ .
 ನರ್ಮದಾಯಾಂ ಪ್ರಸಿದ್ಧಂ ತತ್ಸರ್ವಪಾಪಹರಂ ಸ್ಮೃತಂ .. ೩೭..
 ಲೂಕಾರಜಂ ಚ ಯಲ್ಲಿಂಗಂ ಕರ್ದಮೇಶಮಿತಿ ಶ್ರುತಂ .

ಪ್ರಸಿದ್ಧಂ ಬಿಂದುಸರಸಿ ಸರ್ವಕಾಮಫಲಪ್ರದಂ .. ೩೮..
 ಕೇದಾರೇಶ್ವರಸಂಜಾತಂ ಭೂತೇಶಂ ಯಮುನಾತಟೇ .
 ಮಹಾಪಾಪಹರಂ ಪ್ರೋಕ್ಷಂ ಪಶ್ಯತಾಮರ್ಚತಾಂ ತಥಾ .. ೩೯..
 ಭೀಮಶಂಕರಸಂಭೂತಂ ಭೀಮೇಶ್ವರಮಿತಿ ಸ್ಮೃತಂ .
 ಸಹ್ಯಾಚಲೇ ಪ್ರಸಿದ್ಧಂ ತನ್ಮಹಾಬಲವಿವರ್ಧನಂ .. ೪೦..
 ವಿಶ್ವೇಶ್ವರಾಚ್ಚ ಯಜ್ಞಾತಂ ಶರಣೈಶ್ವರ ವಿಶ್ರುತಂ .
 ತ್ಯಂಬಕಸ್ಯ ಚ ಯತ್ಪ್ರೋಕ್ಷಂ ಸಿದ್ಧೇಶ್ವರ ಇತಿ ಶ್ರುತಂ .. ೪೧..
 ವೈದ್ಯನಾಥಾಚ್ಚ ಯಜ್ಞಾತಂ ವೈಜನಾಥ ಇತಿ ಸ್ಮೃತಂ .
 ನಾಗೇಶ್ವರಸಮುದ್ಭೂತಂ ಭೂತೇಶ್ವರಮುದಾಹೃತಂ .. ೪೨..
 ಮಲ್ಲಿಕಾರ್ಜುನಸ್ವತೀತೀರೇ ದರ್ಶನಾತ್ಪಾಪಹಾರಕಂ .
 ರಾಮೇಶ್ವರಾಚ್ಚ ಯಜ್ಞಾತಂ ಗುಪ್ತೇಶ್ವರಮಿತಿ ಸ್ಮೃತಂ .. ೪೩..
 ಘುಶ್ಕೇಶಾಚ್ಚೈವ ಯಜ್ಞಾತಂ ವ್ಯಾಘ್ರೇಶ್ವರಮಿತಿ ಸ್ಮೃತಂ
 ಜ್ಯೋತಿರ್ಲಿಂಗೋಪಲಿಂಗಾನಿ ಪ್ರೋಕ್ತಾನೀಹ ಮಯಾ ದ್ವಿಜಾಃ .. ೪೪..
 ದರ್ಶನಾತ್ಪಾಪಹಾರೀಣಿ ಸರ್ವಕಾಮಪ್ರದಾನಿ ಚ .
 ಏತಾನಿ ಸುಪ್ರಧಾನಾನಿ ಮುಖ್ಯತಾಂ ಹಿ ಗತಾನಿ ಚ .
 ಅನ್ಯಾನಿ ಚಾಪಿ ಮುಖ್ಯಾನಿ ಶ್ರುಯಂತಾಮೃಷಿಸತ್ತಮಾಃ .. ೪೫..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಜ್ಯೋತಿರ್ಲಿಂಗತದುಪಲಿಂಗಮಾಹಾತ್ಮ್ಯವರ್ಣನಂ ನಾಮ ಪ್ರಥಮೋಽಧ್ಯಾಯಃ ..
 ೪.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨. ದ್ವಿತೀಯೋಽಧ್ಯಾಯಃ . ಶಿವಲಿಂಗಮಾಹಾತ್ಮ್ಯವರ್ಣನಂ .

ಸೂತ ಉವಾಚ .
 ಗಂಗಾತೀರೇ ಸುಪ್ರಸಿದ್ಧಾ ಕಾಶೀ ಖಲು ವಿಮುಕ್ತಿದಾ .
 ಸಾ ಹಿ ಲಿಂಗಮಯೀ ಜ್ಞೇಯಾ ಶಿವವಾಸಸ್ಥಲೀ ಸ್ಮೃತಾ .. ೧..
 ಲಿಂಗಂ ತತ್ತ್ಯೇವ ಮುಖ್ಯಂ ಚ ಸಂಪ್ರೋಕ್ತಮವಿಮುಕ್ತಕಂ .
 ಕೃತ್ತಿವಾಸೇಶ್ವರಃ ಸಾಕ್ಷಾತ್ಪ್ರತ್ಯುಲೋ ವೃದ್ಧಕಾಲಕಃ .. ೨..
 ತಿಲಭಾಂಡೇಶ್ವರಶ್ಚೈವ ದಶಾಶ್ವಮೇಧ ಏವ ಚ .

ಗಂಗಾಸಾಗರಸಂಯೋಗೇ ಸಂಗಮೇಶ ಇತಿ ಸ್ಮೃತಃ .. ೩..
 ಭೂತೇಶ್ವರೋ ಯಃ ಸಂಪ್ರೋಕ್ಷೋ ಭಕ್ತಸರ್ವಾರ್ಥದಃ ಸದಾ .
 ನಾರೀಶ್ವರ ಇತಿ ಖ್ಯಾತಃ ಕೌಶಿಕ್ಯಾಃ ಸ ಸಮೀಪಗಃ .. ೪..
 ವರ್ತತೇ ಗಂಡಕೀತೀರೇ ಬಟುಕೇಶ್ವರ ಏವ ಸಃ .
 ಪೂರೇಶ್ವರ ಇತಿ ಖ್ಯಾತಃ ಫಲ್ಲುತೀರೇ ಸುಖಪ್ರದಃ .. ೫..
 ಸಿದ್ಧನಾಥೇಶ್ವರಶ್ಚೈವ ದರ್ಶನಾತ್ಸಿದ್ಧಿದೋ ನೃಣಾಂ .
 ದೂರೇಶ್ವರ ಇತಿ ಖ್ಯಾತಃ ಪತ್ತನೇ ಚೋತ್ತರೇ ತಥಾ .. ೬..
 ಶೃಂಗೇಶ್ವರಶ್ಚ ನಾಮ್ನಾ ವೈ ವೈದ್ಯನಾಥಸ್ತಥೈವ ಚ .
 ಜಪ್ಯೇಶ್ವರಸ್ತಥಾ ಖ್ಯಾತೋ ಯೋ ದಧೀಚಿರಣಸ್ಥಲೇ .. ೭..
 ಗೋಪೇಶ್ವರಃ ಸಮಾಖ್ಯಾತೋ ರಂಗೇಶ್ವರ ಇತಿ ಸ್ಮೃತಃ .
 ವಾಮೇಶ್ವರಶ್ಚ ನಾಗೇಶಃ ಕಾಮೇಶೋ ವಿಮಲೇಶ್ವರಃ .. ೮..
 ವ್ಯಾನೇಶ್ವರಶ್ಚ ವಿಖ್ಯಾತಃ ಸುಕೇಶಶ್ಚ ತಥೈವ ಹಿ .
 ಭಾಂಡೇಶ್ವರಶ್ಚ ವಿಖ್ಯಾತೋ ಹುಂಕಾರೇಶಸ್ತಥೈವ ಚ .. ೯..
 ಸುರೋಚನಶ್ಚ ವಿಖ್ಯಾತೋ ಭೂತೇಶ್ವರ ಇತಿ ಸ್ವಯಂ .
 ಸಂಗಮೇಶಸ್ತಥಾ ಪ್ರೋಕ್ಷೋ ಮಹಾಪಾತಕನಾಶನಃ .. ೧೦..
 ತತಶ್ಚ ತಪ್ತಕಾತೀರೇ ಕುಮಾರೇಶ್ವರ ಏವ ಚ .
 ಸಿದ್ಧೇಶ್ವರಶ್ಚ ವಿಖ್ಯಾತಃ ಸೇನೇಶಶ್ಚ ತಥಾ ಸ್ಮೃತಃ .. ೧೧..
 ರಾಮೇಶ್ವರ ಇತಿ ಪ್ರೋಕ್ಷೋ ಕುಂಭೇಶಶ್ಚ ಪರೋ ಮತಃ .
 ನಂದೀಶ್ವರಶ್ಚ ಪುಂಜೇಶಃ ಪೂರ್ಣಾಯಾಂ ಪೂರ್ಣಕಸ್ತಥಾ .. ೧೨..
 ಬ್ರಹ್ಮೇಶ್ವರಃ ಪ್ರಯಾಗೇ ಚ ಬ್ರಹ್ಮಣಾ ಸ್ಥಾಪಿತಃ ಪುರಾ .
 ದಶಾಶ್ವಮೇಧತೀರ್ಥೇ ಹಿ ಚತುರ್ವರ್ಗಫಲಪ್ರದಃ .. ೧೩..
 ತಥಾ ಸೋಮೇಶ್ವರಸ್ತತ್ರ ಸರ್ವಾಪದ್ವಿನಿವಾರಕಃ .
 ಭಾರದ್ವಾಜೇಶ್ವರಶ್ಚೈವ ಬ್ರಹ್ಮವರ್ಚಃಪ್ರವರ್ಧಕಃ .. ೧೪..
 ಶೂಲಟಂಕೇಶ್ವರಃ ಸಾಕ್ಷಾತ್ಕಾಮನಾಪ್ರದ ಈರಿತಃ .
 ಮಾಧವೇಶಶ್ಚ ತತ್ರೈವ ಭಕ್ತರಕ್ಷಾವಿಧಾಯಕಃ .. ೧೫..
 ನಾಗೇಶಾಖ್ಯಃ ಪ್ರಸಿದ್ಧೋ ಹಿ ಸಾಕೇತನಗರೇ ದ್ವಿಜಾಃ .
 ಸೂರ್ಯವಂಶೋದ್ಭವಾನಾಂ ಚ ವಿಶೇಷೇಣ ಸುಖಪ್ರದಃ .. ೧೬..
 ಪುರುಷೋತ್ತಮಪುರ್ಯಾಂ ತು ಭುವನೇಶಃ ಸುಸಿದ್ಧಿಃ .
 ಲೋಕೇಶಶ್ಚ ಮಹಾಲಿಂಗಃ ಸರ್ವಾನಂದಪ್ರದಾಯಕಃ .. ೧೭..
 ಕಾಮೇಶ್ವರಃ ಶಂಭುಲಿಂಗೋ ಗಂಗೇಶಃ ಪರಶುದ್ಧಿಕೃತ್ .
 ಶುಕ್ರೇಶ್ವರಃ ಶುಕ್ರಸಿದ್ಧೋ ಲೋಕಾನಾಂ ಹಿತಕಾಮ್ಯಯಾ .. ೧೮..

ತಥಾ ವಟೀಶ್ವರಃ ಖ್ಯಾತಃ ಸರ್ವಕಾಮಫಲಪ್ರದಃ .
 ಸಿಂಧುತೀರೇ ಕಪಾಲೇಶೋ ವಕ್ತ್ರೇಶಃ ಸರ್ವಪಾಪಹಾ .. ೧೯..
 ಧೌತಪಾಪೇಶ್ವರಃ ಸಾಕ್ಷಾದಂಶೇನ ಪರಮೇಶ್ವರಃ .
 ಭೀಮೇಶ್ವರ ಇತಿ ಪ್ರೋಕ್ತಃ ಸೂರ್ಯೇಶ್ವರ ಇತಿ ಸ್ಮೃತಃ .. ೨೦..
 ನಂದೀಶ್ವರಶ್ಚ ವಿಜ್ಞೇಯೋ ಜ್ಞಾನದೋ ಲೋಕಪೂಜಿತಃ .
 ನಾಕೇಶ್ವರೋ ಮಹಾಪುಣ್ಯಸ್ತಥಾ ರಾಮೇಶ್ವರಃ ಸ್ಮೃತಃ .. ೨೧..
 ವಿಮಲೇಶ್ವರನಾಮಾ ವೈ ಕಂಟಕೇಶ್ವರ ಏವ ಚ .
 ಪೂರ್ವಸಾಗರಸಂಯೋಗೇ ಧರ್ತುಕೇಶಸ್ತಥೈವ ಚ .. ೨೨..
 ಚಂದ್ರೇಶ್ವರಶ್ಚ ವಿಜ್ಞೇಯಶ್ಚಂದ್ರಕಾಂತಿಫಲಪ್ರದಃ .
 ಸರ್ವಕಾಮಪ್ರದಶ್ಚೈವ ಸಿದ್ಧೇಶ್ವರ ಇತಿ ಸ್ಮೃತಃ .. ೨೩..
 ಬಿಲ್ವೇಶ್ವರಶ್ಚ ವಿಖ್ಯಾತಶ್ಚಾಂಧಕೇಶಸ್ತಥೈವ ಚ .
 ಯತ್ರ ವಾ ಹ್ಯಂಧಕೋ ದೈತ್ಯಃ ಶಂಕರೇಣ ಹತಃ ಪುರಾ .. ೨೪..
 ಅಯಂ ಸ್ವರೂಪಮಂಶೇನ ದೃತ್ವಾ ಶಂಭುಃ ಪುನಃ ಸ್ಥಿತಃ .
 ಶರಣೇಶ್ವರವಿಖ್ಯಾತೋ ಲೋಕಾನಾಂ ಸುಖದಃ ಸದಾ .. ೨೫..
 ಕರ್ದಮೇಶಃ ಪರಃ ಪ್ರೋಕ್ತಃ ಕೋಟೀಶಶ್ಚಾರ್ಜುನದಾಚಲೇ .
 ಅಚಲೇಶಶ್ಚ ವಿಖ್ಯಾತೋ ಲೋಕಾನಾಂ ಸುಖದಃ ಸದಾ .. ೨೬..
 ನಾಗೇಶ್ವರಸ್ತು ಕೌಶಿಕ್ಯಾಸ್ತೀರೇ ತಿಷ್ಠತಿ ನಿತ್ಯಶಃ .
 ಅನಂತೇಶ್ವರಸಂಜ್ಞಶ್ಚ ಕಲ್ಯಾಣಶುಭಭಾಜನಃ .. ೨೭..
 ಯೋಗೇಶ್ವರಶ್ಚ ವಿಖ್ಯಾತೋ ವೈದ್ಯನಾಥೇಶ್ವರಸ್ತಥಾ .
 ಕೋಟೀಶ್ವರಶ್ಚ ವಿಜ್ಞೇಯಃ ಸಪ್ತೇಶ್ವರ ಇತಿ ಸ್ಮೃತಃ .. ೨೮..
 ಭದ್ರೇಶ್ವರಶ್ಚ ವಿಖ್ಯಾತೋ ಭದ್ರನಾಮಾ ಹರಃ ಸ್ವಯಂ .
 ಚಂಡೀಶ್ವರಸ್ತಥಾ ಪ್ರೋಕ್ತಃ ಸಂಗಮೇಶ್ವರ ಏವ ಚ .. ೨೯..
 ಪೂರ್ವಸ್ಯಾಂ ದಿಶಿ ಜಾತಾನಿ ಶಿವಲಿಂಗಾನಿ ಯಾನಿ ಚ .
 ಸಾಮಾನ್ಯಾನ್ಯಪಿ ಚಾನ್ಯಾನಿ ತಾನೀಹ ಕಥಿತಾನಿ ತೇ .. ೩೦..
 ದಕ್ಷಿಣಸ್ಯಾಂ ದಿಶಿ ತಥಾ ಶಿವಲಿಂಗಾನಿ ಯಾನಿ ಚ .
 ಸಂಜಾತಾನಿ ಮುನಿಶ್ರೇಷ್ಠ ತಾನಿ ತೇ ಕಥಯಾಮ್ಯಹಂ .. ೩೧..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಶಿವಲಿಂಗಮಾಹಾತ್ಮ್ಯವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೪.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೩. ತೃತೀಯೋಽಧ್ಯಾಯಃ .

ಕೋಟಿರುದ್ರಸಂಹಿತಾಯಾಮನಸೂಯಾತ್ರಿತಪೋವರ್ಣನಂ .

ಸೂತ ಉವಾಚ .

ಬ್ರಹ್ಮಪುರ್ಯಾಂ ಚಿತ್ರಕೂಟೇ ಲಿಂಗಂ ಮತ್ತಗಜೇಂದ್ರಕಂ .

ಬ್ರಹ್ಮಣಾ ಸ್ಥಾಪಿತಂ ಪೂರ್ವಂ ಸರ್ವಕಾಮಸಮೃದ್ಧಿದಂ .. ೧..

ತತ್ಪೂರ್ವದಿಶಿ ಕೋಟೀಶಂ ಲಿಂಗಂ ಸರ್ವವರಪ್ರದಂ .

ಗೋದಾವರ್ಯಾಃ ಪಶ್ಚಿಮೇ ತಲ್ಲಿಂಗಂ ಪಶುಪತಿನಾಮಕಂ .. ೨..

ದಕ್ಷಿಣಸ್ಯಾಂ ದಿಶಿ ಕಶ್ಚಿದತ್ರಿಶ್ವರ ಇತಿ ಸ್ವಯಂ .

ಲೋಕಾನಾಮುಪಕಾರಾರ್ಥಮನಸೂಯಾಸುಖಾಯ ಚ .. ೩..

ಪ್ರಾದುರ್ಭೂತಃ ಸ್ವಯಂ ದೇವೋ ಹ್ಯನಾವೃಷ್ಟ್ಯಾಮಜೀವಯತ್ .

ಸ ಏವ ಶಂಕರಃ ಸಾಕ್ಷಾದಂಶೇನ ಸ್ವಯಮೇವ ಹಿ .. ೪..

ಋಷಯ ಊಚುಃ .

ಸೂತ ಸೂತ ಮಹಾಭಾಗ ಕಥಮತ್ರಿಶ್ವರೋ ಹರಃ .

ಉತ್ಪನ್ನಃ ಪರಮೋ ದಿವ್ಯಸ್ತತ್ತ್ವಂ ಕಥಯ ಸುವ್ರತ .. ೫..

ಸೂತ ಉವಾಚ .

ನಾಧು ವೃಷ್ಟಮೃಷಿಶ್ರೇಷ್ಠಾಃ ಕಥಯಾಮಿ ಕಥಾಂ ಶುಭಾಂ .

ಯಾಂ ಕಥಾಂ ಸತತಂ ಶ್ರುತ್ವಾ ಪಾತಕೈರ್ಮುಚ್ಯತೇ ಧ್ರುವಂ .. ೬..

ದಕ್ಷಿಣಸ್ಯಾಂ ದಿಶಿ ಮಹತ್ ಕಾಮದಂ ನಾಮ ಯದ್ವನಂ .

ಚಿತ್ರಕೂಟಸಮೀಪೇಽಸ್ತಿ ತಪನಾಂ ಹಿತದಂ ಸತಾಂ .. ೭..

ತತ್ರ ಚ ಬ್ರಹ್ಮಣಃ ಪುತ್ರೋ ಹ್ಯತ್ರಿನಾಮಾ ಋಷಿಃ ಸ್ವಯಂ .

ತಪಸ್ತೇಪೇಽತಿಕಠಿನಮನಸೂಯಾಸಮನ್ವಿತಃ .. ೮..

ಪೂರ್ವಂ ಕದಾಚಿತ್ತತ್ತ್ವೈವ ಹ್ಯನಾವೃಷ್ಟಿರಭೂನ್ಮನೇ .

ದುಃಖದಾ ಪ್ರಾಣಿನಾಂ ದೈವಾದ್ವಿಕಟಾ ಶತವಾರ್ಷಿಕೇ .. ೯..

ವೃಕ್ಷಾಃ ಶುಷ್ಕಾಸ್ತದಾ ಸರ್ವೇ ಪಲ್ಲವಾನಿ ಫಲಾನಿ ಚ .

ನಿತ್ಯಾರ್ಥಂ ನ ಜಲಂ ಕ್ವಾಪಿ ದೃಷ್ಟಮಾಸೀನ್ಮನೀಶ್ವರಾಃ .. ೧೦..

ಆದ್ರೀಭಾವೋ ನ ಲಭ್ಯೇತ ಖರಾ ವಾತಾ ದಿಶೋ ದಶ .

ಹಾಹಾಕಾರೋ ಮಹಾನಾಸೀತ್ಪೃಥಿವ್ಯಾಂ ದುಃಖದೋಽತಿ ಹಿ .. ೧೧..

ಸಂವರ್ತಂ ಚೈವ ಭೂತಾನಾಂ ದೃಷ್ಟ್ವಾ ತ್ರಿಗೃಹಿಣೇ ಪ್ರಿಯಾ .

ಸಾರ್ಧೀ ಚೈವಾಬ್ರವೀದತ್ರಿಂ ಮಯಾ ದುಃಖಂ ನ ಸಹ್ಯತೇ .. ೧೨..

ಸಮಾಧೌ ಚ ವಿಲೀನೋಽಭೂದಾಸನೇ ಸಂಸ್ಥಿತಃ ಸ್ವಯಂ .
ಪ್ರಾಣಾಯಾಮಂ ತ್ರಿರಾವೃತ್ತ್ವಾ ಕೃತ್ವಾ ಮುನಿವರಸ್ತದಾ .. ೧೩..
ಧ್ಯಾಯತಿ ಸ್ಮ ಪರಂ ಜ್ಯೋತಿರಾತ್ಮಸ್ಥಮಾತ್ಮನಾ ಚ ಸಃ .
ಅತ್ರಿಮುನಿವರೋ ಜ್ಞಾನೀ ಶಂಕರಂ ನಿರ್ವಿಕಾರಕಂ .. ೧೪..
ಸ್ವಾಮಿನಿ ಧ್ಯಾನಲೀನೇ ಚ ಶಿಷ್ಯಾಸ್ತೇ ದೂರತೋ ಗತಾಃ .
ಅನ್ವಂ ವಿನಾ ತದಾ ತೇ ತು ಮುಕ್ತ್ವಾ ತಂ ಸ್ವಗುರುಂ ಮುನಿಂ .. ೧೫..
ಏಕಾಕಿನೀ ತದಾ ಜಾತಾ ಸಾನಸೂಯಾ ಪತಿವ್ರತಾ .
ಸಿಷೇವೇ ಸಾ ಚ ಸತತಂ ತಂ ಮುದಾ ಮುನಿಸತ್ತಮಂ .. ೧೬..
ಪಾರ್ಥಿವಂ ಸುಂದರಂ ಕೃತ್ವಾ ಮಂತ್ರೇಣ ವಿಧಿಪೂರ್ವಕಂ .
ಮಾನಸೈರುಪಚಾರೈಶ್ಚ ಪೂಜಯಾಮಾಸ ಶಂಕರಂ .. ೧೭..
ತುಷ್ಣಾವ ಶಂಕರಂ ಭಕ್ತ್ಯಾ ಸಂಸೇವಿತ್ವಾ ಮುಹುರ್ಮುಹುಃ .
ಬದ್ಧಾಂಜಲಿಪುಟಾ ಭೂತ್ವಾ ಪ್ರಕ್ರಮ್ಯ ಸ್ವಾಮಿನಂ ಶಿವಂ .. ೧೮..
ದಂಡವತ್ಪಣಿಪಾತೇನ ಪ್ರತಿಪ್ರಕ್ರಮಣಂ ತದಾ .
ಚಕಾರ ಸುಚರಿತ್ರಾ ಸಾನಸೂಯಾ ಮುನಿಕಾಮಿನೀ .. ೧೯..
ದೈತ್ಯಾಶ್ಚ ದಾನವಾಃ ಸರ್ವೇ ದೃಷ್ಟ್ವಾ ತು ಸುಂದರೀಂ ತದಾ .
ವಿಹ್ವಲಾಶ್ಚಾಭವಸ್ತತ್ರ ತೇಜಸಾ ದೂರತಃ ಸ್ಥಿತಾಃ .. ೨೦..
ಅಗ್ನಿಂ ದೃಷ್ಟ್ವಾ ಯಥಾ ದೂರೇ ವರ್ತಂತೇ ತದ್ವದೇವ ಹಿ .
ತಥೈನಾಂ ಚ ತದಾ ದೃಷ್ಟ್ವಾ ನಾಯಾಂತೀಹ ಸಮೀಪಗಾಃ .. ೨೧..
ಅತ್ತೇಶ್ಚ ತಪಸಶ್ಚೈವಾನಸೂಯಾಶಿವಸೇವನಂ .
ವಿಶಿಷ್ಯತೇ ಸ್ಮ ವಿಪ್ರೇಂದ್ರಾ ಮನೋವಾಕ್ಯಾಯಸಂಸ್ಕೃತಂ .. ೨೨..
ತಾವತ್ಕಾಲಂ ತು ಸಾ ದೇವೀ ಪರಿಚರ್ಯಾಂ ಚಕಾರ ಹ .
ಯಾವತ್ಕಾಲಂ ಮುನಿವರಃ ಪ್ರಾಣಾಯಾಮಪರಾಯಣಃ .. ೨೩..
ತೌ ದಂಪತೀ ತದಾ ತತ್ರ ಸ್ವಸ್ವಕಾರ್ಯಪರಾಯಣೌ .
ಸಂಸ್ಥಿತೌ ಮುನಿಶಾರ್ದೂಲ ನಾನ್ಯಃ ಕಶ್ಚಿತ್ಪರಃ ಸ್ಥಿತಃ .. ೨೪..
ಏವಂ ಜಾತೇ ತದಾ ಕಾಲೇ ಹ್ಯತ್ರಿಶ್ಚ ಋಷಿಸತ್ತಮಃ .
ಧ್ಯಾನೇ ಚ ಪರಮೇ ಲೀನೋ ನ ವ್ಯಬುದ್ಧತ ಕಿಂಚನ .. ೨೫..
ಅನಸೂಯಾಪಿ ಸಾ ಸಾಧ್ವೀ ಸ್ವಾಮಿನಂ ವೈ ಶಿವಂ ತಥಾ .
ಭೇಜೇ ನಾನ್ಯತ್ಪರಂ ಕಿಂಚಿಜ್ಞಾನೀತೇ ಸ್ಮ ಚ ಸಾ ಸತೀ .. ೨೬..
ತಸ್ಯೈವ ತಪಸಾ ಸರ್ವೇ ತಸ್ಯಾಶ್ಚ ಭಜನೇನ ಚ .
ದೇವಾಶ್ಚ ಋಷಯಶ್ಚೈವ ಗಂಗಾದ್ಯಾಃ ಸರಿತಸ್ತಥಾ .. ೨೭..
ದರ್ಶನಾರ್ಥಂ ತಯೋಃ ಸರ್ವಾಃ ಪರಪ್ರೀತ್ಯಾ ಸಮಾಯಯುಃ .

ದೃಷ್ಟ್ವಾ ಚ ತತ್ತಪಃ ಸೇವಾಂ ವಿಸ್ಮಯಂ ಪರಮಂ ಯಯುಃ .. ೨೮..

ತಯೋಸ್ತದದ್ಭುತಂ ದೃಷ್ಟ್ವಾ ಸಮೂಚುರ್ಭಜನಂ ವರಂ .

ಉಭಯೋಃ ಕಿಂ ವಿಶಿಷ್ಟಂ ಚ ತಪಸೋ ಭಜನಸ್ಯ ಚ .. ೨೯..

ಅತ್ರೇಶ್ಚೈವ ತಪಃಪ್ರೋಕ್ತಮನಸೂಯಾನುಸೇವನಂ .

ತನ್ನರ್ವಮುಭಯೋರ್ದೃಷ್ಟ್ವಾ ಸಮೂಚುರ್ಭಜನಂ ವರಂ .. ೩೦..

ಪೂರ್ವೈಶ್ಚ ಋಷಿಭಿಶ್ಚೈವ ದುಷ್ಕರಂ ತು ತಪಃ ಕೃತಂ .

ಏತಾದೃಶಂ ತು ಕೇನಾಪಿ ಕ್ವ ಕೃತಂ ನೈತದಬ್ರುವನ್ .. ೩೧..

ಧನ್ಯೋಽಯಂ ಚ ಮುನಿರ್ಧನ್ಯಾ ತಥೇಯಮನಸೂಯಿಕಾ .

ಯದೈತಾಭ್ಯಾಂ ಪರಂ ಪ್ರೀತ್ಯಾ ಕ್ರಿಯತೇ ಸುತಪಃ ಪುನಃ .. ೩೨..

ಏತಾದೃಶಂ ಶುಭಂ ಚೈತತ್ತಪೋ ದುಷ್ಕರಮುತ್ತಮಂ .

ತ್ರಿಲೋಕ್ಯಾಂ ಕ್ರಿಯತೇ ಕೇನ ಸಾಂಪ್ರತಂ ಜ್ಞಾಯತೇ ನ ಹಿ .. ೩೩..

ತಯೋರೇವ ಪ್ರಶಂಸಾಂ ಚ ಕೃತ್ವಾ ತೇ ತು ಯಥಾಗತಂ .

ಗತಾಸ್ತೇ ಚ ತದಾ ತತ್ರ ಗಂಗಾಂಚ ಗಿರಿಶಂ ವಿನಾ .. ೩೪..

ಗಂಗಾ ಮದ್ಭಜನಪ್ರೀತಾ ಸಾದ್ವೀ ಧರ್ಮವಿಮೋಹಿತಾ .

ಕೃತ್ವೋಪಕಾರಮೇತಸ್ಯಾಗಮಿಷ್ಯಾಮೀತ್ಯುವಾಚ ಸಾ .. ೩೫..

ಶಿವೋಽಪಿ ಧ್ಯಾನಸಂಬದ್ಧೋ ಮುನೇರತ್ರೇರ್ಮುನೀಶ್ವರಾಃ .

ಪೂರ್ಣಾಂಶೇನ ಸ್ಥಿತಸ್ತತ್ರ ಕೈಲಾಸಂ ನ ಜಗಾಮ ಹ .. ೩೬..

ಪಂಚಾಶಚ್ಚ ತಥಾ ಚಾತ್ರ ಚತ್ವಾರಿ ಋಷಿಸತ್ತಮಾಃ .

ವರ್ಷಾಣಿ ಚ ಗತಾನ್ಯಾಸನ್ ವೃಷ್ಟಿರ್ನೈವಾಭವತ್ತದಾ .. ೩೭..

ಯಾವಚ್ಚಾಪ್ಯತ್ರಿಣಾ ಹ್ಯೇವಂ ತಪಸಾ ಧ್ಯಾನಮಾಶ್ರಿತಂ .

ಅನಸೂಯಾ ತದಾ ನೈವ ಗೃಹ್ಣಾಮೀತೀಷಣಾ ಕೃತಾ .. ೩೮..

ಏವಂ ಚ ಕ್ರಿಯಮಾಣೇ ಹಿ ಮುನಿನಾ ತಪಸಿ ಸ್ಥಿತೇ .

ಅನಸೂಯಾಸುಭಜನೇ ಯಜ್ಞಾತಂ ಶ್ರೂಯತಾಮಿತಿ .. ೩೯..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಮನಸೂಯಾತ್ರಿತಮೋ

ನಾಮ ತೃತೀಯೋಽಧ್ಯಾಯಃ .. ೪.೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಕೋಟಿರುದ್ರಸಂಹಿತಾ

೪.೪. ಚತುರ್ಥೋಽಧ್ಯಾಯಃ . ಅತ್ರೀಶ್ವರಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ಕದಾಚಿತ್ಸ ಋಷಿಶ್ರೇಷ್ಠೋ ಹ್ಯತ್ರಿಬ್ರಹ್ಮವಿದಾಂ ವರಃ .

ಜಾಗೃತಶ್ಚ ಜಲಂ ದೇಹಿ ಪ್ರತ್ಯುವಾಚ ಪ್ರಿಯಾಮಿತಿ .. ೧..

ಸಾಪಿ ಸಾಧ್ವೀ ತ್ವವಶ್ಯಂ ಚ ಗೃಹೀತ್ವಾಥ ಕಮಂಡಲುಂ .

ಜಗಾಮ ವಿಪಿನೇ ತತ್ರ ಜಲಂ ಮೇ ನೀಯತೇ ಕುತಃ .. ೨..

ಕಿಂ ಕರೋಮಿ ಕ್ವ ಗಚ್ಛಾಮಿ ಕುತೋ ನೀಯೇತ ವೈ ಜಲಂ .

ಇತಿ ವಿಸ್ಮಯಮಾಪನ್ನಾ ತಾಂ ಗಂಗಾಂ ಹಿ ದದರ್ಶ ಸಾ .. ೩..

ತಾಮನುವ್ರಜತೀ ಯಾವತ್ ಸಾಬ್ರವೀಚ್ಚ ತದಾ ಹಿ ತಾಂ .

ಗಂಗಾ ಸರಿದ್ವರಾ ದೇವೀ ಬಿಭೃತೀ ಸುಂದರಾಂ ತನುಂ .. ೪..

ಗಂಗೋವಾಚ .

ಪ್ರಸನ್ನಾಸ್ಮಿ ಚ ತೇ ದೇವಿ ಕುತ್ರ ಯಾಸಿ ವದಾಧುನಾ .

ಧನ್ಯಾ ತ್ವಂ ಸುಭಗೇ ಸತ್ಯಂ ತವಾಜ್ಞಾಂ ಚ ಕರೋಮ್ಯಹಂ .. ೫..

ಸೂತ ಉವಾಚ .

ತದ್ವಚಶ್ಚ ತದಾ ಶ್ರುತ್ವಾ ಋಷಿಪತ್ನೀ ತಪಸ್ವಿನೀ .

ಪ್ರತ್ಯುವಾಚ ವಚಃ ಪ್ರೀತ್ಯಾ ಸ್ವಯಂ ಸುಚಕಿತಾ ದ್ವಿಜಾಃ .. ೬..

ಅನಸೂಯೋವಾಚ .

ಕಾ ತ್ವಂ ಕಮಲಪತ್ರಾಕ್ಷಿ ಕುತೋ ವಾ ತ್ವಂ ಸಮಾಗತಾ .

ತಥ್ಯಂ ಬ್ರೂಹಿ ಕೃಪಾಂ ಕೃತ್ವಾ ಸಾಧ್ವೀ ಸುಪ್ರವದಾ ಸತೀ .. ೭..

ಸೂತ ಉವಾಚ .

ಇತ್ಯುಕ್ತೇ ಚ ತಯಾ ತತ್ರ ಮುನಿಪತ್ನ್ಯಾ ಮುನೀಶ್ವರಾಃ .

ಸರಿದ್ವರಾ ದಿವ್ಯರೂಪಾ ಗಂಗಾ ವಾಕ್ಯಮಥಾಬ್ರವೀತ್ .. ೮..

ಗಂಗೋವಾಚ .

ಸ್ವಾಮಿನಃ ಸೇವನಂ ದೃಷ್ಟ್ವಾ ಶಿವಸ್ಯ ಚ ಪರಾತ್ಮನಃ .

ಸಾಧ್ವಿ ಧರ್ಮಂ ಚ ತೇ ದೃಷ್ಟ್ವಾ ಸ್ಥಿತಾಸ್ಮಿ ತವ ಸನ್ನಿಧೌ .. ೯..

ಅಹಂ ಗಂಗಾ ಸಮಾಯಾತಾ ಭಜನಾತ್ತೇ ಶುಚಿಸ್ಮಿತೇ .

ವಶೀಭೂತಾ ಹ್ಯಹಂ ಜಾತಾ ಯದಿಚ್ಛಸಿ ವೃಣೇಷ್ವ ತತ್ .. ೧೦..

ಸೂತ ಉವಾಚ .

ಇತ್ಯುಕ್ತೇ ಗಂಗಯಾ ಸಾಧ್ವೀ ನಮಸ್ಕೃತ್ಯ ಪುರಃ ಸ್ಥಿತಾ .

ಉವಾಚೇತಿ ಜಲಂ ದೇಹಿ ಚೇತ್ಪ್ರಸನ್ನಾ ಮಮಾಧುನಾ .. ೧೧..

ಇತ್ಯೇತದ್ವಚನಂ ಶ್ರುತ್ವಾ ಗರ್ತಂ ಕುರ್ವಿತಿ ಸಾಬ್ರವೀತ್ .

ಶೀಘ್ರಂ ಚಾಯಾಚ್ಚ ತತ್ಕೃತ್ವಾ ಸ್ಥಿತಾ ತತ್ಕ್ಷಣಮಾತ್ರತಃ .. ೧೨..
 ತತ್ರ ಸಾ ಚ ಪ್ರವಿಷ್ಟಾ ಚ ಜಲರೂಪಮಭೂತ್ತದಾ .
 ಆಶ್ಚರ್ಯಂ ಪರಮಂ ಗತ್ವಾ ಗೃಹೀತಂ ಚ ಜಲಂ ತಯಾ .. ೧೩..
 ಉವಾಚ ವಚನಂ ಚೈತಲ್ಲೋಕಾನಾಂ ಸುಖಹೇತವೇ .
 ಅನಸೂಯಾ ಮುನೇಃ ಪತ್ನೀ ದಿವ್ಯರೂಪಾಂ ಸರಿದ್ವರಾಂ .. ೧೪..
 ಅನಸೂಯೋವಾಚ .
 ಯದಿ ತ್ವಂ ಸುಪ್ರಸನ್ನಾ ಮೇ ವರ್ತಸೇ ಚ ಕೃಪಾ ಮಯಿ .
 ಸ್ಥಾತವ್ಯಂ ಚ ತ್ವಯಾ ತಾವತ್ ಮತ್ಸ್ವಾಮೀ ಯಾವದಾವ್ರಜೇತ್ .. ೧೫..
 ಸೂತ ಉವಾಚ .
 ಇತಿ ಶ್ರುತ್ವಾನಸೂಯಾಯಾ ವಚನಂ ಸುಖದಂ ಸತಾಂ .
 ಗಂಗೋವಾಚ ಪ್ರಸನ್ನಾತಿ ಹ್ಯತ್ರೇದಾಸ್ಯಸಿ ಮೇಽನಘೇ .. ೧೬..
 ಇತ್ಯುಕ್ತೇ ಚ ತಯಾ ತತ್ರ ಹ್ಯನಯಾಪಿ ಕೃತಂ ತಥಾ .
 ಸ್ವಾಮಿನೇ ತಜ್ಜಲಂ ದಿವ್ಯಂ ದತ್ತಾ ತತ್ಪುರತಃ ಸ್ಥಿತಾ .. ೧೭..
 ಸ ಋಷಿಶ್ಚಾಪಿ ಸುಪ್ರೀತ್ಯಾ ಸ್ವಾಚಮ್ಯ ವಿಧಿಪೂರ್ವಕಂ .
 ಪಪೌ ದಿವ್ಯಂ ಜಲಂ ತಚ್ಚ ಪೀತ್ವಾ ಸುಖಮವಾಪ ಹ .. ೧೮..
 ಅಹೋ ನಿತ್ಯಂ ಜಲಂ ಯಚ್ಚ ಪೀಯತೇ ತಜ್ಜಲಂ ನ ಹಿ .
 ವಿಚಾರ್ಯೇತಿ ಚ ತೇನಾಶು ಪರಿಶ್ಚಾವಲೋಕಿತಂ .. ೧೯..
 ಶುಷ್ಕಾನ್ವಕ್ಷಾನ್ಮಮಾಲೋಕ್ಯ ದಿಶೋ ರೂಕ್ಷತರಾಸ್ತಥಾ .
 ಉವಾಚ ತಾಮೃಷಿಶ್ರೇಷ್ಠೋ ನ ಜಾತಂ ವರ್ಷಣಂ ಪುನಃ .. ೨೦..
 ತದುಕ್ತಂ ತತ್ ಸಮಾಕರ್ಣ್ಯ ನೇತಿ ನೇತಿ ಪ್ರಿಯಾಂ ತದಾ .
 ತಾಮುವಾಚ ಪುನಃ ಸೋಽಪಿ ಜಲಂ ನೀತಂ ಕುತಸ್ತ್ವಯಾ .. ೨೧..
 ಇತ್ಯುಕ್ತೇ ತು ತದಾ ತೇನ ವಿಸ್ಮಯಂ ಪರಮಂ ಗತಾ .
 ಅನಸೂಯಾ ಸ್ವಮನಸಿ ಸಚಿಂತಾ ತು ಮುನೀಶ್ವರಾಃ .. ೨೨..
 ನಿವೇದ್ಯತೇ ಮಯಾ ಚೇದ್ವೈ ತದೋತ್ಕರ್ಷೋ ಭವೇನ್ಮಮ .
 ನಿವೇದ್ಯತೇ ಯದಾ ನೈವ ವ್ರತಭಂಗೋ ಭವೇನ್ಮಮ .. ೨೩..
 ನೋಭಯಂ ಚ ತಥಾ ಸ್ಯಾದ್ವೈ ನಿವೇದ್ಯಂ ತತ್ತಥಾ ಮಮ .
 ಇತಿ ಯಾವದ್ವಿಚಾರ್ಯೇತ ತಾವತ್ಪ್ರಷ್ಟಾ ಪುನಃ ಪುನಃ .. ೨೪..
 ಅಥಾನುಗ್ರಹತಃ ಶಂಭೋಃ ಪ್ರಾಪ್ತಬುದ್ಧಿಃ ಪತಿವ್ರತಾ .
 ಉವಾಚ ಶ್ರೂಯತಾಂ ಸ್ವಾಮಿನ್ಯಜ್ಞಾತಂ ಕಥಯಾಮಿ ತೇ .. ೨೫..
 ಅನಸೂಯೋವಾಚ .
 ಶಂಕರಸ್ಯ ಪ್ರತಾಪಾಚ್ಚ ತವೈವ ಸುಕೃತ್ಯೈಸ್ತಥಾ .

ಗಂಗಾ ಸಮಾಗತಾತ್ಯೈವ ತದೀಯಂ ಸಲಿಲಂ ತ್ವಿದಂ .. ೨೬..

ಸೂತ ಉವಾಚ .

ಏವಂ ವಚಸ್ತದಾ ಶ್ರುತ್ವಾ ಮುನಿರ್ವಿಷ್ಣಯಮಾನಸಃ .

ಪ್ರಿಯಾಮುವಾಚ ಸುಪ್ರೀತ್ಯಾ ಶಂಕರಂ ಮನಸಾ ಸ್ಮರನ್ .. ೨೭..

ಅತ್ರಿರುವಾಚ .

ಪ್ರಿಯೇ ಸುಂದರಿ ತ್ವಂ ಸತ್ಯಮಥ ವಾಚಂ ವ್ಯಲೀಕಕಾಂ .

ಬ್ರವೀಷಿ ಚ ಯಥಾರ್ಥಂ ತ್ವಂ ನ ಮನ್ಯೇ ದುರ್ಲಭಂ ತ್ವಿದಂ .. ೨೮..

ಅಸಾಧ್ಯಂ ಯೋಗಿಭಿರ್ಯಚ್ಚ ದೇವೈರಪಿ ಸದಾ ಶುಭೇ .

ತಚ್ಚೈವಾದ್ಯ ಕಥಂ ಜಾತಂ ವಿಸ್ಮಯಃ ಪರಮೋ ಮಮ .. ೨೯..

ಯದ್ಯೇವಂ ದೃಶ್ಯತೇ ಚೇದ್ವೈ ತನ್ಮನ್ಯೇಹಂ ನ ಚಾನ್ಯಥಾ .

ಇತಿ ತದ್ವಚನಂ ಶ್ರುತ್ವಾ ಪ್ರತ್ಯುವಾಚ ಪತಿಂ ಪ್ರಿಯಾ .. ೩೦..

ಅನಸೂಯೋವಾಚ .

ಆಗಮ್ಯತಾಂ ಮಯಾ ಸಾರ್ಥಂ ತ್ವಯಾ ನಾಥ ಮಹಾಮುನೇ .

ಸರಿದ್ವರಾಯಾ ಗಂಗಾಯಾ ದ್ರಷ್ಟುಮಿಚ್ಛಾ ಭವೇದ್ಯದಿ .. ೩೧..

ಸೂತ ಉವಾಚ .

ಇತ್ಯುಕ್ತ್ವಾ ತು ಸಮಾದಾಯ ಪತಿಂ ತಂ ಸಾ ಪತಿವ್ರತಾ .

ಗತಾ ದ್ರುತಂ ಶಿವಂ ಸ್ಮತ್ಪಾ ಯತ್ರ ಗಂಗಾ ಸರಿದ್ವರಾ .. ೩೨..

ದರ್ಶಯಾಮಾಸ ತಾಂ ತತ್ರ ಗಂಗಾಂ ಪತ್ಯೇ ಪತಿವ್ರತಾ .

ಗರ್ತೇ ಚ ಸಂಸ್ಥಿತಾಂ ತತ್ರ ಸ್ವಯಂ ದಿವ್ಯಸ್ವರೂಪಿಣೀಂ .. ೩೩..

ತತ್ರ ಗತ್ವಾ ಋಷಿಶ್ರೇಷ್ಠೋ ಗರ್ತಂ ಚ ಜಲಪೂರಿತಂ .

ಆಕಂಠಂ ಸುಂದರಂ ದೃಷ್ಟ್ವಾ ಧನ್ಯೇಯಮಿತಿ ಚಾಬ್ರವೀತ್ .. ೩೪..

ಕಿಂ ಮದೀಯಂ ತಪಶ್ಚೈವ ಕಿಮನ್ಯೇಷಾಂ ಪುನಸ್ತದಾ .

ಇತ್ಯುಕ್ತ್ವಾ ಮುನಿಶಾರ್ದೂಲೋ ಭಕ್ತ್ಯಾ ತುಷ್ಟಾವ ತಾಂ ತದಾ .. ೩೫..

ತತೋ ಹಿ ನ ಮುನಿಸ್ತತ್ರ ಸುಸ್ನಾತಃ ಸುಭಗೇ ಜಲೇ .

ಆಚಮ್ಯ ಪುನರೇವಾತ್ರ ಸ್ತುತಿಂ ಚಕ್ರೇ ಪುನಃ ಪುನಃ .. ೩೬..

ಅನಸೂಯಾಪಿ ಸಂಸ್ನಾತಾ ಸುಂದರೇ ತಜ್ಜಲೇ ತದಾ .

ನಿತ್ಯಂ ಚಕ್ರೇ ಮುನಿಃ ಕರ್ಮ ಸಾನಸೂಯಾಪಿ ಸುವ್ರತಾ .. ೩೭..

ತತಃ ಸೋವಾಚ ತಾಂ ಗಂಗಾ ಗಮ್ಯತೇ ಸ್ವಸ್ಥಲಂ ಮಯಾ .

ಇತ್ಯುಕ್ತೇ ಚ ಪುನಃ ಸಾಧ್ವೀ ತಾಮುವಾಚ ಸರಿದ್ವರಾಂ .. ೩೮..

ಅನಸೂಯೋವಾಚ .

ಯದಿ ಪ್ರಸನ್ನಾ ದೇವೇಶಿ ಯದ್ಯಸ್ತಿ ಚ ಕೃಪಾ ಮಯಿ .

ತ್ವಯಾ ಸ್ಥೇಯಂ ನಿಶ್ಚಲತ್ವಾದಸ್ಮಿಂದೇವಿ ತಪೋವನೇ .. ೩೯..
 ಮಹತಾಂ ಚ ಸ್ವಭಾವಶ್ಚ ನಾಂಗೀಕೃತ್ಯ ಪರಿತ್ಯಜೇತ್ .
 ಇತ್ಯುಕ್ತ್ವಾ ಚ ಕರೌ ಬದ್ಧ್ವಾ ತಾಂ ತುಷ್ಟಾವ ಪುನಃ ಪುನಃ .. ೪೦..
 ಋಷಿಶಾಲ್ವಪಿ ತಥೋವಾಚ ತ್ವಯಾ ಸ್ಥೇಯಂ ಸರಿದ್ವರೇ .
 ಸಾನುಕೂಲಾ ಭವ ತ್ವಂ ಹಿ ಸನಾಥಾಂದೇವಿ ನಃ ಕುರು .. ೪೧..
 ತದೀಯಂ ತದ್ವಚಃ ಶ್ರುತ್ವಾ ರಮ್ಯಂ ಗಂಗಾ ಸರಿದ್ವರಾ .
 ಪ್ರಸನ್ನಮಾನಸಾ ಗಂಗಾನಸೂಯಾಂ ವಾಕ್ಯಮಬ್ರವೀತ್ .. ೪೨..
 ಗಂಗೋವಾಚ .
 ಶಂಕರಾರ್ಚನಸಂಭೂತಫಲಂ ವರ್ಷಸ್ಯ ಯಚ್ಛಸಿ .
 ಸ್ವಾಮಿನಶ್ಚ ತದಾ ಸ್ಥಾಸ್ಯೇ ದೇವಾನಾಮುಪಕಾರಣಾತ್ .. ೪೩..
 ತಥಾ ದಾನೈರ್ನ ಮೇ ತುಷ್ಟಿಸ್ತೀರ್ಥಸ್ನಾನೈಸ್ತಥಾ ಚ ವೈ .
 ಯಜ್ಞೈಸ್ತಥಾಥವಾ ಯೋಗೈರ್ಯಥಾ ಪಾತಿವ್ರತೇನ ಚ .. ೪೪..
 ಪತಿವ್ರತಾಂ ಯಥಾ ದೃಷ್ಟ್ವಾ ಮನಸಃ ಪ್ರೀಣನಂ ಭವೇತ್ .
 ತಥಾ ನಾನ್ಯೈರುಪಾಯೈಶ್ಚ ಸತ್ಯಂ ಮೇ ವ್ಯಾಹೃತಂ ಸತಿ .. ೪೫..
 ಪತಿವ್ರತಾಂ ಸ್ತ್ರಿಯಂ ದೃಷ್ಟ್ವಾ ಪಾಪನಾಶೋ ಭವೇನ್ಮಮ .
 ಶುದ್ಧಾ ಜಾತಾ ವಿಶೇಷೇಣ ಗೌರೀತುಲ್ಯಾ ಪತಿವ್ರತಾ .. ೪೬..
 ತಸ್ಮಾಚ್ಚ ಯದಿ ಲೋಕಸ್ಯ ಹಿತಾಯ ತತ್ಪ್ರಯಚ್ಛಸಿ .
 ತರ್ಹ್ಯಹಂ ಸ್ಥಿರತಾಂ ಯಾಸ್ಯೇ ಯದಿ ಕಲ್ಯಾಣಮಿಚ್ಛಸಿ .. ೪೭..
 ಸೂತ ಉವಾಚ .
 ಇತ್ಯೇವಂ ವಚನಂ ಶ್ರುತ್ವಾನಸೂಯಾ ಸಾ ಪತಿವ್ರತಾ .
 ಗಂಗಾಯೈ ಪ್ರದದೌ ಪುಣ್ಯಂ ಸರ್ವಂ ತದ್ವರ್ಷಸಂಭವಂ .. ೪೮..
 ಮಹತಾಂ ಚ ಸ್ವಭಾವೋ ಹಿ ಪರೇಷಾಂ ಹಿತಮಾವಹೇತ್ .
 ಸುವರ್ಣಂ ಚಂದನಂ ಚೇಕ್ಷುರಸಸ್ತತ್ರ ನಿರರ್ಶನಂ .. ೪೯..
 ಏತದ್ ದೃಷ್ಟ್ವಾ ನಸೂಯಂ ತತ್ಕರ್ಮ ಪಾತಿವ್ರತಂ ಮಹತ್ .
 ಪ್ರಸನ್ನೋಽಭೂನ್ನಹಾದೇವಃ ಪಾರ್ಥಿವಾದಾವಿರಾಶು ವೈ .. ೫೦..
 ಶಂಭುರುವಾಚ .
 ದೃಷ್ಟ್ವಾ ತೇ ಕರ್ಮ ಸಾಧ್ಯೇತತ್ ಪ್ರಸನ್ನೋಽಸ್ಮಿ ಪತಿವ್ರತೇ .
 ವರಂ ಬ್ರೂಹಿ ಪ್ರಿಯೇ ಮತ್ತೋ ಯತಃ ಪ್ರಿಯತರಾಸಿ ಮೇ .. ೫೧..
 ಅಥ ತೌ ದಂಪತೀ ಶಂಭುಮಭೂತಾಂ ಸುಂದರಾಕೃತಿಂ .
 ಪಂಚವಕ್ತ್ರಾದಿಸಂಯುಕ್ತಂ ಹರಂ ಪ್ರೇಕ್ಷ್ಯ ಸುವಿಸ್ಮಿತೌ .. ೫೨..
 ನತ್ವಾ ಸ್ತುತ್ವಾ ಕರೌ ಬದ್ಧ್ವಾ ಮಹಾಭಕ್ತಿಸಮನ್ವಿತೌ .

ಅವೋಚೇತಾಂ ಸಮಭ್ಯರ್ಚ್ಯ ಶಂಕರಂ ಲೋಕಶಂಕರಂ .. ೫೩..
ದಂಪತೀ ಊಚತುಃ .

ಯದಿ ಪ್ರಸನ್ನೋ ದೇವೇಶ ಪ್ರಸನ್ನಾ ಜಗದಂಬಿಕಾ .

ಅಸ್ಮಿಂಸ್ತಪೋವನೇ ತಿಷ್ಠ ಲೋಕಾನಾಂ ಸುಖದೋ ಭವ .. ೫೪..

ಪ್ರಸನ್ನಾ ಚ ತದಾ ಗಂಗಾ ಪ್ರಸನ್ನಶ್ಚ ಶಿವಸ್ತದಾ .

ಉಭೌ ತೌ ಚ ಸ್ಥಿತೌ ತತ್ರ ಯತ್ರಾಸೀದೃಷಿಸತ್ತಮಃ .. ೫೫..

ಅತ್ರೀಶ್ವರಶ್ಚ ನಾಮ್ನಾಸೀದೀಶ್ವರಃ ಪರದುಃಖಹಾ .

ಗಂಗಾ ಸಾಪಿ ಸ್ಥಿತಾ ತತ್ರ ತದಾ ಗರ್ತೇಽಥ ಮಾಯಯಾ .. ೫೬..

ತದ್ಧಿನಂ ಹಿ ಸಮಾರಭ್ಯ ತತ್ರಾಕ್ಷಯ್ಯಜಲಂ ಸದಾ .

ಹಸ್ತಮಾತ್ರೇ ಹಿ ತದ್ಗರ್ತೇ ಗಂಗಾ ಮಂದಾಕಿನೀ ಹ್ಯಭೂತ್ .. ೫೭..

ತತ್ರೈವ ಋಷಯೋ ದಿವ್ಯಾಃ ಸಮಾಜಗ್ಮುಃ ಸಹಾಂಗನಾಃ .

ತೀರ್ಥಾತ್ತೀರ್ಥಾಚ್ಚ ತೇ ಸರ್ವೇ ಯೇ ಪುರಾ ನಿರ್ಗತಾ ದ್ವಿಜಾಃ .. ೫೮..

ಯವಾಶ್ಚ ವ್ರೀಹಯಶ್ಚೈವ ಯಜ್ಞಯಾಗಪರಾಯಣಾಃ .

ಯುಕ್ತಾ ಋಷಿವರೈಸ್ತೈಶ್ಚ ಹೋಮಂ ಚಕ್ರುಶ್ಚ ತೇ ಜನಾಃ .. ೫೯..

ಕರ್ಮಭಿಸ್ತೈಶ್ಚ ಸಂತುಷ್ಟಾ ವೃಷ್ಟಿಂ ಚಕ್ರುರ್ಘನಾಸ್ತದಾ .

ಆನಂದಃ ಪರಮೋ ಲೋಕೇ ಬಭೂವಾತಿ ಮುನೀಶ್ವರಾಃ .. ೬೦..

ಅತ್ರೀಶ್ವರಸ್ಯ ಮಾಹಾತ್ಮ್ಯಮಿತ್ಯುಕ್ತಂ ವಃ ಸುಖಾವಹಂ .

ಭುಕ್ತಿಮುಕ್ತಿಪ್ರದಂ ಸರ್ವಕಾಮದಂ ಭಕ್ತಿವರ್ಧನಂ .. ೬೧..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಮತ್ರೀಶ್ವರಮಾಹಾತ್ಮ್ಯ

ನಾಮ ಚತುರ್ಥೋಽಧ್ಯಾಯಃ .. ೪.೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಕೋಟಿರುದ್ರಸಂಹಿತಾ

೪.೫. ಪಂಚಮೋಽಧ್ಯಾಯಃ . ಬ್ರಾಹ್ಮಣೀಮರಣವರ್ಣನಂ .

ಸೂತ ಉವಾಚ .

ಕಾಲಂಜರೇ ಗಿರೌ ದಿವ್ಯೇ ನೀಲಕಂಠೋ ಮಹೇಶ್ವರಃ .

ಲಿಂಗರೂಪಃ ಸದಾ ಚೈವ ಭಕ್ತಾನಂದಪ್ರದಃ ಸದಾ .. ೧..

ಮಹಿಮಾ ತಸ್ಯ ದಿವ್ಯೋಽಸ್ತಿ ಶ್ರುತಿಸ್ಮೃತಿಪ್ರಕೀರ್ತಿತಃ .

ತೀರ್ಥಂ ತದಾಖ್ಯಯಾ ತತ್ರ ಸ್ನಾನಾತ್ಪಾತಕನಾಶಕೃತ್ .. ೨..

ರೇವಾತೀರೇ ಯಾನಿ ಸಂತಿ ಶಿವಲಿಂಗಾನಿ ಸುವ್ರತಾಃ .
 ಸರ್ವಸೌಖ್ಯಕರಾಣೀಹ ತೇಷಾಂ ಸಂಖ್ಯಾ ನ ವಿದ್ಯತೇ .. ೩..
 ಸಾ ಚ ರುದ್ರಸ್ವರೂಪಾ ಹಿ ದರ್ಶನಾತ್ಪಾಪಹಾರಿಕಾ .
 ತಸ್ಯಾಂ ಸ್ಥಿತಾಶ್ಚ ಯೇ ಕೇಚಿತ್ಪಾಪಾಣಾಃ ಶಿವರೂಪಿಣಃ .. ೪..
 ತಥಾಪಿ ಚ ಪ್ರವಕ್ಷ್ಯಾಮಿ ಯಥಾನ್ಯಾನಿ ಮುನೀಶ್ವರಾಃ .
 ಪ್ರಧಾನಶಿವಲಿಂಗಾನಿ ಭುಕ್ತಿಮುಕ್ತಿಪ್ರದಾನಿ ಚ .. ೫..
 ಆರ್ತೇಶ್ವರಸುನಾಮಾ ಹಿ ವರ್ತತೇ ಪಾಪಹಾರಕಃ .
 ಪರಮೇಶ್ವರ ಇತಿ ಖ್ಯಾತಃ ಸಿಂಹೇಶ್ವರ ಇತಿ ಸ್ಮೃತಃ .. ೬..
 ಶರ್ಮೇಶಶ್ಚ ತಥಾ ಚಾತ್ರ ಕುಮಾರೇಶ್ವರ ಏವ ಚ .
 ಪುಂಡರೀಕೇಶ್ವರಃ ಖ್ಯಾತೋ ಮಂಡಪೇಶ್ವರ ಏವ ಚ .. ೭..
 ತೀಕ್ಷ್ಣೇಶನಾಮಾ ತತ್ರಾಸೀದ್ದರ್ಶನಾತ್ಪಾಪಹಾರಕಃ .
 ಧುಂಧುರೇಶ್ವರನಾಮಾಸೀತ್ಪಾಪಹಾ ನರ್ಮದಾತಟೀ .. ೮..
 ಶೂಲೇಶ್ವರ ಇತಿ ಖ್ಯಾತಸ್ತಥಾ ಕುಂಭೇಶ್ವರಃ ಸ್ಮೃತಃ .
 ಕುಬೇರೇಶ್ವರನಾಮಾಪಿ ತಥಾ ಸೋಮೇಶ್ವರಃ ಸ್ಮೃತಃ .. ೯..
 ನೀಲಕಂಠೋ ಮಂಗಲೇಶೋ ಮಂಗಲಾಯತನೋ ಮಹಾನ್ .
 ಮಹಾಕಪೀಶ್ವರೋ ದೇವಃ ಸ್ಥಾಪಿತೋ ಹಿ ಹನೂಮತಾ .. ೧೦..
 ತತಶ್ಚ ನಂದಿಕೋ ದೇವೋ ಹತ್ಯಾಕೋಟಿನಿವಾರಕಃ .
 ಸರ್ವಕಾಮಾರ್ಥದಶ್ಚೈವ ಮೋಕ್ಷದೋ ಹಿ ಪ್ರಕೀರ್ತಿತಃ .. ೧೧..
 ನಂದೀಕೇಶಂ ಚ ಯಶ್ಚೈವ ಪೂಜಯೇತ್ಪರಯಾ ಮುದಾ .
 ನಿತ್ಯಂ ತಸ್ಯಾಖಿಲಾ ಸಿದ್ಧಿರ್ಭವಿಷ್ಯತಿ ನ ಸಂಶಯಃ .. ೧೨..
 ತತ್ರ ತೀರೇ ಚ ಯಃ ಸ್ನಾತಿ ರೇವಾಯಾಂ ಮುನಿಸತ್ತಮಾಃ .
 ತಸ್ಯ ಕಾಮಾಶ್ಚ ಸಿದ್ಧ್ಯಂತಿ ಸರ್ವಂ ಪಾಪಂ ವಿನಶ್ಯತಿ .. ೧೩..
 ಋಷಯ ಉಚುಃ .
 ಏವಂ ತಸ್ಯ ಚ ಮಾಹಾತ್ಮ್ಯಂ ಕಥಂ ತತ್ರ ಮಹಾಮತೇ .
 ನಂದಿಕೇಶಸ್ಯ ಕೃಪಯಾ ಕಥ್ಯತಾಂ ಚ ತ್ವಯಾಧುನಾ .. ೧೪..
 ಸೂತ ಉವಾಚ .
 ಸಮ್ಯಕ್ ಪೃಷ್ಟಂ ಭವದ್ಭಿಶ್ಚ ಕಥಯಾಮಿ ಯಥಾಶ್ರುತಂ .
 ಶೌನಕಾದ್ಯಾಶ್ಚ ಮುನಯಃ ಸರ್ವೇ ಹಿ ಶೃಣುತಾದರಾತ್ .. ೧೫..
 ಪುರಾ ಯುಧಿಷ್ಠಿರೇಣೈವಂ ಪೃಷ್ಟಶ್ಚ ಋಷಿಸತ್ತಮಃ .
 ಯಥೋವಾಚ ತಥಾ ವಚ್ಛಿ ಭವತ್ಸ್ನೇಹಾನುಸಾರತಃ .. ೧೬..
 ರೇವಾಯಾಃ ಪಶ್ಚಿಮೇ ತೀರೇ ಕರ್ಣಿಕೇ ನಾಮ ವೈ ಪುರೀ .

ವಿರಾಜತೇ ಸುಶೋಭಾಢ್ಯಾ ಚತುರ್ವರ್ಣಸಮಾಕುಲಾ .. ೧೭..
 ತತ್ರ ದ್ವಿಜವರಃ ಕಶ್ಚಿದುತಧ್ಯಕುಲಸಂಭವಃ .
 ಕಾಶ್ಯಾಂ ಗತಶ್ಚ ಪುತ್ರಾಭ್ಯಾಮರ್ಪಯಿತ್ವಾ ಸ್ವಪತ್ನಿಕಾಂ .. ೧೮..
 ತತ್ಕೈವ ಸ ಮೃತೋ ವಿಪ್ರಃ ಪುತ್ರಾಭ್ಯಾಂ ಚ ಶ್ರುತಂ ತದಾ .
 ತದೀಯಂ ಚೈವ ತತ್ಕೃತ್ಯಂ ಚಕ್ರಾತೇ ಪುತ್ರಕಾವುಭೌ .. ೧೯..
 ಪತ್ನೀ ಚ ಪಾಲಯಾಮಾಸ ಪುತ್ರೌ ಪುತ್ರಹಿತೈಷಿಣೀ .
 ಕಿಂಚಿಚ್ಚ ವರ್ಜಯಿತ್ವಾ ಚ ವಿಭಕ್ತಂ ವೈ ಧನಂ ತಯಾ .. ೨೦..
 ಸ್ತ್ರೀಯಂ ಚ ರಕ್ಷಿತಂ ಕಿಂಚಿದ್ಧನಂ ಮರಣಹೇತವೇ .
 ತತಶ್ಚ ದ್ವಿಜಪತ್ನೀ ಹಿ ಕಿಯತ್ಕಾಲೇ ಗತೇ ಚ ಸಾ .. ೨೧..
 ಕದಾಚಿನ್ಮಿಯಮಾಣಾ ಸಾ ವಿವಿಧಂ ಪುಣ್ಯಮಾಚರತ್ .
 ನ ಮೃತಾ ದೈವಯೋಗೇನ ದ್ವಿಜಪತ್ನೀ ಚ ಸಾ ದ್ವಿಜಾಃ .. ೨೨..
 ಯದಾ ಪ್ರಾಣಾನ್ಮ ಮುಮುಚೇ ಮಾತಾ ದೈವಾತ್ತಯೋಶ್ಚ ಸಾ .
 ತದ್ ದ್ರಷ್ಟವಾ ಜನನೀಕಷ್ಟಂ ಪುತ್ರಕಾವೂಚತುಸ್ತದಾ .. ೨೩..
 ಪುತ್ರಾವೂಚತುಃ .
 ಕಿಂ ನ್ಯೂನಂ ವಿದ್ಯತೇ ಮಾತಃ ಕಷ್ಟಂ ಯದ್ವಿದ್ಯತೇ ಮಹತ್ .
 ವ್ರಿಯತಾಂ ತದ್ ದ್ರುತಂ ಪ್ರೀತ್ಯಾ ತದಾವಾಂ ಕರವಾವಹೇ .. ೨೪..
 ಸೂತ ಉವಾಚ .
 ತಚ್ಚುತ್ಪೋಕ್ತಂ ತಯಾ ತತ್ರ ನ್ಯೂನಂ ಮೇ ವಿದ್ಯತೇ ಬಹು .
 ತದೇವ ಕ್ರಿಯತೇ ಚೇದ್ವೈ ಸುಖೇನ ಮರಣಂ ಭವೇತ್ .. ೨೫..
 ಜ್ಯೇಷ್ಠಪುತ್ರಶ್ಚ ಯಸ್ತಸ್ಯಾಸ್ತೇನೋಕ್ತಂ ಕಥ್ಯತಾಂ ತ್ವಯಾ .
 ಕರಿಷ್ಯಾಮಿ ತದೇತದ್ಧಿ ತಯಾ ಚ ಕಥಿತಂ ತದಾ .. ೨೬..
 ದ್ವಿಜಪತ್ನ್ಯವಾಚ .
 ಶೃಣು ಪುತ್ರ ವಚಃ ಪ್ರೀತ್ಯಾ ಪುರಾಸೀನೈ ಮನಃಸ್ಪೃಹಾ .
 ಕಾಶ್ಯಾಂ ಗಂತುಂ ತಥಾ ನಾಸೀದಿದಾನೀಂ ವ್ರಿಯತೇ ಪುನಃ .. ೨೭..
 ಮಮಾಸ್ಥಿನಿ ತ್ವಯಾ ಪುತ್ರ ಕ್ಷೇಪಣೀಯಾನ್ಯತಂದ್ರಿತಂ .
 ಗಂಗಾಜಲೇ ಶುಭಂ ತೇಽದ್ಯ ಭವಿಷ್ಯತಿ ನ ಸಂಶಯಃ .. ೨೮..
 ಸೂತ ಉವಾಚ .
 ಇತ್ಯುಕ್ತೇ ಚ ತಯಾ ಮಾತ್ರಾ ಸ ಜ್ಯೇಷ್ಠತನಯೋಽಬ್ರವೀತ್ .
 ಮಾತರಂ ಮಾತೃಭಕ್ತಸ್ತು ಸುವ್ರತಾಂ ಮರಣೋನ್ಮುಖೀಂ .. ೨೯..
 ಪುತ್ರ ಉವಾಚ .
 ಮಾತಸ್ತಯಾ ಸುಖೇನೈವ ಪ್ರಾಣಾಸ್ತ್ವಾಜ್ಯಾ ನ ಸಂಶಯಃ .

ತವ ಕಾರ್ಯಂ ಪುರಾ ಕೃತ್ವಾ ಪಶ್ಚಾತ್ಕಾರ್ಯಂ ಮದೀಯಕಂ .. ೩೦..
 ಇತಿ ಹಸ್ತೇ ಜಲಂ ದತ್ತ್ವಾ ಯಾವತ್ತುತ್ರೋ ಗೃಹಂ ಗತಃ .
 ತಾವತ್ನಾ ಚ ಮೃತಾ ತತ್ರ ಹರಸ್ಮರಣತತ್ಪರಾ .. ೩೧..
 ತನ್ಯಾಶ್ಚೈವ ತು ಯತ್ಕೃತ್ಯಂ ತತ್ಸರ್ವಂ ಸಂವಿಧಾಯ ಸಃ .
 ಮಾಸಿಕಂ ಕರ್ಮ ಕೃತ್ವಾ ತು ಗಮನಾಯ ಪ್ರಚಕ್ರಮೇ .. ೩೨..
 ದ್ವಯೋಃ ಶ್ರೇಷ್ಠತರೋ ಯೋ ವೈ ಸುವಾದೋ ನಾಮ ವಿಶ್ರುತಃ .
 ತದಸ್ಥಿನಿ ಸಮಾದಾಯ ನಿಃಸೃತಸ್ತೀರ್ಥಕಾಮ್ಯಯಾ .. ೩೩..
 ಸಂಗೃಹ್ಯ ಸೇವಕಂ ಕಂಚಿತ್ತೇನೈವ ಸಹಿತಸ್ತದಾ .
 ಆಶ್ವಾಸ್ಯ ಭಾರ್ಯಾಂ ಪುತ್ರಾಶ್ಚ ಮಾತುಃ ಪ್ರಿಯಚಿಕೀರ್ಷಯಾ .. ೩೪..
 ಶ್ರಾದ್ಧದಾನಾದಿಕಂ ಭೋಜ್ಯಂ ಕೃತ್ವಾ ವಿಧಿಮನುತ್ತಮಂ .
 ಮಂಗಲಸ್ಮರಣಂ ಕೃತ್ವಾ ನಿರ್ಜಗಾಮ ಗೃಹಾದ್ ದ್ವಿಜಃ .. ೩೫..
 ತದ್ಧಿನೇ ಯೋಜನಂ ಗತ್ವಾ ವಿಂಶತಿ ಗ್ರಾಮಕೇ ಶುಭೇ .
 ಉವಾಸಾಸ್ತಂ ಗತೇ ಭಾನೌ ಗೃಹೇ ವಿಪ್ರಸ್ಯ ಕಸ್ಯಚಿತ್ .. ೩೬..
 ಚಕ್ರೇ ಸಂಧ್ಯಾದಿ ಸತ್ಕರ್ಮ ಸ ದ್ವಿಜೋ ವಿಧಿಪೂರ್ವಕಂ .
 ಸ್ತವಾದಿ ಕೃತವಾಂಸ್ತತ್ರ ಶಂಭೋರದ್ಭುತಕರ್ಮಣಃ .. ೩೭..
 ಸೇವಕೇನ ತದಾ ಯುಕ್ತೋ ಬ್ರಾಹ್ಮಣಃ ಸಂಸ್ಥಿತಸ್ತದಾ .
 ಯಾಮಿನೀ ಚ ಗತಾ ತತ್ರ ಮುಹೂರ್ತದ್ವಯಸಮ್ಮಿತಾ .. ೩೮..
 ಏತಸ್ಮಿನ್ನಂತರೇ ತತ್ರೈಕಮಾಶ್ಚರ್ಯಮಭೂತ್ತದಾ .
 ಶೃಣುತಾದರತಸ್ತಚ್ಚ ಮುನಯೋ ವೋ ವದಾಮ್ಯಹಂ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥಾಂ ಕೋಟಿರುದ್ರಸಂಹಿತಾಯಾಂ
 ನಂದಿಕೇಶ್ವರಮಾಹಾತ್ಮ್ಯೇ ಬ್ರಾಹ್ಮಣೇಮರಣವರ್ಣನಂ ನಾಮ ಪಂಚಮೋಽಧ್ಯಾಯಃ
 .. ೪೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೇ ಕೋಟಿರುದ್ರಸಂಹಿತಾ

೪.೬. ಷಷ್ಠೋಽಧ್ಯಾಯಃ . ಬ್ರಾಹ್ಮಣೇಸ್ವರ್ಗತಿವರ್ಣನಂ .

ಸೂತ ಉವಾಚ .
 ಗೌಶ್ಚೈಕಾಪ್ಯಭವತ್ತತ್ರ ಹ್ಯಂಗಣೇ ಬಂಧಿತಾ ಶುಭಾ .
 ತದೈವ ಬ್ರಾಹ್ಮಣೋ ರಾತ್ರಾವಾಜಗಾಮ ಬರ್ಹಿರ್ಗತಃ .. ೧..

ಸ ಉವಾಚ ಪ್ರಿಯಾಂ ಸ್ವೀಯಾಂ ದೃಷ್ಟ್ವಾ ಗಾಮಂಗಳಣೇ ಸ್ಥಿತಾಂ .
 ಅದುಗ್ಧಾಂ ಖೇದನಿರ್ವಿಣ್ಣೋ ದೋಗ್ಧಕಾಮೋ ಮುನೀಶ್ವರಾಃ .. ೨..
 ಗೌಃ ಪ್ರಿಯೇ ನೈವ ದುಗ್ಧಾ ತೇ ಸೇತ್ಯುಕ್ತಾ ವತ್ಸಮಾನಯತ್ .
 ದೋಹನಾರ್ಥಂ ಸಮಾಹೂಯ ಸ್ತ್ರಿಯಂ ಶೀಘ್ರತರಂ ತದಾ .. ೩..
 ವತ್ಸಂ ಕೀಲೇ ಸ್ವಯಂ ಬದ್ಧಂ ಯತ್ನಂ ಚೈವಾಕರೋತ್ತದಾ .
 ಬ್ರಾಹ್ಮಣಃ ಸ ಗೃಹಸ್ವಾಮೀ ಮುನಯೋ ದುಗ್ಧಲಾಲಸಃ .. ೪..
 ವತ್ಸೋಽಪಿ ಕರ್ಷಮಾಣಶ್ಚ ಪಾದೇ ವೈ ಪಾದಪೀಡನಂ .
 ಚಕಾರ ಬ್ರಾಹ್ಮಣಶ್ಚೈವ ಕಷ್ಟಂ ಪ್ರಾಪ್ತಶ್ಚ ಸುವ್ರತಾಃ .. ೫..
 ತೇನ ಪಾದಪ್ರಹಾರೇಣ ಸ ದ್ವಿಜಃ ಕ್ರೋಧಮೂರ್ಛಿತಃ .
 ವತ್ಸಂ ಚ ತಾಡಯಾಮಾಸ ಕೂಪೈರ್ಧೃಢತರಂ ತದಾ .. ೬..
 ವತ್ಸೋಽಪಿ ಪೀಡಿತಸ್ತೇನ ಶ್ರಾಂತಶ್ಚೈವಾಭವತ್ತದಾ .
 ದುಗ್ಧಾ ಗೌರ್ಮೋಚಿತೋ ವತ್ಸೋ ನ ಕ್ರೋಧೇನ ದ್ವಿಜನ್ಮನಾ .. ೭..
 ಗೌರ್ಮೋಗ್ಧಂ ಚ ಮಹತ್ಪ್ರೀತ್ಯಾ ರೋದನಂ ಚಾಕರೋತ್ತದಾ .
 ದೃಷ್ಟ್ವಾ ಚ ರೋದನಂ ತಸ್ಯಾ ವತ್ಸೋ ವಾಕ್ಯಮಥಾಬ್ರವೀತ್ .. ೮..
 ವತ್ಸ ಉವಾಚ .
 ಕಥಂ ಚ ರುದ್ಯತೇ ಮಾತಃ ಕಿಂ ತೇ ದುಃಖಮುಪಸ್ಥಿತಂ .
 ತನ್ನಿವೇದಯ ಮೇ ಪ್ರೀತ್ಯಾ ತಚ್ಛುತ್ವಾ ಗೌರವೋಚತ .. ೯..
 ಶ್ರೂಯತಾಂ ಪುತ್ರ ಮೇ ದುಃಖಂ ವಕ್ತುಂ ಶಕ್ನೋಮ್ಯಹಂ ನ ಹಿ .
 ದುಷ್ಟೇನ ತಾಡಿತಸ್ತ್ವಂ ಚ ತೇನ ದುಃಖಂ ಮಮಾಪ್ಯಭೂತ್ .. ೧೦..
 ಸೂತ ಉವಾಚ .
 ಸ್ವಮಾತುರ್ವಚನಂ ಶ್ರುತ್ವಾ ಸ ವತ್ಸಃ ಪ್ರತ್ಯಬೋಧಯತ್ .
 ಪ್ರತ್ಯುವಾಚ ಸ್ವಜನನೀಂ ಪ್ರಾರಬ್ಧಪರಿನಿಷ್ಠಿತಃ .. ೧೧..
 ಕಿಂ ಕರ್ತವ್ಯಂ ಕ್ವ ಗಂತವ್ಯಂ ಕರ್ಮಬದ್ಧಾ ವಯಂ ಯತಃ .
 ಕೃತಂ ಚೈವ ಯಥಾ ಪೂರ್ವಂ ಭುಜ್ಯತೇ ಚ ತಥಾಧುನಾ .. ೧೨..
 ಹಸತಾ ಕ್ರಿಯತೇ ಕರ್ಮ ರುದತಾ ಪರಿಭುಜ್ಯತೇ .
 ದುಃಖದಾತಾ ನ ಕೋಽಪ್ಯಸ್ತಿ ಸುಖದಾತಾ ನ ಕಶ್ಚನ .. ೧೩..
 ಸುಖದುಃಖೇ ಪರೋ ದತ್ತ ಇತ್ಯೇಷಾ ಕುಮತಿರ್ಮತಾ .
 ಅಹಂ ಚಾಪಿ ಕರೋಮ್ಯತ್ರ ಮಿಥ್ಯಾಜ್ಞಾನಂ ತದೋಚ್ಯತೇ .. ೧೪..
 ಸ್ವಕರ್ಮಣಾ ಭವೇದ್ಧುಃಖಂ ಸುಖಂ ತೇನೈವ ಕರ್ಮಣಾ .
 ತಸ್ಮಾಚ್ಚ ಪೂಜ್ಯತೇ ಕರ್ಮ ಸರ್ವಂ ಕರ್ಮಣಿ ಸಂಸ್ಥಿತಂ .. ೧೫..
 ತ್ವಂ ಚೈವಾಹಂ ಚ ಜನನೀ ಇಮೇ ಜೀವಾದಯಶ್ಚ ಯೇ .

ತೇ ಸರ್ವೇ ಕರ್ಮಣಾ ಬದ್ಧಾ ನ ಶೋಚ್ಯಾಃ ಕರ್ಹಿಚಿತ್ತ್ವಯಾ .. ೧೬..
ಸೂತ ಉವಾಚ .

ಏವಂ ಶ್ರುತ್ವಾ ಸ್ವಪುತ್ರಸ್ಯ ವಚನಂ ಜ್ಞಾನಗರ್ಭಿತಂ .
ಪುತ್ರಶೋಕಾನ್ವಿತಾ ದೀನಾ ಸಾ ಚ ಗೌರಬ್ರವೀದಿದಂ .. ೧೭..
ಗೌರುವಾಚ .

ವತ್ಸ ಸರ್ವಂ ವಿಜಾನಾಸಿ ಕರ್ಮಾಧೀನಾಃ ಪ್ರಜಾ ಇತಿ .
ತಥಾಪಿ ಮಾಯಯಾ ಗ್ರಸ್ತಾ ದುಃಖಂ ಪ್ರಾಪ್ನೋಮ್ಯಹಂ ಪುನಃ .. ೧೮..
ರೋದನಂ ಚ ಕೃತಂ ಭೂರಿ ದುಃಖಶಾಂತಿರ್ಭವೇನ್ನ ಹಿ .
ಇತ್ಯೇತದ್ವಚನಂ ಶ್ರುತ್ವಾ ಪ್ರಸೂಂ ವತ್ಸೋಽಬ್ರವೀದಿದಂ .. ೧೯..
ವತ್ಸ ಉವಾಚ .

ಯದ್ಯೇವಂ ಚ ವಿಜಾನಾಸಿ ಪುನಶ್ಚ ರುದನಂ ಕುತಃ .
ಕೃತ್ವಾ ಚ ಸಾಧ್ಯತೇ ಕಿಂಚಿತ್ತಸ್ಮಾದ್ಧುಃಖಂ ತ್ಯಜಾಧುನಾ .. ೨೦..
ಸೂತ ಉವಾಚ .

ಏವಂ ಪುತ್ರವಚಃ ಶ್ರುತ್ವಾ ತನ್ನಾತಾ ದುಃಖಸಂಯುತಾ .
ನಿಶ್ಚಿನ್ಯಾತಿ ತದಾ ಧೇನುರ್ವತ್ಸಂ ವಚನಮಬ್ರವೀತ್ .. ೨೧..
ಗೌರುವಾಚ .

ಮಮ ದುಃಖಂ ತದಾ ಗಚ್ಛೇದ್ಯದಾ ದುಃಖಂ ತಥಾವಿಧಂ .
ಭವೇದ್ಧಿ ಬ್ರಾಹ್ಮಣಸ್ಯಾಪಿ ಸತ್ಯಮೇತದ್ಭವೀಮ್ಯಹಂ .. ೨೨..
ಪ್ರಾತಶ್ಚೈವ ಮಯಾ ಪುತ್ರ ಶೃಂಗಾಭ್ಯಾಂ ಹಿ ಹನಿಷ್ಯತೇ .
ಹತಸ್ಯ ಜೀವಿತಂ ಸದ್ಯೋ ಯಾಸ್ಯತ್ಯಸ್ಯ ನ ಸಂಶಯಃ .. ೨೩..
ವತ್ಸ ಉವಾಚ .

ಪ್ರಥಮಂ ಯತ್ಕೃತಂ ಕರ್ಮ ತತ್ಫಲಂ ಭುಜ್ಯತೇಽಧುನಾ .
ಅಸ್ಯಾಶ್ಚ ಬ್ರಹ್ಮಹತ್ಯಾಯಾ ಮಾತಃ ಕಿಂ ಫಲಮಾಪ್ಸ್ಯಸೇ .. ೨೪..
ಸಮಾಭ್ಯಾಂ ಪುಣ್ಯಪಾಪಾಭ್ಯಾಂ ಭವೇಜ್ಜನ್ಮ ಚ ಭಾರತೇ .
ತಯೋಃ ಕ್ಷಯೇ ಚ ಭೋಗೇನ ಮಾತರ್ಮುಕ್ತಿರವಾಪ್ಯತೇ .. ೨೫..
ಕದಾಪಿ ಕರ್ಮಣೋ ನಾಶಃ ಕದಾ ಭೋಗಃ ಪ್ರಜಾಯತೇ .
ತಸ್ಮಾಚ್ಚ ಪುನರೇವಂ ತ್ವಂ ಕರ್ಮ ಮಾ ಕರ್ತುಮುದ್ಯತಾ .. ೨೬..
ಅಹಂ ಕುತಸ್ತೇ ಪುತ್ರೋಽದ್ಯ ತ್ವಂ ಮಾತಾ ಕುತ ಏವ ಚ .
ವೃಥಾಭಿಮಾನಃ ಪುತ್ರತ್ವೇ ಮಾತೃತ್ವೇ ಚ ವಿಚಾರ್ಯತಾಂ .. ೨೭..
ಕ್ಷಮಾತಾ ಕ್ಷಪಿತಾ ವಿದ್ಧಿ ಕ್ಷಸ್ವಾಮೀ ಕ್ಷಕಲತ್ರಕಂ .
ನ ಕೋಽಪಿ ಕಸ್ಯ ಚಾಸ್ತೀಹ ಸರ್ವೇಽಪಿ ಸ್ವಕೃತಂಭುಜಃ .. ೨೮..
ಏವಂ ಜ್ಞಾತ್ವಾ ತ್ವಯಾ ಮಾತರ್ದುಃಖಂ ತ್ಯಾಜ್ಯಂ ಸುಯತ್ನತಃ .

ಸುಭಗಾಚರಣಂ ಕಾರ್ಯಂ ಪರಲೋಕಸುಖೇಷ್ಯಯಾ .. ೯..

ಗೌರುವಾಚ .

ಏವಂ ಜಾನಾಮ್ಯಹಂ ಪುತ್ರ ಮಾಯಾ ಮಾಂ ನ ಜಹಾತ್ಯಸೌ .

ತ್ವದ್ಧುಃಖೇನ ಸಮಂ ದುಃಖಂ ತಸ್ಮೈ ದಾಸ್ಯೇ ತದೇವ ಹಿ .. ೩೦..

ಪುನಶ್ಚ ಬ್ರಹ್ಮಹತ್ಯಾಯಾ ನಾಶೋ ಯತ್ರ ಭವೇದಿಹ .

ತತ್ಸ್ಥಲಂ ಚ ಮಯಾ ದೃಷ್ಟಂ ಹತ್ಯಾ ಮೇ ಹಿ ಗಮಿಷ್ಯತಿ .. ೩೧..

ಸೂತ ಉವಾಚ .

ಇತ್ಯೇತದ್ವಚನಂ ಶ್ರುತ್ವಾ ಸ್ವಮಾತುರ್ಗೋರ್ಧ್ವಿಜೋತ್ತಮಾಃ .

ಮೌನತ್ವಂ ಸ್ವೀಕೃತಂ ತತ್ರ ವತ್ಸೇನೋಕ್ತಂ ನ ಕಿಂಚನ .. ೩೨..

ತಯೋಸ್ತದದ್ಭುತಂ ವೃತ್ತಂ ಶ್ರುತ್ವಾ ಪಾಂಥೋ ದ್ವಿಜಸ್ತದಾ .

ಹೃದಾ ವಿಚಾರಯಾಮಾಸ ವಿಸ್ಮಿತೋ ಹಿ ಮುನೀಶ್ವರಾಃ .. ೩೩..

ಇದಮತ್ಯದ್ಭುತಂ ವೃತ್ತಂ ದೃಷ್ಟ್ವಾ ಪ್ರಾತರ್ಮಯಾ ಖಲು .

ಗಂತವ್ಯಂ ಪುನರೇವಾತೋ ಗಂತವ್ಯಂ ತತ್ಸ್ಥಲಂ ಪುನಃ .. ೩೪..

ಸೂತ ಉವಾಚ .

ವಿಚಾರ್ಯೇತಿ ಹೃದಾ ವಿಪ್ರಃ ಸ ದ್ವಿಜಾಃ ಸೇವಕೇನ ಚ .

ಸುಷ್ಣಾಪ ತತ್ರ ಜನನೀಭಕ್ತಃ ಪರಮವಿಸ್ಮಿತಃ .. ೩೫..

ಪ್ರಾತಃಕಾಲೇ ತದಾ ಜಾತೇ ಗೃಹಸ್ವಾಮೀ ಸಮುತ್ಥಿತಃ .

ಬೋಧಯಾಮಾಸ ತಂ ಪಾಂಥಂ ವಚನಂ ಚೇದಮಬ್ರವೀತ್ .. ೩೬..

ದ್ವಿಜ ಉವಾಚ .

ಸ್ವಪಿಷಿ ತ್ವಂ ಕಿಮರ್ಥಂ ಹಿ ಪ್ರಾತಃಕಾಲೋ ಭವತ್ಯಲಂ .

ಸ್ವಯಾತ್ರಾಂ ಕುರು ತಂ ದೇಶಂ ಗಮನೇಚ್ಛಾ ಚ ಯತ್ರ ಹ .. ೩೭..

ತೇನೋಕ್ತಂ ಶ್ರೂಯತಾಂ ಬ್ರಹ್ಮನ್ ಶರೀರೇ ಸೇವಕಸ್ಯ ಮೇ .

ವರ್ತತೇ ಹಿ ವ್ಯಥಾ ಸ್ಥಿತ್ವಾ ಮುಹೂರ್ತಂ ಗಮ್ಯತೇ ತತಃ .. ೩೮..

ಸೂತ ಉವಾಚ .

ಇತ್ಯೇವಂ ಚ ಮಿಷಂ ಕೃತ್ವಾ ಸುಷ್ಣಾಪ ಪುರುಷಸ್ತದಾ .

ತದ್ವೃತ್ತಮಖಿಲಂ ಜ್ಞಾತುಮದ್ಭುತಂ ವಿಸ್ಮಯಾವಹಂ .. ೩೯..

ದೋಹನಸ್ಯ ತದಾ ಕಾಲೇ ಬ್ರಾಹ್ಮಣಃ ಸ್ವಸುತಂ ಪ್ರತಿ .

ಉವಾಚ ಗಂತುಕಾಮಶ್ಚ ಕಾರ್ಯಾರ್ಥಂ ಕುತ್ರಚಿಚ್ಛ ಸಃ .. ೪೦..

ಪಿತೋವಾಚ .

ಮಯಾ ತು ಗಮ್ಯತೇ ಪುತ್ರ ಕಾರ್ಯಾರ್ಥಂ ಕುತ್ರಚಿತ್ಪನಃ .

ಧೇನುದೋಹ್ಯಾ ತ್ವಯಾ ವತ್ಸ ಸಾವಧಾನಾದಿಯಂ ನಿಜಾ .. ೪೧..

ಸೂತ ಉವಾಚ .

ಇತ್ಯುಕ್ತ್ವಾ ಬ್ರಾಹ್ಮಣವರಃ ಸ ಜಗಾಮ ಚ ಕುತ್ರಚಿತ್ .
 ಪುತ್ರಃ ಸಮುತ್ಥಿತಸ್ತತ್ರ ವತ್ಸಂ ಚ ಮುಕ್ತವಾಂಸ್ತದಾ .. ೪೨..
 ಮಾತಾ ಚ ತಸ್ಯ ದೋಹಾರ್ಥಮಾಜಗಾಮ ಸ್ವಯಂ ತದಾ .
 ದ್ವಿಜಪುತ್ರಸ್ತದಾ ವತ್ಸಂ ಖಿನ್ನಂ ಕೀಲೇನ ತಾಡಿತಂ .. ೪೩..
 ಬಂಧನಾರ್ಥಂ ಹಿ ಗೋಃ ಪಾರ್ಶ್ವಮನಯದ್ಬ್ರೂಗ್ಲಾಲಸಃ .
 ಪುನರ್ಗೌಶ್ಚ ತದಾ ಕ್ರುದ್ಧಾ ಶೃಂಗೇನಾತಾಡಯಚ್ಚ ತಂ .. ೪೪..
 ಪಪಾತ ಮೂರ್ಛ್ಯಾಂ ಸಂಪ್ರಾಪ್ಯ ಸೋಽಪಿ ಮರ್ಮಣಿ ತಾಡಿತಃ .
 ಲೋಕಾಶ್ಚ ಮಿಲಿತಾಸ್ತತ್ರ ಗವಾ ಬಾಲೋ ವಿಹಿಂಸಿತಃ .. ೪೫..
 ಜಲಂ ಜಲಂ ವದಂತಸ್ತೇ ಪಿತ್ರಾದ್ಯಾ ಯತ್ರ ಸಂಸ್ಥಿತಾಃ .
 ಯತ್ನಶ್ಚ ಕ್ರಿಯತೇ ಯಾವತ್ತಾವತ್ ಬಾಲೋ ಮೃತಸ್ತದಾ .. ೪೬..
 ಮೃತೇ ಚ ಬಾಲಕೇ ತತ್ರ ಹಾಹಾಕಾರೋ ಮಹಾನಭೂತ್ .
 ತನ್ನಾತಾ ದುಃಖಿತಾ ಹ್ಯಾಸೀದ್ ರುರೋದ ಚ ಪುನಃ ಪುನಃ .. ೪೭..
 ಕಿಂ ಕರೋಮಿ ಕ್ವ ಗಚ್ಛಾಮಿ ಕೋ ಮೇ ದುಃಖಂ ವ್ಯಪೋಹಯೇತ್ .
 ರುದಿತ್ವೇತಿ ತದಾ ಗಾಂ ಚ ತಾಡಯಿತ್ವಾ ವ್ಯಮೋಚಯತ್ .. ೪೮..
 ಶ್ವೇತವರ್ಣಾ ತದಾ ಸಾ ಗೌರ್ದ್ರತಂ ಶ್ಯಾಮಾ ವ್ಯದೃಶ್ಯತ .
 ಅಹೋ ಚ ದೃಶ್ಯತಾಂ ಲೋಕಾಶ್ಚುಕ್ರುಶುಶ್ಚ ಪರಸ್ಪರಂ .. ೪೯..
 ಬ್ರಾಹ್ಮಣಶ್ಚ ತದಾ ಪಾಂಥೋ ದೃಷ್ಟ್ವಾಶ್ಚಯ್ಯಂ ವಿನಿರ್ಗತಃ .
 ಯತ್ರ ಗೌಶ್ಚ ಗತಾ ತತ್ರ ತಾಮನು ಬ್ರಾಹ್ಮಣೋ ಗತಃ .. ೫೦..
 ಉರ್ಧ್ವಪುಚ್ಛಂ ತದಾ ಕೃತ್ವಾ ಶೀಘ್ರಂ ಗೌರ್ನರ್ಮದಾಂ ಪ್ರತಿ .
 ಆಗತ್ಯ ನಂದಿಕಸ್ಯಾಸ್ಯ ಸಮೀಪೇ ನರ್ಮದಾಜಲೇ .. ೫೧..
 ಸನ್ನಿಮಜ್ಯ ತ್ರಿವಾರಂ ತು ಶ್ವೇತತ್ವಂ ಚ ಗತಾ ಹಿ ಸಾ .
 ಯಥಾಗತಂ ಗತಾ ಸಾ ಚ ಬ್ರಾಹ್ಮಣೋ ವಿಸ್ಮಯಂ ಗತಃ .. ೫೨..
 ಅಹೋ ಧನ್ಯತಮಂ ತೀರ್ಥಂ ಬ್ರಹ್ಮಹತ್ಯಾನಿವಾರಣಂ .
 ಸ್ವಯಂ ಮಮಜ್ಜ ತತ್ರಾಸೌ ಬ್ರಾಹ್ಮಣಃ ಸೇವಕಸ್ತಥಾ .. ೫೩..
 ನಿಮಜ್ಜ್ಯ ಹಿ ಗತೌ ತೌ ಚ ಪ್ರಶಂಸಂತೌ ನದೀಂ ಚ ತಾಂ .
 ಮಾರ್ಗೇ ಚ ಮಿಲಿತಾ ಕಾಚಿತ್ಸುಂದರೀ ಭೂಷಣಾನ್ವಿತಾ .. ೫೪..
 ತಯೋಕ್ತಂ ತಂ ಚ ಭೋಃ ಪಾಂಥ ಕುತೋ ಯಾಸಿ ಸುವಿಸ್ಮಿತಃ .
 ಸತ್ಯಂ ಬ್ರೂಹಿ ಚ್ಛಲಂ ತ್ಯಕ್ತ್ವಾ ವಿಪ್ರವರ್ಯ ಮಮಾಗ್ರತಃ .. ೫೫..
 ಸೂತ ಉವಾಚ .
 ಏವಂ ವಚಸ್ತದಾ ಶ್ರುತ್ವಾ ದ್ವಿಜೇನೋಕ್ತಂ ಯಥಾತಥಂ .
 ಪುನಶ್ಚಾಯಂ ದ್ವಿಜಸ್ತತ್ರ ಸ್ತ್ರಿಯೋಕ್ತಃ ಸ್ಥೀಯತಾಂ ತ್ವಯಾ .. ೫೬..
 ತಯೋಕ್ತಂ ಚ ಸಮಾಕರ್ಣ್ಯ ಸ್ಥಿತಃ ಸ ಬ್ರಾಹ್ಮಣಸ್ತತಃ .

ಪ್ರತ್ಯುವಾಚ ವಿನೀತಾತ್ಮಾ ಕಥ್ಯತೇ ಕಿಂ ವದೇತಿ ಚ .. ೫೭..
 ಸಾ ಚಾಹ ಪುನರೇವಾತ್ರ ತ್ವಯಾ ದೃಷ್ಟಂ ಸ್ಥಲಂ ಚ ಯತ್ .
 ತತ್ರಾಧುನಾ ಕ್ಷಿಪಾಸ್ಥೀನಿ ಮಾತುಃ ಕಿಂ ಗಮ್ಯತೇನೃತಃ .. ೫೮..
 ತವ ಮಾತಾ ಪಾಂಥವರ್ಯ ಸಾಕ್ಷಾದ್ಧಿವ್ಯಮಯಂ ವರಂ .
 ದೇಹಂ ದೃತ್ವಾ ದ್ರುತಂ ಸಾಕ್ಷಾಚ್ಛಂಭೋರ್ಯಾಸ್ಯತಿ ಸದಗ್ಧತಿಂ .. ೫೯..
 ವೈಶಾಖೇ ಚೈವ ಸಂಪ್ರಾಪ್ತೇ ಸಪ್ತಮ್ಯಾಶ್ಚ ದಿನೇ ಶುಭೇ .
 ಸಿತೇ ಪಕ್ಷೇ ಸದಾ ಗಂಗಾ ಹ್ಯಾಯಾತಿ ದ್ವಿಜಸತ್ತಮ .. ೬೦..
 ಅದ್ಯೈವ ಸಪ್ತಮೀ ಯಾ ಸಾ ಗಂಗಾಹಂ ಯಾಮಿ ತತ್ರ ವೈ .
 ಇತ್ಯುಕ್ತ್ವಾಂತರ್ದಧೇ ದೇವೀ ಸಾ ಗಂಗಾ ಮುನಿಸತ್ತಮಾಃ .. ೬೧..
 ನಿವೃತ್ತಶ್ಚ ದ್ವಿಜಃ ಸೋಽಪಿ ಮಾತ್ರಸ್ಥ್ಯರ್ಥಂ ಸ್ವವಸ್ತ್ರತಃ .
 ಕ್ಷಿಪೇದ್ಯಾವತ್ತತ್ರ ತೀರ್ಥೇ ತಾವಚ್ಚಿತ್ರಮಭೂತ್ತದಾ .. ೬೨..
 ದಿವ್ಯದೇಹತ್ವಮಾಪನ್ನಾ ಸ್ವಮಾತಾ ಚ ವ್ಯದೃಶ್ಯತ .
 ಧನ್ಯೋಽಸಿ ಕೃತಕೃತ್ಯೋಽಸಿ ಪವಿತ್ರಂ ಚ ಕುಲಂ ತ್ವಯಾ .. ೬೩..
 ಧನಂ ಧಾನ್ಯಂ ತಥಾ ಚಾಯುರ್ವಂಶೋ ವೈ ವರ್ಧತಾಂ ತವ .
 ಇತ್ಯಾಶಿಷಂ ಮುಹುರ್ದತ್ತ್ವಾ ಸ್ವಪುತ್ರಾಯ ದಿವಂ ಗತಾ .. ೬೪..
 ತತ್ರ ಭುಕ್ತ್ವಾ ಸುಖಂ ಭೂರಿ ಚಿರಕಾಲಂ ಮಹೋತ್ತಮಂ .
 ಶಂಕರಸ್ಯ ಪ್ರಸಾದೇನ ಗತಾ ಸಾ ಹ್ಯುತ್ತಮಾಂ ಗತಿಂ .. ೬೫..
 ಬ್ರಾಹ್ಮಣಶ್ಚ ಸುತಸ್ತಸ್ಯಾಃ ಕ್ಷಿಪ್ತ್ವಾಸ್ಥಿಢಿ ನಿ ಪುನಸ್ತತಃ .
 ಪ್ರಸನ್ನಮಾನಸೋಽಭೂತ್ನ ಶುದ್ಧಾತ್ಮಾ ಸ್ವಗೃಹಂ ಗತಃ .. ೬೬..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ನಂದಿಕೇಶ್ವರಲಿಂಗಮಾಹಾತ್ಮ್ಯವರ್ಣನೇ ಬ್ರಾಹ್ಮಣೇಸ್ವರ್ಗತಿವರ್ಣನಂ ನಾಮ
 ಷಷ್ಠೋಽಧ್ಯಾಯಃ .. ೪.೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೭. ಸಪ್ತಮೋಽಧ್ಯಾಯಃ . ನಂದಿಕೇಶ್ವರಶಿವಲಿಂಗಮಾಹಾತ್ಮ್ಯವರ್ಣನಂ .

ಋಷಯ ಊಚುಃ .

ಕಥಂ ಗಂಗಾ ಸಮಾಯಾತಾ ವೈಶಾಖೇ ಸಪ್ತಮೀದಿನೇ .

ನರ್ಮದಾಯಾಂ ವಿಶೇಷೇಣ ಸೂತ್ರೈತದ್ವರ್ಣಯ ಪ್ರಭೋ .. ೧..

ಈಶ್ವರಶ್ಚ ಕಥಂ ಜಾತೋ ನಂದಿಕೇಶೋ ಹಿ ನಾಮತಃ .
 ವೃತ್ತಂ ತದಪಿ ಸುಪ್ರೀತ್ಯಾ ಕಥಯ ತ್ವಂ ಮಹಾಮತೇ .. ೨..
 ಸೂತ ಉವಾಚ .
 ಸಾಧು ಪೃಷ್ಠಮೃಷಿಶ್ರೇಷ್ಠಾ ನಂದಿಕೇಶಾಶ್ರಿತಂ ವಚಃ .
 ತದಹಂ ಕಥಯಾಮ್ಯದ್ಯ ಶ್ರವಣಾತ್ಪುಣ್ಯವರ್ಧನಂ .. ೩..
 ಬ್ರಾಹ್ಮಣೇ ಋಷಿಕಾ ನಾಮ್ನೀ ಕಸ್ಯಚಿಚ್ಚ ದ್ವಿಜನ್ಮನಃ .
 ಸುತಾ ವಿವಾಹಿತಾ ಕಸ್ಮೈಚಿಡ್ ದ್ವಿಜಾಯ ವಿಧಾನತಃ .. ೪..
 ಪೂರ್ವಕರ್ಮಪ್ರಭಾವೇಣ ಪತ್ನೀ ಸಾ ಹಿ ದ್ವಿಜನ್ಮನಃ .
 ಸುವ್ರತಾಪಿ ಚ ವಿಪ್ರೇಂದ್ರಾ ಬಾಲವೈಧವ್ಯಮಾಗತಾ .. ೫..
 ಅಥ ಸಾ ದ್ವಿಜಪತ್ನೀ ಹಿ ಬ್ರಹ್ಮಚರ್ಯವ್ರತಾನ್ವಿತಾ .
 ಪಾರ್ಥಿವಾರ್ಚನಪೂರ್ವಂ ಹಿ ತಪಸ್ತೇಪೇ ಸುದಾರುಣಂ .. ೬..
 ತಸ್ಮಿನ್ನವಸರೇ ದುಷ್ಟೋ ಮೂಢನಾಮಾಸುರೋ ಬಲೀ .
 ಯಯೌ ತತ್ರ ಮಹಾಮಾಯೀ ಕಾಮಬಾಣೇನ ತಾಡಿತಃ .. ೭..
 ತಪಂತೀಂ ತಾಂ ಸಮಾಲೋಕ್ಯ ಸುಂದರೀಮತಿಕಾಮಿನೀಂ .
 ತಯಾ ಭೋಗಂ ಯಯಾಚೇ ಸ ನಾನಾಲೋಭಂ ಪ್ರದರ್ಶಯನ್ .. ೮..
 ಅಥ ಸಾ ಸುವ್ರತಾ ನಾರೀ ಶಿವಧ್ಯಾನಪರಾಯಣಾ .
 ತಸ್ಮಿಂದೃಷ್ಟಿಂ ದಧೌ ನೈವ ಕಾಮದೃಷ್ಟ್ಯಾ ಮುನೀಶ್ವರಾಃ .. ೯..
 ನ ಮಾನಿತವತೀ ತಂ ಚ ಬ್ರಾಹ್ಮಣೇ ಸಾ ತಪೋರತಾ .
 ಅತೀವ ಹಿ ತಪೋನಿಷ್ಠಾಸೀಚ್ಛಿವಧ್ಯಾನಮಾಶ್ರಿತಾ .. ೧೦..
 ಅಥ ಮೂಢಃ ಸ ದೈತ್ಯೇಂದ್ರಃ ತಯಾ ತನ್ವಾ ತಿರಸ್ಕೃತಃ .
 ಚುಕ್ರೋಧ ವಿಕಟಂ ತಸ್ಮೈ ಪಶ್ಚಾದ್ರೂಪಮದರ್ಶಯತ್ .. ೧೧..
 ಅಥ ಪ್ರೋವಾಚ ದುಷ್ಟಾತ್ಮಾ ದುರ್ವಚೋ ಭಯಕಾರಕಂ .
 ತ್ರಾಸಯಾಮಾಸ ಬಹುಶಸ್ತಾಂ ಚ ಪತ್ನೀಂ ದ್ವಿಜನ್ಮನಃ .. ೧೨..
 ತದಾ ಸಾ ಭಯಸಂತ್ರಸ್ತಾ ಬಹುವಾರಂ ಶಿವೇತಿ ಚ .
 ಬಭಾಷೇ ಸ್ನೇಹತಸ್ತನ್ವೀ ದ್ವಿಜಪತ್ನೀ ಶಿವಾಶ್ರಯಾ .. ೧೩..
 ವಿಹ್ವಲಾತೀವ ಸಾ ನಾರೀ ಶಿವನಾಮಪ್ರಭಾಷಿಣೀ .
 ಜಗಾಮ ಶರಣಂ ಶಂಭೋಃ ಸ್ವಧರ್ಮಾವನಹೇತವೇ .. ೧೪..
 ಶರಣಾಗತರಕ್ಷಾರ್ಥಂ ಕರ್ತುಂ ಸದ್ವೃತ್ತಮಾಹಿತಂ .
 ಆನಂದಾರ್ಥಂ ಹಿ ತಸ್ಯಾಸ್ತು ಶಿವ ಆವಿರ್ಭೂವ ಹ .. ೧೫..
 ಅಥ ತಂ ಮೂಢನಾಮಾನಂ ದೈತ್ಯೇಂದ್ರಂ ಕಾಮವಿಹ್ವಲಂ .
 ಚಕಾರ ಭಸ್ಮಸಾತ್ಸದ್ಯಃ ಶಂಕರೋ ಭಕ್ತವತ್ಸಲಃ .. ೧೬..

ತತಶ್ಚ ಪರಮೇಶಾನೋ ಕೃಪಾದೃಷ್ಟ್ಯಾ ವಿಲೋಕ್ಯ ತಾಂ .
 ವರಂ ಬ್ರೂಹೀತಿ ಚೋವಾಚ ಭಕ್ತರಕ್ಷಣದಕ್ಷಧೀಃ .. ೧೭..
 ಶ್ರುತ್ವಾ ಮಹೇಶವಚನಂ ಸಾ ಸಾದ್ವೀ ದ್ವಿಜಕಾಮಿನೀ .
 ದದರ್ಶ ಶಾಂಕರಂ ರೂಪಮಾನಂದಜನಕಂ ಶುಭಂ .. ೧೮..
 ತತಃ ಪ್ರಣಮ್ಯ ತಂ ಶಂಭುಂ ಪರಮೇಶಂ ಸುಖಾವಹಂ .
 ತುಷ್ಟ್ವಾವ ಸಾಂಜಲಿಃ ಸಾದ್ವೀ ನತಸ್ಕಂಧಾ ಶುಭಾಶಯಾ .. ೧೯..
 ಋಷಿಕೋವಾಚ .
 ದೇವದೇವ ಮಹಾದೇವ ಶರಣಾಗತವತ್ಸಲ .
 ದೀನಬಂಧುಸ್ತ್ವ ಮೀಶಾನೋ ಭಕ್ತರಕ್ಷಾಕರಃ ಸದಾ .. ೨೦..
 ತ್ವಯಾ ಮೇ ರಕ್ಷಿತೋ ಧರ್ಮೋ ಮೂಢನಾಮೋಽಸುರಾದಿಹ .
 ಯದಯಂ ನಿಹತೋ ದುಷ್ಟೋ ಜಗದ್ರಕ್ಷಾ ಕೃತಾ ತ್ವಯಾ .. ೨೧..
 ಸ್ವಪಾದಯೋಃ ಪರಾಂ ಭಕ್ತಿಂ ದೇಹಿ ಮೇ ಹ್ಯನಪಾಯಿನೀಂ .
 ಅಯಮೇವ ವರೋ ನಾಥ ಕಿಮನ್ಯದಧಿಕಂ ಹ್ಯತಃ .. ೨೨..
 ಅನ್ಯದಾಕರ್ಣಯ ವಿಭೋ ಪ್ರಾರ್ಥನಾಂ ಮೇ ಮಹೇಶ್ವರ .
 ಲೋಕಾನಾಮುಪಕಾರಾರ್ಥಮಿಹ ತ್ವಂ ಸಂಸ್ಥಿತೋ ಭವ .. ೨೩..
 ಸೂತ ಉವಾಚ .
 ಇತಿ ಸ್ತುತ್ವಾ ಮಹಾದೇವವೃಷಿಕಾ ಸಾ ಶುಭವ್ರತಾ .
 ತೂಷ್ಟ್ವೀಮಾಸಾಥ ಗಿರಿಶಃ ಪ್ರೋವಾಚ ಕರುಣಾಕರಃ .. ೨೪..
 ಗಿರಿಶ ಉವಾಚ .
 ಋಷಿಕೇ ಸುಚರಿತ್ರಾ ತ್ವಂ ಮಮ ಭಕ್ತಾ ವಿಶೇಷತಃ .
 ದತ್ತಾ ವರಾಶ್ಚ ತೇ ಸರ್ವೇ ತುಭ್ಯಂ ಯೇ ಯೇ ಹಿ ಯಾಚಿತಾಃ .. ೨೫..
 ಏತಸ್ಮಿನ್ನಂತರೇ ತತ್ರ ಹರಿಬ್ರಹ್ಮಾದಯಃ ಸುರಾಃ .
 ಶಿವಾವಿಭಾವಮಾಜ್ಞಾಯ ಯಯುರ್ಹರ್ಷಸಮನ್ವಿತಾಃ .. ೨೬..
 ಶಿವಂ ಪ್ರಣಮ್ಯ ಸುಪ್ರೀತ್ಯಾ ಸಮಾನರ್ಚುಶ್ಚ ತೇಽಖಿಲಾಃ .
 ತುಷ್ಟ್ವವುರ್ನತಕಾ ವಿಪ್ರಾಃ ಕರೌ ಬದ್ಧ್ವಾ ಸುಚೇತಸಃ .. ೨೭..
 ಏತಸ್ಮಿನ್ನಮಯೇ ಗಂಗಾ ಸಾದ್ವೀಂ ತಾಂ ಸ್ವರ್ಧುನೀ ಜಗೌ .
 ಋಷಿಕಾಂ ಸುಪ್ರಸನ್ನಾತ್ಮಾ ಪ್ರಶಂಸಂತೀ ಚ ತದ್ವಿಧಿಂ .. ೨೮..
 ಗಂಗೋವಾಚ .
 ಮಮಾರ್ಥಂ ಚೈವ ವೈಶಾಖೇ ಮಾಸಿ ದೇಯಂ ತ್ವಯಾ ವಚಃ .
 ಸ್ಥಿತ್ಯರ್ಥಂ ದಿನಮೇಕಂ ಮೇ ಸಾಮೀಪ್ಯಂ ಕಾರ್ಯಮೇವ ಹಿ .. ೨೯..
 ಸೂತ ಉವಾಚ .
 ಗಂಗಾವಚನಮಾಕರ್ಣ್ಯ ಸಾ ಸಾದ್ವೀ ಪ್ರಾಹ ಸುವ್ರತಾ .

ತಥಾಸ್ವಿತಿ ವಚಃ ಪ್ರೀತ್ಯಾ ಲೋಕಾನಾಂ ಹಿತಹೇತವೇ .. ೩೦..
 ಆನಂದಾರ್ಥಂ ಶಿವಸ್ತಸ್ಯಾಃ ಸುಪ್ರಸನ್ನಶ್ಚ ಪಾರ್ಥಿವೇ .
 ತಸ್ಮಿಲ್ಲಿಂಗೇ ಲಯಂ ಯಾತಃ ಪೂರ್ಣಾಂಶೇನ ತಯಾ ಹರಃ .. ೩೧..
 ದೇವಾಃ ಸರ್ವೇ ಸುಪ್ರಸನ್ನಾಃ ಪ್ರಶಂಸಂತಿ ಶಿವಂ ಚ ತಾಂ .
 ಸ್ವಂ ಸ್ವಂ ಧಾಮ ಯಯುವಿಷ್ಣುಬ್ರಹ್ಮಾದ್ಯಾ ಅಪಿ ಸ್ವರ್ಣದೀ .. ೩೨..
 ತದ್ವಿನಾತ್ಪಾವನಂ ತೀರ್ಥಮಾಸೀದೀದೃಶಮುತ್ತಮಂ .
 ನಂದಿಕೇಶಃ ಶಿವಃ ಖ್ಯಾತಃ ಸರ್ವಪಾಪವಿನಾಶನಃ .. ೩೩..
 ಗಂಗಾಪಿ ಪ್ರತಿವರ್ಷಂ ತದ್ವಿನೇ ಯಾತಿ ಶುಭೇಚ್ಛಯಾ .
 ಕ್ಷಾಲನಾರ್ಥಂ ಸ್ವಪಾಪಸ್ಯ ಯದ್ ಗೃಹೀತಂ ನೃಣಾಂ ದ್ವಿಜಾಃ .. ೩೪..
 ತತ್ರ ಸ್ನಾತೋ ನರಃ ಸಮ್ಯಜ್ ನಂದಿಕೇಶಂ ಸಮರ್ಚ್ಯ ಚ .
 ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯತೇ ಹ್ಯಖಿಲೈರಪಿ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ನಂದಿಕೇಶ್ವರಶಿವಲಿಂಗಮಾಹಾತ್ಮ್ಯವರ್ಣನಂ ನಾಮ ಸಪ್ತಮೋಽಧ್ಯಾಯಃ .. ೪.೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೮. ಅಷ್ಟಮೋಽಧ್ಯಾಯಃ . ಮಹಾಬಲಮಾಹಾತ್ಮ್ಯವರ್ಣನಂ .

ಸೂತ ಉವಾಚ .
 ದ್ವಿಜಾಃ ಶೃಣುತ ಸದ್ಭಕ್ತ್ಯಾ ಶಿವಲಿಂಗಾನಿ ತಾನಿ ಚ .
 ಪಶ್ಚಿಮಾಯಾಂ ದಿಶಾಯಾಂ ವೈ ಯಾನಿ ಖ್ಯಾತಾನಿ ಭೂತಲೇ .. ೧..
 ಕಪಿಲಾಯಾಂ ನಗರ್ಯಾಂ ತು ಕಾಲರಾಮೇಶ್ವರಾಭಿಧೇ .
 ಶಿವಲಿಂಗೇ ಮಹಾದಿವ್ಯೇ ದರ್ಶನಾತ್ಪಾಪಹಾರಕೇ .. ೨..
 ಪಶ್ಚಿಮೇ ಸಾಗರೇ ಚೈವ ಮಹಾಸಿದ್ಧೇಶ್ವರಃ ಸ್ಮೃತಃ .
 ಧರ್ಮಾರ್ಥಕಾಮದಶ್ಚೈವ ತಥಾ ಮೋಕ್ಷಪ್ರದೋಽಪಿ ಹಿ .. ೩..
 ಪಶ್ಚಿಮಾಂಬುಧಿತೀರಸ್ಥಂ ಗೋಕರ್ಣಂ ಕ್ಷೇತ್ರಮುತ್ತಮಂ .
 ಬ್ರಹ್ಮಹತ್ಯಾದಿಪಾಪಘ್ನಂ ಸರ್ವಕಾಮಫಲಪ್ರದಂ .. ೪..
 ಗೋಕರ್ಣೇ ಶಿವಲಿಂಗಾನಿ ವಿದ್ಯಂತೇ ಕೋಟಿಕೋಟಿಶಃ .
 ಅಸಂಖ್ಯಾತಾನಿ ತೀರ್ಥಾನಿ ತಿಷ್ಠಂತಿ ಚ ಪದೇ ಪದೇ .. ೫..
 ಬಹುನಾತ್ರ ಕಿಮುಕ್ತೇನ ಗೋಕರ್ಣಸ್ಥಾನಿ ಸರ್ವಶಃ .

ಶಿವಪ್ರತ್ಯಕ್ಷಲಿಂಗಾನಿ ತೀರ್ಥಾನ್ಯಂಭಾಂಸಿ ಸರ್ವಶಃ .. ೬..
 ಗೋಕರ್ಣೇ ಶಿವಲಿಂಗಾನಾಂ ತೀರ್ಥಾನಾಮಪಿ ಸರ್ವಶಃ .
 ವರ್ಣ್ಯತೇ ಮಹಿಮಾ ತಾತ ಪುರಾಣೇಷು ಮಹರ್ಷಿಭಿಃ .. ೭..
 ಕೃತೇ ಯುಗೇ ಸ ಹಿ ಶ್ವೇತಸ್ತೇತಾಯಾಂ ಸೋಽತಿಲೋಹಿತಃ .
 ದ್ವಾಪರೇ ಪೀತವರ್ಣಶ್ಚ ಕಲೌ ಶ್ಯಾಮೋ ಭವಿಷ್ಯತಿ .. ೮..
 ಆಕ್ರಾಂತಸಪ್ತಪಾತಾಲಕುಹರೋಽಪಿ ಮಹಾಬಲಃ .
 ಪ್ರಾಪ್ತೇ ಕಲಿಯುಗೇ ಘೋರೇ ಮೃದುತಾಮುಪಯಾಸ್ಯತಿ .. ೯..
 ಮಹಾಪಾತಕಿನಶ್ಚಾತ್ರ ಸಮಭ್ಯರ್ಚ್ಯ ಮಹಾಬಲಂ .
 ಶಿವಲಿಂಗಂ ಚ ಗೋಕರ್ಣೇ ಪ್ರಯಾತಾಃ ಶಾಂಕರಂ ಪದಂ .. ೧೦..
 ಗೋಕರ್ಣೇ ತತ್ರ ಮುನಯೋ ಗತ್ವಾ ಪುಣ್ಯಕ್ಷೇವಾಸರೇ .
 ಯೇಽರ್ಚಯಂತಿ ಚ ತಂ ಭಕ್ತ್ಯಾ ತೇ ರುದ್ರಾಃ ಸ್ಯುರ್ನ ಸಂಶಯಃ .. ೧೧..
 ಯದಾ ಕದಾಚಿದ್ಗೋಕರ್ಣೇ ಯೋ ವಾ ಕೋ ವಾಪಿ ಮಾನವಃ .
 ಪೂಜಯೇಚ್ಛಿವಲಿಂಗಂ ತತ್ರ ಗಚ್ಛೇದ್ ಬ್ರಹ್ಮಣಃ ಪದಂ .. ೧೨..
 ಬ್ರಹ್ಮವಿಷ್ಣ್ವಾದಿದೇವಾನಾಂ ಶಂಕರೋ ಹಿತಕಾಮ್ಯಯಾ .
 ಮಹಾಬಲಾಭಿಧಾನೇನ ದೇವಃ ಸನ್ನಿಹಿತಃ ಸದಾ .. ೧೩..
 ಘೋರೇಣ ತಪಸಾ ಲಬ್ಧಂ ರಾವಣಾಖ್ಯೇನ ರಕ್ಷಸಾ .
 ತಲ್ಲಿಂಗಂ ಸ್ಥಾಪಯಾಮಾಸ ಗೋಕರ್ಣೇ ಗಣನಾಯಕಃ .. ೧೪..
 ವಿಷ್ಣುಬ್ರಹ್ಮಾ ಮಹೇಂದ್ರಶ್ಚ ವಿಶ್ವೇದೇವಾ ಮರುದ್ಗಣಾಃ .
 ಆದಿತ್ಯಾ ವಸವೋ ದಸೌ ಶಶಾಂಕಶ್ಚ ಸತಾರಕಃ .. ೧೫..
 ಏತೇ ವಿಮಾನಗತಯೋ ದೇವಾಶ್ಚ ಸಹ ಪಾರ್ಷದೈಃ .
 ಪೂರ್ವದ್ವಾರಂ ನಿಷೇವಂತೇ ತಸ್ಯ ವೈ ಪ್ರೀತಿಕಾರಣಾತ್ .. ೧೬..
 ಯಮೋ ಮೃತ್ಯುಃ ಸ್ವಯಂ ಸಾಕ್ಷಾಚ್ಚೈತ್ರಗುಪ್ತಶ್ಚ ಪಾವಕಃ .
 ಪಿತೃಭಿಃ ಸಹ ರುದ್ರೈಶ್ಚ ದಕ್ಷಿಣದ್ವಾರಮಾಶ್ರಿತಃ .. ೧೭..
 ವರುಣಃ ಸರಿತಾಂ ನಾಥೋ ಗಂಗಾದಿಸರಿತಾಂ ಗಣೈಃ .
 ಮಹಾಬಲಂ ಚ ಸೇವಂತೇ ಪಶ್ಚಿಮದ್ವಾರಮಾಶ್ರಿತಾಃ .. ೧೮..
 ತಥಾ ವಾಯುಃ ಕುಬೇರಶ್ಚ ದೇವೇಶೀ ಭದ್ರಕಾಲಿಕಾ .
 ಮಾತೃಭಿಶ್ಚಂಡಿಕಾದ್ಯಾಭಿರುತ್ತರದ್ವಾರಮಾಶ್ರಿತಾಃ .. ೧೯..
 ಸರ್ವೇ ದೇವಾಃ ಸಗಂಧರ್ವಾಃ ಪಿತರಃ ಸಿದ್ಧಚಾರಣಾಃ .
 ವಿದ್ಯಾಧರಾಃ ಕಿಂಪುರುಷಾಃ ಕಿನ್ನರಾ ಗುಹ್ಯಕಾಃ ಖಗಾಃ .. ೨೦..
 ನಾನಾಪಿಶಾಚಾ ವೇತಾಲಾ ದೈತೇಯಾಶ್ಚ ಮಹಾಬಲಾಃ .
 ನಾಗಾಃ ಶೇಷಾದಯಃ ಸರ್ವೇ ಸಿದ್ಧಾಶ್ಚ ಮುನಯೋಽಖಿಲಾಃ .. ೨೧..
 ಪ್ರಣವಂತಿ ಚ ತಂ ದೇವಂ ಪ್ರಣಮಂತಿ ಮಹಾಬಲಂ .

ಲಭಂತ ಈಪ್ಪಿತಾನ್ಯಾಮಾನ್ ರಮಂತೇ ಚ ಯಥಾಸುಖಂ .. ೨೨..
 ಬಹುಭಿಸ್ತತ್ರ ಸುತಪಸ್ತಪ್ತಂ ಸಂಪೂಜ್ಯ ತಂ ವಿಭುಂ .
 ಲಬ್ಧಾ ಹಿ ಪರಮಾ ಸಿದ್ಧಿರಿಹಾಮುತ್ತಾಪಿ ಸೌಖ್ಯದಾ .. ೨೩..
 ಗೋಕರ್ಣೇ ಶಿವಲಿಂಗಂ ತು ಮೋಕ್ಷದ್ವಾರ ಉದಾಹೃತಃ .
 ಮಹಾಬಲಾಭಿಧಾನೋಽಸೌ ಪೂಜಿತಃ ಸಂಸ್ತುತೋ ದ್ವಿಜಾಃ .. ೨೪..
 ಮಾಘಾಸಿತಚತುರ್ದಶ್ಯಾಂ ಮಹಾಬಲಸಮರ್ಚನಂ .
 ವಿಮುಕ್ತಿದಂ ವಿಶೇಷೇಣ ಸರ್ವೇಷಾಂ ಪಾಪಿನಾಮಪಿ .. ೨೫..
 ಅಸ್ಯಾಂ ಶಿವತಿಥೌ ಸರ್ವೇ ಮಹೋತ್ಸವದಿದೃಕ್ಷವಃ .
 ಆಯಾಂತಿ ಸರ್ವದೇಶೇಭ್ಯಶ್ಚಾತುರ್ವರ್ಣ್ಯಮಹಾಜನಾಃ .. ೨೬..
 ಸ್ತ್ರಿಯೋ ವೃದ್ಧಾಶ್ಚ ಬಾಲಾಶ್ಚ ಚತುರಾಶ್ರಮವಾಸಿನಃ .
 ದೃಷ್ಟ್ವಾ ತತ್ಕೃತ್ಯ ದೇವೇಶಂ ಲೇಭಿರೇ ಕೃತಕೃತ್ಯತಾಂ .. ೨೭..
 ಮಹಾಬಲಪ್ರಭಾವಾತ್ತೇ ತಚ್ಚ ಲಿಂಗಂ ಶಿವಸ್ಯ ತು .
 ಸಂಪೂಜ್ಯೈಕಾಥ ಚಾಂಡಾಲೀ ಶಿವಲೋಕಂ ಗತಾ ದ್ರುತಂ .. ೨೮..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಮಹಾಬಲಮಾಹಾತ್ಮ್ಯವರ್ಣನಂ ನಾಮಾಷ್ಟಮೋಽಧ್ಯಾಯಃ .. ೪.೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೯. ನವಮೋಽಧ್ಯಾಯಃ . ಚಾಂಡಾಲೀಸದ್ಗತಿವರ್ಣನಂ .

ಋಷಯ ಊಚುಃ .
 ಸೂತ ಸೂತ ಮಹಾಭಾಗ ಧನ್ಯಸ್ತ್ವಂ ಶೈವಸತ್ತಮಃ .
 ಚಾಂಡಾಲೀ ಕಾ ಸಮಾಖ್ಯಾತಾ ತತ್ಕಥಾಂ ಕಥಯ ಪ್ರಭೋ .. ೧..
 ಸೂತ ಉವಾಚ .
 ದ್ವಿಜಾಃ ಶೃಣುತ ಸದ್ಭಕ್ತ್ಯಾ ತಾಂ ಕಥಾಂ ಪರಮಾದ್ಭುತಾಂ .
 ಶಿವಪ್ರಭಾವಸಮ್ಮಿಶ್ರಾಂ ಶೃಣ್ವತಾಂ ಭಕ್ತಿವರ್ಧಿನೀಂ .. ೨..
 ಚಾಂಡಾಲೀ ಸಾ ಪೂರ್ವಭವೇಽಭವದ್ ಬ್ರಾಹ್ಮಣಕನ್ಯಕಾ .
 ಸೌಮಿನೀ ನಾಮ ಚಂದ್ರಾಸ್ಯಾ ಸರ್ವಲಕ್ಷಣಸಂಯುತಾ .. ೩..
 ಅಥ ಸಾ ಸಮಯೇ ಕನ್ಯಾ ಯುವತಿಃ ಸೌಮಿನೀ ದ್ವಿಜಾಃ .
 ಪಿತ್ರಾ ದತ್ತಾ ಚ ಕಸ್ಮೈಚಿದ್ವಿಧಿನಾ ದ್ವಿಜಸೂನವೇ .. ೪..

ಸಾ ಭರ್ತಾರಮನುಪ್ರಾಪ್ಯ ಕಿಂಚಿತ್ಕಾಲಂ ಶುಭವ್ರತಾ .
 ರೇಮೇ ತೇನ ದ್ವಿಜಶ್ರೇಷ್ಠಾ ನವಯೌವನಶಾಲಿನೀ .. ೫..
 ಅಥ ತಸ್ಯಾಃ ಪತಿರ್ವಿಪ್ರಸ್ತರುಣಃ ಸುರುಜಾರ್ದಿತಃ .
 ಸೌಮಿನ್ಯಾಃ ಕಾಲಯೋಗಾತ್ತು ಪಂಚತ್ವಮಗಮದ್ ದ್ವಿಜಾಃ .. ೬..
 ಮೃತೇ ಭರ್ತರಿ ಸಾ ನಾರೀ ದುಃಖಿತಾತಿವಿಷಣ್ಣಧೀಃ .
 ಕಿಂಚಿತ್ಕಾಲಂ ಶುಭಾಚಾರಾ ಸುಶೀಲೋವಾಸ ಸದ್ಮನಿ .. ೭..
 ತತಃ ಸಾ ಮನ್ಮಥಾವಿಷ್ಟಹೃದಯಾ ವಿಧವಾಪಿ ಚ .
 ಯುವಾವಸ್ಥಾವಿಶೇಷೇಣ ಬಭೂವ ವ್ಯಭಿಚಾರಿಣೀ .. ೮..
 ತಜ್ಞಾ ತ್ವಾ ಗೋತ್ರಿಣಸ್ತಸ್ಯಾ ದುಷ್ಕರ್ಮ ಕುಲದೂಷಣಂ .
 ಸಮೇತಾಸ್ತತ್ಯಜುದೂರಂ ನೀತ್ವಾ ತಾಂ ಸಕಚಗ್ರಹಾಂ .. ೯..
 ಕಶ್ಚಿಚ್ಛೂದ್ರವರಸ್ತಾಂ ವೈ ವಿಚರಂತೀಂ ನಿಜೇಚ್ಯಯಾ .
 ದೃಷ್ಟ್ವಾ ವನೇ ಸ್ತ್ರಿಯಂ ಚಕ್ರೇ ನಿನಾಯ ಸ್ವಗೃಹಂ ತತಃ .. ೧೦..
 ಅಥ ಸಾ ಪಿಶಿತಾಹಾರಾ ನಿತ್ಯಮಾಪೀತವಾರುಣೀ .
 ಅಜೀಜನತ್ಸುತಾಂ ತೇನ ಶೂದ್ರೇಣ ಸುರತಪ್ರಿಯಾ .. ೧೧..
 ಕದಾಚಿದ್ಭರ್ತರಿ ಕ್ವಾಪಿ ಯಾತೇ ಪೀತಸುರಾಥ ಸಾ .
 ಇಯೇಷ ಪಿಶಿತಾಹಾರಂ ಸೌಮಿನೀ ವ್ಯಭಿಚಾರಿಣೀ .. ೧೨..
 ತತೋ ಮೇಷೇಷು ಬದ್ಧೇಷು ಗೋಭಿಃ ಸಹ ಬಹಿರ್ವರ್ಜೇ .
 ನಿಶಾಮುಖೇ ತಮೋಽನ್ಘೇ ಹಿ ಖಡ್ಗಮಾದಾಯ ಸಾ ಯಯೌ .. ೧೩..
 ಅವಿಮೃಶ್ಯ ಮದಾವೇಶಾನ್ಮೇಷಬುದ್ಧ್ಯಾಮಿಷಪ್ರಿಯಾ .
 ಏಕಂ ಜಘಾನ ಗೋವತ್ಸಂ ಕ್ರೋಶಂತಮತಿದುರ್ಭಗಾ .. ೧೪..
 ಹತಂ ತಂ ಗೃಹಮಾನೀಯ ಜ್ಞಾತ್ವಾ ಗೋವತ್ಸಮಂಗನಾ .
 ಭೀತಾ ಶಿವ ಶಿವೇತ್ಯಾಹ ಕೇನಚಿತ್ಪುಣ್ಯಕರ್ಮಣಾ .. ೧೫..
 ಸಾ ಮುಹೂರ್ತಂ ಶಿವಂ ಧ್ಯಾತ್ವಾಮಿಷಭೋಜನಲಾಲಸಾ .
 ಛಿತ್ವಾ ತಮೇವ ಗೋವತ್ಸಂ ಚಕಾರಾಹಾರಮೀಪ್ಸಿತಂ .. ೧೬..
 ಏವಂ ಬಹುತಿಥೇ ಕಾಲೇ ಗತೇ ಸಾ ಸೌಮಿನೀ ದ್ವಿಜಾಃ .
 ಕಾಲಸ್ಯ ವಶಮಾಪನ್ನಾ ಜಗಾಮ ಯಮಸಂಕ್ಷಯಂ .. ೧೭..
 ಯಮೋಽಪಿ ಧರ್ಮಮಾಲೋಕ್ಯ ತಸ್ಯಾಃ ಕರ್ಮ ಚ ಪೌರ್ವಿಕಂ .
 ನಿವರ್ತ್ಯ ನಿರಯಾವಾಸಾಚ್ಚಕ್ರೇ ಚಾಂಡಾಲಜಾತಿಕಾಂ .. ೧೮..
 ಸಾಥ ಭ್ರಷ್ಟಾ ಯಮಪುರಾಚ್ಛಾಂಡಾಲೀಗರ್ಭಮಾಶ್ರಿತಾ .
 ತತೋ ಬಭೂವ ಜನ್ಮಾಂಧಾ ಪ್ರಶಾಂತಾಂಗಾರಮೇಚಕಾ .. ೧೯..
 ಜನ್ಮಾಂಧಾ ಸಾಥ ಬಾಲ್ಯೇಽಪಿ ವಿಧ್ವಸ್ತಪಿತೃಮಾತೃಕಾ .
 ಊಥಾ ನ ಕೇನಚಿದ್ಧುಷ್ಟಾ ಮಹಾಕುಷ್ಠರುಜಾರ್ದಿತಾ .. ೨೦..

ತತಃ ಕ್ಷುಧಾರ್ದಿತಾ ದೀನಾ ಯಷ್ಟಿಪಾಣಿರ್ಗತೇಕ್ಷಣಾ .
 ಚಾಂಡಾಲೋಚ್ಚಿಷ್ಟಪಿಂಡೇನ ಜರರಾಗ್ನಿಮತರ್ಪಯತ್ .. ೨೧..
 ಏವಂ ಕೃಚ್ಛೇಣ ಮಹತಾ ನೀತ್ವಾ ಸ್ವವಿಪುಲಂ ವಯಃ .
 ಜರಯಾ ಗ್ರಸ್ತಸರ್ವಾಂಗೀ ದುಃಖಮಾಪ ದುರತ್ಯಯಂ .. ೨೨..
 ಕದಾಚಿತ್ಸಾಧ ಚಾಂಡಾಲೀ ಗೋಕರ್ಣಂ ತಂ ಮಹಾಜನಾನ್ .
 ಆಯಾಸ್ಯಂತ್ಯಾಂ ಶಿವತಿಥೌ ಗಚ್ಛತೋ ಬುಬುಧೇಽದ್ವಗಾನ್ .. ೨೩..
 ಅಥಾಸಾವಪಿ ಚಾಂಡಾಲೀ ವಸನಾಶನತ್ಯಷ್ಟಯಾ .
 ಮಹಾಜನಾನ್ ಯಾಚಯಿತುಂ ಸಂಚಚಾರ ಶನೈಃ ಶನೈಃ .. ೨೪..
 ಗತ್ವಾ ತತ್ರಾಥ ಚಾಂಡಾಲೀ ಪ್ರಾರ್ಥಯಂತೀ ಮಹಾಜನಾನ್ .
 ಯತ್ರ ತತ್ರ ಚಚಾರಾಸೌ ದೀನವಾಕ್ಯಸೃತಾಂಜಲಿಃ .. ೨೫..
 ಏವಮಭ್ಯರ್ಥಯಂತ್ಯಾಸ್ತು ಚಾಂಡಾಲ್ಯಾಃ ಪ್ರಸೃತಾಂಜಲೌ .
 ಏಕಃ ಪುಣ್ಯತಮಃ ಪಾಂಥಃ ಪ್ರಾಕ್ಷಿಪದ್ವಿಲ್ವಮಂಜರೀಂ .. ೨೬..
 ತಾಮಂಜಲೌ ನಿಪತಿತಾಂ ಸಾ ವಿಮೃಶ್ಯ ಪುನಃ ಪುನಃ .
 ಅಭಕ್ತ್ಯಮಿತಿ ಮತ್ಸಾಧ ದೂರೇ ಪ್ರಾಕ್ಷಿಪದಾತುರಾ .. ೨೭..
 ತಸ್ಯಾಃ ಕರಾದ್ವಿನಿರ್ಮುಕ್ತಾ ರಾತ್ರೌ ಸಾ ಬಿಲ್ವಮಂಜರೀ .
 ಪಪಾತ ಕಸ್ಯಚಿದ್ವಿಷ್ಟಾ ಶಿವಲಿಂಗಸ್ಯ ಮಸ್ತಕೇ .. ೨೮..
 ಸೈವಂ ಶಿವಚತುರ್ದಶ್ಯಾಂ ರಾತ್ರೌ ಪಾಂಥಜನಾನ್ ಮುಹುಃ .
 ಯಾಚಮಾನಾಪಿ ಯತ್ಕಿಂಚಿನ್ನ ಲೇಭೇ ದೈವಯೋಗತಃ .. ೨೯..
 ಏವಂ ಶಿವಚತುರ್ದಶ್ಯಾ ವ್ರತಂ ಜಾತಂ ಚ ನಿರ್ಮಲಂ .
 ಅಜ್ಞಾನತೋ ಜಾಗರಣಂ ಪರಮಾನಂದದಾಯಕಂ .. ೩೦..
 ತತಃ ಪ್ರಭಾತೇ ಸಾ ನಾರೀ ಶೋಕೇನ ಮಹತಾವೃತಾ .
 ಶನೈರ್ನಿವವೃತೇ ದೀನಾ ಸ್ವದೇಶಾಯೈವ ಕೇವಲಂ .. ೩೧..
 ಶ್ರಾಂತಾ ಚಿರೋಪವಾಸೇನ ನಿಪತಂತೀ ಪದೇ ಪದೇ .
 ಅತೀತ್ಯ ತಾವತೀಂ ಭೂಮಿಂ ನಿಪಪಾತ ವಿಚೇತನಾ .. ೩೨..
 ಅಥ ಸಾ ಶಂಭುಕೃಪಯಾ ಜಗಾಮ ಪರಮಂ ಪದಂ .
 ಆರುಹ್ಯ ಸುವಿಮಾನಂ ಚ ನೀತಂ ಶಿವಗಣೈರ್ದುರ್ದುತಂ .. ೩೩..
 ಆದೌ ಯದೇಷಾ ಶಿವನಾಮ ನಾರೀ
 ಪ್ರಮಾದತೋ ವಾಪ್ಯಸತೀ ಜಗಾದ .
 ತೇನೇಹ ಭೂಯಃ ಸುಕೃತೇನ ವಿಪ್ರಾ
 ಮಹಾಬಲಸ್ಥಾನಮವಾಪ ದಿವ್ಯಂ .. ೩೪..
 ಶ್ರೀಗೋಕರ್ಣೇ ಶಿವತಿಥಾವುಪೋಷ್ಯ ಶಿವಮಸ್ತಕೇ .
 ಕೃತ್ವಾ ಜಾಗರಣಂ ಸಾ ಹಿ ಚಕ್ರೇ ಬಿಲ್ವಾರ್ಚನಂ ನಿಶಿ .. ೩೫..

ಅಕಾಮತಃ ಕೃತಸ್ಯಾಸ್ಯ ಪುಣ್ಯಸ್ಯೈವ ಚ ತತ್ಪಲಂ .
 ಭುನಕ್ತ್ವದ್ಯಾಪಿ ಸಾ ಚೈವ ಮಹಾಬಲಪ್ರಸಾದತಃ .. ೩೬..
 ಏವಂವಿಧಂ ಮಹಾಲಿಂಗಂ ಶಂಕರಸ್ಯ ಮಹಾಬಲಂ .
 ಸರ್ವಪಾಪಹರಂ ಸದ್ಯಃ ಪರಮಾನಂದದಾಯಕಂ .. ೩೭..
 ಏವಂ ವಃ ಕಥಿತಂ ವಿಪ್ರಾ ಮಾಹಾತ್ಮ್ಯಂ ಪರಮಂ ಮಯಾ .
 ಮಹಾಬಲಾಭಿಧಾನಸ್ಯ ಶಿವಲಿಂಗವರಸ್ಯ ಹಿ .. ೩೮..
 ಅಥಾನ್ಯದಪಿ ವಕ್ಷ್ಯಾಮಿ ಮಾಹಾತ್ಮ್ಯಂ ತಸ್ಯ ಚಾಡ್ಭುತಂ .
 ಶ್ರುತಮಾತ್ರೇಣ ಯೇನಾಶು ಶಿವೇ ಭಕ್ತಿಃ ಪ್ರಜಾಯತೇ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಚಾಂಡಾಲೀಸದ್ಗತಿವರ್ಣನಂ ನಾಮ ನವಮೋಽಧ್ಯಾಯಃ .. ೪೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೦. ದಶಮೋಽಧ್ಯಾಯಃ .

ಮಹಾಬಲಾಹ್ವಶಿವಲಿಂಗಮಾಹಾತ್ಮ್ಯವರ್ಣನಂ .

ಸೂತ ಉವಾಚ .
 ಶ್ರೀಮತೀಕ್ಷ್ವಾಕುವಂಶೇ ಹಿ ರಾಜಾ ಪರಮಧಾರ್ಮಿಕಃ .
 ಆಸೀನ್ಮಿತ್ರಸಹೋ ನಾಮ ಶ್ರೇಷ್ಠಃ ಸರ್ವಧನುಷ್ಮತಾಂ .. ೧..
 ತಸ್ಯ ರಾಜ್ಞಃ ಸುಧರ್ಮಿಷ್ಠಾ ಮದಯಂತೀ ಪ್ರಿಯಾ ಶುಭಾ .
 ದಮಯಂತೀ ನಲಸ್ಯೇವ ಬಭೂವ ವಿದಿತಾ ಸತೀ .. ೨..
 ಸ ಏಕದಾ ಹಿ ಮೃಗಯಾಸ್ನೇಹೀ ಮಿತ್ರಸಹೋ ನೃಪಃ .
 ಮಹದ್ಬಲೇನ ಸಂಯುಕ್ತೋ ಜಗಾಮ ಗಹನಂ ವನಂ .. ೩..
 ವಿಹರಂಸ್ತತ್ರ ಸ ನೃಪಃ ಕಮರಾಹ್ವಂ ನಿಶಾಚರಂ .
 ನಿಜಘಾನ ಮಹಾದುಷ್ಟಂ ಸಾಧುಪೀಡಾಕರಂ ಖಲಂ .. ೪..
 ಅಥ ತಸ್ಯಾನುಜಃ ಪಾಪೀ ಜಯೇಯಂ ಛಿದ್ಮನೈವ ತಂ .
 ಮತ್ವಾ ಜಗಾಮ ನೃಪತೇರಂತಿಕಂ ಛಿದ್ಮಕಾರಕಃ .. ೫..
 ತಂ ವಿನಮ್ರಾಕೃತಿಂ ದೃಷ್ಟ್ವಾ ಭೃತ್ಯತಾಂ ಕರ್ತುಮಾಗತಂ .
 ಚಕ್ರೇ ಮಹಾನಸಾಧ್ಯಕ್ಷಮಜ್ಞಾನಾತ್ಮ ಮಹೀಪತಿಃ .. ೬..
 ಅಥ ತಸ್ಮಿನ್ನನೇ ರಾಜಾ ಕಿಯತ್ಕಾಲಂ ವಿಹೃತ್ಯ ಸಃ .

ನಿವೃತ್ತೋ ಮೃಗಯಾಂ ಹಿತ್ವಾ ಸ್ವಪುರೀಮಾಯಯೌ ಮುದಾ .. ೭..
 ಪಿತುಃ ಕ್ಷಯಾಹೇ ಸಂಪ್ರಾಪ್ತೇ ನಿಮಂತ್ಯ ಸ್ವಗುರುಂ ನೃಪಃ .
 ವಸಿಷ್ಠಂ ಗೃಹಮಾನಿನ್ಯೇ ಭೋಜಯಾಮಾಸ ಭಕ್ತಿತಃ .. ೮..
 ರಕ್ಷಸಾ ಸೂದರೂಪೇಣ ಸಮಿಶ್ರಿತನರಾಮಿಷಂ .
 ಶಾಕಾಮಿಷಂ ಪುರಃ ಕ್ಷಿಪ್ತಂ ದೃಷ್ಟ್ವಾ ಗುರುರಥಾಬ್ರವೀತ್ .. ೯..
 ಗುರುರುವಾಚ .
 ಧಿಕ್ ತ್ವಾಂ ನರಾಮಿಷಂ ರಾಜಂಸ್ತ್ವಯೈತಚ್ಚದ್ಮಕಾರಿಣಾ .
 ಖಲೇನೋಪಹೃತಂ ಮಹ್ಯಂ ತತೋ ರಕ್ಷೋ ಭವಿಷ್ಯಸಿ .. ೧೦..
 ರಕ್ಷಕೃತಂ ಚ ವಿಜ್ಞಾಯ ತದೈವಂ ಸ ಗುರುಸ್ತದಾ .
 ಪುನರ್ವಿಮೃಶ್ಯ ತಂ ಶಾಪಂ ಚಕಾರ ದ್ವಾದಶಾಬ್ದಿಕಂ .. ೧೧..
 ಸ ರಾಜಾನುಚಿತಂ ಶಾಪಂ ವಿಜ್ಞಾಯ ಕ್ರೋಧಮೂರ್ಛಿತಃ .
 ಜಲಾಂಜಲಿಂ ಸಮಾದಾಯ ಗುರುಂ ಶಪ್ತಂ ಸಮುದ್ಯತಃ .. ೧೨..
 ತದಾ ಚ ತತ್ಪ್ರಿಯಾ ಸಾಧ್ವೀ ಮದಯಂತೀ ಸುಧರ್ಮಿಣೀ .
 ಪತಿತ್ವಾ ಪಾದಯೋಸ್ತಸ್ಯ ಶಾಪಂ ತಂ ಹಿ ನ್ಯವಾರಯತ್ .. ೧೩..
 ತತೋ ನಿವೃತ್ತಶಾಪಸ್ತು ತಸ್ಯಾ ವಚನಗೌರವಾತ್ .
 ತತ್ಯಾಜ ಪಾದಯೋರಂಭಃ ಪಾದೌ ಕಲ್ಮಷತಾಂ ಗತೌ .. ೧೪..
 ತತಃಪ್ರಭೃತಿ ರಾಜಾ ಭೂತ್ವ ಲೋಕೇಽಸ್ಮಿನ್ಮುನೀಶ್ವರಾಃ .
 ಕಲ್ಮಷಾಂಘ್ರಿರಿತಿ ಖ್ಯಾತಃ ಪ್ರಭಾವಾತ್ಪ್ರಜ್ಜಲಸ್ಯ ಹಿ .. ೧೫..
 ರಾಜಾ ಮಿತ್ರಸಹಃ ಶಾಪಾದ್ ಗುರೋರ್ರ್ಷಾವರಸ್ಯ ಹಿ .
 ಬಭೂವ ರಾಕ್ಷಸೋ ಘೋರೋ ಹಿಂಸಕೋ ವನಗೋಚರಃ .. ೧೬..
 ಸ ಬಿಭ್ರದ್ರಾಕ್ಷಸಂ ರೂಪಂ ಕಾಲಾಂತಕಯಮೋಪಮಂ .
 ಚಖಾದ ವಿವಿಧಾಂಜಂತೂನ್ ಮಾನುಷಾದೀನ್ವನೇಚರಃ .. ೧೭..
 ಸ ಕದಾಚಿದ್ವನೇ ಕ್ವಾಪಿ ರಮಮಾಣೌ ಕಿಶೋರಕೌ .
 ಅಪಶ್ಯದಂತಕಾರೋ ನವೋಢೌ ಮುನಿದಂಪತೀ .. ೧೮..
 ರಾಕ್ಷಸಃ ಸ ನರಾಹಾರಃ ಕಿಶೋರಂ ಮುನಿನಂದನಂ .
 ಜಗ್ಗುಂ ಜಗ್ರಾಹ ಶಾಪಾತ್ಪೋ ವ್ಯಾಘೋ ಮೃಗಶಿಶುಂ ಯಥಾ .. ೧೯..
 ಕಕ್ಷೇ ಗೃಹೀತಂ ಭರ್ತಾರಂ ದೃಷ್ಟ್ವಾ ಭೀತಾ ಚ ತತ್ಪ್ರಿಯಾ .
 ಸಾ ಚಕ್ರೇ ಪ್ರಾರ್ಥನಾಂ ತಸ್ಮೈ ವದತೀ ಕರುಣಂ ವಚಃ .. ೨೦..
 ಪ್ರಾರ್ಥ್ಯಮಾನೋಽಪಿ ಬಹುಶಃ ಪುರುಷಾದಃ ಸ ನಿರ್ಘೃಣಃ .
 ಚಖಾದ ಶಿರ ಉತ್ಕೃತ್ಯ ವಿಪ್ರಸೂನೋರ್ದುರಾಶಯಃ .. ೨೧..
 ಅಥ ಸಾಧ್ವೀ ಚ ಸಾ ದೀನಾ ವಿಲಪ್ಯ ಭೃಶದುಃಖಿತಾ .

ಆಹೃತ್ಯ ಭರ್ತುರಸ್ಥೀನಿ ಚಿತಾಂ ಚಕ್ರೇ ಕಿಲೋಲ್ಬಣಾಂ .. ೨೨..
 ಭರ್ತಾರಮನುಗಚ್ಚಂತೀ ಸಂವಿಶಂತೀ ಹುತಾಶನಂ .
 ರಾಜಾನಂ ರಾಕ್ಷಸಾಕಾರಂ ಸಾ ಶಶಾಪ ದ್ವಿಜಾಂಗನಾ .. ೨೩..
 ಅದ್ಯಪ್ರಭೃತಿ ನಾರೀಷು ಯದಾ ತ್ವಂ ಸಂಗತೋ ಭವೇಃ .
 ತದಾ ಮೃತಿಸ್ತವೇತ್ಯುಕ್ತ್ವಾ ವಿವೇಶ ಜ್ವಲನಂ ಸತೀ .. ೨೪..
 ಸೋಽಪಿ ರಾಜಾ ಗುರೋಃ ಶಾಪಮನುಭೂಯ ಕೃತಾವಧಿಂ .
 ಪುನಃ ಸ್ವರೂಪಮಾಸ್ಥಾಯ ಸ್ವಗೃಹಂ ಮುದಿತೋ ಯಯೌ .. ೨೫..
 ಜ್ಞಾತ್ವಾ ವಿಪ್ರಸತೀಶಾಪಂ ಮದಯಂತೀ ರತಿಪ್ರಿಯಂ .
 ಪತಿಂ ನಿವಾರಯಾಮಾಸ ವೈಧವ್ಯಾದತಿಬಿಭೃತೀ .. ೨೬..
 ಅನಪತ್ಯೋ ವಿನಿರ್ವಿಣ್ಣೋ ರಾಜ್ಯಭೋಗೇಷು ಪಾರ್ಥಿವಃ .
 ವಿಸೃಜ್ಯ ಸಕಲಾಂ ಲಕ್ಷ್ಮೀಂ ವನಮೇವ ಜಗಾಮ ಹ .. ೨೭..
 ಸ್ವಪೃಷ್ಠತಃ ಸಮಾಯಾಂತೀಂ ಬ್ರಹ್ಮಹತ್ಯಾಂ ಸುದುಃಖದಾಂ .
 ದದರ್ಶ ವಿಕಟಾಕಾರಾಂ ತರ್ಜಯಂತೀಂ ಮುಹುರ್ಮುಹುಃ .. ೨೮..
 ತಸ್ಯಾ ನಿರ್ಭದ್ರಮನ್ವಿಚ್ಛನ್ ರಾಜಾ ನಿರ್ವಿಣ್ಣಮಾನಸಃ .
 ಚಕಾರ ನಾನೋಪಾಯಾನ್ಸ ಜಪವ್ರತಮಖಾದಿಕಾನ್ .. ೨೯..
 ನಾನೋಪಾಯೈರ್ಯದಾ ರಾಜ್ಞಸ್ತೀರ್ಥಸ್ನಾನಾದಿಭಿದ್ವಿಜಾಃ .
 ನ ನಿವೃತ್ತಾ ಬ್ರಹ್ಮಹತ್ಯಾ ಮಿಥಿಲಾಂ ಸ ಯಯೌ ತದಾ .. ೩೦..
 ಬಾಹ್ಯೋದ್ಯಾನಗತಸ್ತಸ್ಯಾಶ್ಚಿಂತಯಾ ಪರಯಾದಿಠಃ .
 ದದರ್ಶ ಮುನಿಮಾಯಾಂತಂ ಗೌತಮಂ ಪಾರ್ಥಿವಶ್ಚ ಸಃ .. ೩೧..
 ಅಭಿಸೃತ್ಯ ಸ ರಾಜೇಂದ್ರೋ ಗೌತಮಂ ವಿಮಲಾಶಯಂ .
 ತದ್ಧರ್ಶನಾಪ್ತಕಿಂಚಿತ್ಕಃ ಪ್ರಣನಾಮ ಮುಹುರ್ಮುಹುಃ .. ೩೨..
 ಅಥ ತತ್ಪೃಷ್ಠಕುಶಲೋ ದೀರ್ಘಮುಷ್ಣಂ ಚ ನಿಃಶ್ವಸನ್ .
 ತತ್ಕೃಪಾದೃಷ್ಟಿಸಂಪ್ರಾಪ್ತಸುಖಃ ಪ್ರೋವಾಚ ತಂ ನೃಪಃ .. ೩೩..
 ರಾಜೋವಾಚ .
 ಮುನೇ ಮಾಂ ಬಾಧತೇ ಹ್ಯೇಷಾ ಬ್ರಹ್ಮಹತ್ಯಾ ದುರತ್ಯಯಾ .
 ಅಲಕ್ಷಿತಾ ಪರೈಸ್ತಾತ ತರ್ಜಯಂತೀ ಪದೇ ಪದೇ .. ೩೪..
 ಯನ್ಮಯಾ ಶಾಪದಗ್ಧೇನ ವಿಪ್ರಪುತ್ರಶ್ಚ ಭಕ್ಷಿತಃ .
 ತತ್ಪಾಪಸ್ಯ ನ ಶಾಂತಿರ್ಹಿ ಪ್ರಾಯಶ್ಚಿತ್ತಸಹಸ್ರಕೈಃ .. ೩೫..
 ನಾನೋಪಾಯಾಃ ಕೃತಾ ಮೇ ಹಿ ತಚ್ಛಾಂತ್ಯೈ ಭ್ರಮತಾ ಮುನೇ .
 ನ ನಿವೃತ್ತಾ ಬ್ರಹ್ಮಹತ್ಯಾ ಮಮ ಪಾಪಾತ್ಮನಃ ಕಿಮು .. ೩೬..
 ಅದ್ಯ ಮೇ ಜನ್ಮಸಾಫಲ್ಯಂ ಸಂಪ್ರಾಪ್ತಮಿವ ಲಕ್ಷಯೇ .
 ಯತಸ್ತ್ವ ದ್ಧರ್ಶನಾದೇವ ಮಮಾನಂದಭರೋಽಭವತ್ .. ೩೭..

ಅದ್ಯ ಮೇ ತವ ಪಾದಾಬ್ಜಶರಣಸ್ಯ ಕೃತೈನಸಃ .
 ಶಾಂತಿಂ ಕುರು ಮಹಾಭಾಗ ಯೇನಾಹಂ ಸುಖಮಾಪ್ನುಯಾಂ .. ೩೮..
 ಸೂತ ಉವಾಚ .
 ಇತಿ ರಾಜ್ಞಾ ಸಮಾದಿಷ್ಟೋ ಗೌತಮಃ ಕರುಣಾದ್ರದಿಃ .
 ಸಮಾದಿದೇಶ ಘೋರಾಣಾಮಘಾನಾಂ ಸಾಧು ನಿಷ್ಕೃತಿಂ .. ೩೯..
 ಗೌತಮ ಉವಾಚ .
 ಸಾಧು ರಾಜೇಂದ್ರ ಧನ್ಯೋಽಸಿ ಮಹಾಘೋಭ್ಯೋ ಭಯಂ ತ್ಯಜ .
 ಶಿವೇ ಶಾಸ್ತರಿ ಭಕ್ತಾನಾಂ ಕ್ಷ ಭಯಂ ಶರಣೈಷಿಣಾಂ .. ೪೦..
 ಶೃಣು ರಾಜನ್ಮಹಾಭಾಗ ಕ್ಷೇತ್ರಮನ್ಯತ್ಪ್ರತಿಷ್ಠಿತಂ .
 ಮಹಾಪಾತಕಸಂಹಾರಿ ಗೋಕರ್ಣಾಖ್ಯಂ ಶಿವಾಲಯಂ .. ೪೧..
 ತತ್ರ ಸ್ಥಿರ್ತನ ಪಾಪಾನಾಂ ಮಹದ್ಭ್ಯೋ ಮಹತಾಮಪಿ .
 ಮಹಾಬಲಾಭಿಧಾನೇನ ಶಿವಃ ಸನ್ನಿಹಿತಃ ಸ್ವಯಂ .. ೪೨..
 ಸರ್ವೇಷಾಂ ಶಿವಲಿಂಗಾನಾಂ ಸಾರ್ವಭೌಮೋ ಮಹಾಬಲಃ .
 ಚತುರ್ಯುಗೇ ಚತುರ್ವರ್ಣಃ ಸರ್ವಪಾಪಾಪಹಾರಕಃ .. ೪೩..
 ಪಶ್ಚಿಮಾಂಬುಧಿತೀರಸ್ಥಂ ಗೋಕರ್ಣಂ ತೀರ್ಥಮುತ್ತಮಂ .
 ತತ್ರಾಸ್ತಿ ಶಿವಲಿಂಗಂ ತನ್ಮಹಾಪಾತಕನಾಶಕಂ .. ೪೪..
 ತತ್ರ ಗತ್ವಾ ಮಹಾಪಾಪಾಃ ಸ್ನಾತ್ವಾ ತೀರ್ಥೇಷು ಭೂರಿಶಃ .
 ಮಹಾಬಲಂ ಚ ಸಂಪೂಜ್ಯ ಪ್ರಯಾತಾಃ ಶಾಂಕರಂ ಪದಂ .. ೪೫..
 ತಥಾ ತ್ವಮಪಿ ರಾಜೇಂದ್ರ ಗೋಕರ್ಣಂ ಗಿರಿಶಾಲಯಂ .
 ಗತ್ವಾ ಸಂಪೂಜ್ಯ ತಲ್ಲಿಂಗಂ ಕೃತಕೃತ್ಯತ್ವಮಾಪ್ನುಯಾಃ .. ೪೬..
 ತತ್ರ ಸರ್ವೇಷು ತೀರ್ಥೇಷು ಸ್ನಾತ್ವಾಭ್ಯರ್ಚ್ಯ ಮಹಾಬಲಂ .
 ಸರ್ವಪಾಪವಿನಿರ್ಮುಕ್ತಃ ಶಿವಲೋಕಂ ತ್ವಮಾಪ್ನುಯಾಃ .. ೪೭..
 ಸೂತ ಉವಾಚ .
 ಇತ್ಯಾದಿಷ್ಟಃ ಸ ಮುನಿನಾ ಗೌತಮೇನ ಮಹಾತ್ಮನಾ .
 ಮಹಾಹೃಷ್ಟಮನಾ ರಾಜಾ ಗೋಕರ್ಣಂ ಪ್ರತ್ಯಪದ್ಯತ .. ೪೮..
 ತತ್ರ ತೀರ್ಥೇಷು ಸುಸ್ನಾತ್ವಾ ಸಮಭ್ಯರ್ಚ್ಯ ಮಹಾಬಲಂ .
 ನಿರ್ಧೂತಾಶೇಷಪಾಪೌಘೋಽಲಭಚ್ಛಂಭೋಃ ಪರಂ ಪದಂ .. ೪೯..
 ಯ ಇಮಾಂ ಶೃಣುಯಾನ್ನಿತ್ಯಂ ಮಹಾಬಲಕಥಾಂ ಪ್ರಿಯಾಂ .
 ತ್ರಿಸಪ್ತಕುಲಜೈಃ ಸಾರ್ಧಂ ಶಿವಲೋಕೇ ವ್ರಜತ್ಯಸೌ .. ೫೦..
 ಇತಿ ವಶ್ಚ ಸಮಾಖ್ಯಾತಂ ಮಾಹಾತ್ಮ್ಯಂ ಪರಮಾದ್ಭುತಂ .
 ಮಹಾಬಲಸ್ಯ ಗಿರಿಶಲಿಂಗಸ್ಯ ನಿಖಿಲಾಘಹೃತ್ .. ೫೧..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ಮಹಾಬಲಾಕ್ಷಶಿವಲಿಂಗ-ಮಾಹಾತ್ಮ್ಯವರ್ಣನಂ ನಾಮ ದಶಮೋಽಧ್ಯಾಯಃ ..
೪.೧೦..

.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ಚತುರ್ಥೀ ಕೋಟಿರುದ್ರಸಂಹಿತಾ

೪.೧೧. ಏಕಾದಶೋಽಧ್ಯಾಯಃ .
ಚಂದ್ರಭಾಲಪಶುಪತಿನಾಥಲಿಂಗಮಾಹಾತ್ಮ್ಯವರ್ಣನಂ .

ಋಷಯ ಊಚುಃ .

ಸೂತ ಸೂತ ಮಹಾಭಾಗ ಧನ್ಯಸ್ತ್ವಂ ಶಿವಸಕ್ತಧೀಃ .
ಮಹಾಬಲಸ್ಯ ಲಿಂಗಸ್ಯ ಶ್ರಾವಿತೇಯಂ ಕಥಾದ್ಭುತಾ .. ೧..
ಉತ್ತರಸ್ಯಾಂ ದಿಶಾಯಾಂ ಚ ಶಿವಲಿಂಗಾನಿ ಯಾನಿ ಚ .
ತೇಷಾಂ ಮಾಹಾತ್ಮ್ಯಮನಘಂ ವದ ತ್ವಂ ಪಾಪನಾಶಕಂ .. ೨..
ಸೂತ ಉವಾಚ .
ಶೃಣುತಾದರತೋ ವಿಪ್ರಾ ಜಿತ್ತರಾಣಾಂ ವಿಶೇಷತಃ .
ಮಾಹಾತ್ಮ್ಯಂ ಶಿವಲಿಂಗಾನಾಂ ಪ್ರವದಾಮಿ ಸಮಾಸತಃ .. ೩..
ಗೋಕರ್ಣಂ ಕ್ಷೇತ್ರಮಪರಂ ಮಹಾಪಾತಕನಾಶನಂ .
ಮಹಾವನಂ ಚ ತತ್ರಾಸ್ತಿ ಪವಿತ್ರಮತಿವಿಸ್ತರಂ .. ೪..
ತತ್ರಾಸ್ತಿ ಚಂದ್ರಭಾಲಾಖ್ಯಂ ಶಿವಲಿಂಗಮನುತ್ತಮಂ .
ರಾವಣೇನ ಸಮಾನೀತಂ ಸದ್ಭಕ್ತ್ಯಾ ಸರ್ವಸಿದ್ಧಿದಂ .. ೫..
ತಸ್ಯ ತತ್ರ ಸ್ಥಿತಿವೈದ್ಯನಾಥಸ್ಯೇವ ಮುನೀಶ್ವರಾಃ .
ಸರ್ವಲೋಕಹಿತಾರ್ಥಾಯ ಕರುಣಾಸಾಗರಸ್ಯ ಚ .. ೬..
ನ್ನಾನಂ ಕೃತ್ವಾ ತು ಗೋಕರ್ಣೇ ಚಂದ್ರಭಾಲಂ ಸಮಚ್ಯಕ್ ಚ .
ಶಿವಲೋಕಮವಾಪ್ನೋತಿ ಸತ್ಯಂ ಸತ್ಯಂ ನ ಸಂಶಯಃ .. ೭..
ಚಂದ್ರಭಾಲಸ್ಯ ಲಿಂಗಸ್ಯ ಮಹಿಮಾ ಪರಮಾದ್ಭುತಃ .
ನ ಶಕ್ಯೋ ವರ್ಣಿತುಂ ವ್ಯಾಸಾದ್ಭಕ್ತಿಸ್ನೇಹರತಸ್ಯ ಹಿ .. ೮..
ಚಂದ್ರಭಾಲಮಹಾದೇವಲಿಂಗಸ್ಯ ಮಹಿಮಾ ಮಹಾನ್ .
ಯಥಾಕಥಂಚಿತ್ಸಂಪ್ರೋಕ್ತಃ ಪರಲಿಂಗಸ್ಯ ವೈ ಶೃಣು .. ೯..
ದಾಧೀಚಂ ಶಿವಲಿಂಗಂ ತು ಮಿಶ್ರರ್ಷಿವರತೀರ್ಥಕೇ .

ದಧೀಚಿನಾ ಮುನೀಶೇನ ಸುಪ್ರೀತ್ಯಾ ಚ ಪ್ರತಿಷ್ಠಿತಂ .. ೧೦..
 ತತ್ರ ಗತ್ವಾ ಚ ತತ್ತೀರ್ಥೇ ಸ್ನಾತ್ವಾ ಸಮ್ಯಗ್ವಿಧಾನತಃ .
 ಶಿವಲಿಂಗಂ ಸಮರ್ಚೇದ್ವೈ ದಾಧೀಚೇಶ್ವರಮಾದರಾತ್ .. ೧೧..
 ದಧೀಚಮೂರ್ತಿಸ್ತತ್ತ್ಯವ ಸಮಚ್ಯಾರ್ತ ವಿಧಿಪೂರ್ವಕಂ .
 ಶಿವಪ್ರೀತ್ಯರ್ಥಮೇವಾಶು ತೀರ್ಥಯಾತ್ರಾಫಲಾರ್ಥಿಭಿಃ .. ೧೨..
 ಏವಂ ಕೃತೇ ಮುನಿಶ್ರೇಷ್ಠಾಃ ಕೃತಕೃತ್ಯೋ ಭವೇನ್ನರಃ .
 ಇಹ ಸರ್ವಸುಖಂ ಭುಕ್ತ್ವಾ ಪರತ್ರ ಗತಿಮಾಪ್ನುಯಾತ್ .. ೧೩..
 ನೈಮಿಷಾರಣ್ಯತೀರ್ಥೇ ತು ನಿಖಿಲರ್ಷಿಪ್ರತಿಷ್ಠಿತಂ .
 ಋಷೀಶ್ವರಮಿತಿ ಖ್ಯಾತಂ ಶಿವಲಿಂಗಂ ಸುಖಪ್ರದಂ .. ೧೪..
 ತದ್ಧರ್ಶನಾತ್ಪೂಜನಾಚ್ಚ ಜನಾನಾಂ ಪಾಪಿನಾಮಪಿ .
 ಭುಕ್ತಿರ್ಮುಕ್ತಿಶ್ಚ ತೇಷಾಂ ತು ಪರತ್ರೇಹ ಮುನೀಶ್ವರಾಃ .. ೧೫..
 ಹತ್ಯಾಹರಣತೀರ್ಥೇ ತು ಶಿವಲಿಂಗಮಘಾಪಹಂ .
 ಪೂಜನೀಯಂ ವಿಶೇಷೇಣ ಹತ್ಯಾಕೋಟಿವಿನಾಶನಂ .. ೧೬..
 ದೇವಪ್ರಯಾಗತೀರ್ಥೇ ತು ಲಲಿತೇಶ್ವರನಾಮಕಂ .
 ಶಿವಲಿಂಗಂ ಸದಾ ಪೂಜ್ಯಂ ನರೈಃ ಸರ್ವಾಘನಾಶನಂ .. ೧೭..
 ನಯಪಾಲಾಖ್ಯಪುರ್ಯಾಂ ತು ಪ್ರಸಿದ್ಧಾಯಾಂ ಮಹೀತಲೇ .
 ಲಿಂಗಂ ಪಶುಪತೀಶಾಖ್ಯಂ ಸರ್ವಕಾಮಫಲಪ್ರದಂ .. ೧೮..
 ಶಿರೋಭಾಗಸ್ವರೂಪೇಣ ಶಿವಲಿಂಗಂ ತದಸ್ತಿ ಹಿ .
 ತತ್ಕಥಾಂ ವರ್ಣಯಿಷ್ಯಾಮಿ ಕೇದಾರೇಶ್ವರವರ್ಣನೇ .. ೧೯..
 ತದಾರಾನ್ಮುಕ್ತಿನಾಥಾಖ್ಯಂ ಶಿವಲಿಂಗಂ ಮಹಾದ್ಭುತಂ .
 ದರ್ಶನಾದರ್ಚನಾತ್ಸಸ್ಯ ಭುಕ್ತಿರ್ಮುಕ್ತಿಶ್ಚ ಲಭ್ಯತೇ .. ೨೦..
 ಇತಿ ವಶ್ಚ ಸಮಾಖ್ಯಾತಂ ಲಿಂಗವರ್ಣನಮುತ್ತಮಂ .
 ಚತುರ್ದಿಕ್ಷು ಮುನಿಶ್ರೇಷ್ಠಾಃ ಕಿಮನ್ಯಚ್ಛೋತುಮಿಚ್ಛಥ .. ೨೧..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಚಂದ್ರಭಾಲಪಶುಪತಿನಾಥಲಿಂಗಮಾಹಾತ್ಮ್ಯವರ್ಣನಂ ನಾಮೈಕಾದಶೋಽಧ್ಯಾಯಃ
 .. ೪.೧೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೨. ದ್ವಾದಶೋಽಧ್ಯಾಯಃ . ಲಿಂಗಸ್ವರೂಪಕಾರಣವರ್ಣನಂ .

ಋಷಯ ಊಚುಃ .

ಸೂತ ಜಾನಾಸಿ ಸಕಲಂ ವಸ್ತು ವ್ಯಾಸಪ್ರಸಾದತಃ .

ತವಾಜ್ಞಾತಂ ನ ವಿದ್ಯೇತ ತಸ್ಮಾತ್ಪ್ರಚ್ಛಾಮಹೇ ವಯಂ .. ೧..

ಲಿಂಗಂ ಚ ಪೂಜ್ಯತೇ ಲೋಕೇ ತತ್ತ್ವಯಾ ಕಥಿತಂ ಚ ಯತ್ .

ತತ್ತಥೈವ ನ ಚಾನ್ಯದ್ವಾ ಕಾರಣಂ ವಿದ್ಯತೇ ತ್ವಿಹ .. ೨..

ಬಾಣರೂಪಾ ಶ್ರುತಾ ಲೋಕೇ ಪಾರ್ವತೀ ಶಿವವಲ್ಲಭಾ .

ಏತತ್ಕಿಂ ಕಾರಣಂ ಸೂತ ಕಥಯ ತ್ವಂ ಯಥಾಶ್ರುತಂ .. ೩..

ಸೂತ ಉವಾಚ .

ಕಲ್ಪಭೇದಕಥಾ ಚೈವ ಶ್ರುತಾ ವ್ಯಾಸಾನ್ಮಯಾ ದ್ವಿಜಾಃ .

ತಾಮೇವ ಕಥಯಾಮ್ಯದ್ಯ ಶ್ರುಯತಾಮೃಷಿಸತ್ತಮಾಃ .. ೪..

ಪುರಾ ದಾರುವನೇ ಜಾತಂ ಯದ್ ವೃತ್ತಂ ತು ದ್ವಿಜನ್ಮನಾಂ .

ತದೇವ ಶ್ರುಯತಾಂ ಸಮ್ಯಕ್ ಕಥಯಾಮಿ ಯಥಾಶ್ರುತಂ .. ೫..

ದಾರುನಾಮ ವನಂ ಶ್ರೇಷ್ಠಂ ತತ್ರಾಸನ್ ಋಷಿಸತ್ತಮಾಃ .

ಶಿವಭಕ್ತಾಃ ಸದಾ ನಿತ್ಯಂ ಶಿವಧ್ಯಾನಪರಾಯಣಾಃ .. ೬..

ತ್ರಿಕಾಲಂ ಶಿವಪೂಜಾಂ ಚ ಕುರ್ವಂತಿ ಸ್ಮ ನಿರಂತರಂ .

ನಾನಾವಿದ್ಯೈಃ ಸ್ತವೈರ್ದಿವ್ಯೈಸ್ತುಷ್ಟುವುಸ್ತೇ ಮುನೀಶ್ವರಾಃ .. ೭..

ತೇ ಕದಾಚಿದ್ವನೇ ಯಾತಾಃ ಸಮಿಧಾಹರಣಾಯ ಚ .

ಸರ್ವೇ ದ್ವಿಜರ್ಷಭಾಃ ಶೈವಾಃ ಶಿವಧ್ಯಾನಪರಾಯಣಾಃ .. ೮..

ಏತಸ್ಮಿನ್ನಂತರೇ ಸಾಕ್ಷಾಚ್ಛಂಕರೋ ನೀಲಲೋಹಿತಃ .

ವಿರೂಪಂ ಚ ಸಮಾಸ್ಥಾಯ ಪರೀಕ್ಷಾರ್ಥಂ ಸಮಾಗತಃ .. ೯..

ದಿಗಂಬರೋಽತಿತೇಜಸ್ವೀ ಭೂತಿಭೂಷಣಭೂಷಿತಃ .

ಸ ಚೇಷ್ಟಾಮಕರೋದ್ಭಷ್ಟಾಂ ಹಸ್ತೇ ಲಿಂಗಂ ವಿಧಾರಯನ್ .. ೧೦..

ಮನಸಾ ಚ ಪ್ರಿಯಂ ತೇಷಾಂ ಕರ್ತುಂ ವೈ ವನವಾಸಿನಾಂ .

ಜಗಾಮ ತದ್ವನಂ ಪ್ರೀತ್ಯಾ ಭಕ್ತಪ್ರೀತೋ ಹರಃ ಸ್ವಯಂ .. ೧೧..

ತಂ ದೃಷ್ಟ್ವಾ ಋಷಿಪತ್ನೈಸ್ತಾಃ ಪರಂ ತ್ರಾಸಮುಪಾಗತಾಃ .

ವಿಹ್ವಲಾ ವಿಸ್ಮಿತಾಶ್ಚಾನ್ಯಾಃ ಸಮಾಜಗ್ಮುಸ್ತಥಾ ಪುನಃ .. ೧೨..

ಆಲಿಲಿಂಗುಸ್ತಥಾ ಚಾನ್ಯಾಃ ಕರಂ ದೃತ್ವಾ ತಥಾಪರಾಃ .

ಪರಸ್ಪರಂ ತು ಸಂಘರ್ಷಾತ್ಸಮ್ಮಗ್ನಾಸ್ತಾಃ ಸ್ತ್ರಿಯಸ್ತದಾ .. ೧೩..

ಏತಸ್ಮಿನ್ನೇವ ಸಮಯೇ ಋಷಿವರ್ಯಾಃ ಸಮಾಗಮನ್ .

ವಿರುದ್ಧಂ ತಂ ಚ ತೇ ದೃಷ್ಟ್ವಾ ದುಃಖಿತಾಃ ಕ್ರೋಧಮೂರ್ಚ್ಛಿತಾಃ .. ೧೪..

ತದಾ ದುಃಖಮನುಪ್ರಾಪ್ತಾಃ ಕೋಸಯಂ ಕೋಸಯಂ ತಥಾಬ್ರುವನ್ .
ಸಮಸ್ತಾ ಋಷಯಸ್ತೇ ವೈ ಶಿವಮಾಯಾವಿಮೋಹಿತಾಃ .. ೧೫..
ಯದಾ ಚ ನೋಕ್ತವಾನ್ ಕಿಂಚಿತ್ಕೋಸವಧೂತೋ ದಿಗಂಬರಃ .
ಊಚುಸ್ತಂ ಪುರುಷಂ ಭೀಮಂ ತದಾ ತೇ ಪರಮರ್ಷಯಃ .. ೧೬..
ತ್ವಯಾ ವಿರುದ್ಧಂ ಕ್ರಿಯತೇ ವೇದಮಾರ್ಗವಿಲೋಪಿ ಯತ್ .
ತತಸ್ತ್ವ ದೀಯಂ ತಲ್ಲಿಂಗಂ ಪತತಾಂ ಪೃಥಿವೀತಲೇ .. ೧೭..
ಸೂತ ಉವಾಚ .
ಇತ್ಯುಕ್ತೇ ತು ತದಾ ತೈಶ್ಚ ಲಿಂಗಂ ಚ ಪತಿತಂ ಕ್ಷಣಾತ್ .
ಅವಧೂತಸ್ಯ ತಸ್ಯಾಶು ಶಿವಸ್ಯಾದ್ಭುತರೂಪಿಣಃ .. ೧೮..
ತಲ್ಲಿಂಗಂ ಚಾಗ್ನಿವತ್ಸರ್ವಂ ಯದ್ವದಾಹ ಪುರಾ ಸ್ಥಿತಂ .
ಯತ್ರ ಯತ್ರ ಚ ತದ್ಯಾತಿ ತತ್ರ ತತ್ರ ದಹೇತ್ಪುನಃ .. ೧೯..
ಪಾತಾಲೇ ಚ ಗತಂ ತಚ್ಚ ಸ್ವರ್ಗೇ ಚಾಪಿ ತಥೈವ ಚ .
ಭೂಮೌ ಸರ್ವತ್ರ ತದ್ಯಾತಂ ನ ಕುತ್ಸಾಪಿ ಸ್ಥಿರಂ ಹಿ ತತ್ .. ೨೦..
ಲೋಕಾಶ್ಚ ವ್ಯಾಕುಲಾ ಜಾತಾ ಋಷಯಸ್ತೇಸತಿದುಃಖಿತಾಃ .
ನ ಶರ್ಮ ಲೇಭಿರೇ ಕೇಚಿದ್ವೇವಾಶ್ಚ ಋಷಯಸ್ತಥಾ .. ೨೧..
ನ ಜ್ಞಾತಸ್ತು ಶಿವೋ ಯೈಸ್ತು ತೇ ಸರ್ವೇ ಚ ಸುರರ್ಷಯಃ .
ದುಃಖಿತಾ ಮಿಲಿತಾಃ ಶೀಘ್ರಂ ಬ್ರಹ್ಮಾಣಂ ಶರಣಂ ಯಯುಃ .. ೨೨..
ತತ್ರ ಗತ್ವಾ ಚ ತೇ ಸರ್ವೇ ನತ್ವಾ ಸ್ತುತ್ವಾ ವಿಧಿಂ ದ್ವಿಜಾಃ .
ತತ್ಸರ್ವಮವದನ್ ವೃತ್ತಂ ಬ್ರಹ್ಮಣೇ ಸೃಷ್ಟಿಕಾರಿಣೇ .. ೨೩..
ಬ್ರಹ್ಮಾ ತದ್ವಚನಂ ಶ್ರುತ್ವಾ ಶಿವಮಾಯಾವಿಮೋಹಿತಾನ್ .
ಜ್ಞಾತ್ವಾ ತಾನ್ ಶಂಕರಂ ನತ್ವಾ ಪ್ರೋವಾಚ ಋಷಿಸತ್ತಮಾನ್ .. ೨೪..
ಬ್ರಹ್ಮೋವಾಚ .
ಜ್ಞಾತಾರಶ್ಚ ಭವಂತೋ ವೈ ಕುರ್ವತೇ ಗರ್ಹಿತಂ ದ್ವಿಜಾಃ .
ಅಜ್ಞಾತಾರೋ ಯದಾ ಕುರ್ಯುಃ ಕಿಂ ಪುನಃ ಕಥ್ಯತೇ ಪುನಃ .. ೨೫..
ವಿರುದ್ಧೈವಂ ಶಿವಂ ದೇವಂ ಕುಶಲಂ ಕಃ ಸಮೀಹತೇ .
ಮಧ್ಯಾಹ್ನಸಮಯೇ ಯೋ ವೈ ನಾತಿಥಿಂ ಚ ಪರಾಮೃಶೇತ್ .. ೨೬..
ತಸ್ಯೈವ ಸುಕೃತಂ ನೀತ್ವಾ ಸ್ವೀಯಂ ಚ ದುಷ್ಕೃತಂ ಪುನಃ .
ಸಂಸ್ಥಾಪ್ಯ ಚಾತಿಥಿಯಾತಿ ಕಿಂ ಪುನಃ ಶಿವಮೇವ ವಾ .. ೨೭..
ಯಾವಲ್ಲಿಂಗಂ ಸ್ಥಿರಂ ನೈವ ಜಗತಾಂ ತ್ರಿತಯೇ ಶುಭಂ .
ಜಾಯತೇ ನ ತದಾ ಕ್ವಾಪಿ ಸತ್ಯಮೇತದ್ವದಾಮ್ಯಹಂ .. ೨೮..
ಭವದ್ವಿಶ್ಚ ತಥಾ ಕಾರ್ಯಂ ಯಥಾ ಸ್ವಾಸ್ಥ್ಯಂ ಭವೇದಿಹ .
ಶಿವಲಿಂಗಸ್ಯ ಋಷಯೋ ಮನಸಾ ಸಂವಿಚಾರ್ಯತಾಂ .. ೨೯..

ಸೂತ ಉವಾಚ .

ಇತ್ಯುಕ್ತಾಸ್ತೇ ಪ್ರಣಮ್ಯೋಚುರ್ಬ್ರಹ್ಮಾಣಮೃಷಯಶ್ಚ ವೈ .

ಕಿಮಸ್ಮಾಭಿರ್ವಿಧೇ ಕಾರ್ಯಂ ತತ್ಕಾರ್ಯಂ ತ್ವಂ ಸಮಾದಿಶ .. ೩೦..

ಇತ್ಯುಕ್ತಶ್ಚ ಮುನೀಶೈಸ್ತೈಃ ಸರ್ವಲೋಕಪಿತಾಮಹಃ .

ಮುನೀಶಾಂಸ್ತಾಂಸ್ತದಾ ಬ್ರಹ್ಮಾ ಸ್ವಯಂ ಪ್ರೋವಾಚ ವೈ ತದಾ .. ೩೧..

ಬ್ರಹ್ಮೋವಾಚ .

ಆರಾಧ್ಯ ಗಿರಿಜಾಂ ದೇವೀಂ ಪ್ರಾರ್ಥಯಂತು ಸುರಾಃ ಶಿವಾಂ .

ಯೋನಿರೂಪಾ ಭವೇಚ್ಛೇದ್ವೈ ತದಾ ತತ್ಸ್ಥಿರತಾಂ ವ್ರಜೇತ್ .. ೩೨..

ತದ್ವಿಧಿಂ ಪ್ರವದಾಮ್ಯದ್ಯ ಸರ್ವೇ ಶೃಣುತ ಸತ್ತಮಾಃ .

ತಾಮೇವ ಕುರುತ ಪ್ರೇಮ್ಣಾ ಪ್ರಸನ್ನಾ ಸಾ ಭವಿಷ್ಯತಿ .. ೩೩..

ಕುಂಭಮೇಕಂ ಚ ಸಂಸ್ಥಾಪ್ಯ ಕೃತ್ವಾಷ್ಟದಲಮುತ್ತಮಂ .

ದೂರ್ವಾಯವಾಂಕುರೈಸ್ತೀರ್ಥೋದಕಮಾಪೂರಯೇತ್ತತಃ .. ೩೪..

ವೇದಮಂತ್ರೈಸ್ತತಸ್ತಂ ವೈ ಕುಂಭಂ ಚೈವಾಭಿಮಂತ್ರಯೇತ್ .

ಶ್ರುತ್ಯುಕ್ತವಿಧಿನಾ ತಸ್ಯ ಪೂಜಾಂ ಕೃತ್ವಾ ಶಿವಂ ಸ್ಮರನ್ .. ೩೫..

ತಲ್ಲಿಂಗಂ ತಜ್ಜಲೇನಾಭಿಷೇಚಯೇತ್ಪರಮರ್ಷಯಃ .

ಶತರುದ್ರಿಯಮಂತ್ರೈಸ್ತು ಪ್ರೋಕ್ಷಿತಂ ಶಾಂತಿಮಾಪ್ನುಯಾತ್ .. ೩೬..

ಗಿರಿಜಾಯೋನಿರೂಪಂ ಚ ಬಾಣಂ ಸ್ಥಾಪ್ಯ ಶುಭಂ ಪುನಃ .

ತತ್ರ ಲಿಂಗಂ ಚ ತತ್ಸ್ಥಾಪ್ಯಂ ಪುನಶ್ಚೈವಾಭಿಮಂತ್ರಯೇತ್ .. ೩೭..

ಸುಗಂಧೈಶ್ಚಂದನೈಶ್ಚೈವ ಪುಷ್ಪದೂಪಾದಿಭಿಸ್ತಥಾ .

ನೈವೇದ್ಯಾದಿಕಪೂಜಾಭಿಸ್ತೋಷಯೇತ್ಪರಮೇಶ್ವರಂ .. ೩೮..

ಪ್ರಣಿಪಾತೈಃ ಸ್ತವೈಃ ಪುಣ್ಯೈರ್ವಾದ್ಯೈರ್ಗಾನ್ಯೈಸ್ತಥಾ ಪುನಃ .

ತತಃ ಸ್ವಸ್ಥಯನಂ ಕೃತ್ವಾ ಜಯೇತಿ ವ್ಯಾಹರೇತ್ತಥಾ .. ೩೯..

ಪ್ರಸನ್ನೋ ಭವ ದೇವೇಶ ಜಗದಾಹ್ಲಾದಕಾರಕ .

ಕರ್ತಾ ಪಾಲಯಿತಾ ತ್ವಂ ಚ ಸಂಹರ್ತಾ ತ್ವಂ ನಿರಕ್ಷರಃ .. ೪೦..

ಜಗದಾದಿರ್ಜಗದ್ಯೋನಿರ್ಜಗದಂತರ್ಗತೋಽಪಿ ಚ .

ಶಾಂತೋ ಭವ ಮಹೇಶಾನ ಸರ್ವಾಂಲ್ಲೋಕಾಂಶ್ಚ ಪಾಲಯ .. ೪೧..

ಏವಂ ಕೃತೇ ವಿಧೌ ಸ್ವಾಸ್ಥ್ಯಂ ಭವಿಷ್ಯತಿ ನ ಸಂಶಯಃ .

ವಿಕಾರೋ ನ ತ್ರಿಲೋಕೇಽಸ್ಮಿನ್ನವಿಷ್ಯತಿ ಸುಖಂ ಸದಾ .. ೪೨..

ಸೂತ ಉವಾಚ .

ಇತ್ಯುಕ್ತಾಸ್ತೇ ದ್ವಿಜಾ ದೇವಾಃ ಪ್ರಣಿಪತ್ಯ ಪಿತಾಮಹಂ .

ಶಿವಂ ತಂ ಶರಣಂ ಪ್ರಾಪ್ತಾಃ ಸರ್ವಲೋಕಸುಖೇಷ್ವಯಾ .. ೪೩..

ಪೂಜಿತಃ ಪರಯಾ ಭಕ್ತ್ಯಾ ಪ್ರಾರ್ಥಿತಃ ಶಂಕರಸ್ತದಾ .
 ಸುಪ್ರಸನ್ನಸ್ತತೋ ಭೂತ್ವಾ ತಾನುವಾಚ ಮಹೇಶ್ವರಃ .. ಳ೪..
 ಮಹೇಶ್ವರ ಉವಾಚ .
 ಹೇ ದೇವಾ ಋಷಯಃ ಸರ್ವೇ ಮದ್ವಚಃ ಶೃಣುತಾದರಾತ್ .
 ಯೋನಿರೂಪೇಣ ಮಲ್ಲಿಂಗಂ ಧೃತಂ ಚೇತ್ಸ್ಯಾತ್ತದಾ ಸುಖಂ .. ಳ೫..
 ಪಾರ್ವತೀಂ ಚ ವಿನಾ ನಾನ್ಯಾ ಲಿಂಗಂ ಧಾರಯಿತುಂ ಕ್ಷಮಾ .
 ತಯಾ ಧೃತಂ ಚ ಮಲ್ಲಿಂಗಂ ದ್ರುತಂ ಶಾಂತಿಂ ಗಮಿಷ್ಯತಿ .. ಳ೬..
 ಸೂತ ಉವಾಚ .
 ತಚ್ಚುತ್ವಾ ಋಷಿಭಿರ್ದೇವೈಃ ಸುಪ್ರಸನ್ನೈರ್ಮುನೀಶ್ವರಾಃ .
 ಗೃಹೀತ್ವಾ ಚೈವ ಬ್ರಹ್ಮಾಣಂ ಗಿರಿಜಾ ಪ್ರಾರ್ಥಿತಾ ತದಾ .. ಳ೭..
 ಪ್ರಸನ್ನಾಂ ಗಿರಿಜಾಂ ಕೃತ್ವಾ ವೃಷಭಧ್ವಜಮೇವ ಚ .
 ಪೂರ್ವೋಕ್ತಂ ಚ ವಿಧಿಂ ಕೃತ್ವಾ ಸ್ಥಾಪಿತಂ ಲಿಂಗಮುತ್ತಮಂ .. ಳ೮..
 ಮಂತ್ರೋಕ್ತೇನ ವಿಧಾನೇನ ದೇವಾಶ್ಚ ಋಷಯಸ್ತಥಾ .
 ಚಕ್ರುಃ ಪ್ರಸನ್ನಾಂ ಗಿರಿಜಾಂ ಶಿವಂ ಚ ಧರ್ಮಹೇತವೇ .. ಳ೯..
 ಸಮಾನರ್ಚುರ್ವಿಶೇಷೇಣ ಸರ್ವೇ ದೇವರ್ಷಯಃ ಶಿವಂ .
 ಬ್ರಹ್ಮಾ ವಿಷ್ಣುಃ ಪರೇ ಚೈವ ತ್ರೈಲೋಕ್ಯಂ ಸಚರಾಚರಂ .. ೫೦..
 ಸುಪ್ರಸನ್ನಃ ಶಿವೋ ಜಾತಃ ಶಿವಾ ಚ ಜಗದಂಬಿಕಾ .
 ಧೃತಂ ತಯಾ ಚ ತಲ್ಲಿಂಗಂ ತೇನ ರೂಪೇಣ ವೈ ತದಾ .. ೫೧..
 ಲೋಕಾನಾಂ ಸ್ಥಾಪಿತೇ ಲಿಂಗೇ ಕಲ್ಯಾಣಂ ಚಾಭವತ್ತದಾ .
 ಪ್ರಸಿದ್ಧಂ ಚೈವ ತಲ್ಲಿಂಗಂ ತ್ರಿಲೋಕ್ಯಾಮಭವದ್ ದ್ವಿಜಾಃ .. ೫೨..
 ಹಾಟಕೇಶಮಿತಿ ಖ್ಯಾತಂ ತಚ್ಚಿವಾಶಿವಮಿತ್ಯಪಿ .
 ಪೂಜನಾತ್ತಸ್ಯ ಲೋಕಾನಾಂ ಸುಖಂ ಭವತಿ ಸರ್ವಥಾ .. ೫೩..
 ಇಹ ಸರ್ವಸಮೃದ್ಧಿಃ ಸ್ಯಾನ್ನಾನಾಸುಖವಹಾಧಿಕಾ .
 ಪರತ್ರ ಪರಮಾ ಮುಕ್ತಿನಾತ್ರ ಕಾರ್ಯಾ ವಿಚಾರಣಾ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಲಿಂಗಸ್ವರೂಪಕಾರಣವರ್ಣನಂ ನಾಮ ದ್ವಾದಶೋಧ್ಯಾಯಃ .. ಳ.೧೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೩. ತ್ರಯೋದಶೋಽಧ್ಯಾಯಃ . ಬಟುಕೋತ್ಪತ್ತಿವರ್ಣನಂ .

ಸೂತ ಉವಾಚ .

ಯಥಾಭವಲ್ಲಿಂಗರೂಪಃ ಸಂಪೂಜ್ಯಸ್ತಿಭವೇ ಶಿವಃ .

ತಥೋಕ್ತಂ ವಾ ದ್ವಿಜಾಃ ಪ್ರೀತ್ಯಾ ಕಿಮನ್ಯಚ್ಛೋತುಮಿಚ್ಛಥ .. ೧..

ಖುಷಯ ಊಚುಃ .

ಅಂಧಕೇಶ್ವರಲಿಂಗಸ್ಯ ಮಹಿಮಾನಂ ವದ ಪ್ರಭೋ .

ತಥಾನ್ಯಚ್ಛಿವಲಿಂಗಾನಾಂ ಪ್ರೀತ್ಯಾ ವಕ್ತುಮಿಹಾರ್ಹಸಿ .. ೨..

ಸೂತ ಉವಾಚ .

ಪುರಾಬ್ಧಿಗರ್ತಮಾಶ್ರಿತ್ಯ ವಸನ್ ದೈತ್ಯೋಽನ್ಲಕಾಸುರಃ .

ಸ್ವವಶಂ ಕಾರಯಾಮಾಸ ತೈಲೋಕ್ಯಂ ಸುರಸೂದನಃ .. ೩..

ತನ್ಮಾದ್ಗರ್ತಾಚ್ಚ ನಿಸೃತ್ಯ ಪೀಡಯಿತ್ವಾ ಪುನಃ ಪ್ರಜಾಃ .

ಪ್ರಾವಿಶಚ್ಚ ತದಾ ದೈತ್ಯಸ್ಯಂ ಗರ್ತಂ ಸುಪರಾಕ್ರಮಃ .. ೪..

ದೇವಾಶ್ಚ ದುಃಖಿತಾಃ ಸರ್ವೇ ಶಿವಂ ಪ್ರಾರ್ಥ್ಯ ಪುನಃಪುನಃ .

ಸರ್ವಂ ನಿವೇದಯಾಮಾಸುಃ ಸ್ವದುಃಖಂ ಚ ಮುನೀಶ್ವರಾಃ .. ೫..

ಸೂತ ಉವಾಚ .

ತದಾಕರ್ಣ್ಯ ವಚಸ್ತೇಷಾಂ ದೇವಾನಾಂ ಪರಮೇಶ್ವರಃ .

ಪ್ರತ್ಯುವಾಚ ಪ್ರಸನ್ನಾತ್ಮಾ ದುಷ್ಟಹಂತಾ ಸತಾಂ ಗತಿಃ .. ೬..

ಶಿವ ಉವಾಚ .

ಘಾತಯಿಷ್ಯಾಮಿ ತಂ ದೈತ್ಯಮಂಧಕಂ ಸುರಸೂದನಂ .

ಸೈನ್ಯಂ ಚ ನೀಯತಾಂದೇವಾ ಹ್ಯಾಯಾಮಿ ಚ ಗಣೈಃ ಸಹ .. ೭..

ತನ್ಮಾದ್ಗರ್ತಾದಂಧಕೇ ಹಿ ದೇವರ್ಷಿದ್ರುಹಿ ಭೀಕರೇ .

ನಿಸೃತೇ ಚ ತದಾ ತಸ್ಮಿಂದೇವಾ ಗರ್ತಮುಪಾಶ್ರಿತಾಃ .. ೮..

ದೈತ್ಯಾಶ್ಚ ದೇವತಾಶ್ಚೈವ ಯುದ್ಧಂ ಚಕ್ರುಃ ಸುದಾರುಣಂ .

ಶಿವಾನುಗ್ರಹತೋ ದೇವಾಃ ಪ್ರಬಲಾಶ್ಚಾಭವಸ್ತದಾ .. ೯..

ದೇವೈಶ್ಚ ಪೀಡಿತಃ ಸೋಽಪಿ ಯಾವದ್ಗರ್ತಮುಪಾಗತಃ .

ತಾವಚ್ಛೂಲೇನ ಸಂಪ್ರೋತಃ ಶಿವೇನ ಪರಮಾತ್ಮನಾ .. ೧೦..

ತತ್ರತ್ಯಶ್ಚ ತದಾ ಶಂಭುಂ ಧ್ಯಾತ್ವಾ ಸಂಪ್ರಾರ್ಥಯತ್ತದಾ .

ಅಂತಕಾಲೇ ಚ ತ್ವಾಂ ದೃಷ್ಟ್ವಾ ತಾದೃಶೋ ಭವತಿ ಕ್ಷಣಾತ್ .. ೧೧..

ಇತ್ಯೇವಂ ಸಂಸ್ತುತಃ ಸೋಽಪಿ ಪ್ರಸನ್ನಃ ಶಂಕರಸ್ತದಾ .

ಉವಾಚ ವಚನಂ ತತ್ರ ವರಂ ಬ್ರೂಹಿ ದದಾಮಿ ತೇ .. ೧೨..

ಇತ್ಯೇವಂ ವಚನಂ ಶ್ರುತ್ವಾ ಸ ದೈತ್ಯಃ ಪುನರಬ್ರವೀತ್ .

ಸುಪ್ರಣಮ್ಯ ಶಿವಂ ಸ್ತುತ್ವಾ ಸತ್ತ್ವ ಭಾವಮುಪಾಶ್ರಿತಃ .. ೧೩..

ಅಂಧಕ ಉವಾಚ .

ಯದಿ ಪ್ರಸನ್ನೋ ದೇವೇಶ ಸ್ವಭಕ್ತಿಂ ದೇಹಿ ಮೇ ಶುಭಾಂ .

ಕೃಪಾಂ ಕೃತ್ವಾ ವಿಶೇಷೇಣ ಸಂಸ್ಥಿತೋ ಭವ ಚೇಹ ವೈ .. ೧೪..

ಸೂತ ಉವಾಚ .

ಇತ್ಯುಕ್ತಸ್ತೇನ ದೈತ್ಯಂ ತಂ ತದ್ಗರ್ತೇ ಚಾಕ್ಷಿಪದ್ಧರಃ .

ಸ್ವಯಂ ತತ್ರ ಸ್ಥಿತೋ ಲಿಂಗರೂಪೋಽಸೌ ಲೋಕಕಾಮ್ಯಯಾ .. ೧೫..

ಅಂಧಕೇಶಂ ಚ ತಲ್ಲಿಂಗಂ ನಿತ್ಯಂ ಯಃ ಪೂಜಯೇನ್ನರಃ .

ಷಣ್ಮಾಸಾಜ್ಜಾಯತೇ ತಸ್ಯ ವಾಂಛಾಸಿದ್ಧಿರ್ನ ಸಂಶಯಃ .. ೧೬..

ವೃತ್ತ್ಯರ್ಥಂ ಪೂಜಯೇಲ್ಲಿಂಗಂ ಲೋಕಸ್ಯ ಹಿತಕಾರಕಂ .

ಷಣ್ಮಾಸಂ ಯೋ ದ್ವಿಜಶ್ಚೈವ ಸ ವೈ ದೇವಲಕಃ ಸ್ಮೃತಃ .. ೧೭..

ಯಥಾ ದೇವಲಕಶ್ಚೈವ ಸ ಭವೇದಿಹ ವೈ ತದಾ .

ದೇವಲಕಶ್ಚ ಯಃ ಪ್ರೋಕ್ತೋ ನಾಧಿಕಾರೋ ದ್ವಿಜಸ್ಯ ಹಿ .. ೧೮..

.. ಋಷಯ ಊಚುಃ ..

ದೇವಲಕಶ್ಚ ಕಃ ಪ್ರೋಕ್ತಃ ಕಿಂ ಕಾರ್ಯಂ ತಸ್ಯ ವಿದ್ಯತೇ .

ತತ್ತ್ವಂ ವದ ಮಹಾಪ್ರಾಜ್ಞ ಲೋಕಾನಾಂ ಹಿತಹೇತವೇ .. ೧೯..

ಸೂತ ಉವಾಚ .

ದಧೀಚಿರ್ನಾಮ ವಿಪ್ರೋ ಯೋ ಧರ್ಮಿಷ್ಠೋ ವೇದಪಾರಗಃ .

ಶಿವಭಕ್ತಿರತೋ ನಿತ್ಯಂ ಶಿವಶಾಸ್ತ್ರಪರಾಯಣಃ .. ೨೦..

ತಸ್ಯ ಪುತ್ರಸ್ತಥಾ ಹ್ಯಾಸೀತ್ಸ್ಮೃತೋ ನಾಮ್ನಾ ಸುದರ್ಶನಃ .

ತಸ್ಯ ಭಾರ್ಯಾ ದುಕೂಲಾ ಚ ನಾಮ್ನಾ ದುಷ್ಟಕುಲೋದ್ಭವಾ .. ೨೧..

ತದ್ವಶೇ ಸ ಚ ಭರ್ತಾಸೀತ್ತಸ್ಯ ಪುತ್ರಚತುಷ್ಟಯಂ .

ಸೋಽಪಿ ನಿತ್ಯಂ ಶಿವನ್ಯೈವ ಪೂಜಾಂ ಚ ಸ್ಮ ಕರೋತ್ಯಸೌ .. ೨೨..

ದಧೀಚೇಸ್ತು ತದಾ ಹ್ಯಾಸೀದ್ ಗ್ರಾಮಾಂತರನಿವೇಶನಂ .

ಜ್ಞಾತಿಸಂಯೋಗತಶ್ಚೈವ ಜ್ಞಾತಿಭಿರ್ನ ಸ ಮೋಚಿತಃ .. ೨೩..

ಕಥಯಿತ್ವಾ ಚ ಪುತ್ರಂ ಸ ಶಿವಭಕ್ತಿರತೋ ಭವ .

ಇತ್ಯುಕ್ತ್ವಾ ಸ ಗತೋ ಮುಕ್ತೋ ದಧೀಚಿಃ ಶೈವಸತ್ತಮಃ .. ೨೪..

ಸುದರ್ಶನಸ್ತತ್ಪ್ರೋಽಪಿ ಶಿವಪೂಜಾಂ ಚಕಾರ ಹ .

ಏವಂ ಚಿರತರಃ ಕಾಲೋ ವ್ಯತೀಯಾಯ ಮುನೀಶ್ವರಾಃ .. ೨೫..

ಏವಂ ಚ ಶಿವರಾತ್ರಿಶ್ಚ ಸಮಾಯಾತಾ ಕದಾಚನ .

ತನ್ಯಾಂ ಚೋಪೋಷಿತಾಃ ಸರ್ವೇ ಸ್ವಯಂ ಸಂಯೋಗತಸ್ತದಾ .. ೨೬..

ಪೂಜಾಂ ಕೃತ್ವಾ ಗತಃ ಸೋಽಪಿ ಸುದರ್ಶನ ಇತಿ ಸ್ಮೃತಃ .
 ಸ್ತ್ರೀಸಂಗಂ ಶಿವರಾತ್ರೌ ತು ಕೃತ್ವಾ ಪುನರಿಹಾಗತಃ ..೨೭..
 ನ ಸ್ನಾನಂ ತೇನ ಚ ಕೃತಂ ತದ್ರಾತ್ಯಾಂ ಶಿವಪೂಜನಂ .
 ತೇನ ತತ್ಕರ್ಮಪಾಕೇನ ಕ್ರುದ್ಧಃ ಪ್ರೋವಾಚ ಶಂಕರಃ ..೨೮..
 ಮಹೇಶ್ವರ ಉವಾಚ .
 ಶಿವರಾತ್ಯಾಂ ತ್ವಯಾ ದುಷ್ಟ ಸೇವನಂ ಚ ಸ್ತ್ರಿಯಾಃ ಕೃತಂ .
 ಅಸ್ನಾತೇನ ಮದೀಯಾ ಚ ಕೃತಾ ಪೂಜಾವಿವೇಕಿನಾ ..೨೯..
 ಜ್ಞಾತ್ವಾ ಚೈವಂ ಕೃತಂ ಯಸ್ಮಾತ್ಸ್ಮಾತ್ತ್ವಂ ಜಡತಾಂ ವ್ರಜ .
 ಮಮಾಸ್ಪೃಶ್ಯೋ ಭವ ತ್ವಂ ಚ ದೂರತೋ ದರ್ಶನಂ ಕುರು ..೩೦..
 ಸೂತ ಉವಾಚ .
 ಇತಿ ಶಪ್ತೋ ಮಹೇಶೇನ ದಾಧೀಚಿಃ ಸ ಸುದರ್ಶನಃ .
 ಜಡತ್ವಂ ಪ್ರಾಪ್ತವಾನ್ನದ್ಯಃ ಶಿವಮಾಯಾವಿಮೋಹಿತಃ ..೩೧..
 ಏತಸ್ಮಿನ್ನಮಯೇ ವಿಪ್ರಾ ದಧೀಚಿಃ ಶೈವಸತ್ತಮಃ .
 ಗ್ರಾಮಾಂತರಾತ್ಸಮಾಯಾತೋ ವೃತ್ತಾಂತಂ ಶ್ರುತವಾಶ್ಚ ನಃ ..೩೨..
 ಶಿವೇನ ಭರ್ತ್ಸಿತಃ ಸೋಽಪಿ ದುಃಖಿತೋಽಭೂದತೀವ ಹಿ .
 ರುರೋದ ಹಾ ಹತೋಽಸ್ಮೀತಿ ದುಃಖೇನ ಸುತಕರ್ಮಣಾ ..೩೩..
 ಪುನಃಪುನರುವಾಚೇತಿ ಸ ದಧೀಚಿಃ ಸತಾಂ ಮತಃ .
 ಅನೇನೇದಂ ಕುಪುತ್ರೇಣ ಹತಂ ಮೇ ಕುಲಮುತ್ತಮಂ ..೩೪..
 ಸ ಪುತ್ರೋಽಪಿ ಹತೋ ಭಾರ್ಯಾ ಪುಂಶ್ಚಲೀಮುಕ್ತವಾಂದ್ರುತಂ .
 ಪಶ್ಚಾತ್ತಾಪಮನುಪ್ರಾಪ್ಯ ಸ್ವಪಿತೃ ಪರಿಭರ್ತ್ಸಿತಃ ..೩೫..
 ತತ್ತಿತ್ರಾ ಗಿರಿಜಾ ತತ್ರ ಪೂಜಿತಾ ವಿಧಿಭಿರ್ವರೈಃ .
 ಸುಯತ್ನತೋ ಮಹಾಭಕ್ತ್ಯಾ ಸ್ವಪುತ್ರಸುಖಹೇತವೇ ..೩೬..
 ಸುದರ್ಶನೋಽಪಿ ಗಿರಿಜಾಂ ಪೂಜಯಾಮಾಸ ಚ ಸ್ವಯಂ .
 ಚಂಡೀಪೂಜನಮಾರ್ಗೇಣ ಮಹಾಭಕ್ತ್ಯಾ ಶುಭೈಃ ಸ್ತವೈಃ ..೩೭..
 ಏವಂ ತೌ ಪಿತೃಪುತ್ರೌ ಹಿ ನಾನೋಪಾಯೈಃ ಸುಭಕ್ತಿತಃ .
 ಪ್ರಸನ್ನಾಂ ಚಕ್ರತುರ್ದೇವೀಂ ಗಿರಿಜಾಂ ಭಕ್ತವತ್ಸಲಾಂ ..೩೮..
 ತಯೋಃ ಸೇವಾಪ್ರಭಾವೇಣ ಪ್ರಸನ್ನಾ ಚಂಡಿಕಾ ತದಾ .
 ಸುದರ್ಶನಂ ಚ ಪುತ್ರತ್ವೇ ಚಕಾರ ಗಿರಿಜಾ ಮುನೇ ..೩೯..
 ಶಿವಂ ಪ್ರಸಾದಯಾಮಾಸ ಪುತ್ರಾರ್ಥೇ ಚಂಡಿಕಾ ಸ್ವಯಂ .
 ಕ್ರುದ್ಧಾಕ್ರುದ್ಧಾ ಪುನಶ್ಚಂಡೀ ತತ್ಪುತ್ರಸ್ಯ ಪ್ರಸನ್ನಧೀಃ ..೪೦..
 ಅಥಾಜ್ಞಾಯ ಪ್ರಸನ್ನಂ ತಂ ಮಹೇಶಂ ವೃಷಭಧ್ವಜಂ ..

ನಮಸ್ಕೃತ್ಯ ಸ್ವಯಂ ತಸ್ಯ ಹ್ಯುತ್ಸಂಗೇ ತಂ ನ್ಯವೇಶಯತ್ .. ೪೧..
 ಘೃತನ್ನಾನಂ ತಶ್ಚಕ್ರೇ ಪುತ್ರಸ್ಯ ಗಿರಿಜಾ ಸ್ವಯಂ .
 ತ್ರಿರಾವೃತ್ತೋಪವೀತಂ ಚ ಗ್ರಂಥಿನೈಕೇನ ಸಂಯುತಂ .. ೪೨..
 ಸುದರ್ಶನಾಯ ಪುತ್ರಾಯ ದದೌ ಪ್ರೀತ್ಯಾ ತದಾಂಬಿಕಾ .
 ಉದ್ದಿಶ್ಯ ಶಿವಗಾಯತ್ರೀಂ ಷೋಡಶಾಕ್ಷರಸಂಯುತಾಂ .. ೪೩..
 ತದೋಂ ನಮಃ ಶಿವಾಯೇತಿ ಶ್ರೀಶಬ್ದಪೂರ್ವಕಾಯ ಚ .
 ವಾರಾನ್ನೋಡಶ ಸಂಕಲ್ಪಪೂಜಾಂ ಕುರ್ಯಾದಯಂ ಬಟುಃ .. ೪೪..
 ಆನ್ನಾನಾದಿಪ್ರಣಾಮಾಂತಂ ಪೂಜಯನ್ವೃಷಭಧ್ವಜಂ .
 ಮಂತ್ರವಾದಿತ್ರಪೂಜಾಭಿಃ ಸರ್ಷೀಣಾಂ ಸನ್ನಿಧೌ ತಥಾ .. ೪೫..
 ನಾಮಮಂತ್ರಾನನೇಕಾಂಶ್ಚ ಪಾರಯಾಮಾಸ ವೈ ತದಾ .
 ಉವಾಚ ಸುಪ್ರಸನ್ನಾತ್ಮಾ ಚಂಡಿಕಾ ಚ ಶಿವಸ್ತಥಾ .. ೪೬..
 ಮದರ್ಪಿತಂ ಚ ಯತ್ಕಿಂಚಿದ್ಧನಧಾನ್ಯಾದಿಕಂ ತಥಾ .
 ತತ್ಸರ್ವಂ ಚ ತ್ವಯಾ ಗ್ರಾಹ್ಯಂ ನ ದೋಷಾಯ ಭವಿಷ್ಯತಿ .. ೪೭..
 ಮಮ ಕೃತ್ಯೇ ಭವಾನ್ಮುಖ್ಯೋ ದೇವೀಕೃತ್ಯೇ ವಿಶೇಷತಃ .
 ಘೃತತೈಲಾದಿಕಂ ಸರ್ವಂ ತ್ವಯಾ ಗ್ರಾಹ್ಯಂ ಮದರ್ಪಿತಂ .. ೪೮..
 ಪ್ರಾಜಾಪತ್ಯಂ ಭವೇದ್ಯಹಿಂ ತರ್ಹ್ಯೇಕೋ ಹಿ ಭವಾನ್ಭವೇತ್ .
 ತದಾ ಪೂಜಾ ಚ ಸಂಪೂರ್ಣಾನ್ಯಥಾ ಸರ್ವಾ ಚ ನಿಷ್ಫಲಾ .. ೪೯..
 ತಿಲಕಂ ವರ್ತುಲಂ ಕಾರ್ಯಂ ಸ್ನಾನಂ ಕಾರ್ಯಂ ಸದಾ ತ್ವಯಾ .
 ಶಿವಸಂಧ್ಯಾ ಚ ಕರ್ತವ್ಯಾ ಗಾಯತ್ರೀ ಚ ತದೀಯಕಾ .. ೫೦..
 ಮತ್ತೇವಾಂ ಪ್ರಥಮಂ ಕೃತ್ವಾ ಕಾರ್ಯಮನ್ಯತ್ಕುಲೋಚಿತಂ .
 ಏವಂ ಕೃತೇಽಖಿಲೇ ಭದ್ರಂ ದೋಷಾಃ ಕ್ಷಾಂತಾ ಮಯಾ ತವ .. ೫೧..
 ಸೂತ ಉವಾಚ .
 ಇತ್ಯುಕ್ತ್ವಾ ತಸ್ಯ ಪುತ್ರಾಶ್ಚ ಚತ್ವಾರೋ ಬಟುಕಾಸ್ತದಾ .
 ಅಭಿಷಿಕ್ತಾಶ್ಚತುರ್ದಿಕ್ಷು ಶಿವೇನ ಪರಮಾತ್ಮನಾ .. ೫೨..
 ಚಂಡೀ ಚೈವಾತ್ಮನಿಕಟೀ ಪುತ್ರಂ ಸ್ಥಾಪ್ಯ ಸುದರ್ಶನಂ .
 ತತ್ಪುತ್ರಾನ್ವೇರಯಾಮಾಸ ವರಾಂದತ್ತಾ ಹ್ಯನೇಕಶಃ .. ೫೩..
 ದೇವ್ಯವಾಚ .
 ಉಭಯೋರ್ವ್ಯೂಹಯೋರ್ಮಧ್ಯೇ ಬಟುಕೋ ಯೋ ಭವೇನ್ಮಮ .
 ತಸ್ಯ ಸ್ಯಾದ್ವಿಜಯೋ ನಿತ್ಯಂ ನಾತ್ರ ಕಾರ್ಯಾ ವಿಚಾರಣಾ .. ೫೪..
 ಭವಾಂಶ್ಚ ಪೂಜಿತೋ ಯೇನ ತೇನೈವಾಹಂ ಪ್ರಪೂಜಿತಾ .
 ಕರ್ತವ್ಯಂ ಹಿ ಭವದ್ಭಿಶ್ಚ ಸ್ವೀಯಂ ಕರ್ಮ ಸದಾ ಸುತ .. ೫೫..
 ಸೂತ ಉವಾಚ .

ಏವಂ ತಸ್ಮೈ ವರಾ ದತ್ತಾಃ ಸಪುತ್ರಾಯ ಮಹಾತ್ಮನೇ .
 ಸುದರ್ಶನಾಯ ಕೃಪಯಾ ಶಿವಾಭ್ಯಾಂ ಜಗತಾಂ ಕೃತೇ .. ೫೬..
 ಶಿವಾಭ್ಯಾಂ ಸ್ಥಾಪಿತಾ ಯಸ್ಮಾತ್ಸ್ಮಾತ್ತೇ ಬಟುಕಾಃ ಸ್ಮೃತಾಃ .
 ತಪೋಭ್ರಷ್ಟಾ ಯತೋ ಜಾತಾಃ ಸ್ಮೃತಾಸ್ತಸ್ಮಾತ್ತಪೋಽಧಮಾಃ .. ೫೭..
 ಶಿವಯೋಃ ಕೃಪಯಾ ಸರ್ವೇ ವಿಸ್ತಾರಂ ಬಹುಧಾ ಗತಾಃ .
 ತೇಷಾಂ ಚ ಪ್ರಥಮಾ ಪೂಜಾ ಮಹಾಪೂಜಾ ಮಹಾತ್ಮನಃ .. ೫೮..
 ತೇನ ಯಾವತ್ಕೃತಾ ನೈವ ಪೂಜಾ ವೈ ಶಂಕರಸ್ಯ ಚ .
 ತಾವತ್ಪೂಜಾ ನ ಕರ್ತವ್ಯಾ ಕೃತಾ ಚೇನ್ನ ಶುಭಾಪಿ ಸಾ .. ೫೯..
 ಶುಭಂ ವಾಪ್ಯಶುಭಂ ವಾಪಿ ಬಟುಕಂ ನ ಪರಿತ್ಯಜೇತ್ .
 ಪ್ರಾಜಾಪತ್ಯೇ ಚ ಭೋಜ್ಯೇ ವೈ ಬಟುರೇಕೋ ವಿಶಿಷ್ಯತೇ .. ೬೦..
 ಶಿವಯೋಶ್ಚ ತಥಾ ಕಾರ್ಯೇ ವಿಶೇಷೋಽತ್ರ ಪ್ರದೃಶ್ಯತೇ .
 ತದೇವ ಶೃಣು ಸುಪ್ರಾಜ್ಞ ಯಥಾಹಂ ವಚ್ಚಿ ತೇನಘ .. ೬೧..
 ತಸ್ಮೈ ವ ನಗರೇ ರಾಜ್ಞೋ ಭದ್ರಸ್ಯ ನಿತ್ಯಭೋಜನೇ .
 ಪ್ರಾಜಾಪತ್ಯಸ್ಯ ನಿಯಮೇ ಹ್ಯಂಧಕೇಶನಮೀಪತಃ .. ೬೨..
 ಯಜ್ಞಾತಮದ್ಭುತಂ ವೃತ್ತಂ ಶಿವಾನುಗ್ರಹಕಾರಣಾತ್ .
 ಶ್ರುಯತಾಂ ತಚ್ಚ ಸುಪ್ರೀತ್ಯಾ ಕಥಯಾಮಿ ಯಥಾಶ್ರುತಂ .. ೬೩..
 ಧ್ವಜ ಏಕಶ್ಚ ತದ್ರಾಜ್ಞೇ ದತ್ತಸ್ತುಷ್ಟೇನ ಶಂಭುನಾ .
 ಪ್ರೋಕ್ತಶ್ಚ ಕೃಪಯಾ ರಾಜಾ ದೇವದೇವೇನ ತೇನ ಸಃ .. ೬೪..
 ಪ್ರಾತಶ್ಚ ಬಧ್ಯತಾಂ ರಾಜಂಧ್ವಜೋ ರಾತ್ರೌ ಪತಿಷ್ಯತಿ .
 ಮಮ ತ್ವೇವಂ ಚ ಸಂಪೂರ್ಣೇ ಪ್ರಾಜಾಪತ್ಯೇ ತಥಾ ಪುನಃ .. ೬೫..
 ಅನ್ಯಥಾಯಂ ಧ್ವಜೋ ಮೇ ಹಿ ರಾತ್ರಾವಪಿ ಸ್ಥಿರೋ ಭವೇತ್ .
 ಇತ್ಯುಕ್ತ್ವಾಂತರ್ಹಿತಃ ಶಂಭೂ ರಾಜ್ಞೇ ತುಷ್ಟಃ ಕೃಪಾನಿಧಿಃ .. ೬೬..
 ತಥೇತಿ ನಿಯಮಶ್ಚಾಸೀತ್ತಸ್ಯ ರಾಜ್ಞೋ ಮಹಾಮುನೇ .
 ಪ್ರಾಜಾಪತ್ಯಂ ಕೃತಂ ನಿತ್ಯಂ ಶಿವಪೂಜಾವಿಧಾನತಃ .. ೬೭..
 ಸ್ವಯಂ ಪ್ರಾತರ್ವಿವರ್ಧೇತ ಧ್ವಜಃ ಸಾಯಂ ಪತೇದಿತಿ .
 ಯದಿ ಕಾರ್ಯಂ ಚ ಸಂಪೂರ್ಣಂ ಜಾತಂ ಚೈವ ಭವೇದಿಹ .. ೬೮..
 ಏಕಸ್ಮಿನ್ನಮಯೇ ಚಾತ್ರ ಬಟೋಃ ಕಾರ್ಯಂ ಪುರಾ ಹ್ಯಭೂತ್ .
 ಧ್ವಜಃ ಸ ಪತಿಸೋ ವೈ ಹಿ ಬ್ರಹ್ಮಭೋಜಂ ವಿನಾಪಿ ಹಿ .. ೬೯..
 ದೃಷ್ಟ್ವಾ ತಚ್ಚ ತದಾ ತತ್ರ ಪೃಷ್ಟ್ವಾ ರಾಜ್ಞಾ ಚ ಪಂಡಿತಾಃ .
 ಭುಂಜತೇ ಬ್ರಾಹ್ಮಣಾ ಹ್ಯತ್ರ ನೋತ್ಥಿತೋ ವೈ ಧ್ವಜಸ್ತ್ವಿತಿ .. ೭೦..
 ಕಥಂ ಚ ಪತಿತಃ ಸೋಽತ್ರ ಬ್ರಾಹ್ಮಣಾ ಬ್ರೂತ ಸತ್ಯತಃ .

ತೇ ಪೃಷ್ಠಾಶ್ಚ ತದಾ ಪ್ರೋಚುರ್ಬ್ರಾಹ್ಮಣಾಃ ಪಂಡಿತೋತ್ತಮಾಃ .. ೭೧..
 ಬ್ರಹ್ಮಭೋಜೇ ಮಹಾರಾಜ ಬಟುಕೋ ಭೋಜಿತಃ ಪುರಾ .
 ಚಂಡೀಪುತ್ರಃ ಶಿವಸ್ತುಷ್ವಸ್ತಸ್ಮಾಚ್ಚ ಪತಿಸೋ ಧ್ವಜಃ .. ೭೨..
 ತಚ್ಚುತ್ವಾ ನೃಪತಿಃ ಸೋಽಥ ಜನಾಶ್ಚಾನೈಽಪಿ ಸರ್ವಶಃ .
 ಅಭವನ್ವಿಸ್ಮಿತಾಸ್ತತ್ರ ಪ್ರಶಂಸಾಂ ಚಕ್ರೀ ತತಃ .. ೭೩..
 ಏವಂ ಚ ಮಹಿಮಾ ತೇಷಾಂ ವರ್ಧಿತಃ ಶಂಕರೇಣ ಹಿ .
 ತಸ್ಮಾಚ್ಚ ಬಟುಕಾಃ ಶ್ರೇಷ್ಠಾಃ ಪುರಾವಿದ್ಭಿಃ ಪ್ರಕೀರ್ತಿತಾಃ .. ೭೪..
 ಶಿವಪೂಜಾ ತು ತ್ರೈಃ ಪೂರ್ವಮುತ್ಸಾರ್ಯಾ ನಾನ್ಯಥಾ ಪುನಃ .
 ಅನ್ಯೇಷಾಂ ನಾಧಿಕಾರೋಽಸ್ತಿ ಶಿವಸ್ಯ ವಚನಾದಿಹ .. ೭೫..
 ಉತ್ತಾರಣಂ ಚ ಕಾರ್ಯಂ ವೈ ಪೂಜಾ ಪೂರ್ಣಾ ಭವತ್ವಿತಿ .
 ಏತಾವದೇವ ತೇಷಾಂ ತು ಕಾರ್ಯಂ ನಾನ್ಯತ್ಪಥೈವ ಚ .. ೭೬..
 ಏತತ್ಸರ್ವಂ ಸಮಾಖ್ಯಾತಂ ಯತ್ಪೃಷ್ಠಂ ಚ ಮುನೀಶ್ವರಾಃ .
 ಯಚ್ಚುತ್ವಾ ಶಿವಪೂಜಾಯಾಃ ಫಲಂ ಪ್ರಾಪ್ನೋತಿ ವೈ ನರಃ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಬಟುಕೋತ್ಪತ್ತಿವರ್ಣನಂ ನಾಮ ತ್ರಯೋದಶೋಽಧ್ಯಾಯಃ .. ೪.೧೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೪. ಚತುರ್ದಶೋಽಧ್ಯಾಯಃ .

ಸೋಮನಾಥಜ್ಯೋತಿರ್ಲಿಂಗೋತ್ಪತ್ತಿವರ್ಣನಂ .

ಋಷಯ ಊಚುಃ .
 ಜ್ಯೋತಿಷಾಂ ಚೈವ ಲಿಂಗಾನಾಂ ಮಾಹಾತ್ಮ್ಯಂ ಕಥಯಾಧುನಾ .
 ಉತ್ಪತ್ತಿಂ ಚ ತಥಾ ತೇಷಾಂ ಬ್ರೂಹಿ ಸರ್ವಂ ಯಥಾಶ್ರುತಂ .. ೧..
 ಸೂತ ಉವಾಚ .
 ಶೃಣ್ವಂತು ವಿಪ್ರಾ ವಕ್ಷ್ಯಾಮಿ ತನ್ನಾಹಾತ್ಮ್ಯಂ ಜನಿಂ ತಥಾ .
 ಸಂಕ್ಷೇಪತೋ ಯಥಾಬುದ್ಧಿ ಸದ್ಗುರೋಶ್ಚ ಮಯಾ ಶ್ರುತಂ .. ೨..
 ಏತೇಷಾಂ ಚೈವ ಮಾಹಾತ್ಮ್ಯಂ ವಕ್ತುಂ ವರ್ಷಶತೈರಪಿ .
 ಶಕ್ಯತೇ ನ ಮುನಿಶ್ರೇಷ್ಠಾಸ್ತಥಾಪಿ ಕಥಯಾಮಿ ವಃ .. ೩..
 ಸೋಮನಾಥಶ್ಚ ತೇಷಾಂ ವೈ ಪ್ರಥಮಃ ಪರಿಕೀರ್ತಿತಃ .

ತನ್ಮಾಹಾತ್ಮ್ಯಂ ಶೃಣು ಮುನೇ ಪ್ರಥಮಂ ಸಾವಧಾನತಃ .. ೪..
 ಸಪ್ತವಿಂಶಂತಿತಾಃ ಕನ್ಯಾ ದಕ್ಷೇಣ ಚ ಮಹಾತ್ಮನಾ .
 ತೇನ ಚಂದ್ರಮನೇ ದತ್ತಾ ಅಶ್ವಿನ್ಯಾದ್ಯಾ ಮುನೀಶ್ವರಾಃ .. ೫..
 ಚಂದ್ರಂ ಚ ಸ್ವಾಮಿನಂ ಪ್ರಾಪ್ಯ ಶೋಭಮಾನಾ ವಿಶೇಷತಃ .
 ಚಂದ್ರೋಽಪಿ ಚೈವ ತಾಃ ಪ್ರಾಪ್ಯ ಶೋಭತೇ ಸ್ಮ ನಿರಂತರಂ .. ೬..
 ಹೇಮ್ನಾ ಚೈವ ಮಣಿಭಾರ್ತಿ ಮಣಿನಾ ಹೇಮ ಚೈವ ಹಿ .
 ಏವಂ ಚ ಸಮಯೇ ತಸ್ಯ ಯಜ್ಞಾತಂ ಶ್ರುಯತಾಮಿತಿ .. ೭..
 ಸರ್ವಾಸ್ವಪಿ ಚ ಪತ್ನೀಷು ರೋಹಿಣೀ ನಾಮ ಯಾ ಸ್ಮೃತಾ .
 ಯಥೈಕಾ ಸಾ ಪ್ರಿಯಾ ಚಾಸೀತ್ತಥಾನ್ಯಾ ನ ಕದಾಚನ .. ೮..
 ಅನ್ಯಾಶ್ಚ ದುಃಖಮಾಪನ್ನಾಃ ಪಿತರಂ ಶರಣಂ ಯಯುಃ .
 ಗತ್ತಾ ತಸ್ಮೈ ಚ ಯದ್ದುಃಖಂ ತಥಾ ತಾಭಿನಿವೇದಿತಂ .. ೯..
 ದಕ್ಷಃ ಸ ಚ ತಥಾ ಶ್ರುತ್ವಾ ದುಃಖಂ ಚ ಪ್ರಾಪ್ತಾವಾಂಸ್ತದಾ .
 ಸಮಾಗತ್ಯ ದ್ವಿಜಾಶ್ಚಂದ್ರಂ ಶಾಂತ್ಯಾವೋಚದ್ ವಚಸ್ತದಾ .. ೧೦..
 ದಕ್ಷ ಉವಾಚ .
 ವಿಮಲೇ ಚ ಕುಲೇ ತ್ವಂ ಹಿ ಸಮುತ್ಪನ್ನಃ ಕಲಾನಿಧೇ .
 ಆಶ್ರಿತೇಷು ಚ ಸರ್ವೇಷು ನ್ಯೂನಾಧಿಕ್ಯಂ ಕಥಂ ತವ .. ೧೧..
 ಕೃತಂ ಚೇತ್ತ್ವತ್ಕೃತಂ ತಚ್ಚ ನ ಕರ್ತವ್ಯಂ ತ್ವಯಾ ಪುನಃ .
 ವರ್ತನಂ ವಿಷಮತ್ವೇನ ನರಕಪ್ರದಮೀರಿತಂ .. ೧೨..
 ಸೂತ ಉವಾಚ .
 ದಕ್ಷಶ್ಚೈವಂ ಚ ಸಂಪ್ರಾರ್ಥ್ಯ ಚಂದ್ರಂ ಜಾಮಾತರಂ ಸ್ವಯಂ .
 ಜಗಾಮ ಮಂದಿರಂ ಸ್ವಂ ವೈ ನಿಶ್ಚಯಂ ಪರಮಂ ಗತಃ .. ೧೩..
 ಚಂದ್ರೋಽಪಿ ವಚನಂ ತಸ್ಯ ನ ಚಕಾರ ವಿಮೋಹಿತಃ .
 ಶಿವಮಾಯಾಪ್ರಭಾವೇಣ ಯಯಾ ಸಮೋಹಿತಂ ಜಗತ್ .. ೧೪..
 ಶುಭಂ ಭಾವಿ ಯದಾ ಯಸ್ಯ ಶುಭಂ ಭವತಿ ತಸ್ಯ ವೈ .
 ಅಶುಭಂ ಚ ಯದಾ ಭಾವಿ ಕಥಂ ತಸ್ಯ ಶುಭಂ ಭವೇತ್ .. ೧೫..
 ಚಂದ್ರೋಽಪಿ ಬಲವದ್ಭಾವಿವಶಾನ್ಮೇನೇ ನ ತದ್ವಚಃ .
 ರೋಹಿಣ್ಯಾಂ ಚ ಸಮಾಸಕ್ತೋ ನಾನ್ಯಾಂ ಮೇನೇ ಕದಾಚನ .. ೧೬..
 ತಚ್ಛ್ರುತ್ವಾ ಪುನರಾಗತ್ಯ ಸ್ವಯಂ ದುಃಖಸಮನ್ವಿತಃ .
 ಪ್ರಾರ್ಥಯಾಮಾಸ ಚಂದ್ರಂ ಸ ದಕ್ಷೋ ದಕ್ಷಃ ಸುನೀತಿತಃ .. ೧೭..
 ದಕ್ಷ ಉವಾಚ .
 ಶ್ರುಯತಾಂ ಚಂದ್ರ ಯತ್ಪೂರ್ವಂ ಪ್ರಾರ್ಥಿತೋ ಬಹುಧಾ ಮಯಾ .

ನ ಮಾನಿತಂ ತ್ವಯಾ ಯಸ್ಮಾತ್ತ್ವಸ್ಮಾತ್ತ್ವಂ ಚ ಕ್ಷಯೀ ಭವ .. ೧೮..
 ಸೂತ ಉವಾಚ .
 ಇತ್ಯುಕ್ತೇ ತೇನ ಚಂದ್ರೋ ವೈ ಕ್ಷಯೀ ಜಾತಃ ಕ್ಷಣಾದಿಹ .
 ಹಾಹಾಕಾರೋ ಮಹಾನಾಸೀತ್ತದೇಂದೌ ಕ್ಷೀಣತಾಂ ಗತೇ .. ೧೯..
 ದೇವರ್ಷಯಸ್ತದಾ ಸರ್ವೇ ಕಿಂ ಕಾರ್ಯಂ ಹಾ ಕಥಂ ಭವೇತ್ .
 ಇತಿ ದುಃಖಂ ಸಮಾಪನ್ನಾ ವಿಹ್ವಲಾ ಹ್ಯಭವನ್ಮನೇ .. ೨೦..
 ವಿಜ್ಞಾಪಿತಾಶ್ಚ ಚಂದ್ರೇಣ ಸರ್ವೇ ಶಕ್ರಾದಯಃ ಸುರಾಃ .
 ಋಷಯಶ್ಚ ವಸಿಷ್ಠಾದ್ಯಾ ಬ್ರಹ್ಮಾಣಂ ಶರಣಂ ಯಯುಃ .. ೨೧..
 ಗತ್ವಾಪಿ ತು ತದಾ ಪ್ರೋಚುಸ್ತದ್ ವೃತ್ತಂ ನಿಖಿಲಂ ಮುನೇ .
 ಬ್ರಹ್ಮಣೇ ಋಷಯೋ ದೇವಾ ನತ್ವಾ ನುತ್ವಾತಿವಿಹ್ವಲಾಃ .. ೨೨..
 ಬ್ರಹ್ಮಾಪಿ ತದ್ವಚಃ ಶ್ರುತ್ವಾ ವಿಸ್ಮಯಂ ಪರಮಂ ಯಯೌ .
 ಶಿವಮಾಯಾಂ ಸುಪ್ರಶಸ್ಯ ಶ್ರಾವಯಂಸ್ತಾನುವಾಚ ಹ .. ೨೩..
 ಬ್ರಹ್ಮೋವಾಚ .
 ಅಹೋ ಕಷ್ಟಂ ಮಹಜ್ಞಾತಂ ಸರ್ವಲೋಕಸ್ಯ ದುಃಖದಂ .
 ಚಂದ್ರಸ್ತು ಸರ್ವದಾ ದುಷ್ಟೋ ದಕ್ಷಶ್ಚ ಶಪ್ತವಾನಮುಂ .. ೨೪..
 ಸರ್ವಂ ದುಷ್ಟೇನ ಚಂದ್ರೇಣ ಕೃತಂ ಕರ್ಮಾಪ್ಯನೇಕಶಃ .
 ಶ್ರೂಯತಾಮೃಷಯೋ ದೇವಾಶ್ಚಂದ್ರಕೃತ್ಯಂ ಪುರಾತನಂ .. ೨೫..
 ಬೃಹಸ್ಪತೇರ್ಗೃಹಂ ಗತ್ವಾ ತಾರಾ ದುಷ್ಟೇನ ವೈ ಹೃತಾ .
 ತಸ್ಯ ಭಾರ್ಯಾ ಪುನಶ್ಚೈವ ಸ ದೈತ್ಯಾನ್ಮಮುಪಸ್ಥಿತಃ .. ೨೬..
 ಸಮಾಶ್ರಿತಸ್ತದಾ ದೈತ್ಯಾನ್ಯುಧ್ಧಂ ದೇವೈಶ್ಚಕಾರ ಹ .
 ಮಯಾತ್ರಿಣಾ ನಿಷಿದ್ಧಶ್ಚ ತಸ್ಮೈ ತಾರಾಂ ದದೌ ಶಶೀ .. ೨೭..
 ತಾಂ ಚ ಗರ್ಭವತೀಂ ದೃಷ್ಟ್ವಾ ನ ಗೃಹ್ಣಾಮೀತಿ ಸೋಽಬ್ರವೀತ್ .
 ಅಸ್ಮಾಭಿರ್ವಾರಿತೋ ಜೀವಃ ಕೃಚ್ಛಾಜ್ಜಗ್ರಾಹ ತಾಂ ತದಾ .. ೨೮..
 ಯದಿ ಗರ್ಭಂ ಜಹಾತೀಹ ಗೃಹ್ಣಾಮೀತ್ಯಬ್ರವೀತ್ಪುನಃ .
 ಗರ್ಭೇ ಮಯಾ ಪುನಸ್ತತ್ರ ತ್ಯಾಜಿತೇ ಮುನಿಸತ್ತಮಾಃ .. ೨೯..
 ಕಸ್ಯಾಯಂ ಚ ಪುನರ್ಗರ್ಭಃ ಸೋಮಸ್ಯೇತಿ ಚ ಸಾಬ್ರವೀತ್ .
 ಪಶ್ಚಾತ್ತೇನ ಗೃಹೀತಾ ಸಾ ಮಯಾ ಚ ವಾರಿತೇನ ವೈ .. ೩೦..
 ಏವಂವಿಧಾನಿ ಚಂದ್ರಸ್ಯ ದುಶ್ಚರಿತ್ರಾಣ್ಯನೇಕಶಃ .
 ವರ್ಣ್ಯಂತೇ ಕಿಂ ಪುನಸ್ತಾನಿ ಸೋಽದ್ಯಾಪಿ ಕುರುತೇ ಕಥಂ .. ೩೧..
 ಯಜ್ಞಾತಂ ತತ್ ಸುಸಂಜಾತಂ ನಾನ್ಯಥಾ ಭವತಿ ಧ್ರುವಂ .
 ಅತಃ ಪರಮುಪಾಯಂ ವೋ ವಕ್ಷ್ಯಾಮಿ ಶೃಣುತಾದರಾತ್ .. ೩೨..
 ಪ್ರಭಾಸಕೇ ಶುಭೇ ಕ್ಷೇತ್ರೇ ವ್ರಜೇಶ್ಚಂದ್ರಃ ಸದೈವತೈಃ .

ಶಿವಮಾರಾಧಯೇತ್ತತ್ರ ಮೃತ್ಯುಂಜಯವಿಧಾನತಃ .. ೩೩..
 ನಿಧಾಯೇಶಂ ಪುರಸ್ತತ್ರ ಚಂದ್ರಸ್ತಪತು ನಿತ್ಯಶಃ .
 ಪ್ರಸನ್ನಶ್ಚ ಶಿವಃ ಪಶ್ಚಾದಕ್ಷಯಂ ತಂ ಕರಿಷ್ಯತಿ .. ೩೪..
 ಸೂತ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಬ್ರಹ್ಮಣಸ್ತೇ ಸುರರ್ಷಯಃ .
 ಸನ್ನಿವೃತ್ಯಾಯಯುಃ ಸರ್ವೇ ಯತ್ರ ದಕ್ಷವಿಧೂ ತತಃ .. ೩೫..
 ಗೃಹೀತ್ವಾ ತೇ ತತಶ್ಚಂದ್ರಂ ದಕ್ಷಂ ಚಾಶ್ವಾಸ್ಯ ನಿರ್ಜರಾಃ .
 ಪ್ರಭಾಸೇ ಋಷಯಶ್ಚಕ್ರುಸ್ತತ್ರ ಗತ್ವಾಖಿಲಾಶ್ಚ ವೈ .. ೩೬..
 ಆವಾಹ್ಯ ತೀರ್ಥವರ್ಯಾಣಿ ಸರಸ್ವತ್ಯಾದಿಕಾನಿ ಚ .
 ಪಾರ್ಥಿವೇನ ತದಾ ಪೂಜಾಂ ಮೃತ್ಯುಂಜಯವಿಧಾನತಃ .. ೩೭..
 ತೇ ದೇವಾಶ್ಚ ತದಾ ಸರ್ವೇ ಋಷಯೋ ನಿರ್ಮಲಾಶಯಾಃ .
 ಸ್ಥಾಪ್ಯ ಚಂದ್ರಂ ಪ್ರಭಾಸೇ ಚ ಸ್ವಂ ಸ್ವಂ ಧಾಮ ಯಯುರ್ಮದಾ .. ೩೮..
 ಚಂದ್ರೇಣ ಚ ತಪಸ್ತಪ್ತಂ ಷಣ್ಮಾಸಂ ಚ ನಿರಂತರಂ .
 ಮೃತ್ಯುಂಜಯೇನ ಮಂತ್ರೇಣ ಪೂಜಿತೋ ವೃಷಭಧ್ವಜಃ .. ೩೯..
 ದಶಕೋಟಿಮಿತಂ ಮಂತ್ರಂ ಸಮಾವೃತ್ಯ ಶಶೀ ಚ ತಂ .
 ಧ್ಯಾತ್ವಾ ಮೃತ್ಯುಂಜಯಂ ಮಂತ್ರಂ ತಸ್ಥೌ ನಿಶ್ಚಲಮಾನಸಃ .. ೪೦..
 ತಂ ದೃಷ್ಟ್ವಾ ಶಂಕರೋ ದೇವಃ ಪ್ರಸನ್ನೋಽಭೂತ್ತತಃ ಪ್ರಭುಃ .
 ಆವಿರ್ಭೂಯ ವಿಧುಂ ಪ್ರಾಹ ಸ್ವಭಕ್ತಂ ಭಕ್ತವತ್ಸಲಃ .. ೪೧..
 ಶಂಕರ ಉವಾಚ .
 ವರಂ ವೃಣೀಷ್ಟ ಭದ್ರಂ ತೇ ಮನಸಾ ಯತ್ಸಮೀಪ್ಸಿತಂ .
 ಪ್ರಸನ್ನೋಽಹಂ ಶಶಿನ್ಸರ್ವಂ ದಾಸ್ಯೇ ವರಮನುತ್ತಮಂ .. ೪೨..
 ಚಂದ್ರ ಉವಾಚ .
 ಯದಿ ಪ್ರಸನ್ನೋ ದೇವೇಶ ಕಿಮಸಾಧ್ಯಂ ಭವೇನ್ಮಮ .
 ತಥಾಪಿ ಮೇ ಶರೀರಸ್ಯ ಕ್ಷಯಂ ವಾರಯ ಶಂಕರ .. ೪೩..
 ಕ್ಷಂತವ್ಯೋ ಮೇಽಪರಾಧಶ್ಚ ಕಲ್ಯಾಣಂ ಕುರು ಸರ್ವದಾ .
 ಇತ್ಯುಕ್ತೇ ಚ ತದಾ ತೇನ ಶಿವೋ ವಚನಮಬ್ರವೀತ್ .. ೪೪..
 ಶಿವ ಉವಾಚ .
 ಪಕ್ಷೇ ಚ ಕ್ಷೀಯತಾಂ ಚಂದ್ರ ಕಲಾ ತೇ ಚ ದಿನೇ ದಿನೇ .
 ಪುನಶ್ಚ ವರ್ಧತಾಂ ಪಕ್ಷೇ ಸಾ ಕಲಾ ಚ ನಿರಂತರಂ .. ೪೫..
 ಸೂತ ಉವಾಚ .
 ಏವಂ ಸತಿ ತದಾ ದೇವಾ ಹರ್ಷನಿರ್ಭರಮಾನಸಾಃ .
 ಋಷಯಶ್ಚ ತಥಾ ಸರ್ವೇ ಸಮಾಜಗ್ಮುರ್ದ್ರುತಂ ದ್ವಿಜಾಃ .. ೪೬..

ಆಗತ್ಯ ಚ ತದಾ ಸರ್ವೇ ಚಂದ್ರಾಯಾಶಿಷಮಬ್ರುವನ್ .
 ಶಿವಂ ನತ್ವಾ ಕರೌ ಬದ್ಧ್ವಾ ಪ್ರಾರ್ಥಯಾಮಾಸುರಾದರಾತ್ .. ಳ೭..
 ದೇವಾಃ ಊಚುಃ .
 ದೇವದೇವ ಮಹಾದೇವ ಪರಮೇಶ ನಮೋಽಸ್ತು ತೇ .
 ಉಮಯಾ ಸಹಿತಃ ಶಂಭೋ ಸ್ವಾಮಿನ್ನತ್ರ ಸ್ಥಿರೋ ಭವ .. ಳ೮..
 ಸೂತ ಉವಾಚ .
 ತತಶ್ಚಂದ್ರೇಣ ಸದ್ಭಕ್ತ್ಯಾ ಸಂಸ್ತುತಃ ಶಂಕರಃ ಪುರಾ .
 ನಿರಾಕಾರಶ್ಚ ಸಾಕಾರಃ ಪುನಶ್ಚೈವಾಭವತ್ಪ್ರಭುಃ .. ಳ೯..
 ಪ್ರಸನ್ನಶ್ಚ ಸ ದೇವಾನಾಂ ಕ್ಷೇತ್ರಮಾಹಾತ್ಮ್ಯಹೇತವೇ .
 ಚಂದ್ರಸ್ಯ ಯಶಸೇ ತತ್ರ ನಾಮ್ನಾ ಚಂದ್ರಸ್ಯ ಶಂಕರಃ .. ೫೦..
 ಸೋಮೇಶ್ವರಶ್ಚ ನಾಮ್ನಾಸೀದ್ವಿಖ್ಯಾತೋ ಭುವನತ್ರಯೇ .
 ಕ್ಷಯಕುಷ್ಠಾದಿರೋಗಾಣಾಂ ನಾಶಕಃ ಪೂಜನಾದ್ ದ್ವಿಜಾಃ .. ೫೧..
 ಧನ್ಯೋಽಯಂ ಕೃತಕೃತ್ಯೋಽಯಂ ಯನ್ನಾಮ್ನಾ ಶಂಕರಃ ಸ್ವಯಂ .
 ಸ್ಥಿತಶ್ಚ ಜಗತಾಂ ನಾಥಃ ಪಾವಯಂಜಗತೀತಲಂ .. ೫೨..
 ತತ್ಪುಂಡಂ ತೈಶ್ಚ ತತ್ತ್ಯೇವ ಸರ್ವೈರ್ದೇವೈಃ ಪ್ರತಿಷ್ಠಿತಂ .
 ಶಿವೇನ ಬ್ರಹ್ಮಣಾ ತತ್ರ ಹ್ಯವಿಭಕ್ತಂ ತು ತತ್ಪುನಃ .. ೫೩..
 ಚಂದ್ರಕುಂಡಂ ಪ್ರಸಿದ್ಧಂ ಚ ಪೃಥಿವ್ಯಾಂ ಪಾಪನಾಶನಂ .
 ತತ್ರ ಸ್ನಾತಿ ನರೋ ಯಃ ಸ ಸರ್ವೈಃ ಪಾಪೈಃ ಪ್ರಮುಚ್ಯತೇ .. ೫೪..
 ರೋಗಾಃ ಸರ್ವೇ ಕ್ಷಯಾದ್ಯಾಶ್ಚ ಹ್ಯಸಾಧ್ಯಾ ಯೇ ಭವಂತಿ ವೈ .
 ತೇ ಸರ್ವೇ ಚ ಕ್ಷಯಂ ಯಾಂತಿ ಷಣ್ಮಾಸಂ ಸ್ನಾನಮಾತ್ರತಃ .. ೫೫..
 ಪ್ರಭಾಸಂ ಚ ಪರಿಕ್ರಮ್ಯ ಪೃಥಿವೀಕ್ರಮಸಂಭವಂ .
 ಫಲಂ ಪ್ರಾಪ್ನೋತಿ ಶುದ್ಧಾತ್ಮಾ ಮೃತಃ ಸ್ವರ್ಗೇ ಮಹೀಯತೇ .. ೫೬..
 ಸೋಮಲಿಂಗಂ ನರೋ ದೃಷ್ಟ್ವಾ ಸರ್ವಪಾಪಾತ್ಪ್ರಮುಚ್ಯತೇ .
 ಲಬ್ಧ್ವಾ ಫಲಂ ಮನೋಽಭೀಷ್ಟಂ ಮೃತಃ ಸ್ವರ್ಗಂ ಸಮೀಹತೇ .. ೫೭..
 ಯದ್ಯತ್ಪಲಂ ಸಮುದ್ದಿಶ್ಯ ಕುರುತೇ ತೀರ್ಥಮುತ್ತಮಂ .
 ತತ್ತತ್ಪಲಮವಾಪ್ನೋತಿ ಸರ್ವಥಾ ನಾತ್ರ ಸಂಶಯಃ .. ೫೮..
 ಇತಿ ತೇ ಋಷಯೋ ದೇವಾಃ ಫಲಂ ದೃಷ್ಟ್ವಾ ತಥಾವಿಧಂ .
 ಮುದಾ ಶಿವಂ ನಮಸ್ಕೃತ್ಯ ಗೃಹೀತ್ವಾ ಚಂದ್ರಮಕ್ಷಯಂ .. ೫೯..
 ಪರಿಕ್ರಮ್ಯ ಚ ತತ್ತೀರ್ಥಂ ಪ್ರಶಂಸಂತಶ್ಚ ತೇ ಯಯುಃ .
 ಚಂದ್ರಶ್ಚಾಪಿ ಸ್ವಕೀಯಂ ಚ ಕಾರ್ಯಂ ಚಕ್ರೇ ಪುರಾತನಂ .. ೬೦..
 ಇತಿ ಸರ್ವಃ ಸಮಾಖ್ಯಾತಃ ಸೋಮೇಶಸ್ಯ ಸಮುದ್ಭವಃ .

ಏವಂ ಸೋಮೇಶ್ವರಂ ಲಿಂಗಂ ಸಮುತ್ಪನ್ನಂ ಮುನೀಶ್ವರಾಃ .. ೬೧..

ಯಃ ಶೃಣೋತಿ ತದುತ್ಪತ್ತಿಂ ಶ್ರಾವಯೇದ್ವಾ ಪರಾನ್ನರಃ .

ಸರ್ವಾನ್ಯಾಮಾನವಾಪ್ನೋತಿ ಸರ್ವಪಾಪೈಃ ಪ್ರಮುಚ್ಯತೇ .. ೬೨..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ಸೋಮನಾಥಜ್ಯೋತಿರ್ಲಿಂಗೋತ್ಪತ್ತಿವರ್ಣನಂ ನಾಮ ಚತುರ್ದಶೋಽಧ್ಯಾಯಃ
.. ೪.೧೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೧೫. ಪಂಚದಶೋಽಧ್ಯಾಯಃ .

ಮಲ್ಲಿಕಾರ್ಜುನನಾಮಕದ್ವಿತೀಯಜ್ಯೋತಿರ್ಲಿಂಗವರ್ಣನಂ .

ಸೂತ ಉವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಮಲ್ಲಿಕಾರ್ಜುನಸಂಭವಂ .

ಯಂ ಶ್ರುತ್ವಾ ಭಕ್ತಿಮಾಂಧೀಮಾನ್ಸರ್ವಪಾಪೈಃ ಪ್ರಮುಚ್ಯತೇ .. ೧..

ಪೂರ್ವಂ ಚ ಕಥಿತಂ ಯಚ್ಚ ತತ್ಪುನಃ ಕಥಯಾಮ್ಯಹಂ .

ಕುಮಾರಚರಿತಂ ದಿವ್ಯಂ ಸರ್ವಪಾಪವಿನಾಶನಂ .. ೨..

ಯದಾ ಪೃಥ್ವೀಂ ಸಮಾಕ್ರಮ್ಯ ಕೈಲಾಸಂ ಪುನರಾಗತಃ .

ಕುಮಾರಃ ಸ ಶಿವಾಪುತ್ರಸ್ತಾರಕಾರಿರ್ಮಹಾಬಲಃ .. ೩..

ತದಾ ಸುರರ್ಷಿರಾಗತ್ಯ ಸರ್ವಂ ವೃತ್ತಂ ಜಗಾದ ಹ .

ಗಣೇಶ್ವರವಿವಾಹಾದಿ ಭ್ರಾಮಯಂಸ್ತಂ ಸ್ವಬುದ್ಧಿತಃ .. ೪..

ತಚ್ಚುತ್ವಾ ಸ ಕುಮಾರೋ ಹಿ ಪ್ರಣಮ್ಯ ಪಿತರೌ ಚ ತೌ .

ಜಗಾಮ ಪರ್ವತಂ ಕ್ರೌಂಚಂ ಪಿತೃಭ್ಯಾಂ ವಾರಿತೋಽಪಿ ಹಿ .. ೫..

ಕುಮಾರಸ್ಯ ವಿಯೋಗೇನ ತನ್ಮಾತಾ ಗಿರಿಜಾ ಯದಾ .

ದುಃಖಿತಾಸೀತ್ತದಾ ಶಂಭುಸ್ತಾಮುವಾಚ ಸುಬೋಧಕೃತ್ .. ೬..

ಕಥಂ ಪ್ರಿಯೇ ದುಃಖಿತಾಸಿ ನ ದುಃಖಂ ಕುರು ಪಾರ್ವತಿ .

ಆಯಾಸ್ಯತಿ ಸುತಃ ಸುಭ್ರೂಸ್ತ್ಯಜ್ಯತಾಂ ದುಃಖಮುತ್ಕಟಂ .. ೭..

ಸಾ ಯದಾ ಚ ನ ತಂ ಮೇನೇ ಪಾರ್ವತೀ ದುಃಖಿತಾ ಭೃಶಂ .

ತದಾ ಚ ಪ್ರೇಷಿತಾಸ್ತತ್ರ ಶಂಕರೇಣ ಸುರರ್ಷಯಃ .. ೮..

ದೇವಾಶ್ಚ ಋಷಯಃ ಸರ್ವೇ ಸಗಣಾ ಹಿ ಮುದಾನ್ವಿತಾಃ .

ಕುಮಾರಾನಯನಾರ್ಥಂ ವೈ ತತ್ರ ಜಗ್ಮುಃ ಸುಬುದ್ಧಯಃ .. ೯..
 ತತ್ರ ಗತ್ವಾ ಚ ತೇ ಸರ್ವೇ ಕುಮಾರಂ ಸುಪ್ರಣಮ್ಯ ಚ .
 ವಿಜ್ಞಾಪ್ಯ ಬಹುಧಾಪ್ಯೇನಂ ಪ್ರಾರ್ಥನಾಂ ಚಕ್ರುರಾದರಾತ್ .. ೧೦..
 ದೇವಾದಿಪ್ರಾರ್ಥನಾಂ ತಾಂ ಚ ಶಿವಾಜ್ಞಾಸಂಕುಲಾಂ ಗುರುಃ .
 ನ ಮೇನೇ ಸ ಕುಮಾರೋ ಹಿ ಮಹಾಹಂಕಾರವಿಹ್ವಲಃ .. ೧೧..
 ತತಶ್ಚ ಪುನರಾವೃತ್ಯ ಸರ್ವೇ ತೇ ಹಿ ಶಿವಾಂತಿಕಂ .
 ಸ್ವಂ ಸ್ವಂ ಸ್ಥಾನಂ ಗತಾ ನತ್ವಾ ಪ್ರಾಪ್ಯ ಶಂಕರಶಾಸನಂ .. ೧೨..
 ತದಾ ಚ ಗಿರಿಜಾ ದೇವೀ ವಿರಹಂ ಪುತ್ರಸಂಭವಂ .
 ಶಂಭುಶ್ಚ ಪರಮಂ ದುಃಖಂ ಪ್ರಾಪ ತಸ್ಮಿನ್ನನಾಗತೇ .. ೧೩..
 ಅಥೋ ಸುದುಃಖಿತೌ ದೀನೌ ಲೋಕಾಚಾರಕೌ ತದಾ .
 ಜಗ್ಮತುಸ್ತತ್ರ ಸುಸ್ನೇಹಾತ್ಸ್ಯ ಪುತ್ರೋ ಯತ್ರ ಸಂಸ್ಥಿತಃ .. ೧೪..
 ಸ ಪುತ್ರಶ್ಚ ಕುಮಾರಾಖ್ಯಃ ಪಿತೋರಾಗಮನಂ ಗಿರೀಃ .
 ಜ್ಞಾತ್ವಾ ದೂರಂ ಗತೋಽಸ್ನೇಹಾದ್ಯೋಜನತ್ರಯಮೇವ ಚ .. ೧೫..
 ಕ್ರೌಂಚೇ ಚ ಪರ್ವತೇ ದೂರಂ ಗತೇ ತಸ್ಮಿನ್ನ ಪುತ್ರಕೇ .
 ತೌ ಚ ತತ್ರ ಸಮಾಸೀನೌ ಜ್ಯೋತೀರೂಪಂ ಸಮಾಶ್ರಿತೌ .. ೧೬..
 ಪುತ್ರಸ್ನೇಹಾತುರೌ ತೌ ವೈ ಶಿವೌ ಪರ್ವಣಿ ಪರ್ವಣಿ .
 ದರ್ಶನಾರ್ಥಂ ಕುಮಾರಸ್ಯ ಸ್ವಪುತ್ರಸ್ಯ ಹಿ ಗಚ್ಛತಃ .. ೧೭..
 ಅಮಾವಾಸ್ಯಾದಿನೇ ಶಂಭುಃ ಸ್ವಯಂ ಗಚ್ಛತಿ ತತ್ರ ಹ .
 ಪೌರ್ಣಮಾಸೀದಿನೇ ತತ್ರ ಪಾರ್ವತೀ ಗಚ್ಛತಿ ಧ್ರುವಂ .. ೧೮..
 ತದ್ಗಿರಂ ಹಿ ಸಮಾರಭ್ಯ ಮಲ್ಲಿಕಾರ್ಜುನಸಂಭವಂ .
 ಲಿಂಗಂ ಚೈವ ಶಿವಸ್ಮೈಕಂ ಪ್ರಸಿದ್ಧಂ ಭುವನತ್ರಯೇ .. ೧೯..
 ತಲ್ಲಿಂಗಂ ಯಃ ಸಮೀಕ್ಷೇತ ಸ ಸರ್ವೈಃ ಕಿಲ್ಬಿಷ್ಟೈರಪಿ .
 ಮುಚ್ಯತೇ ನಾತ್ರ ಸಂದೇಹಃ ಸರ್ವಾನ್ಕಾಮಾನವಾಪ್ನುಯಾತ್ .. ೨೦..
 ದುಃಖಂ ಚ ದೂರತೋ ಯಾತಿ ಸುಖಮಾತ್ಮಂತಿಕಂ ಲಭೇತ್ .
 ಜನನೀಗರ್ಭಸಂಭೂತಂ ಕಷ್ಟಂ ನಾಪ್ನೋತಿ ವೈ ಪುನಃ .. ೨೧..
 ಧನಧಾನ್ಯಸಮೃದ್ಧಿಶ್ಚ ಪ್ರತಿಷ್ಠಾರೋಗ್ಯಮೇವ ಚ .
 ಅಭೀಷ್ಟಫಲಸಿದ್ಧಿಶ್ಚ ಜಾಯತೇ ನಾತ್ರ ಸಂಶಯಃ .. ೨೨..
 ಜ್ಯೋತಿರ್ಲಿಂಗಂ ದ್ವಿತೀಯಂ ಚ ಪ್ರೋಕ್ತಂ ಮಲ್ಲಿಕಸಂಜ್ಞಿತಂ .
 ದರ್ಶನಾತ್ಸರ್ವಸುಖದಂ ಕಥಿತಂ ಲೋಕಹೇತವೇ .. ೨೩..
 ಇತಿ ಶ್ರೀಶಿವಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ ಮಲ್ಲಿಕಾರ್ಜುನನಾಮಕದ್ವಿತ್ಯ
 ನಾಮ ಪಂಚದಶೋಽಧ್ಯಾಯಃ .. ೪.೧೫..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೧೬. ಷೋಡಶೋಽಧ್ಯಾಯಃ .

ಮಹಾಕಾಲಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ೧ .

ಖುಷಯ ಊಚುಃ .

ಸೂತ ಸರ್ವಂ ವಿಜಾನಾಸಿ ವಸ್ತು ವ್ಯಾಸಪ್ರಸಾದತಃ .

ಜ್ಯೋತಿಷಾಂ ಚ ಕಥಾಂ ಶ್ರುತ್ವಾ ತೃಪ್ತಿನೈವ ಪ್ರಜಾಯತೇ .. ೧..

ತಸ್ಮಾತ್ತ್ವಂ ಹಿ ವಿಶೇಷೇಣ ಕೃಪಾಂ ಕೃತ್ವಾತುಲಾಂ ಪ್ರಭೋ .

ಜ್ಯೋತಿರ್ಲಿಂಗಂ ತೃತೀಯಂ ಚ ಕಥಯ ತ್ವಂ ಹಿ ನೋಽಧುನಾ .. ೨..

ಸೂತ ಉವಾಚ .

ಧನ್ಯೋಽಹಂ ಕೃತಕೃತ್ಯೋಽಹಂ ಶ್ರೀಮತಾಂ ಭವತಾಂ ಯದಿ .

ಗತಶ್ಚ ಸಂಗಮಂ ವಿಪ್ರಾ ಧನ್ಯಾ ವೈ ಸಾಧುಸಂಗತಿಃ .. ೩..

ಅತೋ ಮತ್ಪ್ತಾ ಸ್ವಭಾಗ್ಯಂ ಹಿ ಕಥಯಿಷ್ಯಾಮಿ ಪಾವನೀಂ .

ಪಾಪಪ್ರಣಾಶಿನೀಂ ದಿವ್ಯಾಂ ಕಥಾಂ ಚ ಶೃಣುತಾದರಾತ್ .. ೪..

ಅವಂತೀ ನಗರೀ ರಮ್ಯಾ ಮುಕ್ತಿದಾ ಸರ್ವದೇಹಿನಾಂ .

ಶಿವಪ್ರಿಯಾ ಮಹಾಪುಣ್ಯಾ ವರ್ತತೇ ಲೋಕಪಾವನೀ .. ೫..

ತತ್ರಾಸೀದ್ ಬ್ರಾಹ್ಮಣಶ್ರೇಷ್ಠಃ ಶುಭಕರ್ಮಪರಾಯಣಃ .

ವೇದಾಧ್ಯಯನಕರ್ತಾ ಚ ವೇದಕರ್ಮರತಃ ಸದಾ .. ೬..

ಅಗ್ನ್ಯಾಧಾನಸಮಾಯುಕ್ತಃ ಶಿವಪೂಜಾರತಃ ಸದಾ .

ಪಾರ್ಥಿವೀಂ ಪ್ರತ್ಯಹಂ ಮೂರ್ತಿಂ ಪೂಜಯಾಮಾಸ ವೈ ದ್ವಿಜಃ .. ೭..

ಸರ್ವಕರ್ಮಫಲಂ ಪ್ರಾಪ್ಯ ದ್ವಿಜೋ ವೇದಪ್ರಿಯಃ ಸದಾ .

ಸತಾಂ ಗತಿಂ ಸಮಾಲೇಭೇ ಸಮ್ಯಜ್ಞಾನಪರಾಯಣಃ .. ೮..

ತತ್ಪುತ್ರಾಸ್ತಾದೃಶಾಶ್ಚಾಸಂಶ್ಚತ್ವಾರೋ ಮುನಿಸತ್ತಮಾಃ .

ಶಿವಪೂಜಾರತಾ ನಿತ್ಯಂ ಪಿತೋರನವಮಾಃ ಸದಾ .. ೯..

ದೇವಪ್ರಿಯಶ್ಚ ತಜ್ಜ್ಯೇಷ್ಠಃ ಪ್ರಿಯಮೇಧಾಸ್ತತಃ ಪರಂ .

ತೃತೀಯಃ ಸುಕೃತೋ ನಾಮ ಧರ್ಮವಾಹೀ ಚ ಸುವ್ರತಃ .. ೧೦..

ತೇಷಾಂ ಪುಣ್ಯಪ್ರತಾಪಾಚ್ಚ ಪೃಥಿವ್ಯಾಂ ಸುಖಮೈಧತ .

ಶುಕ್ಲಪಕ್ಷೇ ಯಥಾ ಚಂದ್ರೋ ವರ್ಧತೇ ಚ ನಿರಂತರಂ .. ೧೧..

ತಥಾ ತೇಷಾಂ ಗುಣಾಸ್ತತ್ರ ವರ್ಧಂತೇ ಸ್ಮ ಸುಖಾವಹಾಃ .

ಬ್ರಹ್ಮತೇಜೋಮಯೀ ಸಾ ವೈ ನಗರೀ ಚಾಭವತ್ತದಾ .. ೧೨..
 ಏತಸ್ಮಿನ್ನಂತರೇ ತತ್ರ ಯಜ್ಞಾತಂ ವೃತ್ತಮುತ್ತಮಂ .
 ಶ್ರುಯತಾಂ ತದ್ ದ್ವಿಜಶ್ರೇಷ್ಠಾಃ ಕಥಯಾಮಿ ಯಥಾಶ್ರುತಂ .. ೧೩..
 ಪರ್ವತೇ ರತ್ನಮಾಲೇ ಚ ದೂಷಣಾಖ್ಯೋ ಮಹಾಸುರಃ .
 ಬಲವಾಂದೈತ್ಯರಾಜಶ್ಚ ಧರ್ಮದ್ವೇಷೀ ನಿರಂತರಂ .. ೧೪..
 ಬ್ರಹ್ಮಣೋ ವರದಾನಾಚ್ಚ ಜಗತ್ತುಚ್ಛೇಚಕಾರ ಹ .
 ದೇವಾಃ ಪರಾಜಿತಾಸ್ತೇನ ಸ್ಥಾನಾನ್ವಿಃಸಾರಿತಾಸ್ತಥಾ .. ೧೫..
 ಪೃಥಿವ್ಯಾಂ ವೇದಧರ್ಮಾಶ್ಚ ಸ್ಮೃತಿಧರ್ಮಾಶ್ಚ ಸರ್ವಶಃ .
 ಸ್ಪೋಟಿತಾಸ್ತೇನ ದುಷ್ಟೇನ ಸಿಂಹೇನೇವ ಶಶಾಃ ಖಲು .. ೧೬..
 ಯಾವಂತೋ ವೇದಧರ್ಮಾಶ್ಚ ತಾವಂತೋ ದೂರತಃ ಕೃತಾಃ .
 ತೀರ್ಥೇ ತೀರ್ಥೇ ತಥಾ ಕ್ಷೇತ್ರೇ ಧರ್ಮೋ ನೀತಶ್ಚ ದೂರತಃ .. ೧೭..
 ಅವಂತಿ ನಗರೀ ರಮ್ಯಾ ತತ್ಪ್ರಕಾ ದೃಶ್ಯತೇ ಪುನಃ .
 ಇತ್ಥಂ ವಿಚಾರ್ಯ ತೇನೈವ ಯತ್ಕೃತಂ ಶ್ರುಯತಾಂ ಹಿ ತತ್ .. ೧೮..
 ಬಹುಸೈನ್ಯಸಮಾಯುಕ್ತೋ ದೂಷಣಃ ಸ ಮಹಾಸುರಃ .
 ತತ್ರಸ್ಥಾನಾಹ್ಮಣಾನ್ಸರ್ವಾನುದ್ದಿಶ್ಯ ಸಮುಪಾಯಯೌ .. ೧೯..
 ತತ್ರಾಗತ್ಯ ಸ ದೈತ್ಯೇಂದ್ರಶ್ಚತುರೋ ದೈತ್ಯಸತ್ತಮಾನ್ .
 ಪ್ರೋವಾಚಾಹೂಯ ವಚನಂ ವಿಪ್ರದ್ರೋಹೀ ಮಹಾಖಲಃ .. ೨೦..
 ದೈತ್ಯ ಉವಾಚ .
 ಕಿಮೇತೇ ಬ್ರಾಹ್ಮಣಾ ದುಷ್ಟಾ ನ ಕುರ್ವಂತಿ ವಚೋ ಮಮ .
 ವೇದಧರ್ಮರತಾ ಏತೇ ಸರ್ವೇ ದಂಡ್ಯಾ ಮತೇ ಮಮ .. ೨೧..
 ಸರ್ವೇ ದೇವಾ ಮಯಾ ಲೋಕೇ ರಾಜಾನಶ್ಚ ಪರಾಜಿತಾಃ .
 ವಶೇ ಕಿಂ ಬ್ರಾಹ್ಮಣಾಃ ಶಕ್ಯಾ ನ ಕರ್ತುಂ ದೈತ್ಯಸತ್ತಮಾಃ .. ೨೨..
 ಯದಿ ಜೀವಿತುಮಿಚ್ಛಾ ಸ್ಯಾತ್ತದಾ ಧರ್ಮಂ ಶಿವಸ್ಯ ಚ .
 ವೇದಾನಾಂ ಪರಮಂ ಧರ್ಮಂ ತ್ಯಕ್ತ್ವಾ ಸುಖಸುಭಾಗಿನಃ .. ೨೩..
 ಅನ್ಯಥಾ ಜೀವನೇ ತೇಷಾಂ ಸಂಶಯಶ್ಚ ಭವಿಷ್ಯತಿ .
 ಇತಿ ಸತ್ಯಂ ಮಯಾ ಪ್ರೋಕ್ತಂ ತತ್ಕುರುಧ್ವಂ ವಿಶಂಕಿತಾಃ .. ೨೪..
 ಸೂತ ಉವಾಚ .
 ಇತಿ ನಿಶ್ಚಿತ್ಯ ತೇ ದೈತ್ಯಾಶ್ಚತ್ವಾರಃ ಪಾವಕಾ ಇವ .
 ಚತುರ್ದಿಕ್ಷು ತದಾ ಜಾತಾಃ ಪ್ರಲಯೇ ಚ ಯಥಾ ಪುರಾ .. ೨೫..
 ತೇ ಬ್ರಾಹ್ಮಣಾಸ್ತದಾ ಶ್ರುತ್ವಾ ದೈತ್ಯಾನಾಮುದ್ಯಮಂ ತದಾ .
 ನ ದುಃಖಂ ಲೇಭಿರೇ ತತ್ರ ಶಿವಧ್ಯಾನಪರಾಯಣಾಃ .. ೨೬..

ಧೈರ್ಯಂ ಸಮಾಶ್ರಿತಾಸ್ತೇ ಚ ರೇಖಾಮಾತ್ರಂ ತದಾ ದ್ವಿಜಾಃ .
 ನ ಚೇಲುಃ ಪರಮಧ್ಯಾನಾದ್ವರಾಕಾಃ ಕೇ ಶಿವಾಗ್ರತಃ .. ೨೭..
 ಏತಸ್ಮಿನ್ನಂತರೇ ತೈಸ್ತು ವ್ಯಾಪ್ತಾಸೀನ್ನಗರೀ ಶುಭಾ .
 ಲೋಕಾಶ್ಚ ಪೀಡಿತಾಸ್ತೈಸ್ತು ಬ್ರಾಹ್ಮಣಾನ್ಸಮುಪಾಯಯುಃ .. ೨೮..
 ಲೋಕಾ ಊಚುಃ .
 ಸ್ವಾಮಿನಃ ಕಿಂ ಚ ಕರ್ತವ್ಯಂ ದುಷ್ಟಾಶ್ಚ ಸಮುಪಾಗತಾಃ .
 ಹಿಂಸಿತಾ ಬಹವೋ ಲೋಕಾ ಆಗತಾಶ್ಚ ಸಮೀಪತಃ .. ೨೯..
 ಸೂತ ಉವಾಚ .
 ತೇಷಾಮಿತಿ ವಚಃ ಶ್ರುತ್ವಾ ವೇದಪ್ರಿಯಸುತಾಶ್ಚ ತೇ .
 ಸಮೂಚುರ್ಬ್ರಾಹ್ಮಣಾಸ್ತಾನ್ವೈ ವಿಶ್ವಸ್ತಾಃ ಶಂಕರೇ ಸದಾ .. ೩೦..
 ಬ್ರಾಹ್ಮಣಾ ಊಚುಃ .
 ಶ್ರೂಯತಾಂ ವಿದ್ಯತೇ ನೈವ ಬಲಂ ದುಷ್ಟಭಯಾವಹಂ .
 ನ ಶಸ್ತ್ರಾಣಿ ತಥಾ ಸಂತಿ ಯಚ್ಚ ತೇ ವಿಮುಖಾಃ ಪುನಃ .. ೩೧..
 ಸಾಮಾನ್ಯಸ್ಯಾಪಮಾನೋ ನೋ ಹ್ಯಾಶ್ರಯಸ್ಯ ಭವೇದಿಹ .
 ಪುನಶ್ಚ ಕಿಂ ಸಮರ್ಥಸ್ಯ ಶಿವಸ್ಯೇಹ ಭವಿಷ್ಯತಿ .. ೩೨..
 ಶಿವೋ ರಕ್ಷಾಂ ಕರೋತ್ಪದ್ಯಾಸುರಾಣಾಂ ಭಯತಃ ಪ್ರಭುಃ .
 ನಾನ್ಯಥಾ ಶರಣಂ ಲೋಕೇ ಭಕ್ತವತ್ಸಲತಃ ಶಿವಾತ್ .. ೩೩..
 ಸೂತ ಉವಾಚ .
 ಇತಿ ಧೈರ್ಯಂ ಸಮಾಸ್ಥಾಯ ಸಮರ್ಚಾಂ ಪಾರ್ಥಿವಸ್ಯ ಚ .
 ಕೃತ್ವಾ ತೇ ಚ ದ್ವಿಜಾಃ ಸಮ್ಯಕ್ ಸ್ಥಿತಾ ಧ್ಯಾನಪರಾಯಣಾಃ .
 ದೃಷ್ಟ್ವಾ ದೈತ್ಯೇನ ತಾವಚ್ಚ ತೇ ವಿಪ್ರಾಃ ಸಬಲೇನ ಹಿ .. ೩೪..
 ದೂಷಣೇನ ವಚಃ ಪ್ರೋಕ್ತಂ ಹನ್ಯತಾಂ ವಧ್ಯತಾಮಿತಿ .
 ತಚ್ಚುತಂ ತೈಸ್ತದಾ ನೈವ ದೈತ್ಯಪ್ರೋಕ್ತಂ ವಚೋ ದ್ವಿಜೈಃ .
 ವೇದಪ್ರಿಯಸುತೈಃ ಶಂಭೋರ್ಧ್ಯಾನಮಾರ್ಗಪರಾಯಣೈಃ .. ೩೫..
 ಅಥ ಯಾವತ್ಸ ದುಷ್ಟಾತ್ಮಾ ಹಂತುಮೈಚ್ಛದ್ ದ್ವಿಜಾಂಶ್ಚ ತಾನ್ .
 ತಾವಚ್ಚ ಪ್ರಾರ್ಥಿವಸ್ಥಾನೇ ಗರ್ತ ಆಸೀತ್ಸಶಬ್ದಕಃ .. ೩೬..
 ಗರ್ತಾತ್ತತಃ ಸಮುತ್ಪನ್ನಃ ಶಿವೋ ವಿಕಟರೂಪದೃಕ್ .
 ಮಹಾಕಾಲ ಇತಿ ಖ್ಯಾತೋ ದುಷ್ಟಹಂತಾ ಸತಾಂ ಗತಿಃ .. ೩೭..
 ಮಹಾಕಾಲಃ ಸಮುತ್ಪನ್ನೋ ದುಷ್ಟಾನಾಂ ತ್ವಾದೃಶಾಮಹಂ .
 ಖಲ ತ್ವಂ ಬ್ರಾಹ್ಮಣಾನಾಂ ಹಿ ಸಮೀಪಾದ್ ದೂರತೋ ವ್ರಜ .. ೩೮..
 ಇತ್ಯುಕ್ತ್ವಾ ಹುಂಕೃತೇನೈವ ಭಸ್ಮಸಾತ್ಮ್ಯ ತವಾಂಸ್ತದಾ .
 ದೂಷಣಂ ಚ ಮಹಾಕಾಲಃ ಶಂಕರಃ ಸಬಲಂ ದ್ರುತಂ .. ೩೯..

ಕಿಯತ್ಸೈನ್ಯಂ ಹತಂ ತೇನ ಕಿಂಚಿತ್ಸೈನ್ಯಂ ಪಲಾಯಿತಂ .
 ದೂಷಣಶ್ಚ ಹತಸ್ತೇನ ಶಿವೇನೇಹ ಪರಾತ್ಮನಾ .. ೪೦..
 ಸೂರ್ಯಂ ದೃಷ್ಟ್ವಾ ಯಥಾ ಯಾತಿ ಸಂಕ್ಷಯಂ ಸರ್ವಶಸ್ತಮಃ .
 ತಥೈವ ಚ ಶಿವಂ ದೃಷ್ಟ್ವಾ ತತ್ಸೈನ್ಯಂ ವಿನನಾಶ ಹ .. ೪೧..
 ದೇವದುಂದುಭಯೋ ನೇದುಃ ಪುಷ್ಪವೃಷ್ಟಿಃ ಪಪಾತ ಹ .
 ದೇವಃ ಸಮಾಯಯುಃ ಸರ್ವೇ ಹರಿಬ್ರಹ್ಮಾದಯಸ್ತಥಾ .. ೪೨..
 ಭಕ್ತ್ಯಾ ಪ್ರಣಮ್ಯ ತಂ ದೇವಂ ಶಂಕರಂ ಲೋಕಶಂಕರಂ .
 ತುಷ್ಟುವುವಿವಿದೈಃ ಸ್ತೋತ್ರೈಃ ಕೃತಾಂಜಲಿಪುಟಾ ದ್ವಿಜಾಃ .. ೪೩..
 ಬ್ರಾಹ್ಮಣಾಂಶ್ಚ ಸಮಾಶ್ವಾಸ್ಯ ಸುಪ್ರಸನ್ನಃ ಶಿವಃ ಸ್ವಯಂ .
 ವರಂ ಬ್ರೂತೇತಿ ಚೋವಾಚ ಮಹಾಕಾಲೋ ಮಹೇಶ್ವರಃ .. ೪೪..
 ತಚ್ಚುತ್ವಾ ತೇ ದ್ವಿಜಾಃ ಸರ್ವೇ ಕೃತಾಂಜಲಿಪುಟಾಸ್ತದಾ .
 ಸುಪ್ರಣಮ್ಯ ಶಿವಂ ಭಕ್ತ್ಯಾ ಪ್ರೋಚುಃ ಸನ್ನತಮಸ್ತಕಾಃ .. ೪೫..
 ದ್ವಿಜಾ ಉಚುಃ .
 ಮಹಾಕಾಲ ಮಹಾದೇವ ದುಷ್ಟದಂಡಕರ ಪ್ರಭೋ .
 ಮುಕ್ತಿಂ ಪ್ರಯಚ್ಛ ನಃ ಶಂಭೋ ಸಂಸಾರಾಂಬುಧಿತಃ ಶಿವ .. ೪೬..
 ಅತ್ರೈವ ಲೋಕರಕ್ಷಾರ್ಥಂ ಸ್ಥಾತವ್ಯಂ ಹಿ ತ್ವಯಾ ಶಿವ .
 ಸ್ವದರ್ಶಕಾನ್ನರಾನ್ ಶಂಭೋ ತಾರಯ ತ್ವಂ ಸದಾ ಪ್ರಭೋ .. ೪೭..
 ಸೂತ ಉವಾಚ .
 ಇತ್ಯುಕ್ತಸ್ಯೈಃ ಶಿವಸ್ತತ್ರ ತಸ್ಥೌ ಗರ್ತೇ ಸುಶೋಭನೇ .
 ಭಕ್ತಾನಾಂ ಚೈವ ರಕ್ಷಾರ್ಥಂ ದತ್ತ್ವಾ ತೇಭ್ಯಶ್ಚ ಸದ್ಗತಿಂ .. ೪೮..
 ದ್ವಿಜಾಸ್ತೇ ಮುಕ್ತಿಮಾಪನ್ನಾಶ್ಚತುರ್ದಿಕ್ಷು ಶಿವಾಸ್ವದಂ .
 ಕ್ರೋಶಮಾತ್ರಂ ತದಾ ಜಾತಂ ಲಿಂಗರೂಪಿಣ ಏವ ಚ .. ೪೯..
 ಮಹಾಕಾಲೇಶ್ವರೋ ನಾಮ ಶಿವಃ ಖ್ಯಾತಶ್ಚ ಭೂತಲೇ .
 ತಂ ದೃಷ್ಟ್ವಾ ನ ಭವೇತ್ಸ್ವಪ್ನೇ ಕಿಂಚಿದ್ಬುಖಮಪಿ ದ್ವಿಜಾಃ .. ೫೦..
 ಯಂ ಯಂ ಕಾಮಮಪೇಕ್ಷೈವ ತಲ್ಲಿಂಗಂ ಭಜತೇ ತು ಯಃ .
 ತಂ ತಂ ಕಾಮಮವಾಪ್ನೋತಿ ಲಭೇನ್ನೋಕ್ಷಂ ಪರತ್ರ ಚ .. ೫೧..
 ಏತತ್ಸರ್ವಂ ಸಮಾಖ್ಯಾತಂ ಮಹಾಕಾಲಸ್ಯ ಸುವ್ರತಾಃ .
 ಸಮುದ್ಭವಶ್ಚ ಮಾಹಾತ್ಮ್ಯಂ ಕಿಮನ್ಯಚ್ಛೋತುಮಿಚ್ಛಥ .. ೫೨..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಮಹಾಕಾಲಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮ ಷೋಡಶೋಽಧ್ಯಾಯಃ ..
 ೪.೧೬..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೭. ಸಪ್ತದಶೋಽಧ್ಯಾಯಃ .
 ಮಹಾಕಾಲಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ೨ .

ಋಷಯ ಊಚುಃ .
 ಮಹಾಕಾಲಸಮಾಹ್ವಸ್ಥಜ್ಯೋತಿರ್ಲಿಂಗಸ್ಯ ರಕ್ಷಿಣಃ .
 ಭಕ್ತಾನಾಂ ಮಹಿಮಾನಂ ಚ ಪುನರ್ಬ್ರೂಹಿ ಮಹಾಮತೇ .. ೧..
 ಸೂತ ಉವಾಚ .
 ಶೃಣುತಾದರತೋ ವಿಪ್ರಾ ಭಕ್ತರಕ್ಷಾವಿಧಾಯಿನಃ .
 ಮಹಾಕಾಲಸ್ಯ ಲಿಂಗಸ್ಯ ಮಾಹಾತ್ಮ್ಯಂ ಭಕ್ತಿವರ್ಧನಂ .. ೨..
 ಉಜ್ಜಯಿನ್ಯಾಮಭೂದ್ರಾಜಾ ಚಂದ್ರಸೇನಾಹ್ವಯೋ ಮಹಾನ್ .
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಃ ಶಿವಭಕ್ತೋ ಜಿತೇಂದ್ರಿಯಃ .. ೩..
 ತನ್ಯಾಭವತ್ಸಖಾ ರಾಜ್ಞೋ ಮಣಿಭದ್ರೋ ಗಣೋ ದ್ವಿಜಾಃ .
 ಗಿರೀಶಗಣಮುಖ್ಯಶ್ಚ ಸರ್ವಲೋಕನಮಸ್ಕೃತಃ .. ೪..
 ಏಕದಾ ಸ ಗಣೇಂದ್ರೋ ಹಿ ಪ್ರಸನ್ನಾಸ್ಯೋ ಮಹಾಮಣಿಂ .
 ಮಣಿಭದ್ರೋ ದದೌ ತಸ್ಮೈ ಚಿಂತಾಮಣಿಮುದಾರಧೀಃ .. ೫..
 ಸ ವೈ ಮಣಿಃ ಕೌಸ್ತುಭವದ್ ದ್ಯೋತಮಾನೋಽರ್ಕಸನ್ನಿಭಃ .
 ಧ್ಯಾತೋ ದೃಷ್ಟಃ ಶ್ರುತೋ ವಾಪಿ ಮಂಗಲಂ ಯಚ್ಚತಿ ಧ್ರುವಂ .. ೬..
 ತಸ್ಯ ಕಾಂತಿಲಸ್ಯಷ್ಟಂ ಕಾಂಸ್ಯಂ ತಾಮ್ರಮಯಸ್ತಪು .
 ಪಾಷಾಣಾದಿಕಮನ್ಯದ್ವಾ ದ್ರುತಂ ಭವತಿ ಹಾಟಕಂ .. ೭..
 ಸ ತು ಚಿಂತಾಮಣಿಂ ಕಂಠೇ ಬಿಭ್ರದ್ ರಾಜಾ ಶಿವಾಶ್ರಯಃ .
 ಚಂದ್ರಸೇನೋ ರರಾಜಾತಿ ದೇವಮಧ್ಯೇವ ಭಾನುಮಾನ್ .. ೮..
 ಶ್ರುತ್ವಾ ಚಿಂತಾಮಣಿಗ್ರೀವಂ ಚಂದ್ರಸೇನಂ ನೃಪೋತ್ತಮಂ .
 ನಿಖಿಲಾಃ ಕ್ಷಿತಿರಾಜಾನಸೃಷ್ಟಾಕ್ಷುಬ್ಧಹೃದೋಽಭವನ್ .. ೯..
 ನೃಪಾ ಮತ್ಸರಿಣಃ ಸರ್ವೇ ತಂ ಮಣಿಂ ಚಂದ್ರಸೇನತಃ .
 ನಾನೋಪಾಯೈರಯಾಚಂತ ದೇವಲಬ್ಧಮಬುದ್ಧಯಃ .. ೧೦..
 ಸರ್ವೇಷಾಂ ಭೂಭೃತಾಂ ಯಾಂಚಾ ಚಂದ್ರಸೇನೇನ ತೇನ ವೈ .
 ವ್ಯರ್ಥೀಕೃತಾ ಮಹಾಕಾಲದೃಢಭಕ್ತೇನ ಭೂಸುರಾಃ .. ೧೧..

ತೇ ಕದರ್ಥೀಕೃತಾಃ ಸರ್ವೇ ಚಂದ್ರಸೇನೇನ ಭೂಭೃತಾ .
 ರಾಜಾನಃ ಸರ್ವದೇಶಾನಾಂ ಸಂರಂಭಂ ಚಕ್ರೀ ತದಾ .. ೧೨..
 ಅಥ ತೇ ಸರ್ವರಾಜಾನಶ್ಚತುರಂಗಬಲಾನ್ವಿತಾಃ .
 ಚಂದ್ರಸೇನಂ ರಣೇ ಜೇತುಂ ಸಂಬಭೂವುಃ ಕಿಲೋದ್ಯತಾಃ .. ೧೩..
 ತೇ ತು ಸರ್ವೇ ಸಮೇತಾ ವೈ ಕೃತಸಂಕೇತಸಂವಿದಃ .
 ಉಜ್ಜಯಿನ್ಯಾಶ್ಚತುರ್ಧ್ವಾರಂ ರುರುಧುರ್ಬಹುಸೈನಿಕಾಃ .. ೧೪..
 ಸಂರುದ್ಯಮಾನಾಂ ಸ್ವಪುರೀಂ ದೃಷ್ಟ್ವಾ ನಿಖಿಲರಾಜಭಿಃ .
 ತಮೇವ ಶರಣಂ ರಾಜಾ ಮಹಾಕಾಲೇಶ್ವರಂ ಯಯೌ .. ೧೫..
 ನಿರ್ವಿಕಲ್ಪೋ ನಿರಾಹಾರಃ ಸ ನೃಪೋ ದೃಢನಿಶ್ಚಯಃ .
 ಸಮಾನರ್ಚ ಮಹಾಕಾಲಂ ದಿವಾನಕ್ತಮನನ್ಯಧೀಃ .. ೧೬..
 ತತಃ ಸ ಭಗವಾಂಛಂಭುರ್ಮಹಾಕಾಲಃ ಪ್ರಸನ್ನಧೀಃ .
 ತಂ ರಕ್ಷಿತುಮುಪಾಯಂ ವೈ ಚಕ್ರೇ ತಂ ಶೃಣುತಾದರಾತ್ .. ೧೭..
 ತದೈವ ಸಮಯೇ ಗೋಪೀ ಕಾಚಿತ್ತತ್ರ ಪುರೋತ್ತಮೇ .
 ಚರಂತೀ ಸಶಿಶುರ್ವಿಪ್ರಾ ಮಹಾಕಾಲಾಂತಿಕಂ ಯಯೌ .. ೧೮..
 ಪಂಚಾಬ್ದವಯಸಂ ಬಾಲಂ ವಹಂತೀ ಗತಭರ್ತೃಕಾ .
 ರಾಜ್ಞಾ ಕೃತಾಂ ಮಹಾಕಾಲಪೂಜಾಂ ಸಾಪಶ್ಯದಾದರಾತ್ .. ೧೯..
 ಸಾ ದೃಷ್ಟ್ವಾ ಸುಮಹಾಶ್ಚರ್ಯಾಂ ಶಿವಪೂಜಾಂ ಚ ತತ್ಕೃತಾಂ .
 ಪ್ರಣಿಪತ್ಯ ಸ್ವಶಿವಿರಂ ಪುನರೇವಾಭ್ಯಪದ್ಯತ .. ೨೦..
 ಏತತ್ಸರ್ವಮಶೇಷೇಣ ಸ ದೃಷ್ಟ್ವಾ ವಲ್ಲವೀಸುತಃ .
 ಕುತೂಹಲೇನ ತಾಂ ಕರ್ತುಂ ಶಿವಪೂಜಾಂ ಮನೋ ದಧೇ .. ೨೧..
 ಆನೀಯ ಹೃದ್ಯಂ ಪಾಷಾಣಂ ಶೂನ್ಯೇ ತು ಶಿವಿರಾಂತರೇ .
 ಅವಿದೂರೇ ಸ್ವಶಿವಿರಾಚ್ಚಿವಲಿಂಗಂ ಸ ಭಕ್ತಿತಃ .. ೨೨..
 ಗಂಧಾಲಂಕಾರವಾಸೋಭಿರ್ಧೂಪದೀಪಾಕ್ಷತಾದಿಭಿಃ .
 ವಿಧಾಯ ಕೃತ್ರಿಮೈರ್ದ್ರವೈರ್ನೈವೇದ್ಯಂ ಚಾಪ್ಯಕಲ್ಪಯತ್ .. ೨೩..
 ಭೂಯೋ ಭೂಯಃ ಸಮಭ್ಯರ್ಚ್ಯ ಪತ್ನೀಃ ಪುಷ್ಟೈರ್ಮನೋರಮೈಃ .
 ನೃತ್ಯಂ ಚ ವಿವಿಧಂ ಕೃತ್ವಾ ಪ್ರಣನಾಮ ಪುನಃ ಪುನಃ .. ೨೪..
 ಏತಸ್ಮಿನ್ನಮಯೇ ಪುತ್ರಂ ಶಿವಾಸಕ್ತಸುಚೇತಸಂ .
 ಪ್ರಣಯಾದ್ಗೋಪಿಕಾ ಸಾ ತಂ ಭೋಜನಾಯ ಸಮಾಹ್ವಯತ್ .. ೨೫..
 ಯದಾಹೂತೋಽಪಿ ಬಹುಶಃ ಶಿವಪೂಜಾಕ್ತಮಾನಸಃ .
 ಬಾಲಶ್ಚ ಭೋಜನಂ ನೈಚ್ಛತ್ತದಾ ತತ್ರ ಯಯೌ ಪ್ರಸೂಃ .. ೨೬..
 ತಂ ವಿಲೋಕ್ಯ ಶಿವಸ್ಯಾಗ್ರೇ ನಿಷಣ್ಣಂ ಮೀಲಿತೇಕ್ಷಣಂ .
 ಚಕರ್ಷ ಪಾಣಿಂ ಸಂಗೃಹ್ಯ ಕೋಪೇನ ಸಮತಾಡಯತ್ .. ೨೭..

ಆಕೃಷ್ಟಸ್ತಾಡಿಶಶ್ಚಾಪಿ ನಾಗಚ್ಛತ್ ಸ್ವಸುತೋ ಯದಾ .
 ತಾಂ ಪೂಜಾಂ ನಾಶಯಾಮಾಸ ಕ್ಷಿಪ್ತ್ವಾ ಲಿಂಗಂ ಚ ದೂರತಃ .. ೨೮..
 ಹಾಹೇತಿ ದೂಯಮಾನಂ ತಂ ನಿರ್ಭತ್ಸ್ಯ ಸ್ವಸುತಂ ಚ ಸಾ .
 ಪುನರ್ವಿವೇಶ ಸ್ವಗೃಹಂ ಗೋಪೀ ಕ್ರೋಧಸಮನ್ವಿತಾ .. ೨೯..
 ಮಾತ್ರಾ ವಿನಾಶಿತಾಂ ಪೂಜಾಂ ದೃಷ್ಟ್ವಾ ದೇವಸ್ಯ ಶೂಲಿನಃ .
 ದೇವದೇವೇತಿ ಚುಕ್ರೋಶ ನಿಪಪಾತ ಸ ಬಾಲಕಃ .. ೩೦..
 ಪ್ರನಷ್ಟಸಂಜ್ಞಃ ಸಹಸಾ ಸ ಬಭೂವ ಶುಚಾಕುಲಃ .
 ಲಬ್ಧಸಂಜ್ಞೋ ಮುಹೂರ್ತೇನ ಚಕ್ಷುಷೀ ಉದಮೀಲಯತ್ .. ೩೧..
 ತದೈವ ಜಾತಂ ಶಿವಿರಂ ಮಹಾಕಾಲಸ್ಯ ಸುಂದರಂ .
 ದರ್ಶನ ಸ ಶಿಶುಸ್ತತ್ರ ಶಿವಾನುಗ್ರಹತೋಽಚಿರಾತ್ .. ೩೨..
 ಹಿರಣ್ಮಯಬೃಹದ್ ದ್ವಾರಂ ಕಪಾಟವರತೋರಣಂ .
 ಮಹಾರ್ಹನೀಲವಿಮಲವಜ್ರವೇದೀವಿರಾಜಿತಂ .. ೩೩..
 ಸಂತಪ್ತಹೇಮಕಲಶೈರ್ವಿಚಿತ್ಯೈರ್ಬಹುಭಿಯುತಂ .
 ಪ್ರೋದ್ಭಾಸಿತಮಣಿಸ್ತಂಭೈರ್ಬದ್ಧಸ್ಥಟಿಕಭೂತಲೈಃ .. ೩೪..
 ತನ್ಮಧ್ಯೇ ರತ್ನಲಿಂಗಂ ಹಿ ಶಂಕರಸ್ಯ ಕೃಪಾನಿಧೇಃ .
 ಸ್ವಕೃತಾರ್ಚನಸಂಯುಕ್ತಮಪಶ್ಯದ್ಗೋಪಿಕಾಸುತಃ .. ೩೫..
 ಸ ದೃಷ್ಟ್ವಾ ಸಹಸೋತ್ಥಾಯ ಶಿಶುವಿಸ್ಮಿತಮಾನಸಃ .
 ಸನ್ನಿಮಗ್ನ ಇವಾಸೀದ್ವೈ ಪರಮಾನಂದನಾಗರೇ .. ೩೬..
 ತತಃ ಸ್ತುತ್ವಾ ಸ ಗಿರಿಶಂ ಭೂಯೋ ಭೂಯಃ ಪ್ರಣಮ್ಯ ಚ .
 ಸೂರ್ಯೇ ಚಾಸ್ತಂಗೆತೇ ಬಾಲೋ ನಿರ್ಜಗಾಮ ಶಿವಾಲಯಾತ್ .. ೩೭..
 ಅಥಾಪಶ್ಯತ್ಸ್ಯ ಶಿವಿರಂ ಪುರಂದರಪುರೋಪಮಂ .
 ಸದ್ಯೋ ಹಿರಣ್ಮಯೀಭೂತಂ ವಿಚಿತ್ರಂ ಪರಮೋಜ್ಜ್ವಲಂ .. ೩೮..
 ಸೋಽನ್ತರ್ವಿವೇಶ ಭವನಂ ಸರ್ವಶೋಭಾಸಮನ್ವಿತಂ .
 ಮಣಿಹೇಮಗಣಾಕೀರ್ಣಂ ಮೋದಮಾನೋ ನಿಶಾಮುಖೇ .. ೩೯..
 ತತ್ರಾಪಶ್ಯತ್ಸ್ಯ ಜನನೀಂ ಸ್ವಪಂತೀಂ ದಿವ್ಯಲಕ್ಷಣಾಂ .
 ರತ್ನಾಲಂಕಾರದೀಪ್ತಾಂಗೀಂ ಸಾಕ್ಷಾತ್ಪುರವಧೂಮಿವ .. ೪೦..
 ಅಥೋ ಸ ತನಯೋ ವಿಪ್ರಾಃ ಶಿವಾನುಗ್ರಹಭಾಜನಂ .
 ಜವೇನೋತ್ಥಾಪಯಾಮಾಸ ಮಾತರಂ ಸುಖವಿಹ್ವಲಃ .. ೪೧..
 ಸೋತ್ಥಿತಾಡ್ಭುತಮಾಲಕ್ಷ್ಯಾಪೂರ್ವಂ ಸರ್ವಮಿವಾಭವತ್ .
 ಮಹಾನಂದಸುಮಗ್ನಾ ಹಿ ಸಸ್ವಜೇ ಸ್ವಸುತಂ ಚ ತಂ .. ೪೨..
 ಶ್ರುತ್ವಾ ಪುತ್ರಮುಖಾತ್ಸರ್ವಂ ಪ್ರಸಾದಂ ಗಿರಿಜಾಪತೇಃ .

ಪ್ರಭುಂ ವಿಜ್ಞಾಪಯಾಮಾಸ ಯೋ ಭಜತ್ಯನಿಶಂ ಶಿವಂ .. ೪೩..
 ಸ ರಾಜಾ ಸಹಸಾಗತ್ಯ ಸಮಾಪ್ತನಿಯಮೋ ನಿಶಿ .
 ದದರ್ಶ ಗೋಪಿಕಾಸೂನೋಃ ಪ್ರಭಾವಂ ಶಿವತೋಷಣಂ .. ೪೪..
 ದೃಷ್ಟ್ವಾ ಮಹೀಪತಿಃ ಸರ್ವಂ ತತ್ಸಾಮಾತ್ಯಪುರೋಹಿತಃ .
 ಆಸೀನ್ನಿಮಗ್ನೋ ವಿದ್ಯತಿಃ ಪರಮಾನಂದಸಾಗರೇ .. ೪೫..
 ಪ್ರೇಮ್ಣಾ ಬಾಷ್ಟಜಲಂ ಮುಂಚನ್ ಚಂದ್ರಸೇನೋ ನೃಪೋ ಹಿ ಸಃ .
 ಶಿವನಾಮೋಚ್ಚರನ್ನೀತ್ಯಾ ಪರಿರೇಭೇ ತಮರ್ಭಕಂ .. ೪೬..
 ಮಹಾಮಹೋತ್ಸವಸ್ತತ್ರ ಪ್ರಬಭೂವಾದ್ಭುತೋ ದ್ವಿಜಾಃ .
 ಮಹೇಶಕೀರ್ತನಂ ಚಕ್ರುಃ ಸರ್ವೇ ಚ ಸುಖವಿಹ್ವಲಾಃ .. ೪೭..
 ಏವಮತ್ಯದ್ಭುತಾಚಾರಾಚ್ಛಿವಮಾಹಾತ್ಮ್ಯದರ್ಶನಾತ್ .
 ಪೌರಾಣಾಂ ಸಂಭ್ರಮಾಚ್ಛೈವ ಸಾ ರಾತ್ರಿಃ ಕ್ಷಣತಾಮಗಾತ್ .. ೪೮..
 ಅಥ ಪ್ರಭಾತೇ ಯುದ್ಧಾಯ ಪುರಂ ಸಂರುದ್ಯ ಸಂಸ್ಥಿತಾಃ .
 ರಾಜಾನಶ್ಚಾರವಕ್ತ್ರೇಭ್ಯಃ ಶುಶ್ರುವುಶ್ಚರಿತಂ ಚ ತತ್ .. ೪೯..
 ತೇ ಸಮೇತಾಶ್ಚ ರಾಜಾನಃ ಸರ್ವೇ ಯೇ ಯೇ ಸಮಾಗತಾಃ .
 ಪರಸ್ಪರಮಿತಿ ಪ್ರೋಚುಸ್ತಚ್ಛ್ರುತ್ವಾ ಚಕಿತ ಅತಿ .. ೫೦..
 ರಾಜಾನ ಊಚುಃ .
 ಅಯಂ ರಾಜಾ ಚಂದ್ರಸೇನಃ ಶಿವಭಕ್ತೋಽತಿದುರ್ಜಯಃ .
 ಉಜ್ಜಯಿನ್ಯಾ ಮಹಾಕಾಲಪುರ್ಯಾಃ ಪತಿರನಾಕುಲಃ .. ೫೧..
 ಈದೃಶಾಃ ಶಿಶವೋ ಯಸ್ಯ ಪುರ್ಯಾಂ ಸಂತಿ ಶಿವವ್ರತಾಃ .
 ಸ ರಾಜಾ ಚಂದ್ರಸೇನಸ್ತು ಮಹಾಶಂಕರಸೇವಕಃ .. ೫೨..
 ನೂನಮಸ್ಯ ವಿರೋಧೇನ ಶಿವಃ ಕ್ರೋಧಂ ಕರಿಷ್ಯತಿ .
 ತತ್ಕೋಧಾಧಿ ವಯಂ ಸರ್ವೇ ಭವಿಷ್ಯಾಮೋ ವಿನಷ್ಟಕಾಃ .. ೫೩..
 ತಸ್ಮಾದನೇನ ರಾಜ್ಞಾ ವೈ ಮಿಲಾಪಃ ಕಾರ್ಯ ಏವ ಹಿ .
 ಏವಂ ಸತಿ ಮಹೇಶಾನಃ ಕರಿಷ್ಯತಿ ಕೃಪಾಂ ಪರಾಂ .. ೫೪..
 ಸೂತ ಉವಾಚ .
 ಇತಿ ನಿಶ್ಚಿತ್ಯ ತೇ ಭೂಪಾಸ್ತುಕ್ತವೈರಾಃ ಸದಾಶಯಾಃ .
 ಸರ್ವೇ ಬಭೂವುಃ ಸುಪ್ರೀತಾ ನೃಸ್ತಶಸ್ತ್ರಾಸ್ತಪಾಣಯಃ .. ೫೫..
 ವಿವಿಶುಸ್ತೇ ಪುರೀಂ ರಮ್ಯಾಂ ಮಹಾಕಾಲಸ್ಯ ಭೂಭೃತಃ .
 ಮಹಾಕಾಲಂ ಸಮಾನರ್ಚುಶ್ಚಂದ್ರಸೇನಾನುಮೋದಿತಾಃ .. ೫೬..
 ತತಸ್ತೇ ಗೋಪವನಿತಾಗೇಹಂ ಜಗ್ಮುರ್ಮಹೀಭೃತಃ .
 ಪ್ರಶಂಸಂತಶ್ಚ ತದ್ಭಾಗ್ಯಂ ಸರ್ವೇ ದಿವ್ಯಮಹೋದಯಂ .. ೫೭..
 ತೇ ತತ್ರ ಚಂದ್ರಸೇನೇನ ಪ್ರತ್ಯುದ್ಗಮ್ಯಾಭಿಪೂಜಿತಾಃ .

ಮಹಾರ್ಹವಿಷ್ಟರಗತಾಃ ಪ್ರತ್ಯನಂದನ್ ಸುವಿಸ್ಮಿತಾಃ .. ೫೮..
ಗೋಪಸೂನೋಃ ಪ್ರಸಾದಾತ್ಪ್ರಾಪ್ತಾದುರ್ಭೂತಂ ಶಿವಾಲಯಂ .
ಸಂವೀಕ್ಷ್ಯ ಶಿವಲಿಂಗಂ ಚ ಶಿವೇ ಚಕ್ರುಃ ಪರಾಂ ಮತಿಂ .. ೫೯..
ತತಸ್ತೇ ಗೋಪಶಿಶವೇ ಪ್ರೀತಾ ನಿಖಿಲಭೂಭುಜಃ .
ದದುರ್ಬಹೂನಿ ವಸ್ತೂನಿ ತಸ್ಮೈ ಶಿವಕೃಪಾರ್ಥಿನಃ .. ೬೦..
ಯೇ ಯೇ ಸರ್ವೇಷು ದೇಶೇಷು ಗೋಪಾಸ್ತಿಷ್ಠಂತಿ ಭೂರಿಶಃ .
ತೇಷಾಂ ತಮೇವ ರಾಜಾನಂ ಚಕ್ರೀ ಸರ್ವಪಾರ್ಥಿವಾಃ .. ೬೧..
ಅಥಾಸ್ಮಿನ್ನಂತರೇ ಸರ್ವೈಸ್ತ್ರಿದಶೈರಭಿಪೂಜಿತಃ .
ಪ್ರಾದುರ್ಬಭೂವ ತೇಜಸ್ವೀ ಹನೂಮಾನ್ ವಾನರೇಶ್ವರಃ .. ೬೨..
ತೇ ತಸ್ಯಾಭಿಗಮಾದೇವ ರಾಜಾನೋ ಜಾತಸಂಭ್ರಮಾಃ .
ಪ್ರತ್ಯುತ್ಥಾಯ ನಮಶ್ಚಕುರ್ಭಕ್ತಿನಮ್ರಾತ್ಮಮೂರ್ತಯಃ .. ೬೩..
ತೇಷಾಂ ಮಧ್ಯೇ ಸಮಾಸೀನಃ ಪೂಜಿತಃ ಪ್ಲವಗೇಶ್ವರಃ .
ಗೋಪಾತ್ಮಜಂ ತಮಾಲಿಂಗ್ಯ ರಾಜ್ಜೋ ವೀಕ್ಷ್ಯೇದಮಬ್ರವೀತ್ .. ೬೪..
ಹನೂಮಾನುವಾಚ .
ಸರ್ವೇ ಶೃಣ್ವಂತು ಭದ್ರಂ ವೋ ರಾಜಾನೋ ಯೇ ಚ ದೇಹಿನಃ .
ಋತೇ ಶಿವಂ ನಾನ್ಯತಮೋ ಗತಿರಸ್ತಿ ಶರೀರಿಣಾಂ .. ೬೫..
ಏವಂ ಗೋಪಸುತೋ ದಿಷ್ಟ್ಯಾ ಶಿವಪೂಜಾಂ ವಿಲೋಕ್ಯ ಚ .
ಅಮಂತ್ರೇಣಾಪಿ ಸಂಪೂಜ್ಯ ಶಿವಂ ಶಿವಮವಾಪ್ತವಾನ್ .. ೬೬..
ಏಷ ಭಕ್ತವರಃ ಶಂಭೋರ್ಗೋಪಾನಾಂ ಕೀರ್ತಿವರ್ಧನಃ .
ಇಹ ಭುಕ್ತ್ವಾ ಖಿಲಾನ್ಭೋಗಾನಂತೇ ಮೋಕ್ಷಮವಾಪ್ಸ್ಯತಿ .. ೬೭..
ಅಸ್ಯ ವಂಶೇಽಷ್ಟಮೋ ಭಾವೀ ನಂದೋ ನಾಮ ಮಹಾಯಶಾಃ .
ಪ್ರಾಪ್ಸ್ಯತೇ ತಸ್ಯ ಪುತ್ರತ್ವಂ ಕೃಷ್ಣೋ ನಾರಾಯಣಃ ಸ್ವಯಂ .. ೬೮..
ಅದ್ಯಪ್ರಭೃತಿ ಲೋಕೇಽಸ್ಮಿನ್ನೇಷ ಗೋಪಕುಮಾರಕಃ .
ನಾಮ್ನಾ ಶ್ರೀಕರ ಇತ್ಯುಚ್ಚೈರ್ಲೋಕಖ್ಯಾತಿಂ ಗಮಿಷ್ಯತಿ .. ೬೯..
ಸೂತ ಉವಾಚ .
ಏವಮುಕ್ತ್ವಾಂಜನೀಸೂನುಃ ಶಿವರೂಪೋ ಹರೀಶ್ವರಃ .
ಸರ್ವಾನ್ ರಾಜ್ಜಶ್ಚಂದ್ರಸೇನಂ ಕೃಪಾದೃಷ್ಟ್ಯಾ ದದರ್ಶ ಹ .. ೭೦..
ಅಥ ತಸ್ಮೈ ಶ್ರೀಕರಾಯ ಗೋಪಪುತ್ರಾಯ ಧೀಮತೇ .
ಉಪಾದಿದೇಶ ಸುಪ್ರೀತ್ಯಾ ಶಿವಾಚಾರಂ ಶಿವಪ್ರಿಯಂ .. ೭೧..
ಹನೂಮಾನಥ ಸುಪ್ರೀತಃ ಸರ್ವೇಷಾಂ ಪಶ್ಯತಾಂ ದ್ವಿಜಾಃ .
ಚಂದ್ರಸೇನಂ ಶ್ರೀಕರಂ ಚ ತತ್ಪ್ರವಾಂತರಧೀಯತ .. ೭೨..

ತಂ ಸರ್ವೇ ಚ ಮಹೀಪಾಲಾಃ ಸಂಹೃಷ್ಟಾಃ ಪ್ರತಿಪೂಜಿತಾಃ .
 ಚಂದ್ರಸೇನಂ ಸಮಾಮಂತ್ರೈ ಪ್ರತಿಜಗ್ಮುರ್ಯಥಾಗತಂ .. ೭೩..
 ಶ್ರೀಕರೋಽಪಿ ಮಹಾತೇಜಾ ಉಪದಿಷ್ಟೋ ಹನೂಮತಾ .
 ಬ್ರಾಹ್ಮಣೈಃ ಸಹ ಧರ್ಮಜ್ಞೈಶ್ಚಕ್ಷೇ ಶಂಭೋಃ ಸಮರ್ಹಣಂ .. ೭೪..
 ಚಂದ್ರಸೇನೋ ಮಹಾರಾಜಃ ಶ್ರೀಕರೋ ಗೋಪಬಾಲಕಃ .
 ಉಭಾವಪಿ ಪರಪ್ರೀತ್ಯಾ ಮಹಾಕಾಲಂ ಚ ಭೇಜತುಃ .. ೭೫..
 ಕಾಲೇನ ಶ್ರೀಕರಃ ಸೋಽಪಿ ಚಂದ್ರಸೇನಶ್ಚ ಭೂಪತಿಃ .
 ಸಮಾರಾಧ್ಯ ಮಹಾಕಾಲಂ ಭೇಜತುಃ ಪರಮಂ ಪದಂ .. ೭೬..
 ಏವಂವಿಧೋ ಮಹಾಕಾಲಃ ಶಿವಲಿಂಗಃ ಸತಾಂ ಗತಿಃ .
 ಸರ್ವಥಾ ದುಷ್ಟಹಂತಾ ಚ ಶಂಕರೋ ಭಕ್ತವತ್ಸಲಃ .. ೭೭..
 ಇದಂ ಪವಿತ್ರಂ ಪರಮಂ ರಹಸ್ಯಂ ಸರ್ವಸೌಖ್ಯದಂ .
 ಆಖ್ಯಾನಂ ಕಥಿತಂ ಸ್ವರ್ಗ್ಯಂ ಶಿವಭಕ್ತಿವಿವರ್ಧನಂ .. ೭೮..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಮಹಾಕಾಲಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮ ಸಪ್ತದಶೋಽಧ್ಯಾಯಃ
 .. ೪.೧೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೧೮. ಅಷ್ಟಾದಶೋಽಧ್ಯಾಯಃ .

ಓಂಕಾರೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ .

ಋಷಯ ಊಚುಃ .
 ಸೂತ ಸೂತ ಮಹಾಭಾಗ ಶ್ರಾವಿತಾ ಹ್ಯದ್ಭುತಾ ಕಥಾ .
 ಮಹಾಕಾಲಾಖ್ಯಲಿಂಗಸ್ಯ ನಿಜಭಕ್ತಸುರಕ್ಷಿಣಃ .. ೧..
 ಜ್ಯೋತಿರ್ಲಿಂಗಂ ಚತುರ್ಥಂ ಚ ಕೃಪಯಾ ವದ ವಿತ್ತಮ .
 ಓಂಕಾರೇ ಪರಮೇಶಸ್ಯ ಸರ್ವಪಾತಕಹಾರಿಣಃ .. ೨..
 ಸೂತ ಉವಾಚ .
 ಓಂಕಾರೇ ಪರಮೇಶಾಖ್ಯಂ ಲಿಂಗಮಾಸೀದ್ಯಥಾ ದ್ವಿಜಾಃ .
 ತಥಾ ವಕ್ಷ್ಯಾಮಿ ವಃ ಪ್ರೀತ್ಯಾ ಶ್ರೂಯತಾಂ ಪರಮರ್ಷಯಃ .. ೩..
 ಕಸ್ಮಿಂಶ್ಚಿತ್ತಮಯೇ ಚಾತ್ರ ನಾರದೋ ಭಗವಾನ್ಮುನಿಃ .

ಗೋಕರ್ಣಾಖ್ಯಂ ಶಿವಂ ಗತ್ವಾ ಸಿಷೇವೇ ಪರಭಕ್ತಿಮಾನ್ .. ೪..
 ತತಃ ಸ ಆಗತೋ ವಿಂಧ್ಯಂ ನಗೇಶಂ ಮುನಿಸತ್ತಮಃ .
 ತತ್ಸೈವ ಪೂಜಿತಸ್ತೇನ ಬಹುಮಾನಪುರಃಸರಂ .. ೫..
 ಮಯಿ ಸರ್ವಂ ವಿದ್ಯತೇ ಚ ನ ನ್ಯೂನಂ ಹಿ ಕದಾಚನ .
 ಇತಿ ಭಾವಂ ಸಮಾಸ್ಥಾಯ ಸಂಸ್ಥಿತೋ ನಾರದಾಗ್ರತಃ .. ೬..
 ತನ್ಮಾನಂ ತತ್ತದಾ ಶ್ರುತ್ವಾ ನಾರದೋ ಮಾನಹಾ ತತಃ .
 ನಿಶ್ಚಸ್ಯ ಸಂಸ್ಥಿತಸ್ತತ್ರ ಶ್ರುತ್ವಾ ವಿಂಧ್ಯೋಽಬ್ರವೀದಿದಂ .. ೭..
 ವಿಂಧ್ಯ ಉವಾಚ .
 ಕಿಂ ನ್ಯೂನಂ ಚ ತ್ವಯಾ ದೃಷ್ಟಂ ಮಯಿ ನಿಃ ಶ್ವಾಸಕಾರಣಂ .
 ತಚ್ಛ್ರುತ್ವಾ ನಾರದೋ ವಾಕ್ಯಮಬ್ರವೀತ್ಸ ಮಹಾಮುನಿಃ .. ೮..
 ನಾರದ ಉವಾಚ .
 ವಿದ್ಯತೇ ತ್ವಯಿ ಸರ್ವಂ ಹಿ ಮೇರುರುಚ್ಚತರಃ ಪುನಃ .
 ದೇವೇಷ್ಟಪಿ ವಿಭಾಗೋಽಸ್ಯ ನ ತವಾಸ್ತಿ ಕದಾಚನ .. ೯..
 ಸೂತ ಉವಾಚ .
 ಇತ್ಯುಕ್ತ್ವಾ ನಾರದಸ್ತಸ್ಮಾಜ್ಜಗಾಮ ಚ ಯಥಾಗತಂ .
 ವಿಂಧ್ಯಶ್ಚ ಪರಿತಪ್ತೋ ವೈ ಧಿಗ್ವೈ ಮೇ ಜೀವಿತಾದಿಕಂ .. ೧೦..
 ವಿಶ್ವೇಶ್ವರಂ ತಥಾ ಶಂಭುಮಾರಾಧ್ಯ ಚ ತಪಾಮ್ಯಹಂ .
 ಇತಿ ನಿಶ್ಚಿತ್ಯ ಮನಸಾ ಶಂಕರಂ ಶರಣಂ ಗತಃ .. ೧೧..
 ಜಗಾಮ ತತ್ರ ಸುಪ್ರೀತ್ಯಾ ಹ್ಯೋಂಕಾರೋ ಯತ್ರ ವೈ ಸ್ವಯಂ .
 ಚಕಾರ ಚ ಪುನಸ್ತತ್ರ ಶಿವಮೂರ್ತಿಂ ಚ ಪಾರ್ಥಿವೀಂ .. ೧೨..
 ಆರಾಧ್ಯ ಚ ತದಾ ಶಂಭುಂ ಷಣ್ಮಾಸಂ ಸ ನಿರಂತರಂ .
 ನ ಚಚಾಲ ತಪಃಸ್ಥಾನಾಚ್ಛಿವಧ್ಯಾನಪರಾಯಣಃ .. ೧೩..
 ಏವಂ ವಿಂಧ್ಯತಪೋ ದೃಷ್ಟ್ವಾ ಪ್ರಸನ್ನಃ ಪಾರ್ವತೀಪತಿಃ .
 ಸ್ವರೂಪಂ ದರ್ಶಯಾಮಾಸ ದುರ್ಲಭಂ ಯೋಗಿನಾಮಪಿ .. ೧೪..
 ಪ್ರಸನ್ನಃ ಸ ತದೋವಾಚ ಬ್ರೂಹಿ ತ್ವಂ ಮನಸೇಷ್ಠಿತಂ .
 ತಪಸಾ ತೇ ಪ್ರಸನ್ನೋಽಸ್ಮಿ ಭಕ್ತಾನಾಮೀಪ್ಸಿತಪ್ರದಃ .. ೧೫..
 ವಿಂಧ್ಯ ಉವಾಚ .
 ಯದಿ ಪ್ರಸನ್ನೋ ದೇವೇಶ ಬುದ್ಧಿಂ ದೇಹಿ ಯಥೇಷ್ಠಿತಾಂ .
 ಸ್ವಕಾರ್ಯಸಾಧಿನೀಂ ಶಂಭೋ ತ್ವಂ ಸದಾ ಭಕ್ತವತ್ಸಲಃ .. ೧೬..
 ಸೂತ ಉವಾಚ .
 ತಚ್ಛ್ರುತ್ವಾ ಭಗವಾನ್ ಶಂಭುಶ್ಚಿಚೇತ ಹೃದಯೇ ಚಿರಂ .

ಪರೋಪತಾಪದಂ ವಿಂಧ್ಯೋ ವರಮಿಚ್ಛತಿ ಮೂಢಧೀಃ .. ೧೭..

ಕಿಂ ಕರೋಮಿ ಯದೇತಸ್ಮೈ ವರದಾನಂ ಭವೇಚ್ಛುಭಂ .

ಮದ್ದತ್ತಂ ಪರದುಃಖಾಯ ವರದಾನಂ ಯಥಾ ನ ಹಿ .. ೧೮..

ಸೂತ ಉವಾಚ .

ತಥಾಪಿ ದತ್ತವಾನ್ ಶಂಭುಸ್ತಸ್ಮೈ ತದ್ವರಮುತ್ತಮಂ .

ವಿಂಧ್ಯ ಪರ್ವತರಾಜ ತ್ವಂ ಯಥೇಚ್ಛಸಿ ತಥಾ ಕುರು .. ೧೯..

ಏವಂ ಚ ಸಮಯೇ ದೇವಾ ಋಷಯಶ್ಚಾಮಲಾಶಯಾಃ .

ಸಂಪೂಜ್ಯ ಶಂಕರಂ ತತ್ರ ಸ್ಥಾತವ್ಯಮಿತಿ ಚಾಬ್ಯುವನ್ .. ೨೦..

ತಚ್ಛುತ್ವಾ ದೇವವಚನಂ ಪ್ರಸನ್ನಃ ಪರಮೇಶ್ವರಃ .

ತಥೈವ ಕೃತವಾನ್ಪ್ರೀತ್ಯಾ ಲೋಕಾನಾಂ ಸುಖಹೇತವೇ .. ೨೧..

ಓಂಕಾರಂ ಚೈವ ಯಲ್ಲಿಂಗಮೇಕಂ ತಚ್ಚ ದ್ವಿಧಾ ಗತಂ .

ಪ್ರಣವೇ ಚೈವ ಓಂಕಾರನಾಮಾಸೀತ್ಸ ಸದಾಶಿವಃ .. ೨೨..

ಪಾರ್ಥಿವೇ ಚೈವ ಯಜ್ಞಾತಂ ತದಾಸೀತ್ಪರಮೇಶ್ವರಃ .

ಭಕ್ತಾಭೀಷ್ಟಪ್ರದೌ ಚೋಭೌ ಭುಕ್ತಿಮುಕ್ತಿಪ್ರದೌ ದ್ವಿಜಾಃ .. ೨೩..

ತತ್ಪೂಜಾಂ ಚ ತದಾ ಚಕ್ರದೇವಾಶ್ಚ ಋಷಯಸ್ತಥಾ .

ಪ್ರಾಪ್ತುರ್ವರಾನನೇಕಾಂಶ್ಚ ಸಂತೋಷ್ಯ ವೃಷಭಧ್ವಜಂ .. ೨೪..

ಸ್ವಸ್ವಸ್ಥಾನಂ ಯಯುದೇವಾ ವಿಂಧ್ಯೋಽಪಿ ಮುದಿತೋಽಧಿಕಂ .

ಕಾರ್ಯಂ ಸಾಧಿತವಾನ್ವಿಷ್ಣುಯಂ ಪರಿತಾಪಂ ಜಹೌ ದ್ವಿಜಾಃ .. ೨೫..

ಯ ಏವಂ ಪೂಜಯೇಚ್ಛಂಭುಂ ಮಾತೃಗರ್ಭಂ ವನೇನ್ನ ಹಿ .

ಯದಭೀಷ್ಟಂ ಫಲಂ ತಚ್ಚ ಪ್ರಾಪ್ನುಯಾನ್ನಾತ್ರ ಸಂಶಯಃ .. ೨೬..

ಸೂತ ಉವಾಚ .

ಏತತ್ತೇ ಸರ್ವಮಾಖ್ಯಾತಮೋಂಕಾರಪ್ರಭವೇ ಫಲಂ .

ಅತಃ ಪರಂ ಪ್ರವಕ್ಷ್ಯಾಮಿ ಕೇದಾರಂ ಲಿಂಗಮುತ್ತಮಂ .. ೨೭..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಮೋಂಕಾರೇಶ್ವರಜ್ಯೋ

ನಾಮಾಷ್ಟಾದಶೋಽಧ್ಯಾಯಃ .. ೪.೧೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥಿ ಕೋಟಿರುದ್ರಸಂಹಿತಾ

೪.೧೯. ಏಕೋನವಿಂಶೋಽಧ್ಯಾಯಃ .
ಕೇದಾರೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ನರನಾರಾಯಣಾಖ್ಯೌ ಯಾವವತಾರೌ ಹರೇರ್ಧ್ವಿಜಾಃ .
ತೇಪಾತೇ ಭಾರತೇ ಖಂಡೇ ಬದರ್ಯಾಶ್ರಮ ಏವ ಹಿ .. ೧..
ತಾಭ್ಯಾಂ ಸಂಪ್ರಾರ್ಥಿತಃ ಶಂಭುಃ ಪಾರ್ಥಿವೇ ಪೂಜನಾಯ ವೈ .
ಆಯಾತಿ ನಿತ್ಯಂ ತಲ್ಲಿಂಗೇ ಭಕ್ತಾಧೀನತಯಾ ಶಿವಃ .. ೨..
ಏವಂ ಪೂಜಯತೋಃ ಶಂಭುಂ ತಯೋರ್ವಿಷ್ಟ್ವ ವತಾರಯೋಃ .
ಚಿರಕಾಲೋ ವ್ಯತೀಯಾಯ ಶೈವಯೋರ್ಧರ್ಮಪುತ್ರಯೋಃ .. ೩..
ಏಕಸ್ಮಿನ್ನಮಯೇ ತತ್ರ ಪ್ರಸನ್ನಃ ಪರಮೇಶ್ವರಃ .
ಪ್ರತ್ಯುವಾಚ ಪ್ರಸನ್ನೋಽಸ್ಮಿ ವರೋ ಮೇ ವ್ರಿಯತಾಮಿತಿ .. ೪..
ಇತ್ಯುಕ್ತೇ ಚ ತದಾ ತೇನ ನರೋ ನಾರಾಯಣಃ ಸ್ವಯಂ .
ಊಚತುರ್ವಚನಂ ತತ್ರ ಲೋಕಾನಾಂ ಹಿತಕಾಮ್ಯಯಾ .. ೫..
ನರನಾರಾಯಣಾವೂಚತುಃ .

ಯದಿ ಪ್ರಸನ್ನೋ ದೇವೇಶ ಯದಿ ದೇಯೋ ವರಸ್ತ್ವಯಾ .
ಸ್ಥಿಯತಾಂ ಸ್ವೇನ ರೂಪೇಣ ಪೂಜಾರ್ಥಂ ಶಂಕರ ಸ್ವಯಂ .. ೬..
ಸೂತ ಉವಾಚ .

ಇತ್ಯುಕ್ತಸ್ತು ತದಾ ತಾಭ್ಯಾಂ ಕೇದಾರೇ ಹಿಮಸಂಶ್ರಯೇ .
ಸ್ವಯಂ ಚ ಶಂಕರಸ್ತಸ್ಥೌ ಜ್ಯೋತೀರೂಪೋ ಮಹೇಶ್ವರಃ .. ೭..
ತಾಭ್ಯಾಂ ಚ ಪೂಜಿತಶ್ಚೈವ ಸರ್ವದುಃಖಭಯಾಪಹಃ .
ಲೋಕಾನಾಮುಪಕಾರಾರ್ಥಂ ಭಕ್ತಾನಾಂ ದರ್ಶನಾಯ ವೈ .. ೮..
ಸ್ವಯಂ ಸ್ಥಿತಸ್ತದಾ ಶಂಭುಃ ಕೇದಾರೇಶ್ವರಸಂಜ್ಞಕಃ .
ಭಕ್ತಾಭೀಷ್ಟಪ್ರದೋ ನಿತ್ಯಂ ದರ್ಶನಾದರ್ಚನಾದಪಿ .. ೯..
ದೇವಾಶ್ಚ ಪೂಜಯಂತೀಹ ಋಷಯಶ್ಚ ಪುರಾತನಾಃ .
ಮನೋಽಭೀಷ್ಟಫಲಂ ತೇ ತೇ ಸುಪ್ರಸನ್ನಾನ್ಮಹೇಶ್ವರಾತ್ .. ೧೦..
ಭವಸ್ಯ ಪೂಜನಾನ್ನಿತ್ಯಂ ಬದರ್ಯಾಶ್ರಮವಾಸಿನಃ .
ಪ್ರಾಪ್ನುವಂತಿ ಯತಃ ಸೋ ಹಿ ಭಕ್ತಾಭೀಷ್ಟಪ್ರದಃ ಸದಾ .. ೧೧..
ತದ್ಗಿದನಂ ಹಿ ಸಮಾರಭ್ಯ ಕೇದಾರೇಶ್ವರ ಏವ ಚ .
ಪೂಜಿತೋ ಯೇನ ಭಕ್ತ್ಯಾ ವೈ ದುಃಖಂ ಸ್ವಪ್ನೇಽಪಿ ದುರ್ಲಭಂ .. ೧೨..
ಯೋ ವೈ ಹಿ ಪಾಂಡವಾಂದೃಷ್ಟ್ವಾ ಮಾಹಿಷಂ ರೂಪಮಾಸ್ಥಿತಃ .
ಮಾಯಾಮಾಸ್ಥಾಯ ತತ್ಪ್ರೈವ ಪಲಾಯನಪರೋಽಭವತ್ .. ೧೩..

ದೃತಶ್ಚ ಪಾಂಡವೈಸ್ತತ್ರ ಹ್ಯವಾಜ್ಞುಖತಯಾ ಸ್ಥಿತಃ .
 ಪುಚ್ಚಂ ಚೈವ ದೃತಂ ತೈಸ್ತು ಪ್ರಾರ್ಥಿತಶ್ಚ ಪುನಃಪುನಃ .. ೧೪..
 ತದ್ರೂಪೇಣ ಸ್ಥಿತಸ್ತತ್ರ ಭಕ್ತವತ್ಸಲನಾಮಭಾಕ್ .
 ನಯಪಾಲೇ ಶಿರೋಭಾಗೋ ಗತಸ್ತದ್ರೂಪತಃ ಸ್ಥಿತಃ .. ೧೫..
 ತಥೈವ ಪೂಜನಾನ್ನಿತ್ಯಮಾಜ್ಞಾಂ ಚೈವಾಪ್ಯದಾತ್ತಥಾ .
 ಪೂಜಿತಶ್ಚ ಸ್ವಯಂ ಶಂಭುಸ್ತತ್ರ ತಸ್ಥೌ ವರಾನದಾತ್ .. ೧೬..
 ಪೂಜಯಿತ್ವಾ ಗತಾಸ್ತೇ ತು ಪಾಂಡವಾ ಮುದಿತಾಸ್ತದಾ .
 ಲಬ್ಧ್ವಾ ಚಿತ್ತೇಪ್ಸಿತಂ ಸರ್ವಂ ವಿಮುಕ್ತಾಃ ಸರ್ವದುಃಖತಃ .. ೧೭..
 ತತ್ರ ನಿತ್ಯಂ ಹರಃ ಸಾಕ್ಷಾತ್ಕೇತ್ರೇ ಕೇದಾರಸಂಜ್ಞಕೇ .
 ಭಾರತೀಭಿಃ ಪ್ರಜಾಭಿಶ್ಚ ತಥೈವ ಪರಿಪೂಜ್ಯತೇ .. ೧೮..
 ತತ್ರತ್ಯಂ ವಲಯಂ ಯೋ ವೈ ದದಾತಿ ಹರವಲ್ಲಭಃ .
 ಹರರೂಪಾಂತಿಕಂ ತಚ್ಚ ಹರರೂಪಸಮನ್ವಿತಂ .. ೧೯..
 ತಥೈವ ರೂಪಂ ದೃಷ್ಟ್ವಾ ಚ ಸರ್ವಪಾಪೈಃ ಪ್ರಮುಚ್ಯತೇ .
 ಜೀವನ್ಮುಕ್ತೋ ಭವೇತ್ಸೋಽಪಿ ಯೋ ಗತೋ ಬದರೀವನೇ .. ೨೦..
 ದೃಷ್ಟ್ವಾ ರೂಪಂ ನರಸ್ಮೈವ ತಥಾ ನಾರಾಯಣಸ್ಯ ಹಿ .
 ಕೇದಾರೇಶ್ವರಶಂಭೋಶ್ಚ ಮುಕ್ತಿಭಾಗೀ ನ ಸಂಶಯಃ .. ೨೧..
 ಕೇದಾರೇಶಸ್ಯ ಭಕ್ತಾ ಯೇ ಮಾರ್ಗಸ್ಥಾಸ್ತಸ್ಯ ವೈ ಮೃತಾಃ .
 ತೇಽಪಿ ಮುಕ್ತಾ ಭವಂತೈವ ನಾತ್ರ ಕಾರ್ಯಾ ವಿಚಾರಣಾ .. ೨೨..
 ಗತ್ವಾ ತತ್ರ ಪ್ರೀತಿಯುಕ್ತಃ ಕೇದಾರೇಶಂ ಪ್ರಪೂಜ್ಯ ಚ .
 ತತ್ರತ್ಯಮುದಕಂ ಪೀತ್ವಾ ಪುನರ್ಜನ್ಮ ನ ವಿಂದತಿ .. ೨೩..
 ಖಂಡೇಽಸ್ಮಿನ್ ಭಾರತೇ ವಿಪ್ರಾ ನರನಾರಾಯಣೇಶ್ವರಃ .
 ಕೇದಾರೇಶಃ ಪ್ರಪೂಜ್ಯಶ್ಚ ಸರ್ವೈರ್ಜೀವೈಃ ಸುಭಕ್ತಿತಃ .. ೨೪..
 ಅಸ್ಯ ಖಂಡಸ್ಯ ಸ ಸ್ವಾಮೀ ಸರ್ವೇಶೋಽಪಿ ವಿಶೇಷತಃ .
 ಸರ್ವಕಾಮಪ್ರದಃ ಶಂಭುಃ ಕೇದಾರಾಖ್ಯೋ ನ ಸಂಶಯಃ .. ೨೫..
 ಏತದ್ಭಜಃ ಸಮಾಖ್ಯಾತಂ ಯತ್ಪ್ರಪ್ನುಮ್ನುಷಿಸತ್ತಮಾಃ .
 ಶ್ರುತ್ವಾ ಪಾಪಂ ಹರೇತ್ಸರ್ವಂ ನಾತ್ರ ಕಾರ್ಯಾ ವಿಚಾರಣಾ .. ೨೬..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಕೇದಾರೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮೈಕೋನವಿಂಶೋಽಧ್ಯಾಯಃ
 .. ೪.೧೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..
ಚತುರ್ಥೀ ಕೋಟಿರುದ್ರಸಂಹಿತಾ

೪.೨೦. ವಿಂಶೋಽಧ್ಯಾಯಃ . ಭೀಮಾಸುರಕೃತೋಪದ್ರವವರ್ಣನಂ .

ಸೂತ ಉವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಮಾಹಾತ್ಮ್ಯಂ ಭೈಮಶಂಕರಂ .
ಯಸ್ಯ ಶ್ರವಣಮಾತ್ರೇಣ ಸರ್ವಾಭೀಷ್ಟಂ ಲಭೇನ್ನರಃ .. ೧..
ಕಾಮರೂಪಾಭಿಧೇ ದೇಶೇ ಶಂಕರೋ ಲೋಕಕಾಮ್ಯಯಾ .
ಅವತೀರ್ಣಃ ಸ್ವಯಂ ಸಾಕ್ಷಾತ್ಕಲ್ಯಾಣಸುಖಭಾಜನಂ .. ೨..
ಯದರ್ಥಮವತೀರ್ಣೋಽಸೌ ಶಂಕರೋ ಲೋಕಶಂಕರಃ .
ಶೃಣುತಾದರತಸ್ತಚ್ಚ ಕಥಯಾಮಿ ಮುನೀಶ್ವರಾಃ .. ೩..
ಭೀಮೋ ನಾಮ ಮಹೋವೀರ್ಯೋ ರಾಕ್ಷಸೋಽಭೂತ್ಪುರಾ ದ್ವಿಜಾಃ .
ದುಃಖದಃ ಸರ್ವಭೂತಾನಾಂ ಧರ್ಮದ್ವಂಸಕರಃ ಸದಾ .. ೪..
ಕುಂಭಕರ್ಣಾತ್ಸಮುತ್ಪನ್ನಃ ಕರ್ಕಟ್ಯಾಂ ಸುಮಹಾಬಲಃ .
ಸಹ್ಯೇ ಚ ಪರ್ವತೇ ಸೋಽಪಿ ಮಾತ್ರಾವಾಸಂ ಚಕಾರ ಹ .. ೫..
ಕುಂಭಕರ್ಣೇ ಚ ರಾಮೇಣ ಹತೇ ಲೋಕಭಯಂಕರೇ .
ರಾಕ್ಷಸೀ ಪುತ್ರಸಂಯುಕ್ತಾ ಸಹ್ಯೇಽತಿಷ್ಠತ್ಸ ಯಂ ತದಾ .. ೬..
ಸ ಬಾಲ ಏಕದಾ ಭೀಮಃ ಕರ್ಕಟೀಂ ಮಾತರಂ ದ್ವಿಜಾಃ .
ಪಪ್ರಚ್ಛ ಚ ಖಲೋ ಲೋಕದುಃಖದೋ ಭೀಮವಿಕ್ರಮಃ .. ೭..
ಭೀಮ ಉವಾಚ .

ಮಾತರ್ಮೇ ಕಃ ಪಿತಾ ಕುತ್ರ ಕಥಂ ವೈಕಾಕಿನೀ ಸ್ಥಿತಾ .
ಜ್ಞಾತುಮಿಚ್ಛಾಮಿ ತತ್ಸರ್ವಂ ಯಥಾರ್ಥಂ ತ್ವಂ ವದಾಧುನಾ .. ೮..
ಸೂತ ಉವಾಚ .

ಏವಂ ಪೃಷ್ಟ್ವಾ ತದಾ ತೇನ ಪುತ್ರೇಣ ರಾಕ್ಷಸೀ ಚ ಸಾ .
ಉವಾಚ ಪುತ್ರಂ ಸಾ ದುಷ್ಟ್ವಾ ಶ್ರೂಯತಾಂ ಕಥಯಾಮ್ಯಹಂ .. ೯..
ಕರ್ಕಟ್ಯುವಾಚ .

ಪಿತಾ ತೇ ಕುಂಭಕರ್ಣಶ್ಚ ರಾವಣಾನುಜ ಏವ ಚ .
ರಾಮೇಣ ಮಾರಿತಃ ಸೋಽಯಂ ಭ್ರಾತ್ರಾ ಸಹ ಮಹಾಬಲಃ .. ೧೦..
ಅತ್ರಾಗತಃ ಕದಾಚಿದ್ವೈ ಕುಂಭಕರ್ಣಃ ಸ ರಾಕ್ಷಸಃ .
ಮದ್ಭೋಗಂ ಕೃತವಾಂಸ್ತಾತ ಪ್ರಸಹ್ಯ ಬಲವಾನ್ಪುರಾ .. ೧೧..
ಲಂಕಾಂ ಸ ಗತವಾನ್ ಮಾಂ ಚ ತ್ಯಕ್ತ್ವಾತ್ಪೈವ ಮಹಾಬಲಃ .

ಮಯಾ ನ ದೃಷ್ಟಾ ಸಾ ಲಂಕಾ ಹ್ಯತ್ಯೈವ ನಿವಸಾಮ್ಯಹಂ .. ೧೨..
ಪಿತಾ ಮೇ ಕರ್ಕಟೋ ನಾಮ ಮಾತಾ ಮೇ ಪುಷ್ಪಸೀ ಮಾತಾ .
ಭರ್ತಾ ಮಮ ವಿರಾಧೋ ಹಿ ರಾಮೇಣ ನಿಹತಃ ಪುರಾ .. ೧೩..
ಪಿತೋಃ ಪಾರ್ಶ್ವೇ ಸ್ಥಿತಾ ಚಾಹಂ ನಿಹತೇ ಸ್ವಾಮಿನಿ ಪ್ರಿಯೇ .
ಪಿತರೌ ಮೇ ಮೃತೌ ಚಾತ್ರ ಋಷಿಣಾ ಭಸ್ಮಸಾತ್ಕೃತೌ .. ೧೪..
ಭಕ್ಷಣಾರ್ಥಂ ಗತೌ ತತ್ರ ಕ್ರುದ್ಧೇನ ಸುಮಹಾತ್ಮನಾ .
ಸುತೀಕ್ಷ್ಣೇನ ಸುತಪಸಾಗಸ್ತ್ಯಶಿಷ್ಯೇಣ ವೈ ತದಾ .. ೧೫..
ಸಾಹಮೇಕಾಕಿನೀ ಜಾತಾ ದುಃಖಿತಾ ಪರ್ವತೇ ಪುರಾ .
ನಿವಸಾಮಿ ಸ್ಮ ದುಃಖಾರ್ತಾ ನಿರಾಲಂಬಾ ನಿರಾಶ್ರಯಾ .. ೧೬..
ಏತಸ್ಮಿನ್ನಮಯೇ ಹ್ಯತ್ರ ರಾಕ್ಷಸೋ ರಾವಣಾನುಜಃ .
ಆಗತ್ಯ ಕೃತವಾನ್ ಸಂಗಂ ಮಾಂ ವಿಹಾಯ ಗತೋ ಹಿ ಸಃ .. ೧೭..
ತತಸ್ತ್ವಂ ಚ ಸಮುತ್ತನ್ನೋ ಮಹಾಬಲಪರಾಕ್ರಮಃ .
ಅವಲಂಬ್ಯ ಪುನಸ್ತ್ವಾಂ ಚ ಕಾಲಕ್ಷೇಪಂ ಕರೋಮ್ಯಹಂ .. ೧೮..
ಸೂತ ಉವಾಚ .
ಇತಿ ಶ್ರುತ್ವಾ ವಚಸ್ತಸ್ಯಾ ಭೀಮೋ ಭೀಮಪರಾಕ್ರಮಃ .
ಕ್ರುದ್ಧಶ್ಚ ಚಿಂತಯಾಮಾಸ ಕಿಂ ಕರೋಮಿ ಹರಿಂ ಪ್ರತಿ .. ೧೯..
ಪಿತಾನೇನ ಹತೋ ಮೇ ಹಿ ತಥಾ ಮಾತಾಮಹಾ ಅಪಿ .
ವಿರಾಧಶ್ಚ ಹತೋಽನೇನ ದುಃಖಂ ಬಹುತರಂ ಕೃತಂ .. ೨೦..
ತತ್ಪುತ್ರೋಽಹಂ ಭವೇಯಂ ಚೇದ್ಧರಿಂ ತಂ ಪೀಡಯಾಮ್ಯಹಂ .
ಇತಿ ಕೃತ್ವಾ ಮತಿಂ ಭೀಮಸ್ತಪಸ್ತಪ್ತಂ ಮಹದ್ಯಯೌ .. ೨೧..
ಬ್ರಹ್ಮಾಣಂ ಚ ಸಮುದ್ದಿಶ್ಯ ವರ್ಷಾಣಾಂ ಚ ಸಹಸ್ರಕಂ .
ಮನಸಾ ಧ್ಯಾನಮಾಶ್ರಿತ್ಯ ತಪಶ್ಚಕ್ರೇ ಮಹತ್ತದಾ .. ೨೨..
ಊರ್ಧ್ವಬಾಹುಶ್ಚೈಕಪಾದಃ ಸೂರ್ಯೇ ದೃಷ್ಟಿಂ ದಧತ್ಪುರಾ .
ಸಂಸ್ಥಿತಃ ಸ ಬಭೂವಾಥ ಭೀಮೋ ರಾಕ್ಷಸಪುತ್ರಕಃ .. ೨೩..
ಶಿರಸಸ್ತಸ್ಯ ಸಂಜಾತಂ ತೇಜಃ ಪರಮದಾರುಣಂ .
ತೇನ ದಗ್ಧಾಸ್ತದಾ ದೇವಾ ಬ್ರಹ್ಮಾಣಂ ಶರಣಂ ಯಯುಃ .. ೨೪..
ಪ್ರಣಮ್ಯ ವೇಧಸಂ ಭಕ್ತ್ಯಾ ತುಷ್ಟುವುರ್ವಿವಿದ್ಯೈಃ ಸ್ತವೈಃ .
ದುಃಖಂ ನಿವೇದಯಾಂಚಕ್ರುರ್ಬ್ರಹ್ಮಣೇ ತೇ ಸವಾಸವಾಃ .. ೨೫..
ದೇವಾ ಊಚುಃ .
ಬ್ರಹ್ಮನ್ವೈ ರಕ್ಷಸಸ್ತೇಜೋ ಲೋಕಾನ್ವೀಡಿತುಮುದ್ಯತಂ .
ಯತ್ಪಾರ್ಥತೇ ಚ ದುಷ್ಟೇನ ತತ್ತ್ವಂ ದೇಹಿ ವರಂ ವಿಧೇ .. ೨೬..

ನೋ ಚೇದದ್ಯ ವಯಂ ದಗ್ಧಾಸ್ತೀವ್ರತತ್ತೇಜಸಾ ಪುನಃ .
ಯಾಸ್ಯಾಮಃ ಸಂಕ್ಷಯಂ ಸರ್ವೇ ತಸ್ಮಾತ್ತಂ ದೇಹಿ ಪ್ರಾರ್ಥಿತಂ .. ೨೭..
ಸೂತ ಉವಾಚ .
ಇತಿ ತೇಷಾಂ ವಚಃ ಶ್ರುತ್ವಾ ಬ್ರಹ್ಮಾ ಲೋಕಪಿತಾಮಹಃ .
ಜಗಾಮ ಚ ವರಂ ದಾತುಂ ವಚನಂ ಚೇದಮಬ್ರವೀತ್ .. ೨೮..
ಬ್ರಹ್ಮೋವಾಚ .
ಪ್ರಸನ್ನೋಽಸ್ಮಿ ವರಂ ಬ್ರೂಹಿ ಯತ್ತೇ ಮನಸಿ ವರ್ತತೇ .
ಇತಿ ಶ್ರುತ್ವಾ ವಿಧೇರ್ವಾಕ್ಯಮಬ್ರವೀದ್ರಾಕ್ಷಸೋ ಹಿ ಸಃ .. ೨೯..
ಭೀಮ ಉವಾಚ .
ಯದಿ ಪ್ರಸನ್ನೋ ದೇವೇಶ ಯದಿ ದೇಯೋ ವರಸ್ತ್ವ ಯಾ .
ಅತುಲಂ ಚ ಬಲಂ ಮೇಽದ್ಯ ದೇಹಿ ತ್ವಂ ಕಮಲಾಸನ .. ೩೦..
ಸೂತ ಉವಾಚ .
ಇತ್ಯುಕ್ತ್ವಾ ತು ನಮಶ್ಚಕ್ರೇ ಬ್ರಹ್ಮಣೇ ಸ ಹಿ ರಾಕ್ಷಸಃ .
ಬ್ರಹ್ಮಾ ಚಾಪಿ ತದಾ ತಸ್ಮೈ ವರಂ ದತ್ತ್ವಾ ಗೃಹಂ ಯಯೌ .. ೩೧..
ರಾಕ್ಷಸೋ ಗೃಹಮಾಗತ್ಯ ಬ್ರಹ್ಮಾಪ್ತಾತಿಬಲಸ್ತದಾ .
ಮಾತರಂ ಪ್ರಣಿಪತ್ಯಾಶು ಸ ಭೀಮಃ ಪ್ರಾಹ ಗರ್ವವಾನ್ .. ೩೨..
ಭೀಮ ಉವಾಚ .
ಪಶ್ಯ ಮಾತರ್ಬಲಂ ಮೇಽದ್ಯ ಕರೋಮಿ ಪ್ರಲಯಂ ಮಹತ್ .
ದೇವಾನಾಂ ಶಕ್ರಮುಖ್ಯಾನಾಂ ಹರೇರ್ವೈ ತತ್ಸಹಾಯಿನಃ .. ೩೩..
ಸೂತ ಉವಾಚ .
ಇತ್ಯುಕ್ತ್ವಾ ಪ್ರಥಮಂ ಭೀಮೋ ಜಿಗ್ಮೇ ದೇವಾನ್ಸವಾಸವಾನ್ .
ಸ್ಥಾನಾನ್ನಿಃಸಾರಯಾಮಾಸ ಸ್ವಾತ್ಸ್ವಾತ್ಪ್ರಾನ್ಘೀಮವಿಕ್ರಮಃ .. ೩೪..
ತತೋ ಜಿಗ್ಮೇ ಹರಿಂ ಯುದ್ಧೇ ಪ್ರಾರ್ಥಿತಂ ನಿರ್ಜರೈರಪಿ .
ತತೋ ಜೇತುಂ ರಸಾಂ ದೈತ್ಯಃ ಪ್ರಾರಂಭಂ ಕೃತವಾನ್ಮದಾ .. ೩೫..
ಪುರಾ ಸುದಕ್ಷಿಣಂ ತತ್ರ ಕಾಮರೂಪೇಶ್ವರಂ ಪ್ರಭುಂ .
ಜೇತುಂ ಗತಸ್ತತಸ್ತೇನ ಯುದ್ಧಮಾಸೀದ್ಭಯಂಕರಂ .. ೩೬..
ಭೀಮೋಽಥ ತಂ ಮಹಾರಾಜಂ ಪ್ರಭಾವಾದ್ ಬ್ರಹ್ಮಣೋಽಸುರಃ .
ಜಿಗ್ಮೇ ವರಪ್ರಭಾವೇಣ ಮಹಾವೀರಂ ಶಿವಾಶ್ರಯಂ .. ೩೭..
ಸ ಹಿ ಜಿತ್ವಾ ತತಸ್ತಂ ಚ ಕಾಮರೂಪೇಶ್ವರಂ ಪ್ರಭುಂ .
ಬಬಂಧ ತಾಡಯಾಮಾಸ ಭೀಮೋ ಭೀಮಪರಾಕ್ರಮಃ .. ೩೮..
ಗೃಹೀತಂ ತಸ್ಯ ಸರ್ವಸ್ವಂ ರಾಜ್ಯಂ ಸೋಪಸ್ಕರಂ ದ್ವಿಜಾಃ .
ತೇನ ಭೀಮೇನ ದುಷ್ಟೇನ ಶಿವದಾಸಸ್ಯ ಭೂಪತೇಃ .. ೩೯..

ರಾಜಾ ಚಾಪಿ ಸುಧರ್ಮಿಷ್ಠಃ ಪ್ರಿಯಧರ್ಮೋ ಹರಪ್ರಿಯಃ .
 ಗೃಹೀತೋ ನಿಗಡೈಸ್ತೇನ ಹ್ಯೇಕಾಂತೇ ಸ್ಥಾಪಿತಶ್ಚ ಸಃ .. ೪೦..
 ತತ್ರ ತೇನ ತದಾ ಕೃತ್ವಾ ಪಾರ್ಥಿವೀಂ ಮೂರ್ತಿಮುತ್ತಮಾಂ .
 ಭಜನಂ ಚ ಶಿವಸ್ಯೈವ ಪ್ರಾರಬ್ಧಂ ಪ್ರಿಯಕಾಮ್ಯಯಾ .. ೪೧..
 ಗಂಗಾಯಾಃ ಸ್ತವನಂ ತೇನ ಬಹುಧಾ ಚ ತದಾ ಕೃತಂ .
 ಮಾನಸಂ ಸ್ನಾನಕರ್ಮಾದಿ ಕೃತ್ವಾ ಶಂಕರಪೂಜನಂ .. ೪೨..
 ಪಾರ್ಥಿವೇನ ವಿಧಾನೇನ ಚಕಾರ ನೃಪಸತ್ತಮಃ .
 ತದ್ಧ್ಯಾನಂ ಚ ಯಥಾ ಸ್ಯಾದ್ವೈ ಕೃತ್ವಾ ಚ ವಿಧಿಪೂರ್ವಕಂ .. ೪೩..
 ಪ್ರಣಿಪಾತ್ಯೈಸ್ತಥಾ ಸ್ತೋತ್ರೈರ್ಮುದ್ರಾಸನಪುರಃಸರಂ .
 ಕೃತ್ವಾ ಹಿ ಸಕಲಂ ತಚ್ಚ ಸ ಭೇಜೇ ಶಂಕರಂ ಮುದಾ .. ೪೪..
 ಪಂಚಾಕ್ಷರಮಯೀಂ ವಿದ್ಯಾಂ ಜಜಾಪ ಪ್ರಣವಾನ್ವಿತಾಂ .
 ನಾನ್ಯತ್ಕಾರ್ಯಂ ಸ ವೈ ಕರ್ತುಂ ಲಬ್ಧವಾನಂತರಂ ತದಾ .. ೪೫..
 ತತ್ಪತ್ನೀ ಚ ತದಾ ಸಾದ್ವೀ ದಕ್ಷಿಣಾನಾಮ ವಿಶ್ರುತಾ .
 ವಿಧಾನಂ ಪಾರ್ಥಿವಂ ಪ್ರೀತ್ಯಾ ಚಕಾರ ನೃಪವಲ್ಲಭಾ .. ೪೬..
 ದಂಪತೀ ತ್ವೇಕಭಾವೇನ ಶಂಕರಂ ಭಕ್ತಶಂಕರಂ .
 ಭೇಜಾತೇ ತತ್ರ ತೌ ನಿತ್ಯಂ ಶಿವಾರಾಧನತತ್ಪರೌ .. ೪೭..
 ರಾಕ್ಷಸೋ ಯಜ್ಞಕರ್ಮಾದಿ ವರದರ್ಪವಿಮೋಹಿತಃ .
 ಲೋಪಯಾಮಾಸ ತತ್ಸರ್ವಂ ಮಹ್ಯಂ ವೈ ದೀಯತಾಮಿತಿ .. ೪೮..
 ಬಹುಸೈನ್ಯಸಮಾಯುಕ್ತೋ ರಾಕ್ಷಸಾನಾಂ ದುರಾತ್ಮನಾಂ .
 ಚಕಾರ ವಸುಧಾಂ ಸರ್ವಾಂ ಸ್ವವಶೇ ಚರ್ಷಿಸತ್ತಮಾಃ .. ೪೯..
 ವೇದಧರ್ಮಂ ಶಾಸ್ತ್ರಧರ್ಮಂ ಸ್ಮೃತಿಧರ್ಮಂ ಪುರಾಣಜಂ .
 ಲೋಪಯಿತ್ವಾ ಚ ತತ್ಸರ್ವಂ ಬುಭುಜೇ ಸ್ವಯಮೂರ್ಜಿತಃ .. ೫೦..
 ದೇವಾಶ್ಚ ಪೀಡಿತಾಸ್ತೇನ ಸಶಕ್ಯಾ ಋಷಯಸ್ತಥಾ .
 ಅತ್ಯಂತಂ ದುಃಖಮಾಪನ್ನಾ ಲೋಕಾನ್ವಿಃಸಾರಿತಾ ದ್ವಿಜಾಃ .. ೫೧..
 ತೇ ತತೋ ವಿಕಲಾಃ ಸರ್ವೇ ಸವಾಸವಸುರರ್ಷಯಃ .
 ಬ್ರಹ್ಮವಿಷ್ಣು ಪುರೋಧಾಯ ಶಂಕರಂ ಶರಣಂ ಯಯುಃ .. ೫೨..
 ಸ್ತುತ್ವಾ ಸ್ತೋತ್ರೈರನೇಕೈಶ್ಚ ಶಂಕರಂ ಲೋಕಶಂಕರಂ .
 ಪ್ರಸನ್ನಂ ಕೃತವಂತಸ್ತೇ ಮಹಾಕೋಶ್ಯಾಸ್ತಟೇ ಶುಭೇ .. ೫೩..
 ಕೃತ್ವಾ ಚ ಪಾರ್ಥಿವೀಂ ಮೂರ್ತಿಂ ಪೂಜಯಿತ್ವಾ ವಿಧಾನತಃ .
 ತುಷ್ಟವುರ್ವಿದ್ಯೈಃ ಸ್ತೋತ್ರೈರ್ನಮಸ್ಕಾರಾದಿಭಿಃ ಕ್ರಮಾತ್ .. ೫೪..
 ಏವಂ ಸ್ತುತಸ್ತದಾ ಶಂಭುದೇವಾನಾಂ ಸ್ತವನಾದಿಭಿಃ .

ಸುಪ್ರಸನ್ನತರೋ ಭೂತ್ವಾ ತಾನ್ಸುರಾನಿದಮಬ್ರವೀತ್ .. ೫೫..
 ಶಿವ ಉವಾಚ .
 ಹೇ ಹರೇ ಹೇ ವಿಧೇ ದೇವಾ ಋಷಯಶ್ಚಾಖಿಲಾ ಅಹಂ .
 ಪ್ರಸನ್ನೋಽಸ್ಮಿ ವರಂ ಬ್ರೂತ ಕಿಂ ಕಾರ್ಯಂ ಕರವಾಣಿ ವಃ .. ೫೬..
 ಸೂತ ಉವಾಚ .
 ಇತ್ಯುಕ್ತೇ ಚ ತದಾ ತೇನ ಶಿವೇನ ವಚನೇ ದ್ವಿಜಾಃ .
 ಸುಪ್ರಣಮ್ಯ ಕರೌ ಬಧ್ವಾ ದೇವಾ ಊಚುಃ ಶಿವಂ ತದಾ .. ೫೭..
 ದೇವಾ ಊಚುಃ .
 ಸರ್ವಂ ಜಾನಾಸಿ ದೇವೇಶ ಸರ್ವೇಷಾಂ ಮನಸಿ ಸ್ಥಿತಂ .
 ಅಂತರ್ಯಾಮೀ ಚ ಸರ್ವಸ್ಯ ನಾಜ್ಞಾತಂ ವಿದ್ಯತೇ ತವ .. ೫೮..
 ತಥಾಪಿ ಶ್ರೂಯತಾಂ ನಾಥ ಸ್ವದುಃಖಂ ಬ್ರೂಮಹೇ ವಯಂ .
 ತ್ವದಾಜ್ಞಯಾ ಮಹಾದೇವ ಕೃಪಾದೃಷ್ಟ್ಯಾ ವಿಲೋಕಯ .. ೫೯..
 ರಾಕ್ಷಸಃ ಕರ್ಕಟೀಪುತ್ರಃ ಕುಂಭಕರ್ಣೋದ್ಭವೋ ಬಲೀ .
 ಪೀಡಯತ್ಯನಿಶಂ ದೇವಾನ್ಬ್ರಹ್ಮದತ್ತವರೋರ್ಜಿತಃ .. ೬೦..
 ತಮಿಮಂ ಜಹಿ ಭೀಮಾಹ್ವಂ ರಾಕ್ಷಸಂ ದುಃಖದಾಯಕಂ .
 ಕೃಪಾಂ ಕುರು ಮಹೇಶಾನ ವಿಲಂಬಂ ನ ಕುರು ಪ್ರಭೋ .. ೬೧..
 ಸೂತ ಉವಾಚ .
 ಇತ್ಯುಕ್ತಸ್ತು ಸುರೈಃ ಸರ್ವೈಃ ಶಂಭುವೈ ಭಕ್ತವತ್ಸಲಃ .
 ವಧಂ ತಸ್ಯ ಕರಿಷ್ಯಾಮೀತ್ಯುಕ್ತ್ವಾ ದೇವಾಂಸ್ತತೋಽಬ್ರವೀತ್ .. ೬೨..
 ಶಂಭುರುವಾಚ .
 ಕಾಮರೂಪೇಶ್ವರೋ ರಾಜಾ ಮದೀಯೋ ಭಕ್ತ ಉತ್ತಮಃ .
 ತಸ್ಮೈ ಬ್ರೂತೇತಿ ವೈ ದೇವಾಃ ಕಾರ್ಯಂ ಶೀಘ್ರಂ ಭವಿಷ್ಯತಿ .. ೬೩..
 ಸುದಕ್ಷಿಣ ಮಹಾರಾಜ ಕಾಮರೂಪೇಶ್ವರ ಪ್ರಭೋ .
 ಮದ್ಭಕ್ತಸ್ತ್ವಂ ವಿಶೇಷೇಣ ಕುರು ಮದ್ಭಜನಂ ರತೇಃ .. ೬೪..
 ದೈತ್ಯಂ ಭೀಮಾಹ್ವಯಂ ದುಷ್ಟಂ ಬ್ರಹ್ಮಪ್ರಾಪ್ತವರೋರ್ಜಿತಂ .
 ಹನಿಷ್ಯಾಮಿ ನ ಸಂದೇಹಸ್ತ್ವತ್ತಿರಸ್ಕಾರಕಾರಿಣಂ .. ೬೫..
 ಸೂತ ಉವಾಚ .
 ಅಥ ತೇ ನಿರ್ಜರಾಃ ಸರ್ವೇ ತತ್ರ ಗತ್ವಾ ಮುದಾನ್ವಿತಾಃ .
 ತಸ್ಮೈ ಮಹಾನ್ಯಪಾಯೋಚುರ್ಯದುಕ್ತಂ ಶಂಭುನಾ ಚ ತತ್ .. ೬೬..
 ತಮಿತ್ಯುಕ್ತ್ವಾ ಚ ವೈ ದೇವಾ ಆನಂದಂ ಪರಮಂ ಗತಾಃ .
 ಮಹರ್ಷಯಶ್ಚ ತೇ ಸರ್ವೇ ಯಯುಃ ಶೀಘ್ರಂ ನಿಜಾಶ್ರಮಾನ್ .. ೬೭..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ಭೀಮೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯೇ ಭೀಮಾಸುರಕೃತೋಪದ್ರವವರ್ಣನಂ
ನಾಮ ವಿಂಶೋಽಧ್ಯಾಯಃ .. ೪..೨೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೨೧. ಏಕವಿಂಶೋಽಧ್ಯಾಯಃ .

ಭೀಮೇಶ್ವರಜ್ಯೋತಿರ್ಲಿಂಗೋತ್ಪತ್ತಿಸ್ತನ್ಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ಶಿವೋಽಪಿ ಚ ಗಣೈಃ ಸಾಧ್ಯಂ ಜಗಾಮ ಹಿತಕಾಮ್ಯಯಾ .

ಸ್ವಭಕ್ತನಿಕಟಂ ಗುಪ್ತಸ್ತಸ್ಥೌ ರಕ್ಷಾರ್ಥಮಾದರಾತ್ .. ೧..

ಏತಸ್ಮಿನ್ನಂತರೇ ತತ್ರ ಕಾಮರೂಪೇಶ್ವರೇಣ ಚ .

ಅತ್ಯಂತಂ ಧ್ಯಾನಮಾರಬ್ಧಂ ಪಾರ್ಥಿವಸ್ಯ ಪುರಸ್ತದಾ .. ೨..

ಕೇನಚಿತ್ತತ್ರ ಗತ್ವಾ ಚ ರಾಕ್ಷಸಾಯ ನಿವೇದಿತಂ .

ರಾಜಾ ಕಿಂಚಿತ್ಕರೋತ್ಯೇವಂ ತ್ವದರ್ಥಂ ಹ್ಯಾಭಿಚಾರಿಕಂ .. ೩..

ಸೂತ ಉವಾಚ .

ರಾಕ್ಷಸಃ ಸ ಚ ತಚ್ಛುತ್ವಾ ಕ್ರುದ್ಧಸ್ತದ್ ಹನನೇಚ್ಛಯಾ .

ಗೃಹೀತ್ವಾ ಕರವಾಲಂ ಚ ಜಗಾಮ ನೃಪತಿಂ ಪ್ರತಿ .. ೪..

ತದ್ ದೃಷ್ಟ್ವಾ ರಾಕ್ಷಸಸ್ತತ್ರ ಪಾರ್ಥಿವಾದಿ ಸ್ಥಿತಂ ಚ ಯತ್ .

ತದರ್ಥಂ ತತ್ಸ್ವರೂಪಂ ಚ ದೃಷ್ಟ್ವಾ ಕಿಂಚಿತ್ಕರೋತ್ಯಸೌ .. ೫..

ಅತ ಏನಂ ಬಲಾದದ್ಯ ಹನ್ಮಿ ಸೋಪಸ್ಕರಂ ನೃಪಂ .

ವಿಚಾರ್ಯೇತಿ ಮಹಾಕ್ರುದ್ಧೋ ರಾಕ್ಷಸಃ ಪ್ರಾಹ ತಂ ನೃಪಂ .. ೬..

ಭೀಮ ಉವಾಚ .

ರೇ ರೇ ಪಾರ್ಥಿವ ದುಷ್ಟಾತ್ಮನ್ ಕ್ರಿಯತೇ ಕಿಂ ತ್ವಯಾಧುನಾ .

ಸತ್ಯಂ ವದ ನ ಹನ್ಯಾಂ ತ್ವಾಮನ್ಯಥಾ ಹನ್ಮಿ ನಿಶ್ಚಿತಂ .. ೭..

ಸೂತ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ಕಾಮರೂಪೇಶ್ವರಶ್ಚ ಸಃ .

ಮನಸೀತಿ ಚಿಚಿಂತಾಶು ಶಿವವಿಶ್ವಾಸಪೂರಿತಃ .. ೮..

ಭವಿಷ್ಯಂ ಯದ್ಭವತ್ಯೇವ ನಾಸ್ತಿ ತಸ್ಯ ನಿವರ್ತಕಃ .

ಪ್ರಾರಬ್ಧಾಧೀನಮೇವಾತ್ರ ಪ್ರಾರಬ್ಧಃ ಸ ಶಿವಃ ಸ್ಮೃತಃ .. ೯..
ಕೃಪಾಲುಃ ಶಂಕರಶ್ಚಾತ್ರ ಪಾರ್ಥಿವೇ ವರ್ತತೇ ಧ್ರುವಂ .
ಮದರ್ಥಂ ನ ಕರೋತೀಹ ಕುತಃ ಕೋಽಯಂ ಚ ರಾಕ್ಷಸಃ .. ೧೦..
ಸ್ವಾನುರೂಪಾಂ ಪ್ರತಿಜ್ಞಾಂ ಸ ಸತ್ಯಂ ಚೈವ ಕರಿಷ್ಯತಿ .
ಸತ್ಯಪ್ರತಿಜ್ಞೋ ಭಗವಾನ್ ಶಿವಶ್ಚೇತಿ ಶ್ರುತೌ ಶ್ರುತಃ .. ೧೧..
ಮಮ ಭಕ್ತಂ ಯದಾ ಕಶ್ಚಿತ್ಪೀಡಯತ್ಯತಿದಾರುಣಃ .
ತದಾಹಂ ತಸ್ಯ ರಕ್ಷಾರ್ಥಂ ದುಷ್ಟಂ ಹನ್ಮಿ ನ ಸಂಶಯಃ .. ೧೨..
ಏವಂ ದೈರ್ಯಂ ಸಮಾಲಂಬ್ಯ ಧ್ಯಾತ್ವಾ ದೇವಂ ಚ ಶಂಕರಂ .
ಪ್ರಾರ್ಥಯಾಮಾಸ ಸದ್ಭಕ್ತ್ಯಾ ಮನಸೈವ ರಸೇಶ್ವರಃ .. ೧೩..
ತ್ವದೀಯೋಽಸ್ಮಿ ಮಹಾರಾಜ ಯಥೇಚ್ಛಸಿ ತಥಾ ಕುರು .
ಸತ್ಯಂ ಚ ವಚನಂ ಹ್ಯತ್ರ ಬ್ರವೀಮಿ ಕುರು ಮೇ ಹಿತಂ .. ೧೪..
ಏವಂ ಮನಸಿ ಸ ಧ್ಯಾತ್ವಾ ಸತ್ಯಪಾಶೇನ ಯಂತ್ರಿತಃ .
ಪ್ರಾಹ ಸತ್ಯಂ ವಚೋ ರಾಜಾ ರಾಕ್ಷಸಂ ಚಾವಮಾನಯನ್ .. ೧೫..
ನೃಪ ಉವಾಚ .
ಭಜಾಮಿ ಶಂಕರಂ ದೇವಂ ಸ್ವಭಕ್ತಪರಿಪಾಲಕಂ .
ಚರಾಚರಾಣಾಂ ಸರ್ವೇಷಾಮೀಶ್ವರಂ ನಿರ್ವಿಕಾರಕಂ .. ೧೬..
ಸೂತ ಉವಾಚ .
ಇತಿ ತಸ್ಯ ವಚಃ ಶ್ರುತ್ವಾ ಕಾಮರೂಪೇಶ್ವರಸ್ಯ ಸಃ .
ಕ್ರೋಧೇನ ಪ್ರಚಲದ್ಗಾತ್ರೋ ಭೀಮೋ ವಚನಮಬ್ರವೀತ್ .. ೧೭..
ಭೀಮ ಉವಾಚ .
ಶಂಕರಸ್ತೇ ಮಯಾ ಜ್ಞಾತಃ ಕಿಂ ಕರಿಷ್ಯತಿ ವೈ ಮಮ .
ಯೋ ಮೇ ಪಿತೃವ್ಯಕೇನೈವ ಸ್ಥಾಪಿತಃ ಕಿಂಕರೋ ಯಥಾ .. ೧೮..
ತದ್ಬಲಂ ಹಿ ಸಮಾಶ್ರಿತ್ಯ ವಿಜೇತುಂ ತ್ವಂ ಸಮೀಹಸೇ .
ತರ್ಹಿ ತ್ವಯಾ ಜಿತಂ ಸರ್ವಂ ನಾತ್ರ ಕಾರ್ಯಾ ವಿಚಾರಣಾ .. ೧೯..
ಯಾವನ್ಮಯಾ ನ ದೃಷ್ಟೋ ಹಿ ಶಂಕರಸ್ತ್ವತ್ಪಾಲಕಃ .
ತಾವತ್ತ್ವಂ ಸ್ವಾಮಿನಂ ಮತ್ಪಾ ಸೇವಸೇ ನಾನ್ಯಥಾ ಕ್ಷಚಿತ್ .. ೨೦..
ಮಯಾ ದೃಷ್ಟೇ ಚ ತತ್ಸರ್ವಂ ಸ್ಫುಟಂ ಸ್ಯಾತ್ಸರ್ವಥಾ ನೃಪ .
ತಸ್ಮಾತ್ತ್ವಂ ವೈ ಶಿವಸ್ಯೇದಂ ರೂಪಂ ದೂರತರಂ ಕುರು .. ೨೧..
ಅನ್ಯಥಾ ಹಿ ಭಯಂ ತೇಽದ್ಯ ಭವಿಷ್ಯತಿ ನ ಸಂಶಯಃ .
ಸ್ವಾಮಿನಸ್ತೇ ಕರಂ ತೀಕ್ಷ್ಣಂ ದಾಸ್ಯೇಽಹಂ ಭೀಮವಿಕ್ರಮಃ .. ೨೨..
ಸೂತ ಉವಾಚ .
ಇತಿ ತದ್ವಚನಂ ಶ್ರುತ್ವಾ ಕಾಮರೂಪೇಶ್ವರೋ ನೃಪಃ .

ದೃಢಂ ಶಂಕರವಿಶ್ವಾನೋ ದ್ರುತಂ ವಾಕ್ಯಮುವಾಚ ತಂ .. ೨೩..

ರಾಜೋವಾಚ .

ಅಹಂ ಚ ಪಾಮರೋ ದುಷ್ಟೋ ನ ಮೋಕ್ಷೇ ಶಂಕರಂ ಪುನಃ .

ಸರ್ವೋತ್ಕೃಷ್ಟಶ್ಚ ಮೇ ಸ್ವಾಮೀ ನ ಮಾಂ ಮುಂಚತಿ ಕರ್ಹಿಚಿತ್ .. ೨೪..

ಸೂತ ಉವಾಚ .

ಏವಂ ವಚಸ್ತದಾ ಶ್ರುತ್ವಾ ತಸ್ಯ ರಾಜ್ಞಃ ಶಿವಾತ್ಮನಃ .

ತಂ ಪ್ರಹಸ್ಯ ದ್ರುತಂ ಭೀಮೋ ಭೂಪತಿಂ ರಾಕ್ಷಸೋಽಬ್ರವೀತ್ .. ೨೫..

ಭೀಮ ಉವಾಚ .

ಮತ್ತೋ ಭಿಕ್ಷಯತೇ ನಿತ್ಯಂ ನ ಕಿಂ ಜಾನಾತಿ ಸ್ವಾಕೃತಿಂ .

ಯೋಗಿನಾಂ ಕಾ ಚ ನಿಷ್ಣಾ ವೈ ಭಕ್ತಾನಾಂ ಪ್ರತಿಪಾಲನೇ .. ೨೬..

ಇತಿ ಕೃತ್ವಾ ಮತಿಂ ತ್ವಂ ಚ ದೂರತೋ ಭವ ಸರ್ವಥಾ .

ಅಹಂ ಚ ತವ ನ ಸ್ವಾಮೀ ಯುದ್ಧಂ ವೈ ಕರವಾವಹೇ .. ೨೭..

ಸೂತ ಉವಾಚ .

ಇತ್ಯುಕ್ತಃ ಸ ನೃಪಶ್ರೇಷ್ಠಃ ಶಂಭುಭಕ್ತೋ ದೃಢವ್ರತಃ .

ಪ್ರತ್ಯುವಾಚಾಭಯೋ ಭೀಮಂ ದುಃಖದಂ ಜಗತಾಂ ಸದಾ .. ೨೮..

ರಾಜೋವಾಚ .

ಶೃಣು ರಾಕ್ಷಸ ದುಷ್ಟಾತ್ಮನ್ಮಯಾ ಕರ್ತುಂ ನ ಶಕ್ಯತೇ .

ತ್ವಯಾ ವಿಕ್ರಿಯತೇ ತರ್ಹಿ ಕುತಸ್ತ್ವಂ ಶಕ್ತಿಮಾನಸಿ .. ೨೯..

ಸೂತ ಉವಾಚ .

ಇತ್ಯುಕ್ತಃ ಸೈನ್ಯಮಾದಾಯ ರಾಜಾನಂ ಪರಿಭತ್ಸ್ಯ ತಂ .

ಕರಾಲಂ ಕರವಾಲಂ ಚ ಪಾರ್ಥಿವೇ ಪ್ರಾಕ್ಷಿಪತ್ತದಾ .. ೩೦..

ಪಶ್ಯ ತ್ವಂ ಸ್ವಾಮಿನೋಽದ್ಯೈವ ಬಲಂ ಭಕ್ತಸುಖಾವಹಂ .

ಇತ್ಯುವಾಚ ವಿಹಸ್ಯೈವ ರಾಕ್ಷಸೈಃ ಸ ಮಹಾಬಲಃ .. ೩೧..

ಕರವಾಲಃ ಪಾರ್ಥಿವಂ ಚ ಯಾವತ್ಸ್ಪೃಶತಿ ನೋ ದ್ವಿಜಾಃ .

ತಾವಚ್ಚ ಪಾರ್ಥಿವಾತ್ಸ್ಮಾದಾವಿರಾಸೀತ್ಸ್ಯಯಂ ಹರಃ .. ೩೨..

ಪಶ್ಯ ಭೀಮೇಶ್ವರೋಽಹಂ ಚ ರಕ್ಷಾರ್ಥಂ ಪ್ರಕಟೋಽಭವಂ .

ಮಮ ಪೂರ್ವವ್ರತಂ ಹ್ಯೇತದ್ರಕ್ಷ್ಯೋ ಭಕ್ತೋ ಮಯಾ ಸದಾ .. ೩೩..

ಏತಸ್ಮಾತ್ಪಶ್ಯ ಮೇ ಶೀಘ್ರಂ ಬಲಂ ಭಕ್ತಸುಖಾವಹಂ .

ಇತ್ಯುಕ್ತ್ವಾ ಸ ಪಿನಾಕೇನ ಕರವಾಲೋ ದ್ವಿಧಾ ಕೃತಃ .. ೩೪..

ಪುನಶ್ಚೈವ ತ್ರಿಶೂಲಂ ಸ್ವಂ ಚಿಕ್ಷಿಪೇ ತೇನ ರಕ್ಷಸಾ .

ತಚ್ಛೂಲಂ ಶತಧಾ ನೀತಮಪಿ ದುಷ್ಟಸ್ಯ ಶಂಭುನಾ .. ೩೫..

ಪುನಃ ಶಕ್ತಿಶ್ಚ ನಿಃಕ್ಷಿಪ್ತಾ ತೇನ ಶಂಭೂಪರಿ ದ್ವಿಜಾಃ .
 ಶಂಭುನಾ ಸಾಪಿ ಬಾಣೈಃ ಸ್ವೈರ್ಲಕ್ಷಧಾ ಚ ಕೃತಾ ದ್ರುತಂ .. ೩೬..
 ಪಟ್ಟಿಶಶ್ಚ ತತಸ್ತೇನ ನಿಃಕ್ಷಿಪ್ತೋ ಹಿ ಶಿವೋಪರಿ .
 ಶಿವೇನ ಸ ತ್ರಿಶೂಲೇನ ತಿಲಶಶ್ಚ ಕೃತಂ ಕ್ಷಣಾತ್ .. ೩೭..
 ತತಃ ಶಿವಗಣಾನಾಂ ಚ ರಾಕ್ಷಸಾನಾಂ ಪರಸ್ಪರಂ .
 ಯುದ್ಧಮಾಸೀತ್ತದಾ ಘೋರಂ ಪಶ್ಯತಾಂ ದುಃಖಕಾವಹಂ .. ೩೮..
 ತತಶ್ಚ ಪೃಥಿವೀ ಸರ್ವಾ ವ್ಯಾಕುಲಾ ಚಾಭವತ್ಕ್ಷಣಾತ್ .
 ಸಮುದ್ರಾಶ್ಚ ತದಾ ಸರ್ವೇ ಚುಕ್ಷುಭುಃ ಸಮಹೀಧರಾಃ .. ೩೯..
 ದೇವಾಶ್ಚ ಋಷಯಃ ಸರ್ವೇ ಬಭೂವುವರ್ವಿಕಲಾ ಅತಿ .
 ಊಚುಃ ಪರಸ್ಪರಂ ಚೇತಿ ವ್ಯರ್ಥಂ ವೈ ಪ್ರಾರ್ಥಿತಃ ಶಿವಃ .. ೪೦..
 ನಾರದಶ್ಚ ಸಮಾಗತ್ಯ ಶಂಕರಂ ದುಃಖದಾಹಕಂ .
 ಪ್ರಾರ್ಥಯಾಮಾಸ ತತ್ತ್ವೈವ ಸಾಂಜಲಿರ್ನತಮಸ್ತಕಃ .. ೪೧..
 ನಾರದ ಉವಾಚ .
 ಕ್ಷಮ್ಯತಾಂ ಕ್ಷಮ್ಯತಾಂ ನಾಥ ತ್ವಯಾ ವಿಭ್ರಮಕಾರಕ .
 ತೃಣೇ ಕಶ್ಚ ಕುಠಾರೋ ವೈ ಹನ್ಯತಾಂ ಶೀಘ್ರಮೇವ ಹಿ .. ೪೨..
 ಇತಿ ಸಂಪ್ರಾರ್ಥಿತಃ ಶಂಭುಃ ಸರ್ವಾನ್ ರಕ್ಷೋಗಣಾನ್ಪ್ರಭುಃ .
 ಹುಂಕಾರೇಣೈವ ಚಾಸ್ತ್ರೇಣ ಭಸ್ಮಸಾತ್ಕೃತವಾಂಸ್ತದಾ .. ೪೩..
 ಸರ್ವೇ ತೇ ರಾಕ್ಷಸಾ ದಗ್ಧಾಃ ಶಂಕರೇಣ ಕ್ಷಣಂ ಮುನೇ .
 ಬಭೂವುಸ್ತತ್ರ ಸರ್ವೇಷಾಂ ದೇವಾನಾಂ ಪಶ್ಯತಾಂ ದ್ರುತಂ .. ೪೪..
 ದಾವಾನಲಗತೋ ವಕ್ಷ್ಮಿಯಥಾ ಚ ವನಮಾದಹೇತ್ .
 ತಥಾ ಶಿವೇನ ಕ್ರುದ್ಧೇನ ರಾಕ್ಷಸಾನಾಂ ಬಲಂ ಕ್ಷಣಾತ್ .. ೪೫..
 ಭೀಮಸ್ಯೈವ ಚ ಕಿಂ ಭಸ್ಮ ನ ಜ್ಞಾತಂ ಕೇನಚಿತ್ತದಾ .
 ಪರಿವಾರಯುತೋ ದಗ್ಧೋ ನಾಮ ನ ಶ್ರೂಯತೇ ಕ್ಷಚಿತ್ .. ೪೬..
 ತತಃ ಶಿವಸ್ಯ ಕೃಪಯಾ ಶಾಂತಿಂ ಪ್ರಾಪ್ತಾ ಮುನೀಶ್ಚರಾಃ .
 ದೇವಾಃ ಸರ್ವೇ ಚ ಶಕ್ರಾದ್ಯಾಃ ಸ್ವಾಸ್ಥ್ಯಂ ಪ್ರಾಪಾಖಿಲಂ ಜಗತ್ .. ೪೭..
 ಕ್ರೋಧಜ್ವಾಲಾ ಮಹೇಶಸ್ಯ ನಿಃಸಸಾರ ವನಾದ್ವನಂ .
 ರಾಕ್ಷಸಾನಾಂ ಚ ತದ್ಭಸ್ಮ ಸರ್ವಂ ವ್ಯಾಪ್ತಂ ವನೇಽಖಿಲಂ .. ೪೮..
 ತತಶ್ಚೌಷಧಯೋ ಜಾತಾ ನಾನಾಕಾರ್ಯಕರಾಸ್ತಥಾ .
 ರೂಪಾಂತರಂ ತತೋ ನೃಣಾಂ ಭವೇದ್ವೇಷಾಂತರಂ ತಥಾ .. ೪೯..
 ಭೂತಪ್ರೇತಪಿಶಾಚಾದಿ ದೂರತಶ್ಚ ತತೋ ವ್ರಜೇತ್ .
 ತನ್ನ ಕಾರ್ಯಂ ಚ ಯಚ್ಛೈವ ತತೋ ನ ಭವತಿ ದ್ವಿಜಾಃ .. ೫೦..

ತೈರ್ದೇವೈಃ ಪ್ರಾರ್ಥಿತಃ ಶಂಭುರ್ಮುನಿಭಿಶ್ಚ ವಿಶೇಷತಃ .

ಸ್ಥಾತವ್ಯಂ ಸ್ವಾಮಿನಾ ಹೃತ್ಯ ಲೋಕಾನಾಂ ಸುಖಹೇತವೇ .. ೫೧..

ಅಯಂ ವೈ ಕುಸ್ತಿತೋ ದೇಶ ಅಯೋಧ್ಯಾಲೋಕದುಃಖದಃ .

ಭವಂತಂ ಚ ತದಾ ದೃಷ್ಟ್ವಾ ಕಲ್ಯಾಣಂ ಸಂಭವಿಷ್ಯತಿ .. ೫೨..

ಭೀಮಶಂಕರನಾಮಾ ತ್ವಂ ಭವಿತಾ ಸರ್ವಸಾಧಕಃ .

ಏತಲ್ಲಿಂಗಂ ಸದಾ ಪೂಜ್ಯಂ ಸರ್ವಾಪದ್ವಿನಿವಾರಕಂ .. ೫೩..

ಸೂತ ಉವಾಚ .

ಇತ್ಯೇವಂ ಪ್ರಾರ್ಥಿತಃ ಶಂಭುಲೋಕಾನಾಂ ಹಿತಕಾರಕಃ .

ತತ್ರೈವಾಸ್ಥಿತವಾನ್ವೀತ್ಯಾ ಸ್ವತಂತ್ರೋ ಭಕ್ತವತ್ಸಲಃ .. ೫೪..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ

ಭೀಮೇಶ್ವರಜ್ಯೋತಿರ್ಲಿಂಗೋತ್ಪತ್ತಿಸ್ತನ್ಮಾಹಾತ್ಮ್ಯವರ್ಣನಂ ನಾಮೈಕವಿಂಶೋಧ್ಯಾಯಃ

.. ೪.೨೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೨೨. ದ್ವಾವಿಂಶೋಧ್ಯಾಯಃ . ಕಾಶ್ಯಾಂ ರುದ್ರಾಗಮನವರ್ಣನಂ .

ಸೂತ ಉವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಶ್ರೂಯತಾಮೃಷಿಸತ್ತಮಾಃ .

ವಿಶ್ವೇಶ್ವರಸ್ಯ ಮಾಹಾತ್ಮ್ಯಂ ಮಹಾಪಾತಕನಾಶನಂ .. ೧..

ಯದಿದಂ ದೃಶ್ಯತೇ ಕಿಂಚಿಜ್ಜಗತ್ಯಾಂ ವಸ್ತುಮಾತ್ರಕಂ .

ಚಿದಾನಂದಸ್ವರೂಪಂ ಚ ನಿರ್ವಿಕಾರಂ ಸನಾತನಂ .. ೨..

ತಸ್ಯೈವ ಕೈವಲ್ಯರತೇರ್ದ್ವಿತೀಯೇಚ್ಛಾ ತತೋಽಭವತ್ .

ಸ ಏವ ಸಗುಣೋ ಜಾತಃ ಶಿವ ಇತ್ಯಭಿಧೀಯತೇ .. ೩..

ಸ ಏವ ಹಿ ದ್ವಿಧಾ ಜಾತಃ ಪುಂಸ್ತ್ರೀರೂಪಪ್ರಭೇದತಃ .

ಯಃ ಪುಮಾನ್ಸ ಶಿವಃ ಖ್ಯಾತಃ ಸ್ತ್ರೀ ಶಕ್ತಿಃ ಸಾ ಹಿ ಕಥ್ಯತೇ .. ೪..

ಚಿದಾನಂದಸ್ವರೂಪಾಭ್ಯಾಂ ಪುರುಷಾವಪಿ ನಿರ್ಮಿತೌ .. ೫..

ಅದೃಷ್ಟಾಭ್ಯಾಂ ತದಾ ತಾಭ್ಯಾಂ ಸ್ವಭಾವಾನ್ಮುನಿಸತ್ತಮಾಃ .

ತಾವದೃಷ್ಟ್ವಾ ತದಾ ತೌ ಚ ಸ್ವಮಾತ್ಮಪಿತರೌ ದ್ವಿಜಾಃ .. ೬..

ಮಹಾಸಂಶಯಮಾಪನ್ನೌ ಪ್ರಕೃತಿಃ ಪುರುಷಶ್ಚ ತೌ .

ತದಾ ವಾಣೀ ಸಮುತ್ಪನ್ನಾ ನಿರ್ಗುಣಾತ್ಪರಮಾತ್ಮನಃ .
 ತಪಶ್ಚೈವ ಪ್ರಕರ್ತವ್ಯಂ ತತಃ ಸೃಷ್ಟಿರನುತ್ತಮಾ .. ೭..
 ಪ್ರಕೃತಿಪುರುಷಾವೂಚತುಃ .
 ತಪಸಸ್ತು ಸ್ಥಲಂ ನಾಸ್ತಿ ಕುತ್ರಾವಾಭ್ಯಾಂ ಪ್ರಭೋಽಧುನಾ .
 ಸ್ಥಿತ್ವಾ ತಪಃ ಪ್ರಕರ್ತವ್ಯಂ ತವ ಶಾಸನತಃ ಶಿವ .. ೮..
 ತತಶ್ಚ ತೇಜಸಃ ಸಾರಂ ಪಂಚಕ್ರೋಶಾತ್ಮಕಂ ಶುಭಂ .
 ಸರ್ವೋಪಕರಣೈರ್ಯುಕ್ತಂ ಸುಂದರಂ ನಗರಂ ತಥಾ .. ೯..
 ನಿರ್ಮಾಯ ಪ್ರೇಷಿತಂ ತತ್ಸ್ವಂ ನಿರ್ಗುಣೇನ ಶಿವೇನ ಚ .
 ಅಂತರಿಕ್ಷೇ ಸ್ಥಿತಂ ತಚ್ಚ ಪುರುಷಸ್ಯ ಸಮೀಪತಃ .. ೧೦..
 ತದಧಿಷ್ಠಾಯ ಹರಿಣಾ ಸೃಷ್ಟಿಕಾಮನಯಾ ತತಃ .
 ಬಹುಕಾಲಂ ತಪಸ್ತಪ್ತಂ ತದ್ಧ್ಯಾನಮವಲಂಬ್ಯ ಚ .. ೧೧..
 ಶ್ರಮೇಣ ಜಲಧಾರಾಶ್ಚ ವಿವಿಧಾಶ್ಚಾಭವಂಸ್ತದಾ .
 ತಾಭಿವ್ಯಾಪ್ತಂ ಚ ತಚ್ಛೂನ್ಯಂ ನಾನ್ಯತ್ಕಿಂಚಿದದೃಶ್ಯತ .. ೧೨..
 ತತಶ್ಚ ವಿಷ್ಣುನಾ ದೃಷ್ಟಂ ಕಿಮೇತದ್ ದೃಶ್ಯತೇಽದ್ಭುತಂ .
 ಇತ್ಯಾಶ್ಚರ್ಯಂ ತದಾ ದೃಷ್ಟ್ವಾ ಶಿರಸಃ ಕಂಪನಂ ಕೃತಂ .. ೧೩..
 ತತಶ್ಚ ಪತಿತಃ ಕರ್ಣಾನ್ಮಣಿಶ್ಚ ಪುರತಃ ಪ್ರಭೋಃ .
 ತದ್ ಬಭೂವ ಮಹತ್ತೀರ್ಥಂ ನಾಮತೋ ಮಣಿಕರ್ಣಿಕಾ .. ೧೪..
 ಜಲೌಘೇ ಪ್ಲಾವ್ಯಮಾನಾ ಸಾ ಪಂಚಕ್ರೋಶೀ ಯದಾಭವತ್ .
 ನಿರ್ಗುಣೇನ ಶಿವೇನಾಶು ತ್ರಿಶೂಲೇನ ದೃತಾ ತದಾ .. ೧೫..
 ವಿಷ್ಣುಸ್ತತ್ತ್ಯೈವ ಸುಷ್ವಾಪ ಪ್ರಕೃತ್ಯಾ ಸ್ವಸ್ಥಿಯಾ ಸಹ .
 ತನ್ನಾಭಿಕಮಲಾಜ್ವಾಲೋ ಬ್ರಹ್ಮಾ ಶಂಕರಶಾಸನಾತ್ .. ೧೬..
 ಶಿವಾಜ್ಞಾಂ ಸ ಸಮಾಸಾದ್ಯ ಸೃಷ್ಟಿಂ ಚಕ್ರೇಽದ್ಭುತಾಂ ತದಾ .
 ಚತುರ್ಧಶಮಿತಾ ಲೋಕಾ ಬ್ರಹ್ಮಾಂಡೇ ಯತ್ರ ನಿರ್ಮಿತಾಃ .. ೧೭..
 ಯೋಜನಾನಾಂ ಚ ಪಂಚಾಶತ್ಕೋಟಿಸಂಖ್ಯಾಪ್ರಮಾಣತಃ .
 ಬ್ರಹ್ಮಾಂಡಸ್ಯೈವ ವಿಸ್ತಾರೋ ಮುನಿಭಿಃ ಪರಿಕೀರ್ತಿತಃ .. ೧೮..
 ಬ್ರಹ್ಮಾಂಡೇ ಕರ್ಮಣಾ ಬದ್ಧಾಃ ಪ್ರಾಣಿನೋ ಮಾಂ ಕಥಂ ಪುನಃ .
 ಪ್ರಾಪ್ಸ್ಯಂತೀತಿ ವಿಚಿಂತ್ಯೈತತ್ಪಂಚಕ್ರೋಶೀ ವಿಮೋಚಿತಾ .. ೧೯..
 ಇಯಂ ಚ ಶುಭದಾ ಲೋಕೇ ಕರ್ಮನಾಶಕರೀ ಮತಾ .
 ಮೋಕ್ಷಪ್ರಕಾಶಿಕಾ ಕಾಶೀ ಜ್ಞಾನದಾ ಮಮ ಸುಪ್ರಿಯಾ .. ೨೦..
 ಅವಿಮುಕ್ತಂ ಸ್ವಯಂ ಲಿಂಗಂ ಸ್ಥಾಪಿತಂ ಪರಮಾತ್ಮನಾ .
 ನ ಕದಾಪಿ ತ್ವಯಾ ತ್ಯಾಜ್ಯಮಿದಂ ಕ್ಷೇತ್ರಂ ಮಮಾಂಶಕ .. ೨೧..

ಇತ್ಯುಕ್ತ್ವಾ ಚ ತ್ರಿಶೂಲಾತ್ವಾದವತಾರ್ಯ ಹರಃ ಸ್ವಯಂ .
 ಮೋಚಯಾಮಾಸ ಭುವನೇ ಮರ್ತ್ಯಲೋಕೇ ಹಿ ಕಾಶಿಕಾಂ .. ೨೨..
 ಬ್ರಹ್ಮಣಶ್ಚ ದಿನೇ ಸಾ ಹಿ ನ ವಿನಶ್ಯತಿ ನಿಶ್ಚಿತಂ .
 ತದಾ ಶಿವಸ್ತಿ ಶೂಲೇನ ದಧಾತಿ ಮುನಯಶ್ಚ ತಾಂ .. ೨೩..
 ಪುನಶ್ಚ ಬ್ರಹ್ಮಣಾ ಸೃಷ್ಟೌ ಕೃತಾಯಾಂ ಸ್ಥಾಪ್ಯತೇ ದ್ವಿಜಾಃ .
 ಕರ್ಮಣಾಂ ಕರ್ಷಣಾಚ್ಛೈವ ಕಾಶೀತಿ ಪರಿಪಠ್ಯತೇ .. ೨೪..
 ಅವಿಮುಕ್ತೇಶ್ವರಂ ಲಿಂಗಂ ಕಾಶ್ಯಾಂ ತಿಷ್ಠತಿ ಸರ್ವದಾ .
 ಮುಕ್ತಿದಾತೃ ಚ ಲೋಕಾನಾಂ ಮಹಾಪಾತಕಿನಾಮಪಿ .. ೨೫..
 ಅನ್ಯತ್ರ ಪ್ರಾಪ್ಯತೇ ಮುಕ್ತಿಃ ಸಾರೂಪ್ಯಾದಿರ್ಮುನೀಶ್ವರಾಃ .
 ಅತ್ರೈವ ಪ್ರಾಪ್ಯತೇ ಜೀವೈಃ ಸಾಯುಜ್ಯಾ ಮುಕ್ತಿರುತ್ತಮಾ .. ೨೬..
 ಯೇಷಾಂ ಕ್ವಾಪಿ ಗತಿನಾಸ್ತಿ ತೇಷಾಂ ವಾರಾಣಸೀ ಪುರೀ .
 ಪಂಚಕ್ರೋಶೀ ಮಹಾಪುಣ್ಯಾ ಹತ್ಯಾಕೋಟಿವಿನಾಶನೀ .. ೨೭..
 ಅಮರಾ ಮರಣಂ ಸರ್ವೇ ವಾಂಛಂತೀಹ ಪರೇ ಚ ಕೇ .
 ಭುಕ್ತಿಮುಕ್ತಿಪ್ರದಾ ಚೈಷಾ ಸರ್ವದಾ ಶಂಕರಪ್ರಿಯಾ .. ೨೮..
 ಬ್ರಹ್ಮಾ ಚ ಶ್ಲಾಘತೇ ಚಾಮುಂ ವಿಷ್ಣುಃ ಸಿದ್ಧಾಶ್ಚ ಯೋಗಿನಃ .
 ಮುನಯಶ್ಚ ತಥೈವಾನ್ಯೇ ತ್ರಿಲೋಕಸ್ಥಾ ಜನಾಃ ಸದಾ .. ೨೯..
 ಕಾಶ್ಯಾಶ್ಚ ಮಹಿಮಾನಂ ವೈ ವಕ್ತುಂ ವರ್ಷಶತ್ಪ್ರೇರಪಿ .
 ಶಕ್ನೋಮ್ಯಹಂ ನ ಸರ್ವಂ ಹಿ ಯಥಾಶಕ್ತಿ ಬ್ರುವೇ ತತಃ .. ೩೦..
 ಕೈಲಾಸಸ್ಯ ಪತಿಯೋ ವೈ ಹ್ಯಂತಃ ಸತ್ಪೋ ಬಹಿಸ್ತಮಾಃ .
 ಕಾಲಾಗ್ನಿನಾಮತಃ ಖ್ಯಾತೋ ನಿರ್ಗುಣೋ ಗುಣವಾನ್ಭವಃ .
 ಪ್ರಣಿಪಾತ್ಯೈರನೇಕೈಶ್ಚ ವಚನಂ ಚೇದಮಬ್ರವೀತ್ .. ೩೧..
 ರುದ್ರ ಉವಾಚ .
 ವಿಶ್ವೇಶ್ವರ ಮಹೇಶಾನ ತ್ವದೀಯೋಽಸ್ಮಿ ನ ಸಂಶಯಃ .
 ಕೃಪಾಂ ಕುರು ಮಹಾದೇವ ಮಯಿ ತ್ವಂ ಸಾಂಬ ಆತ್ಮಜೇ .. ೩೨..
 ಸ್ಥಾತವ್ಯಂ ಚ ಸದಾತ್ಯೈವ ಲೋಕಾನಾಂ ಹಿತಕಾಮ್ಯಯಾ .
 ತಾರಯಸ್ವ ಜಗನ್ನಾಥ ಪ್ರಾರ್ಥಯಾಮಿ ಜಗತ್ಪತೇ .. ೩೩..
 ಸೂತ ಉವಾಚ .
 ಅವಿಮುಕ್ತೋಽಪಿ ದಾಂತಾತ್ಮಾ ತಂ ಸಂಪ್ರಾರ್ಥ್ಯ ಪುನಃ ಪುನಃ .
 ನೇತ್ರಾಶ್ರೂಣಿ ಪ್ರಮುಚ್ಛೈವ ಪ್ರೀತಃ ಪ್ರೋವಾಚ ಶಂಕರಂ .. ೩೪..
 ಅವಿಮುಕ್ತ ಉವಾಚ .
 ದೇವದೇವ ಮಹಾದೇವ ಕಾಲಾಮಯಸುಭೇಷಜ .

ತ್ವಂ ತ್ರಿಲೋಕಪತಿಃ ಸತ್ಯಂ ಸೇವ್ಯೋ ಬ್ರಹ್ಮಾಚ್ಯುತಾದಿಭಿಃ .. ೩೫..
 ಕಾಶ್ಯಾಂ ಪುರ್ಯಾಂ ತ್ವಯಾ ದೇವ ರಾಜಧಾನೀ ಪ್ರಗೃಹ್ಯತಾಂ .
 ಮಯಾ ಧ್ಯಾನಿತಯಾ ಸ್ಥೇಯಮಚಿಂತ್ಯಸುಖಹೇತವೇ .. ೩೬..
 ಮುಕ್ತಿದಾತಾ ಭವಾನೇಹ ಕಾಮದಶ್ಚ ನ ಚಾಪರಃ .
 ತಸ್ಮಾತ್ತ್ವಮುಪಕಾರಾಯ ತಿಷ್ಠೋಮಾಸಹಿತಃ ಸದಾ .. ೩೭..
 ಜೀವಾನ್ಭವಾಭ್ದೇರಖಿಲಾಂಸ್ತಾರಯ ತ್ವಂ ಸದಾಶಿವ .
 ಭಕ್ತಕಾರ್ಯಂ ಕುರು ಹರ ಪ್ರಾರ್ಥಯಾಮಿ ಪುನಃಪುನಃ .. ೩೮..
 ಸೂತ ಉವಾಚ .
 ಇತ್ಯೇವಂ ಪ್ರಾರ್ಥಿತಸ್ತೇನ ವಿಶ್ವನಾಥೇನ ಶಂಕರಃ .
 ಲೋಕಾನಾಮುಪಕಾರಾರ್ಥಂ ತಸ್ಮೌ ತತ್ರಾಪಿ ಸರ್ವರಾಟ್ .. ೩೯..
 ಯದ್ಧಿನಂ ಹಿ ಸಮಾರಭ್ಯ ಹರಃ ಕಾಶ್ಯಾಮುಪಾಗತಃ .
 ತದಾರಭ್ಯ ಚ ಸಾ ಕಾಶೀ ಸರ್ವಶ್ರೇಷ್ಠತರಾಭವತ್ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ವಿಶ್ವೇಶ್ವರಮಾಹಾತ್ಮ್ಯೇ ಕಾಶ್ಯಾಂ ರುದ್ರಾಗಮನವರ್ಣನಂ ನಾಮ ದ್ವಾವಿಂಶೋಧ್ಯಾಯಃ
 .. ೪೨೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೩. ತ್ರಯೋವಿಂಶೋಧ್ಯಾಯಃ .

ಕಾಶೀವಿಶ್ವೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ .

ಋಷಯ ಊಚುಃ .
 ಏವಂ ವಾರಾಣಸೀ ಪುಣ್ಯಾ ಯದಿ ಸೂತ ಮಹಾಪುರೀ .
 ತತ್ಪ್ರಭಾವಂ ವದಾಸ್ಮಾಕಮವಿಮುಕ್ತಸ್ಯ ಚ ಪ್ರಭೋ .. ೧..
 ಸೂತ ಉವಾಚ .
 ವಕ್ಷ್ಯೇ ಸಂಕ್ಷೇಪತಃ ಸಮ್ಯಗ್ವಾರಾಣಸ್ಯಾಃ ಸುಶೋಭನಂ .
 ವಿಶ್ವೇಶ್ವರಸ್ಯ ಮಾಹಾತ್ಮ್ಯಂ ಶ್ರೂಯತಾಂ ಚ ಮುನೀಶ್ವರಾಃ .. ೨..
 ಕದಾಚಿತ್ಪಾರ್ವತೀ ದೇವೀ ಶಂಕರಂ ಪರಯಾ ಮುದಾ .
 ಲೋಕಕಾಮನಯಾಪೃಚ್ಛನ್ನಾಹಾತ್ಮ್ಯಮವಿಮುಕ್ತಯೋಃ .. ೩..
 ಪಾರ್ವತ್ಯುವಾಚ .

ಅಸ್ಯ ಕ್ಷೇತ್ರಸ್ಯ ಮಾಹಾತ್ಮ್ಯಂ ವಕ್ತುಮರ್ಹಸ್ಯಶೇಷತಃ .
 ಮಮೋಪರಿ ಕೃಪಾಂ ಕೃತ್ವಾ ಲೋಕಾನಾಂ ಹಿತಕಾಮ್ಯಯಾ .. ೪..
 ಸೂತ ಉವಾಚ .
 ದೇವ್ಯಾಸ್ತದ್ವಚನಂ ಶ್ರುತ್ವಾ ದೇವದೇವೋ ಜಗತ್ಪ್ರಭುಃ .
 ಪ್ರತ್ಯುವಾಚ ಭವಾನೀಂ ತಾಂ ಜೀವಾನಾಂ ಪ್ರಿಯಹೇತವೇ .. ೫..
 ಪರಮೇಶ್ವರ ಉವಾಚ .
 ಸಾಧು ಪೃಷ್ಟಂ ತ್ವಯಾ ಭದ್ರೇ ಲೋಕಾನಾಂ ಸುಖದಂ ಶುಭಂ .
 ಕಥಯಾಮಿ ಯಥಾರ್ಥಂ ವೈ ಮಾಹಾತ್ಮ್ಯಮವಿಮುಕ್ತಯೋಃ .. ೬..
 ಇದಂ ಗುಹ್ಯತಮಂ ಕ್ಷೇತ್ರಂ ಸದಾ ವಾರಾಣಸೀ ಮಮ .
 ಸರ್ವೇಷಾಮೇವ ಜಂತೂನಾ ಹೇತುರ್ಮೋಕ್ಷಸ್ಯ ಸರ್ವಥಾ .. ೭..
 ಅಸ್ಮಿನ್ನಿದ್ಧಾಃ ಸದಾ ಕ್ಷೇತ್ರೇ ಮದೀಯಂ ವ್ರತಮಾಶ್ರಿತಾಃ .
 ನಾನಾಲಿಂಗಧರಾ ನಿತ್ಯಂ ಮಮ ಲೋಕಾಭಿಕಾಂಕ್ಷಿಣಃ .. ೮..
 ಅಭ್ಯಸ್ಯಂತಿ ಮಹಾಯೋಗಂ ಜಿತಾತ್ಮಾನೋ ಜಿತೇಂದ್ರಿಯಾಃ .
 ಪರಂ ಪಾಶುಪತಂ ಶೌತಂ ಭುಕ್ತಿಮುಕ್ತಿಫಲಪ್ರದಂ .. ೯..
 ರೋಚತೇ ಮೇ ಸದಾ ವಾಸೋ ವಾರಾಣಸ್ಯಾಂ ಮಹೇಶ್ವರಿ .
 ಹೇತುನಾ ಯೇನ ಸರ್ವಾಣಿ ವಿಹಾಯ ಶೃಣು ತದ್ ಧ್ರುವಂ .. ೧೦..
 ಯೋ ಮೇ ಭಕ್ತಶ್ಚ ವಿಜ್ಞಾನೀ ತಾವುಭೌ ಮುಕ್ತಿಭಾಗಿನೌ .
 ತೀರ್ಥಾಪೇಕ್ಷಾ ಚ ನ ತಯೋರ್ವಿಹಿತಾವಿಹಿತೇ ಸಮೌ .. ೧೧..
 ಜೀವನ್ಮುಕ್ತೌ ತು ತೌ ಜ್ಞೇಯೌ ಯತ್ರ ಕುತ್ರಾಪಿ ವೈ ಮೃತೌ .
 ಪ್ರಾಪ್ನುತೋ ಮೋಕ್ಷಮಾಶ್ವೇವ ಮಯೋಕ್ಷಂ ನಿಶ್ಚಿತಂ ವಚಃ .. ೧೨..
 ಅತ್ರ ತೀರ್ಥೇ ವಿಶೇಷೋಽಸ್ಯ ವಿಮುಕ್ತಾಖ್ಯೇ ಪರೋತ್ತಮೇ .
 ಶ್ರೂಯತಾಂ ತತ್ತ್ವಯಾ ದೇವಿ ಪರಶಕ್ತೇ ಸುಚಿತ್ತಯಾ .. ೧೩..
 ಸರ್ವೇ ವರ್ಣಾ ಆಶ್ರಮಾಶ್ಚ ಬಾಲಯೌವನವಾರ್ಧಕಾಃ .
 ಅಸ್ಯಾಂ ಪುರ್ಯಾಂ ಮೃತಾಶ್ಚೇತ್ಸ್ಯ ಮುಕ್ತಾ ಏವ ನ ಸಂಶಯಃ .. ೧೪..
 ಅಶುಚಿಶ್ಚ ಶುಚಿರ್ವಾಪಿ ಕನ್ಯಾ ಪರಿಣತಾ ತಥಾ .
 ವಿಧವಾ ವಾಧ ವಾ ವಂಧ್ಯಾ ರಜೋದೋಷಯುತಾಪಿ ವಾ .. ೧೫..
 ಪ್ರಸೂತಾಸಂಸ್ಕೃತಾ ಕಾಪಿ ಯಾದೃಶೀ ತಾದೃಶೀ ದ್ವಿಜಾಃ .
 ಅತ್ರ ಕ್ಷೇತ್ರೇ ಮೃತಾ ಚೇತ್ಸ್ಯಾನೋಕ್ಷಭಾಜ್ಞಾತ್ರ ಸಂಶಯಃ .. ೧೬..
 ಸ್ವೇದಜಶ್ಚಾಂಡಜೋ ವಾಪಿ ಹ್ಯುದ್ಭಿಜ್ಜೋಽಥ ಜರಾಯುಜಃ .
 ಮೃತೋ ಮೋಕ್ಷಮವಾಪ್ನೋತಿ ಯಥಾತ್ರ ನ ತಥಾ ಕ್ಷಚಿತ್ .. ೧೭..
 ಜ್ಞಾನಾಪೇಕ್ಷಾ ನ ಚಾತ್ಮೈವ ಭಕ್ತೃಪೇಕ್ಷಾ ನ ವೈ ಪುನಃ .

ಕರ್ಮಾಪೇಕ್ಷಾ ನ ದೇವ್ಯತ್ರ ದಾನಾಪೇಕ್ಷಾ ನ ಚೈವ ಹಿ .. ೧೮..
 ಸಂಸ್ಕೃತ್ಯಪೇಕ್ಷಾ ನೈವಾತ್ರ ಧ್ಯಾನಾಪೇಕ್ಷಾ ನ ಕರ್ಹಿಚಿತ್ .
 ನಾಮಾಪೇಕ್ಷಾರ್ಚನಾಪೇಕ್ಷಾ ಸುಜಾತೀನಾಂ ತಥಾತ್ರ ನ .. ೧೯..
 ಮಮ ಕ್ಷೇತ್ರೇ ಮೋಕ್ಷದೇ ಹಿ ಯೋ ವಾ ವಸತಿ ಮಾನವಃ .
 ಯಥಾ ತಥಾ ಮೃತಃ ಸ್ಯಾಚ್ಛೇನೋಕ್ಷಮಾಪ್ನೋತಿ ನಿಶ್ಚಿತಂ .. ೨೦..
 ಏತನ್ಮಮ ಪುರಂ ದಿವ್ಯಂ ಗುಹ್ಯಾದ್ ಗುಹ್ಯತರಂ ಪ್ರಿಯೇ .
 ಬ್ರಹ್ಮಾದಯೋಽಪಿ ಜಾನಂತಿ ಮಾಹಾತ್ಮ್ಯಂ ನಾಸ್ಯ ಪಾರ್ವತಿ .. ೨೧..
 ಮಹತ್ತ್ವೇತ್ರಮಿದಂ ತಸ್ಮಾದವಿಮುಕ್ತಮಿತಿ ಸ್ತೃತಂ .
 ಸರ್ವೇಭ್ಯೋ ನೈಮಿಷಾದಿಭ್ಯಃ ಪರಂ ಮೋಕ್ಷಪ್ರದಂ ಮೃತೇ .. ೨೨..
 ಧರ್ಮಸ್ಯೋಪನಿಷತ್ಸತ್ಯಂ ಮೋಕ್ಷಸ್ಯೋಪನಿಷತ್ಸಮಂ .
 ಕ್ಷೇತ್ರತೀರ್ಥೋಪನಿಷದಮವಿಮುಕ್ತಂ ವಿದುರ್ಬುಧಾಃ .. ೨೩..
 ಕಾಮಂ ಭುಂಜನ್ವ ಪನ್ನೀಡನ್ಕುರ್ವನ್ವಿ ವಿವಿಧಾಃ ಕ್ರಿಯಾಃ .
 ಅವಿಮುಕ್ತೇ ತ್ಯಜನ್ವಾಣಾಂಜಂತುಮೋಕ್ಷಾಯ ಕಲ್ಪತೇ .. ೨೪..
 ಕೃತ್ವಾ ಪಾಪಸಹಸ್ರಾಣಿ ಪಿಶಾಚತ್ವಂ ವರಂ ನೃಣಾಂ .
 ನ ಚ ಕೃತುಸಹಸ್ರತ್ವಂ ಸ್ವರ್ಗೇ ಕಾಶೀಂ ಪುರೀಂ ವಿನಾ .. ೨೫..
 ತಸ್ಮಾತ್ಸರ್ವಪ್ರಯತ್ನೇನ ಸೇವ್ಯತೇ ಕಾಶಿಕಾ ಪುರೀ .
 ಅವ್ಯಕ್ತಲಿಂಗಂ ಮುನಿಭಿರ್ಧ್ಯಾಯತೇ ಚ ಸದಾಶಿವಃ .. ೨೬..
 ಯದ್ಯತ್ಥಲಂ ಸಮುದ್ದಿಶ್ಯ ತಪಂತ್ಯತ್ರ ನರಾಃ ಪ್ರಿಯೇ .
 ತೇಭ್ಯಶ್ಚಾಹಂ ಪ್ರಯಚ್ಛಾಮಿ ಸಮ್ಯಕ್ತತ್ಥಲಂ ಧ್ರುವಂ .. ೨೭..
 ಸಾಯುಜ್ಯಮಾತ್ಮನಃ ಪಶ್ಚಾದೀಪ್ಸಿತಂ ಸ್ಥಾನಮೇವ ಚ .
 ನ ಕುತಶ್ಚಿತ್ಕರ್ಮಬಂಧಸ್ತಜತಾಮತ್ರ ವೈ ತನುಂ .. ೨೮..
 ಬ್ರಹ್ಮಾ ದೇವರ್ಷಿಭಿಃ ಸಾರ್ಧಂ ವಿಷ್ಣುರ್ವಾಪಿ ದಿವಾಕರಃ .
 ಉಪಾಸತೇ ಮಹಾತ್ಮಾನಃ ಸರ್ವೇ ಮಾಮಿಹ ಚಾಪರೇ .. ೨೯..
 ವಿಷಯಾಸಕ್ತಚಿತ್ತೋಽಪಿ ತ್ಯಕ್ತಧರ್ಮರುಚಿರ್ನರಃ .
 ಇಹ ಕ್ಷೇತ್ರೇ ಮೃತೋ ಯೋ ವೈ ಸಂಸಾರಂ ನ ಪುನರ್ವಿಶೇತ್ .. ೩೦..
 ಕಿಂ ಪುನರ್ನಿರ್ಮಮಾ ಧೀರಾಃ ಸತ್ತ್ವಸ್ಥಾ ದಂಭವರ್ಜಿತಾಃ .
 ಕೃತಿನಶ್ಚ ನಿರಾರಂಭಾಃ ಸರ್ವೇ ತೇ ಮಯಿ ಭಾವಿತಾಃ .. ೩೧..
 ಜನ್ಮಾಂತರಸಹಸ್ರೇಷು ಜನ್ಮ ಯೋಗೀ ಸಮಾಪ್ನುಯಾತ್ .
 ತದಿಹೈವ ಪರಂ ಮೋಕ್ಷಂ ಮರಣಾದಧಿಗಚ್ಛತಿ .. ೩೨..
 ಅತ್ರ ಲಿಂಗಾನ್ಯನೇಕಾನಿ ಭಕ್ತೈಃ ಸಂಸ್ಥಾಪಿತಾನಿ ಹಿ .
 ಸರ್ವಕಾಮಪ್ರದಾನೀಹ ಮೋಕ್ಷದಾನಿ ಚ ಪಾರ್ವತಿ .. ೩೩..

ಪಂಚಕ್ರೋಶಂ ಚತುರ್ಧಿಕ್ಷು ಕ್ಷೇತ್ರಮೇತತ್ಪ್ರಕೀರ್ತಿತಂ .
ಸಮಂತಾಚ್ಚ ತಥಾ ಜಂತೋರ್ಮೃತಿಕಾಲೇಽಮೃತಪ್ರದಂ .. ೩೪..
ಅಪಾಪಶ್ಚ ಮೃತೋ ಯೋ ವೈ ಸದ್ಯೋ ಮೋಕ್ಷಂ ಸಮಶ್ನುತೇ .
ಸಪಾಪಶ್ಚ ಮೃತೋ ಯಃ ಸ್ಯಾತ್ಕಾಯವ್ಯೂಹಾನ್ಸಮಶ್ನುತೇ .. ೩೫..
ಯಾತನಾಂ ಸೋಽನುಭೂಯೈವ ಪಶ್ಚಾನ್ಮೋಕ್ಷಮವಾಪ್ನುಯಾತ್ .
ಪಾತಕಂ ಯೋಽವಿಮುಕ್ತಾಖ್ಯೇ ಕ್ಷೇತ್ರೇಽಸ್ಮಿನ್ನುರುತೇ ಧ್ರುವಂ .. ೩೬..
ಭೈರವೀಂ ಯಾತನಾಂ ಪ್ರಾಪ್ಯ ವರ್ಷಾಣಾಮಯುತೇ ಪುನಃ .
ತತೋ ಮೋಕ್ಷಮವಾಪ್ನೋತಿ ಭುಕ್ತ್ವಾ ಪಾಪಂ ಚ ಸುಂದರಿ .. ೩೭..
ಇತಿ ತೇ ಚ ಸಮಾಖ್ಯಾತಾ ಪಾಪಾಚಾರೇ ಚ ಯಾ ಗತಿಃ .
ಏವಂ ಜ್ಞಾತ್ವಾ ನರಃ ಸಮ್ಯಕ್ಸೇವಯೇದವಿಮುಕ್ತಕಂ .. ೩೮..
ಕೃತಕರ್ಮಕ್ಷಯೋ ನಾಸ್ತಿ ಕಲ್ಪಕೋಟಿಶತೈರಪಿ .
ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .. ೩೯..
ಕೇವಲಂ ಚಾಶುಭಂ ಕರ್ಮ ನರಕಾಯ ಭವೇದಿಹ .
ಶುಭಂ ಸ್ವರ್ಗಾಯ ಜಾಯೇತ ದ್ವಾಭ್ಯಾಂ ಮಾನುಷ್ಯಮೀರಿತಂ .. ೪೦..
ಜನ್ಮ ಸಮ್ಯಗಸಮ್ಯಕ್ ಚ ನ್ಯೂನಾಧಿಕೈ ಭವೇದಿಹ .
ಉಭಯೋಶ್ಚ ಕ್ಷಯೋ ಮುಕ್ತಿರ್ಭವೇತ್ಸತ್ಯಂ ಹಿ ಪಾರ್ವತಿ .. ೪೧..
ಕರ್ಮ ಚ ತ್ರಿವಿಧಂ ಪ್ರೋಕ್ತಂ ಕರ್ಮಕಾಂಡೇ ಮಹೇಶ್ವರಿ .
ಸಂಚಿತಂ ಕ್ರಿಯಮಾಣಂ ಚ ಪ್ರಾರಬ್ಧಂ ಚೇತಿ ಬಂಧಕೃತ್ .. ೪೨..
ಪೂರ್ವಜನ್ಮಸಮುದ್ಭೂತಂ ಸಂಚಿತಂ ಸಮುದಾಹೃತಂ .
ಭುಜ್ಯತೇ ಚ ಶರೀರೇಣ ಪ್ರಾರಬ್ಧಂ ಪರಿಕೀರ್ತಿತಂ .. ೪೩..
ಅನೇನ ಜನ್ಮನಾ ಯಚ್ಚ ಕ್ರಿಯತೇ ಕರ್ಮ ಸಾಂಪ್ರತಂ .
ಶುಭಾಶುಭಂ ಚ ದೇವೇಶಿ ಕ್ರಿಯಮಾಣಂ ವಿದುರ್ಬುಧಾಃ .. ೪೪..
ಪ್ರಾರಬ್ಧಕರ್ಮಣೋ ಭೋಗಾತ್ಕ್ವಯಶ್ಚೈವ ನ ಚಾನ್ಯಥಾ .
ಉಪಾಯೇನ ದ್ವಯೋರ್ನಾಶಃ ಕರ್ಮಣೋಃ ಪೂಜನಾದಿನಾ .. ೪೫..
ಸರ್ವೇಷಾಂ ಕರ್ಮಣಾಂ ನಾಶೋ ನಾಸ್ತಿ ಕಾಶೀಂ ಪುರೀಂ ವಿನಾ .
ಸರ್ವಂ ಚ ಸುಲಭಂ ತೀರ್ಥಂ ದುರ್ಲಭಾ ಕಾಶಿಕಾ ಪುರೀ .. ೪೬..
ಪೂರ್ವಜನ್ಮಕೃತಂ ಚೇದ್ವೈ ಕಾಶೀದರ್ಶನಮಾದರಾತ್ .
ತದಾ ಕಾಶೀಂ ಚ ಸಂಪ್ರಾಪ್ಯ ಲಭೇನ್ಮೃತ್ಯುಂ ನ ಚಾನ್ಯಥಾ .. ೪೭..
ಕಾಶೀಂ ಪ್ರಾಪ್ಯ ನರೋ ಯಸ್ತು ಗಂಗಾಯಾಂ ಸ್ನಾನಮಾಚರೇತ್ .
ತದಾ ಚ ಕ್ರಿಯಮಾಣಸ್ಯ ಸಂಚಿತನ್ಯಾಪಿ ಸಂಕ್ಷಯಃ .. ೪೮..
ಪ್ರಾರಬ್ಧಂ ನ ವಿನಾ ಭೋಗಂ ನಶ್ಯತೀತಿ ಸುನಿಶ್ಚಿತಂ .
ಮೃತಿಶ್ಚ ತಸ್ಯ ಸಂಜಾತಾ ತದಾ ತಸ್ಯ ಕ್ಷಯೋ ಭವೇತ್ .. ೪೯..

ಪೂರ್ವಂ ಚೈವ ಕೃತಾ ಕಾಶೀ ಪಶ್ಚಾತ್ಪಾಪಂ ಸಮಾಚರೇತ್ .
 ತದ್ವೀಚೇನ ಬಲವತಾ ನೀಯತೇ ಕಾಶಿಕಾ ಪುನಃ .. ೫೦..
 ತದಾ ಸರ್ವಾಣಿ ಪಾಪಾನಿ ಭಸ್ಮಸಾಚ್ಚ ಭವಂತಿ ಹಿ .
 ತಸ್ಮಾತ್ಕಾಶೀಂ ನರಃ ಸೇವೇತ್ಕರ್ಮನಿರ್ಮೂಲನೀಂ ಧ್ರುವಂ .. ೫೧..
 ಏಕೋಽಪಿ ಬ್ರಾಹ್ಮಣೋ ಯೇನ ಕಾಶ್ಯಾಂ ಸಂವಾಸಿತಃ ಪ್ರಿಯೇ .
 ಕಾಶೀವಾಸಮವಾಪ್ಯೈವ ತತೋ ಮುಕ್ತಿಂ ಸ ವಿಂದತಿ .. ೫೨..
 ಕಾಶ್ಯಾಂ ಯೋ ವೈ ಮೃತಶ್ಚೈವ ತಸ್ಯ ಜನ್ಮ ಪುನರ್ನ ಹಿ .
 ಸಮುದ್ವಿಶ್ಯ ಪ್ರಯಾಗೇ ಚ ಮೃತಸ್ಯ ಕಾಮನಾಫಲಂ .. ೫೩..
 ಸಂಯೋಗಶ್ಚ ತಯೋಶ್ಚೇತ್ಸ್ಯಾತ್ಕಾಶೀಜನ್ಯಂ ಫಲಂ ವೃಥಾ .
 ಯದಿ ನ ಪ್ರಾಪ್ಯತೇ ತಚ್ಚ ತೀರ್ಥರಾಜಫಲಂ ವೃಥಾ .. ೫೪..
 ತಸ್ಮಾನ್ಮಚ್ಛಾಸನಾದ್ವಿಷ್ಣುಃ ಸೃಷ್ಟಿಂ ಸಾಕ್ಷಾದ್ಧಿ ನೂತನಾಂ .
 ವಿಧಾಯ ಮನಸೋದ್ವಿಷ್ಣಾಂ ತತ್ಸಿದ್ಧಿಂ ಯಚ್ಚತಿ ಧ್ರುವಂ .. ೫೫..
 ಸೂತ ಉವಾಚ .
 ಇತ್ಯಾದಿ ಬಹುಮಾಹಾತ್ಮ್ಯಂ ಕಾಶ್ಯಾ ವೈ ಮುನಿಸತ್ತಮಾಃ .
 ತಥಾ ವಿಶ್ವೇಶ್ವರಸ್ಯಾಪಿ ಭುಕ್ತಿಮುಕ್ತಿಪ್ರದಂ ಸತಾಂ .. ೫೬..
 ಅತಃ ಪರಂ ಪ್ರವಕ್ಷ್ಯಾಮಿ ಮಾಹಾತ್ಮ್ಯಂ ತ್ರ್ಯಂಬಕಸ್ಯ ಚ .
 ಯಚ್ಚುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ಮಾನವಃ ಕ್ಷಣಾತ್ .. ೫೭..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಕಾಶೀವಿಶ್ವೇಶ್ವರಚ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ
 .. ೪.೨೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೪. ಚತುರ್ವಿಂಶೋಽಧ್ಯಾಯಃ . ಗೌತಮಪ್ರಭಾವವರ್ಣನಂ .

ಸೂತ ಉವಾಚ .
 ಶ್ರುಯತಾಮೃಷಯಃ ಶ್ರೇಷ್ಠಾಃ ಕಥಾಂ ಪಾಪಪ್ರಣಾಶಿನೀಂ .
 ಕಥಯಾಮಿ ಯಥಾ ವ್ಯಾಸಾತ್ಸದ್ಗುರೋಶ್ಚ ಶ್ರುತಾ ಮಯಾ .. ೧..
 ಪುರಾ ಋಷಿವರಶ್ಚಾಸೀದ್ಗೌತಮೋ ನಾಮ ವಿಶ್ರುತಃ .
 ಅಹಲ್ಯಾ ನಾಮ ತಸ್ಯಾಸೀತ್ಪತ್ನೀ ಪರಮಧಾರ್ಮಿಕೇ .. ೨..

ದಕ್ಷಿಣಸ್ಯಾಂ ದಿಶಿ ಹಿ ಯೋ ಗಿರಿಬ್ರಹ್ಮೇತಿ ಸಂಜ್ಞಕಃ .
 ತತ್ರ ತೇನ ತಪಸ್ತಪ್ತಂ ವರ್ಷಾಣಾಮಯುತಂ ತಥಾ .. ೩..
 ಕದಾಚಿಚ್ಛ ಹ್ಯನಾವೃಷ್ಟಿರಭವತ್ತತ್ರ ಸುವ್ರತಾಃ .
 ವರ್ಷಾಣಾಂ ಚ ಶತಂ ರೌದ್ರೀ ಲೋಕಾ ದುಃಖಮುಪಾಗತಾಃ .. ೪..
 ಆದ್ರ್ವಂ ಚ ಪಲ್ಲವಂ ನ ಸ್ಮ ದೃಶ್ಯತೇ ಪೃಥಿವೀತಲೇ .
 ಕುತೋ ಜಲಂ ವಿದೃಶ್ಯೇತ ಜೀವಾನಾಂ ಪ್ರಾಣಧಾರಕಂ .. ೫..
 ತದಾ ತೇ ಮುನಯಶ್ಚೈವ ಮನುಷ್ಯಾಃ ಪಶವಸ್ತಥಾ .
 ಪಕ್ಷಿಣಶ್ಚ ಮೃಗಾಸ್ತತ್ರ ಗತಾಶ್ಚೈವ ದಿಶೋ ದಶ .. ೬..
 ತಾಂ ದೃಷ್ಟ್ವಾ ಚರ್ಷಯೋ ವಿಪ್ರಾಃ ಪ್ರಾಣಾಯಾಮಪರಾಯಣಾಃ .
 ಧ್ಯಾನೇನ ಚ ತದಾ ಕೇಚಿತ್ಕಾಲಂ ನಿನ್ಯುಃ ಸುದಾರುಣಂ .. ೭..
 ಗೌತಮೋಽಪಿ ಸ್ವಯಂ ತತ್ರ ವರುಣಾರ್ಥೇ ತಪಃ ಶುಭಂ .
 ಚಕಾರ ಚೈವ ಷಣ್ಮಾಸಂ ಪ್ರಾಣಾಯಾಮಪರಾಯಣಃ .. ೮..
 ತತಶ್ಚ ವರುಣಸ್ತಸ್ಮೈ ವರಂ ದಾತುಂ ಸಮಾಗತಃ .
 ಪ್ರಸನ್ನೋಽಸ್ಮಿ ವರಂ ಬ್ರೂಹಿ ದದಾಮಿ ಚ ವಚೋಽಬ್ರವೀತ್ .. ೯..
 ತತಶ್ಚ ಗೌತಮಸ್ತಂ ವೈ ವೃಷ್ಟಿಂ ಚ ಪ್ರಾರ್ಥಯತ್ತದಾ .
 ತತಃ ಸ ವರುಣಸ್ತಂ ವೈ ಪ್ರತ್ಯುವಾಚ ಮುನಿಂ ದ್ವಿಜಾಃ .. ೧೦..
 ವರುಣ ಉವಾಚ .
 ದೇವಾಜ್ಞಾಂ ಚ ಸಮುಲ್ಲಂಘ್ಯ ಕಥಂ ಕುರ್ಯಾಮಹಂ ಚ ತಾಂ .
 ಅನ್ಯತ್ಪ್ರಾರ್ಥಯ ಸುಜ್ಞೋಽಸಿ ಯದಹಂ ಕರವಾಣಿ ತೇ .. ೧೧..
 ಸೂತ ಉವಾಚ .
 ಇತ್ಯೇತದ್ವಚನಂ ತಸ್ಯ ವರುಣಸ್ಯ ಮಹಾತ್ಮನಃ .
 ಪರೋಪಕಾರೀ ತಚ್ಛ್ರುತ್ವಾ ಗೌತಮೋ ವಾಕ್ಯಮಬ್ರವೀತ್ .. ೧೨..
 ಗೌತಮ ಉವಾಚ .
 ಯದಿ ಪ್ರಸನ್ನೋ ದೇವೇಶ ಯದಿ ದೇಯೋ ವರೋ ಮಮ .
 ಯದಹಂ ಪ್ರಾರ್ಥಯಾಮ್ಯದ್ಯ ಕರ್ತವ್ಯಂ ಹಿ ತ್ವಯಾ ತಥಾ .. ೧೩..
 ಯತಸ್ತ್ವಂ ಜಲರಾಶೀಶಸ್ತಸ್ಮಾದ್ಧೇಯಂ ಜಲಂ ಮಮ .
 ಅಕ್ಷಯಂ ಸರ್ವದೇವೇಶ ದಿವ್ಯಂ ನಿತ್ಯಫಲಪ್ರದಂ .. ೧೪..
 ಸೂತ ಉವಾಚ .
 ಇತಿ ಸಂಪ್ರಾರ್ಥಿತಸ್ತೇನ ವರುಣೋ ಗೌತಮೇನ ವೈ .
 ಉವಾಚ ವಚನಂ ತಸ್ಮೈ ಗರ್ತಶ್ಚ ಕ್ರಿಯತಾಂ ತ್ವಯಾ .. ೧೫..
 ಇತ್ಯುಕ್ತೇ ಚ ಕೃತಸ್ತೇನ ಗರ್ತೋ ಹಸ್ತಪ್ರಮಾಣತಃ .

ಜಲೇನ ಪೂರಿತಸ್ತೇನ ದಿವ್ಯೇನ ವರುಣೇನ ಸಃ .. ೧೬..
 ಅಥೋವಾಚ ಮುನಿಂ ದೇವೋ ವರುಣೋ ಹಿ ಜಲಾಧಿಪಃ .
 ಗೌತಮಂ ಮುನಿಶಾದೂರ್ಲಂ ಪರೋಪಕೃತಿಶಾಲಿನಂ .. ೧೭..
 ವರುಣ ಉವಾಚ .
 ಅಕ್ಷಯಂ ಚ ಜಲಂ ತೇಽಸ್ತು ತೀರ್ಥಭೂತಂ ಮಹಾಮುನೇ .
 ತವ ನಾಮ್ನಾ ಚ ವಿಖ್ಯಾತಂ ಕ್ಷಿತಾವೇತದ್ಭವಿಷ್ಯತಿ .. ೧೮..
 ಅತ್ರ ದತ್ತಂ ಹುತಂ ತಪ್ತಂ ಸುರಾಣಾಂ ಯಜನಂ ಕೃತಂ .
 ಪಿತೃಣಾಂ ಚ ಕೃತಂ ಶ್ರಾದ್ಧಂ ಸರ್ವಮೇವಾಕ್ಷಯಂ ಭವೇತ್ .. ೧೯..
 ಸೂತ ಉವಾಚ .
 ಇತ್ಯುಕ್ತಾಂತರ್ದಧೇ ದೇವಃ ಸ್ತುತಸ್ತೇನ ಮಹರ್ಷಿಣಾ .
 ಗೌತಮೋಽಪಿ ಸುಖಂ ಪ್ರಾಪ ಕೃತ್ವಾನ್ಯೋಪಕೃತಿಂ ಮುನಿಃ .. ೨೦..
 ಮಹತೋ ಹ್ಯಾಶ್ರಯಃ ಪುಂಸಾಂ ಮಹತ್ತ್ವಾ ಯೋಪಜಾಯತೇ .
 ಮಹಾಂತಸ್ತತ್ತ್ವ ರೂಪಂ ಚ ಪಶ್ಯಂತಿ ನೇತರೇಽಶುಭಾಃ .. ೨೧..
 ಯಾದೃಜ್ಜರಂ ಚ ಸೇವೇತ ತಾದೃಶಂ ಫಲಮಶ್ನುತೇ .
 ಮಹತಃ ಸೇವಯೋಚ್ಚತ್ವಂ ಕ್ಷುದ್ರಸ್ಯ ಕ್ಷುದ್ರತಾಂ ತಥಾ .. ೨೨..
 ಸಿಂಹಸ್ಯ ಮಂದಿರೇ ಸೇವಾ ಮುಕ್ತಾಫಲಕರೀ ಮತಾ .
 ಶೃಗಾಲಮಂದಿರೇ ಸೇವಾ ತ್ವಸ್ಥಿಲಾಭಕರೀ ಸ್ಮ ತಾ .. ೨೩..
 ಉತ್ತಮಾನಾಂ ಸ್ವಭಾವೋಽಯಂ ಪರದುಃಖಾಸಹಿಷ್ಣುತಾ .
 ಸ್ವಯಂ ದುಃಖಂ ಚ ಸಂಪ್ರಾಪ್ತಂ ಮನ್ಯತೇಽನ್ಯಸ್ಯ ವಾರ್ಯತೇ .. ೨೪..
 ವೃಕ್ಷಾಶ್ಚ ಹಾಟಕಂ ಚೈವ ಚಂದನಂ ಚೇಕ್ಷುಕಸ್ತಥಾ .
 ಏತೇ ಭುವಿ ಪರಾರ್ಥೇ ಚ ದಕ್ಷಾ ಏವಂ ನ ಕೇಚನ .. ೨೫..
 ದಯಾಲುರಮದಸ್ಪರ್ಶ ಉಪಕಾರೀ ಜಿತೇಂದ್ರಿಯಃ .
 ಏತೈಶ್ಚ ಪುಣ್ಯಸ್ತಂಭೈಸ್ತು ಚತುರ್ಭಿರ್ಧಾರ್ಯತೇ ಮಹೀ .. ೨೬..
 ತತಶ್ಚ ಗೌತಮಸ್ತತ್ರ ಜಲಂ ಪ್ರಾಪ್ಯ ಸುದುರ್ಲಭಂ .
 ನಿತ್ಯನೈಮಿತ್ತಿಕಂ ಕರ್ಮ ಚಕಾರ ವಿಧಿವತ್ತದಾ .. ೨೭..
 ತತೋ ವ್ರೀಹೀನ್ ಯವಾಂಶ್ಚೈವ ನೀವಾರಾನಪ್ಯನೇಕಥಾ .
 ವಾಪಯಾಮಾಸ ತತ್ರೈವ ಹವನಾರ್ಥಂ ಮುನೀಶ್ವರಃ .. ೨೮..
 ಧಾನ್ಯಾನಿ ವಿವಿಧಾನೀಹ ವೃಕ್ಷಾಶ್ಚ ವಿವಿಧಾಸ್ತಥಾ .
 ಪುಷ್ಪಾಣಿ ಚ ಫಲಾನ್ಯೇವ ಹ್ಯಾಸಂಸ್ತತ್ರಾಪ್ಯನೇಕಶಃ .. ೨೯..
 ತಚ್ಚುತ್ವಾ ಋಷಯಶ್ಚಾನೈಃ ತತ್ರಾಯಾತಾಃ ಸಹಸ್ರಶಃ .
 ಪಶವಃ ಪಕ್ಷಿಣಶ್ಚಾನೈಃ ಜೀವಾಶ್ಚ ಬಹವೋಽಗಮನ್ .. ೩೦..

ತದ್ವನಂ ಸುಂದರಂ ಹ್ಯಾಸೀತ್ಪ್ರಥಿವ್ಯಾಂ ಮಂಡಲೇ ಪರಂ .
 ತದಕ್ಷಯಜಲಾಯೋಗಾದನಾವೃಷ್ಟಿರ್ನ ದುಃಖದಾ .. ೩೧..
 ಋಷಯೋಽಪಿ ವನೇ ತತ್ರ ಶುಭಕರ್ಮಪರಾಯಣಾಃ .
 ವಾಸಂ ಚಕ್ರೂರನೇಕೇ ಚ ಶಿಷ್ಯಭಾರ್ಯಾಸುತಾನ್ವಿತಾಃ .. ೩೨..
 ಧಾನ್ಯಾನಿ ವಾಪಯಾಮಾಸುಃ ಕಾಲಕ್ರಮಣಹೇತವೇ .
 ಆನಂದಸ್ತದ್ವನೇ ಹ್ಯಾಸೀತ್ಪ್ರಭಾವಾದ್ಗೌತಮಸ್ಯ ಚ .. ೩೩..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ತ್ಯಂಬಕೇಶ್ವರಮಾಹಾತ್ಮ್ಯೇ ಗೌತಮಪ್ರಭಾವವರ್ಣನಂ ನಾಮ ಚತುರ್ವಿಂಶೋಧ್ಯಾಯಃ
 .. ೪.೨೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೫. ಪಂಚವಿಂಶೋಧ್ಯಾಯಃ . ಗೌತಮವ್ಯವಸ್ಥಾವರ್ಣನಂ .

ಸೂತ ಉವಾಚ .
 ಕದಾಚಿದ್ಗೌತಮೇನೈವ ಜಲಾರ್ಥಂ ಪ್ರೇಷಿತಾ ನಿಜಾಃ .
 ಶಿಷ್ಯಾಸ್ತತ್ರ ಗತಾ ಭಕ್ತ್ಯಾ ಕಮಂಡಲುಕರಾ ದ್ವಿಜಾಃ .. ೧..
 ಶಿಷ್ಯಾನ್ ಜಲಸಮೀಪೇ ತು ಗತಾಂದೃಷ್ಟ್ವಾ ನೃಷೇಧಯನ್ .
 ಜಲಾರ್ಥಮಾಗತಾಸ್ತತ್ರ ಚರ್ಷಿಪತ್ನೋಽಪ್ಯನೇಕಶಃ .. ೨..
 ಋಷಿಪತ್ನೋ ವಯಂ ಪೂರ್ವಂ ಗ್ರಹೀಷ್ಯಾಮೋ ವಿದೂರತಃ .
 ಪಶ್ಚಾಚ್ಚೈವ ಜಲಂ ಗ್ರಾಹ್ಯಮಿತ್ಯೇವಂ ಪರ್ಯಭರ್ತ್ಸಯನ್ .. ೩..
 ಪರಾವೃತ್ಯ ತದಾ ತೈಶ್ಚ ಋಷಿಪತ್ನೈಃ ನಿವೇದಿತಂ .
 ಸಾ ಚಾಪಿ ತಾನ್ನಮಾದಾಯ ಸಮಾಶ್ವಾಸ್ಯ ಚ ತೈಃ ಸ್ವಯಂ .. ೪..
 ಜಲಂ ನೀತ್ವಾ ದದೌ ತಸ್ಮೈ ಗೌತಮಾಯ ತಪಸ್ವಿನೀ .
 ನಿತ್ಯಂ ನಿರ್ವಾಹಯಾಮಾಸ ಜಲೇನ ಋಷಿಸತ್ತಮಃ .. ೫..
 ತಾಶ್ಚೈವಮೃಷಿಪತ್ನೈಸ್ತು ಕ್ರುದ್ಧಾಸ್ತಾಂ ಪರ್ಯಭರ್ತ್ಸಯನ್ .
 ಪರಾವೃತ್ಯ ಗತಾಃ ಸರ್ವಾಸ್ತೂಟಜಾನ್ಯುಟಿಲಾಶಯಾಃ .. ೬..
 ಸ್ವಾಮ್ಯಗ್ರೇ ವಿಪರೀತಂ ಚ ತದ್ವೃತ್ತಂ ನಿಖಿಲಂ ತತಃ .
 ದುಷ್ಟಾಶಯಾಭಿಃ ಸ್ತ್ರೀಭಿಶ್ಚ ತಾಭಿರ್ವೈ ವಿನಿವೇದಿತಂ .. ೭..
 ಅಥ ತಾಸಾಂ ವಚಃ ಶ್ರುತ್ವಾ ಭಾವಿಕರ್ಮವಶಾತ್ತದಾ .

ಗೌತಮಾಯ ಚ ಸಂಕ್ರುದ್ಧಾಶ್ಚಾಸಂಸ್ತೇ ಪರಮರ್ಷಯಃ .. ೮..
 ವಿಘ್ನಾರ್ಥಂ ಗೌತಮಸ್ಯೈವ ನಾನಾಪೂಜೋಪಹಾರಕೈಃ .
 ಗಣೇಶಂ ಪೂಜಯಾಮಾಸುಃ ಸಂಕ್ರುದ್ಧಾಸ್ತೇ ಕುಬುಧ್ಧಯಃ .. ೯..
 ಆವಿರ್ಬಭೂವ ಚ ತದಾ ಪ್ರಸನ್ನೋ ಹಿ ಗಣೇಶ್ವರಃ .
 ಉವಾಚ ವಚನಂ ತತ್ರ ಭಕ್ತಾಧೀನಃ ಫಲಪ್ರದಃ .. ೧೦..
 ಗಣೇಶ ಉವಾಚ .
 ಪ್ರಸನ್ನೋಽಸ್ಮಿ ವರಂ ಬ್ರೂತ ಯೂಯಂ ಕಿಂ ಕರವಾಣ್ಯಹಂ .
 ತದೀಯಂ ತದ್ವಚಃ ಶ್ರುತ್ವಾ ಋಷಯಸ್ತೇಽಬ್ರುವಂಸ್ತದಾ .. ೧೧..
 ಋಷಯ ಊಚುಃ .
 ತ್ವಯಾ ಯದಿ ವರೋ ದೇಯೋ ಗೌತಮಃ ಸ್ವಾಶ್ರಮಾದ ಬಹಿಃ .
 ನಿಷ್ಕಾಶ್ಯಮಾನೋ ಋಷಿಭಿಃ ಪರಿಭತ್ಸ್ಯ ತಥಾ ಕುರು .. ೧೨..
 ಸೂತ ಉವಾಚ .
 ಸ ಏವಂ ಪ್ರಾರ್ಥಿತಸ್ತೈಸ್ತು ವಿಹಸ್ಯ ವಚನಂ ಪುನಃ .
 ಪ್ರೋವಾಚೇಭಮುಖಃ ಪ್ರೀತ್ಯಾ ಬೋಧಯಂಸ್ತಾನ್ಸತಾಂ ಗತಿಃ .. ೧೩..
 ಗಣೇಶ ಉವಾಚ .
 ಶ್ರೂಯತಾಮೃಷಯಃ ಸರ್ವೇ ಯುಕ್ತಂ ನ ಕ್ರಿಯತೇಽಧುನಾ .
 ಅಪರಾಧಂ ವಿನಾ ತಸ್ಮೈ ಕ್ರುದ್ಧತಾಂ ಹಾನಿರೇವ ಚ .. ೧೪..
 ಉಪಸ್ಮೃತಂ ಪುರಾ ಯೈಸ್ತು ತೇಭ್ಯೋ ದುಃಖಂ ಹಿತಂ ನ ಹಿ .
 ಯದಾ ಚ ದೀಯತೇ ದುಃಖಂ ತದಾ ನಾಶೋ ಭವೇದಿಹ .. ೧೫..
 ಈದೃಶಂ ಚ ತಪಃ ಕೃತ್ವಾ ಸಾಧ್ಯತೇ ಫಲಮುತ್ತಮಂ .
 ಶುಭಂ ಫಲಂ ಸ್ವಯಂ ಹಿತ್ವಾ ಸಾಧ್ಯತೇ ನಾಹಿತಂ ಪುನಃ .. ೧೬..
 ಸೂತ ಉವಾಚ .
 ಇತ್ಯೇವಂ ವಚನಂ ಶ್ರುತ್ವಾ ತಸ್ಯ ತೇ ಮುನಿಸತ್ತಮಾಃ .
 ಬುದ್ಧಿಮೋಹಂ ತದಾ ಪ್ರಾಪ್ತಾ ಇದಮೇವ ವಚೋಽಬ್ರುವನ್ .. ೧೭..
 ಋಷಯ ಊಚುಃ ..
 ಕರ್ತವ್ಯಂ ಹಿ ತ್ವಯಾ ಸ್ವಾಮಿನ್ನಿದಮೇವ ನ ಚಾನ್ಯಥಾ .
 ಇತ್ಯುಕ್ತಸ್ತು ತದಾ ದೇವೋ ಗಣೇಶೋ ವಾಕ್ಯಮಬ್ರವೀತ್ .. ೧೮..
 ಗಣೇಶ ಉವಾಚ .
 ಅಸಾಧುಃ ಸಾಧುತಾಂ ಚೈವ ಸಾಧುಶ್ಚಾಸಾಧುತಾಂ ತಥಾ .
 ಕದಾಚಿದಪಿ ನಾಪ್ನೋತಿ ಬ್ರಹ್ಮೋಕ್ತಮಿತಿ ನಿಶ್ಚಿತಂ .. ೧೯..
 ಯದಾ ಚ ಭವತಾಂ ದುಃಖಂ ಜಾತಂ ಚಾನಶನಾತ್ಪುರಾ .
 ತದಾ ಸುಖಂ ಪ್ರದತ್ತಂ ವೈ ಗೌತಮೇನ ಮಹರ್ಷಿಣಾ .. ೨೦..

ಇದಾನೀಂ ವೈ ಭವದ್ಭಿಶ್ಚ ತಸ್ಮೈ ದುಃಖಂ ಪ್ರದೀಯತೇ .
 ನೈತದ್ಯುಕ್ತತಮಂ ಲೋಕೇ ಸರ್ವಥಾ ಸುವಿಚಾರ್ಯತಾಂ .. ೨೧..
 ಸ್ತ್ರೀಬಲಾನೋಹಿತಾ ಯೂಯಂ ನ ಮೇ ವಾಕ್ಯಂ ಕರಿಷ್ಯಥ .
 ಏತದ್ಧಿತತಮಂ ತಸ್ಯ ಭವಿಷ್ಯತಿ ನ ಸಂಶಯಃ .. ೨೨..
 ಪುನಶ್ಚಾಯಮೃಷಿಶ್ರೇಷ್ಠೋ ದಾಸ್ಯತೇ ವಃ ಸುಖಂ ಧ್ರುವಂ .
 ತಾರಣಂ ನ ಚ ಯುಕ್ತಂ ಸ್ಯಾದ್ವರಮನ್ಯಂ ವೃಣೇತ ವೈ .. ೨೩..
 ಸೂತ ಉವಾಚ .
 ಇತ್ಯೇವಂ ವಚನಂ ತೇನ ಗಣೇಶೇನ ಮಹಾತ್ಮನಾ .
 ಯದ್ಯಪ್ಯುಕ್ತಮೃಷಿಭ್ಯಶ್ಚ ತದಪ್ಯೇತೇ ನ ಮೇನಿರೇ .. ೨೪..
 ಭಕ್ತಾರ್ಥಿನತಯಾ ಸೋಽಥ ಶಿವಪುತ್ರೋಽಬ್ರವೀತ್ತದಾ .
 ಉದಾಸೀನೇನ ಮನಸಾ ತಾನೃಷೀಂದುಷ್ಟಶೇಮುಷೀನ್ .. ೨೫..
 ಗಣೇಶ ಉವಾಚ .
 ಭವದ್ಭಿಃ ಪ್ರಾರ್ಥ್ಯತೇ ಯಚ್ಚ ಕರಿಷ್ಯೇಽಹಂ ತಥಾ ಖಲು .
 ಪಶ್ಚಾದ್ಭಾವಿ ಭವೇದೇವ ಇತ್ಯುಕ್ತ್ವಾಂತರ್ದೇ ಪುನಃ .. ೨೬..
 ಗೌತಮಃ ಸ ನ ಜಾನಾತಿ ಮುನೀನಾಂ ವೈ ದುರಾಶಯಂ .
 ಆನಂದಮನಸಾ ನಿತ್ಯಂ ಪತ್ನ್ಯಾ ಕರ್ಮ ಚಕಾರ ತತ್ .. ೨೭..
 ತದಂತರೇ ಚ ಯಜ್ಞಾತಂ ಚರಿತ್ರಂ ವರಯೋಗತಃ .
 ತದ್ವಿಷ್ಣುರ್ಷಿಪ್ರಭಾವಾತ್ಪು ಶ್ರುಯತಾಂ ತನ್ಮುನೀಶ್ವರಾಃ .. ೨೮..
 ಗೌತಮಸ್ಯ ಚ ಕೇದಾರೇ ತತ್ರಾಸನ್ವೀಹಯೋ ಯವಾಃ .
 ಗಣೇಶಸ್ತತ್ರ ಗೌರ್ಭೂತ್ವಾ ಜಗಾಮ ಕಿಲ ದುರ್ಬಲಾ .. ೨೯..
 ಕಂಪಮಾನಾ ಚ ಸಾ ಗತ್ವಾ ತತ್ರ ತದ್ವರಯೋಗತಃ .
 ವ್ರೀಹೀನ್ಸಂಭಕ್ಷಯಾಮಾಸ ಯವಾಂಶ್ಚ ಮುನಿಸತ್ತಮಾಃ .. ೩೦..
 ಏತಸ್ಮಿನ್ಸಂತರೇ ದೈವಾದ್ ಗೌತಮಸ್ತತ್ರ ಚಾಗತಃ .
 ಸ ದಯಾಲುಸ್ಪುಣಸ್ತಂಭೈರ್ವಾರಯಾಮಾಸ ತಾಂ ತದಾ .. ೩೧..
 ತೃಣಸ್ತಂಬೇನ ಸಾ ಸ್ಪೃಷ್ಟ್ವಾ ಪಪಾತ ಪೃಥಿವೀತಲೇ .
 ಮೃತಾ ಚ ತತ್ತ್ವಣಾದೇವ ತದೃಷೇಃ ಪಶ್ಯತಸ್ತದಾ .. ೩೨..
 ಋಷಯಶ್ಚನ್ನರೂಪಾಸ್ತೇ ಋಷಿಪತ್ನೈಸ್ತಥಾಶುಭಾಃ .
 ಊಚುಸ್ತತ್ರ ತದಾ ಸರ್ವೇ ಕಿಂ ಕೃತಂ ಗೌತಮೇನ ಚ .. ೩೩..
 ಗೌತಮೋಽಪಿ ತಥಾಹಲ್ಯಾಮಾಹೂಯಾಸೀತ್ಸುವಿಸ್ಮಿತಃ .
 ಉವಾಚ ದುಃಖತೋ ವಿಪ್ರಾ ದೂಯಮಾನೇನ ಚೇತಸಾ .. ೩೪..
 ಗೌತಮ ಉವಾಚ .

ಕಿಂ ಜಾತಂ ಚ ಕಥಂ ದೇವಿ ಕುಪಿತಃ ಪರಮೇಶ್ವರಃ .
 ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ಹತ್ಯಾ ಚ ಸಮುಪಸ್ಥಿತಾ .. ೩೫..
 ಸೂತ ಉವಾಚ .
 ಏತಸ್ಮಿನ್ನಂತರೇ ವಿಪ್ರಾ ಗೌತಮಂ ಪರ್ಯಭರ್ತ್ಸಯನ್ .
 ವಿಪ್ರಪತ್ನ್ಯಸ್ತಥಾಹಲ್ಯಾಂ ದುರ್ವಚೋಭಿವ್ಯಥಾಂ ದದುಃ .. ೩೬..
 ದುರ್ಬುದ್ಧಯಶ್ಚ ತಚ್ಛಿಷ್ಯಾಃ ಸುತಾಸ್ತೇಷಾಂ ತಥೈವ ಚ .
 ಗೌತಮಂ ಪರಿಭರ್ತ್ಸ್ಯೈವ ಪ್ರತ್ಯೂಚುರ್ಧಿಗ್ವಚೋ ಮುಹುಃ .. ೩೭..
 ಋಷಯ ಊಚುಃ .
 ಮುಖಂ ನ ದರ್ಶನೀಯಂ ತೇ ಗಮ್ಯತಾಂ ಗಮ್ಯತಾಮಿತಿ .
 ದೃಷ್ಟ್ವಾ ಗೋಷ್ಠಾಮುಖಂ ಸದ್ಯಃ ಸಚ್ಛೈಲಂ ಸ್ನಾನಮಾಚರೇತ್ .. ೩೮..
 ಯಾವದಾಶ್ರಮಮಧ್ಯೇ ತ್ವಂ ತಾವದೇವ ಹವಿರ್ಭುಜಃ .
 ಪಿತರಶ್ಚ ನ ಗೃಹ್ಣಂತಿ ಹ್ಯಸ್ಮದ್ಧತ್ತಂ ಹಿ ಕಿಂಚನ .. ೩೯..
 ತಸ್ಮಾದ್ಗಚ್ಛಾನ್ಯತಸ್ತ್ವಂ ಚ ಪರಿವಾರಸಮನ್ವಿತಃ .
 ವಿಲಂಬಂ ಕುರು ನೈವ ತ್ವಂ ಧೇನುಹನ್ವಾಪಕಾರಕ .. ೪೦..
 ಸೂತ ಉವಾಚ .
 ಇತ್ಯುಕ್ತ್ವಾ ತೇ ಚ ತಂ ಸರ್ವೇ ಪಾಷಾಣೈಃ ಸಮತಾಡಯನ್ .
 ವ್ಯಥಾಂ ದದುರತೀವಾಸ್ಮೈ ತ್ವಹಲ್ಯಾಂ ಚ ದುರುಕ್ತಿಭಿಃ .. ೪೧..
 ತಾಡಿತೋ ಭರ್ತ್ಸಿತೋ ದುಷ್ಟೈರ್ಗೌತಮೋ ಗಿರಮಬ್ರವೀತ್ .
 ಇತೋ ಗಚ್ಛಾಮಿ ಮುನಯೋ ಹ್ಯನ್ಯತ್ರ ನಿವಸಾಮ್ಯಹಂ .. ೪೨..
 ಇತ್ಯುಕ್ತ್ವಾ ಗೌತಮಸ್ತಸ್ಮಾತ್ಸಾನ್ಘಾಚ್ಚ ನಿರ್ಗತಸ್ತದಾ .
 ಗತ್ವಾ ಕ್ರೋಶಂ ತದಾ ಚಕ್ರೇ ಹ್ಯಾಶ್ರಮಂ ತದನುಜ್ಞಯಾ .. ೪೩..
 ಯಾವಚ್ಛೈವಾಭಿಶಾಪೋ ವೈ ತಾವತ್ಕಾರ್ಯಂ ನ ಕಿಂಚನ .
 ನ ಕರ್ಮಣ್ಯಧಿಕಾರೋಽಸ್ಮಿ ದೈವೇ ಪಿತ್ರೈಃ ಪಥ ವೈದಿಕೇ .. ೪೪..
 ಮಾಸಾರ್ಥಂ ಚ ತತೋ ನೀತ್ವಾ ಮುನೀನ್ಸಂಪ್ರಾರ್ಥಯತ್ತದಾ .
 ಗೌತಮೋ ಮುನಿವರ್ಯಃ ಸ ತೇನ ದುಃಖೇನ ದುಖಿತಃ .. ೪೫..
 ಗೌತಮ ಉವಾಚ .
 ಅನುಕಂಪ್ಯೋ ಭವದ್ಭಿಶ್ಚ ಕಥ್ಯತಾಂ ಕ್ರಿಯತೇ ಮಯಾ .
 ಯಥಾ ಮದೀಯಂ ಪಾಪಂ ಚ ಗಚ್ಛತ್ವಿತಿ ನಿವೇದ್ಯತಾಂ .. ೪೬..
 ಸೂತ ಉವಾಚ .
 ಇತ್ಯುಕ್ತ್ವಾಸ್ತೇ ತದಾ ವಿಪ್ರಾ ನೋಚುಶ್ಚೈವ ಪರಸ್ಪರಂ .
 ಅತ್ಯಂತಂ ಸೇವಯಾ ಪೃಷ್ಟ್ವಾ ಮಿಲಿತಾ ಹ್ಯೇಕತಃ ಸ್ಥಿತಾಃ .. ೪೭..

ಗೌತಮೋ ದೂರತಃ ಸ್ಥಿತ್ವಾ ನತ್ವಾ ತಾನ್ಯಪಿಸತ್ತಮಾನ್ .
 ಪಪ್ರಚ್ಛ ವಿನಯಾವಿಷ್ಟಃ ಕಿಂ ಕಾರ್ಯಂ ಹಿ ಮಯಾಧುನಾ .. ಳ೮..
 ಇತ್ಯುಕ್ತೇ ಮುನಿನಾ ತೇನ ಗೌತಮೇನ ಮಹಾತ್ಮನಾ .
 ಮಿಲಿತಾಃ ಸಕಲಾಸ್ತೇ ವೈ ಮುನಯೋ ವಾಕ್ಯಮಬ್ರುವನ್ .. ಳ೯..
 ಋಷಯ ಊಚುಃ .
 ನಿಷ್ಕೃತಿಂ ಹಿ ವಿನಾ ಶುದ್ಧಿರ್ಜಾಯತೇ ನ ಕದಾಚನ .
 ತಸ್ಮಾತ್ತ್ವಂ ದೇಹಶುದ್ಧ್ಯರ್ಥಂ ಪ್ರಾಯಶ್ಚಿತ್ತಂ ಸಮಾಚರ .. ೫೦..
 ತ್ರಿವಾರಂ ಪೃಥಿವೀಂ ಸರ್ವಾಂ ಕ್ರಮ ಪಾಪಂ ಪ್ರಕಾಶಯನ್ .
 ಪುನರಾಗತ್ಯ ಚಾತ್ಮೈವ ಚರ ಮಾಸವ್ರತಂ ತಥಾ .. ೫೧..
 ಶತಮೇಕೋತ್ತರಂ ಚೈವ ಬ್ರಹ್ಮಣೋಽಸ್ಯ ಗಿರೇಸ್ತಥಾ .
 ಪ್ರಕ್ರಮಣಂ ವಿಧಾಯೈವಂ ಶುದ್ಧಿಸ್ತೇ ಚ ಭವಿಷ್ಯತಿ .. ೫೨..
 ಅಥವಾ ತ್ವಂ ಸಮಾನೀಯ ಗಂಗಾಸ್ನಾನಂ ಸಮಾಚರ .
 ಪಾರ್ಥಿವಾನಾಂ ತಥಾ ಕೋಟಿಂ ಕೃತ್ವಾ ದೇವಂ ನಿಷೇವಯ .. ೫೩..
 ಗಂಗಾಯಾಂ ಚ ತತಃ ಸ್ನಾತ್ವಾ ಪುತಶ್ಚೈವ ಭವಿಷ್ಯಸಿ .
 ಪುರಾ ದಶ ತಥಾ ಚೈಕಂ ಗಿರೇಸ್ತ್ವಂ ಕ್ರಮಣಂ ಕುರು .. ೫೪..
 ಶತಕುಮೈಸ್ತಥಾ ಸ್ನಾತ್ವಾ ಪಾರ್ಥಿವಂ ನಿಷ್ಕೃತಿರ್ಭವೇತ್ .
 ಇತಿ ತೈರ್ಮೃಷಿಭಿಃ ಪ್ರೋಕ್ತಸ್ತಥೇತ್ಯೋಮಿತಿ ತದ್ವಚಃ .. ೫೫..
 ಪಾರ್ಥಿವಾನಾಂ ತಥಾ ಪೂಜಾಂ ಗಿರೇಃ ಪ್ರಕ್ರಮಣಂ ತಥಾ .
 ಕರಿಷ್ಯಾಮಿ ಮುನಿಶ್ರೇಷ್ಠಾ ಆಜ್ಞಯಾ ಶ್ರೀಮತಾಮಿಹ .. ೫೬..
 ಇತ್ಯುಕ್ತ್ವಾ ಸರ್ಪಿವರ್ಯಶ್ಚ ಕೃತ್ವಾ ಪ್ರಕ್ರಮಣಂ ಗಿರೇಃ .
 ಪೂಜಯಾಮಾಸ ನಿರ್ಮಾಯ ಪಾರ್ಥಿವಾನುನಿಸತ್ತಮಃ .. ೫೭..
 ಅಹಲ್ಯಾ ಚ ತತಃ ಸಾದ್ವೀ ತಚ್ಚ ಸರ್ವಂ ಚಕಾರ ಸಾ .
 ಶಿಷ್ಯಾಶ್ಚ ಪ್ರತಿಶಿಷ್ಯಾಶ್ಚ ಚಕ್ರುಃ ಸೇವಾಂ ತಯೋಸ್ತದಾ .. ೫೮..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಗೌತಮವ್ಯವಸ್ಥಾವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ .. ಳ..೨೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೬. ಷಡ್ವಿಂಶೋಧ್ಯಾಯಃ . ತ್ರ್ಯಂಬಕೇಶ್ವರಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ಏವಂ ಕೃತೇ ತು ಋಷಿಣಾ ಸಸ್ತ್ರೀಕೇನ ದ್ವಿಜಾಃ ಶಿವಃ .

ಆವಿರ್ಬಭೂವ ಸಶಿವಃ ಪ್ರಸನ್ನಃ ಸಗಣಸ್ತದಾ .. ೧..

ಅಥ ಪ್ರಸನ್ನಃ ಸಶಿವೋ ವರಂ ಬ್ರೂಹಿ ಮಹಾಮುನೇ .

ಪ್ರಸನ್ನೋಽಹಂ ಸುಭಕ್ತ್ಯಾ ತ ಇತ್ಯುವಾಚ ಕೃಪಾನಿಧಿಃ .. ೨..

ತದಾ ತತ್ಪುಂದರಂ ರೂಪಂ ಧೃಷ್ಟ್ವಾ ಶಂಭೋರ್ಮಹಾತ್ಮನಃ .

ಪ್ರಣಮ್ಯ ಶಂಕರಂ ಭಕ್ತ್ಯಾ ಸ್ತುತಿಂ ಚಕ್ರೇ ಮುದಾನ್ವಿತಃ .. ೩..

ಸ್ತುತ್ವಾ ಬಹು ಪ್ರಣಮ್ಯೇಶಂ ಬದ್ಧಾಂಜಲಿಪುಟಃ ಸ್ಥಿತಃ .

ನಿಷ್ಪಾಪಂ ಕುರು ಮಾಂ ದೇವಾಬ್ರವೀದಿತಿ ಸ ಗೌತಮಃ .. ೪..

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಗೌತಮಸ್ಯ ಮಹಾತ್ಮನಃ .

ಸುಪ್ರಸನ್ನತರೋ ಭೂತ್ವಾ ಶಿವೋ ವಾಕ್ಯಮುಪಾದದೇ .. ೫..

ಶಿವ ಉವಾಚ .

ಧನ್ಯೋಽಸಿ ಕೃತಕೃತ್ಯೋಽಸಿ ನಿಷ್ಪಾಪೋಽಸಿ ಸದಾ ಮುನೇ .

ಏತೈರ್ದುಷ್ಟೈಃ ಕಿಲ ತ್ವಂ ಚ ಭಲಿತೋಽಸಿ ಖಲಾತ್ಮಭಿಃ .. ೬..

ತ್ವದೀಯದರ್ಶನಾಲ್ಲೋಕಾ ನಿಷ್ಪಾಪಾಶ್ಚ ಭವಂತಿ ಹಿ .

ಕಿಂ ಪುನಸ್ತ್ವಂ ಸಪಾಪೋಽಸಿ ಮಧ್ವಕ್ತಿನಿರತಃ ಸದಾ .. ೭..

ಉಪದ್ರವಸ್ತ್ವಯಿ ಮುನೇ ಯೈಃ ಕೃತಸ್ತು ದುರಾತ್ಮಭಿಃ .

ತೇ ಪಾಪಾಶ್ಚ ದುರಾಚಾರಾ ಹತ್ಯಾವಂತಸ್ತ ಏವ ಹಿ .. ೮..

ಏತೇಷಾಂ ದರ್ಶನಾದನ್ಯೇ ಪಾಪಿಷ್ಠಾಃ ಸಂಭವಂತು ಚ .

ಕೃತಘ್ನಾಶ್ಚ ತಥಾ ಜಾತಾ ನೈತೇಷಾಂ ನಿಷ್ಕೃತಿಃ ಕ್ವಚಿತ್ .. ೯..

ಸೂತ ಉವಾಚ .

ಇತ್ಯುಕ್ತ್ವಾ ಶಂಕರಸ್ತಸ್ಮೈ ತೇಷಾಂ ದುಶ್ಚರಿತಂ ತದಾ .

ಬಹೂವಾಚ ಪ್ರಭುವಿಪ್ರಾಃ ಸತ್ಕದೋಽಸತ್ಸು ದಂಡದಃ .. ೧೦..

ಶರ್ವೋಕ್ತಮಿತಿ ಸ ಶ್ರುತ್ವಾ ಸುವಿಸ್ಮಿತಮನಾ ಋಷಿಃ .

ಸುಪ್ರಣಮ್ಯ ಶಿವಂ ಭಕ್ತ್ಯಾ ಸಾಂಜಲಿಃ ಪುನರಬ್ರವೀತ್ .. ೧೧..

ಗೌತಮ ಉವಾಚ .

ಋಷಿಭಿಸ್ತೈರ್ಮಹೇಶಾನ ಹ್ಯುಪಕಾರಃ ಕೃತೋ ಮಹಾನ್ .

ಯದ್ಯೇವಂ ನ ಕೃತಂ ತೈಸ್ತು ದರ್ಶನಂ ತೇ ಕುತೋ ಭವೇತ್ .. ೧೨..

ಧನ್ಯಾಸ್ತೇ ಋಷಯೋ ಯೈಸ್ತು ಮಹ್ಯಂ ಶುಭತರಂ ಕೃತಂ .

ತದ್ಧರಾಚರಣಾದೇವ ಮಮ ಸ್ವಾಧೀರ್ಯ ಮಹಾನಭೂತ್ .. ೧೩..
ಸೂತ ಉವಾಚ .

ಇತ್ಯೇವಂ ತದ್ವಚಃ ಶ್ರುತ್ವಾ ಸುಪ್ರಸನ್ನೋ ಮಹೇಶ್ವರಃ .
ಗೌತಮಂ ಪ್ರತ್ಯುವಾಚಾಶು ಕೃಪಾದೃಷ್ಟ್ಯಾ ವಿಲೋಕ್ಯ ಚ .. ೧೪..
ಶಿವ ಉವಾಚ .

ಋಷಿರ್ಧನ್ಯೋಽಸಿ ವಿಪ್ರೇಂದ್ರ ಋಷಿಶ್ರೇಷ್ಠತರೋಽಸಿ ವೈ .
ಜ್ಞಾತ್ವಾ ಮಾಂ ಸುಪ್ರಸನ್ನಂ ಹಿ ವೃಣು ತ್ವಂ ವರಮುತ್ತಮಂ .. ೧೫..
ಸೂತ ಉವಾಚ .

ಗೌತಮೋಽಪಿ ವಿಚಾರ್ಯೈವಂ ಲೋಕೇ ವಿಶ್ರುತಮಿತ್ಯುತ .
ಅನ್ಯಥಾ ನ ಭವೇದೇವ ತಸ್ಮಾದುಕ್ತಂ ಸಮಾಚರೇತ್ .. ೧೬..
ನಿಶ್ಚಿತ್ಯೈವಂ ಮುನಿಶ್ರೇಷ್ಠೋ ಗೌತಮಃ ಶಿವಭಕ್ತಿಮಾನ್ .
ಸಾಂಜಲಿರ್ನತಶೀರ್ಷೋ ಹಿ ಶಂಕರಂ ವಾಕ್ಯಮಬ್ರವೀತ್ .. ೧೭..
ಗೌತಮ ಉವಾಚ .

ಸತ್ಯಂ ನಾಥ ಬ್ರವೀಷಿ ತ್ವಂ ತಥಾಪಿ ಪಂಚಭಿಃ ಕೃತಂ .
ನಾನ್ಯಥಾ ಭವತೀತ್ಯತ್ರ ಯಜ್ಞಾತಂ ಜಾಯತಾಂ ತು ತತ್ .. ೧೮..
ಯದಿ ಪ್ರಸನ್ನೋ ದೇವೇಶ ಗಂಗಾ ಚ ದೀಯತಾಂ ಮಮ .
ಕುರು ಲೋಕೋಪಕಾರಂ ಹಿ ನಮಸ್ತೇಽಸ್ತು ನಮೋಽಸ್ತು ತೇ .. ೧೯..
ಸೂತ ಉವಾಚ .

ಇತ್ಯುಕ್ತ್ವಾ ವಚನಂ ತಸ್ಯ ಧೃತ್ವಾ ವೈ ಪಾದಪಂಕಜಂ .
ನಮಶ್ಚಕಾರ ದೇವೇಶಂ ಗೌತಮೋ ಲೋಕಕಾಮ್ಯಯಾ .. ೨೦..
ತತಸ್ತು ಶಂಕರೋ ದೇವಃ ಪೃಥಿವ್ಯಾಶ್ಚ ದಿವಶ್ಚ ಸಃ .
ಸಾರಂ ಚೈವ ಸಮುದ್ಧೃತ್ಯ ರಕ್ಷಿತಂ ಪೂರ್ವಮೇವ ತತ್ .. ೨೧..
ವಿವಾಹೇ ಬ್ರಹ್ಮಣಾ ದತ್ತಮವಶಿಷ್ಟಂ ಚ ಕಿಂಚನ .
ತತ್ತಸ್ಮೈ ದತ್ತವಾನ್ ಶಂಭುರ್ಮುನಯೇ ಭಕ್ತವತ್ಸಲಃ .. ೨೨..
ಗಂಗಾಜಲಂ ತದಾ ತತ್ರ ಸ್ತ್ರೀರೂಪಮಭವತ್ಪರಂ .
ತಸ್ಯಾಶ್ಚೈವ ಋಷಿಶ್ರೇಷ್ಠಃ ಸ್ತುತಿಂ ಕೃತ್ವಾ ನತಿಂ ವ್ಯಧಾತ್ .. ೨೩..
ಗೌತಮ ಉವಾಚ .

ಧನ್ಯಾಸಿ ಕೃತಕೃತ್ಯಾಸಿ ಪಾವಿತಂ ಭುವನಂ ತ್ವಯಾ .
ಮಾಂ ಚ ಪಾವಯ ಗಂಗೇ ತ್ವಂ ಪತಂತಂ ನಿರಯೇ ಧ್ರುವಂ .. ೨೪..
ಸೂತ ಉವಾಚ .

ಶಂಭುಶ್ಚಾಪಿ ತದೋವಾಚ ಸರ್ವೇಷಾಂ ಹಿತಕೃಚ್ಛೃಣು .

ಗಂಗೇ ಗೌತಮಮೇನಂ ತ್ವಂ ಪಾವಯಸ್ವ ಮದಾಜ್ಞಯಾ .. ೨೫..
 ಇತಿ ಶ್ರುತ್ವಾ ವಚಸ್ತಸ್ಯ ಶಂಭೋಶ್ಚ ಗೌತಮಸ್ಯ ಚ .
 ಉವಾಚೈವ ಶಿವಂ ಗಂಗಾ ಶಿವಶಕ್ತಿರ್ಹಿ ಪಾವನೀ .. ೨೬..
 ಗಂಗೋವಾಚ .
 ಋಷಿಂ ತು ಪಾವಯಿತ್ವಾಹಂ ಪರಿವಾರಯುತಂ ಪ್ರಭೋ .
 ಗಮಿಷ್ಯಾಮಿ ನಿಜಸ್ಥಾನಂ ವಚಃ ಸತ್ಯಂ ಬ್ರವೀಮಿ ಹ .. ೨೭..
 ಸೂತ ಉವಾಚ .
 ಇತ್ಯುಕ್ತಂ ಗಂಗಯಾ ತತ್ರ ಮಹೇಶೋ ಭಕ್ತವತ್ಸಲಃ .
 ಲೋಕೋಪಕರಣಾರ್ಥಾಯ ಪುನರ್ಗಂಗಾಂ ವಚೋಽಬ್ರವೀತ್ .. ೨೮..
 ಶಿವ ಉವಾಚ .
 ತ್ವಯಾ ಸ್ಥಾತವ್ಯಮತ್ರೈವಾವ್ರಜೇದ್ಯಾವತ್ಕಲಿಯುರ್ಗಃ .
 ವೈವಸ್ವತೋ ಮನುರ್ದೇವಿ ಹ್ಯಷ್ಟಾವಿಂಶತ್ತಮೋ ಭವೇತ್ .. ೨೯..
 ಸೂತ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಸ್ವಾಮಿನಃ ಶಂಕರಸ್ಯ ತತ್ .
 ಪ್ರತ್ಯುವಾಚ ಪುನರ್ಗಂಗಾ ಪಾವನೀ ಸಾ ಸರಿದ್ವರಾ .. ೩೦..
 ಗಂಗೋವಾಚ .
 ಮಾಹಾತ್ಮ್ಯಮಧಿಕಂ ಚೇತ್ಸ್ಯಾನ್ಮಮ ಸ್ವಾಮಿನ್ಮಹೇಶ್ವರ .
 ಸರ್ವೇಭ್ಯಶ್ಚ ತದಾ ಸ್ಥಾಸ್ಯೇ ಧರಾಯಾಂ ತ್ರಿಪುರಾಂತಕ .. ೩೧..
 ಕಿಂಚಾನ್ಯಚ್ಚ ಶೃಣು ಸ್ವಾಮಿನ್ವಪುಷಾ ಸುಂದರೇಣ ಹ .
 ತಿಷ್ಠ ತ್ವಂ ಮತ್ಸಮೀಪೇ ವೈ ಸಗಣಃ ಸಾಂಬಿಕಃ ಪ್ರಭೋ .. ೩೨..
 ಸೂತ ಉವಾಚ .
 ಏವಂ ತಸ್ಯಾ ವಚಃ ಶ್ರುತ್ವಾ ಶಂಕರೋ ಭಕ್ತವತ್ಸಲಃ .
 ಲೋಕೋಪಕರಣಾರ್ಥಾಯ ಪುನರ್ಗಂಗಾಂ ವಚೋಽಬ್ರವೀತ್ .. ೩೩..
 ಶಿವ ಉವಾಚ .
 ಧನ್ಯಾಸಿ ಶ್ರುಯತಾಂ ಗಂಗೇ ಹ್ಯಹಂ ಭಿನ್ನಸ್ತ್ವಯಾ ನ ಹಿ .
 ತಥಾಪಿ ಸ್ಥೀಯತೇ ಹ್ಯತ್ರ ಸ್ಥೀಯತಾಂ ಚ ತ್ವಯಾಪಿ ಹಿ .. ೩೪..
 ಸೂತ ಉವಾಚ .
 ಇತ್ಯೇವಂ ವಚನಂ ಶ್ರುತ್ವಾ ಸ್ವಾಮಿನಃ ಪರಮೇಶಿತುಃ .
 ಪ್ರಸನ್ನಮಾನಸಾ ಭೂತ್ವಾ ಗಂಗಾ ಚ ಪ್ರತ್ಯಪೂಜಯತ್ .. ೩೫..
 ಏತಸ್ಮಿನ್ನಂತರೇ ದೇವಾ ಋಷಯಶ್ಚ ಪುರಾತನಾಃ .
 ಸುತೀರ್ಥಾನ್ಯಪ್ಯನೇಕಾನಿ ಕ್ಷೇತ್ರಾಣಿ ವಿವಿಧಾನಿ ಚ .. ೩೬..
 ಆಗತ್ಯ ಗೌತಮಂ ಸರ್ವೇ ಗಂಗಾಂ ಚ ಗಿರಿಶಂ ತಥಾ .

ಜಯ ಜಯೇತಿ ಭಾಷಂತಃ ಪೂಜಯಾಮಾಸುರಾದರಾತ್ .. ೩೭..
 ತತಸ್ತೇ ನಿರ್ಜರಾಃ ಸರ್ವೇ ತೇಷಾಂ ಚಕ್ರುಃ ಸ್ತುತಿಂ ಮುದಾ .
 ಕರಾನ್ ಬಧ್ವಾ ನತಸ್ಕಂಧಾ ಹರಿಬ್ರಹ್ಮಾದಯಸ್ತದಾ .. ೩೮..
 ಗಂಗಾ ಪ್ರಸನ್ನಾ ತೇಭ್ಯಶ್ಚ ಗಿರಿಶಶ್ಚೋಚತುಸ್ತದಾ .
 ವರಂ ಬ್ರೂತ ಸುರಶ್ರೇಷ್ಠಾ ದದ್ವೋ ವಃ ಪ್ರಿಯಕಾಮ್ಯಯಾ .. ೩೯..
 ದೇವಾ ಊಚುಃ .
 ಯದಿ ಪ್ರಸನ್ನೋ ದೇವೇಶ ಪ್ರಸನ್ನಾ ತ್ವಂ ಸರಿದ್ವರೇ .
 ಸ್ಥಾತವ್ಯಮತ್ರ ಕೃಪಯಾ ನಃ ಪ್ರಿಯಾರ್ಥಂ ತಥಾ ನೃಣಾಂ .. ೪೦..
 ಗಂಗೋವಾಚ .
 ಯೂಯಂ ಸರ್ವಪ್ರಿಯಾರ್ಥಂ ಚ ತಿಷ್ಠಥಾತ್ರ ನ ಕಿಂ ಪುನಃ .
 ಗೌತಮಂ ಕ್ಷಾಲಯಿತ್ವಾಹಂ ಗಮಿಷ್ಯಾಮಿ ಯಥಾಗತಂ .. ೪೧..
 ಭವತ್ಸು ಮೇ ವಿಶೇಷೋಽತ್ರ ಜ್ಞೇಯಶ್ಚೈವ ಕಥಂ ಸುರಾಃ .
 ತತ್ಪ್ರಮಾಣಂ ಕೃತಂ ಚೇತ್ಸ್ಯಾತ್ತದಾ ತಿಷ್ಠಾಮ್ಯಸಂಶಯಂ .. ೪೨..
 ಸರ್ವೇ ಊಚುಃ .
 ಸಿಂಹರಾಶೌ ಯದಾ ಸ್ಯಾದ್ವೈ ಗುರುಃ ಸರ್ವಸುಹೃತ್ತಮಃ .
 ತದಾ ವಯಂ ಚ ಸರ್ವೇ ತ್ವಾಗಮಿಷ್ಯಾಮೋ ನ ಸಂಶಯಃ .. ೪೩..
 ಏಕಾದಶ ಚ ವರ್ಷಾಣಿ ಲೋಕಾನಾಂ ಪಾತಕಂ ತ್ವಿಹ .
 ಕ್ಷಾಲಿತಂ ಯದ್ಭವೇದೇವಂ ಮಲಿನಾಃ ಸ್ಮಃ ಸರಿದ್ವರೇ .. ೪೪..
 ತಸ್ಯೈವ ಕ್ಷಾಲನಾಯ ತ್ವಾಯಾಸ್ಯಾಮಃ ಸರ್ವಥಾ ಪ್ರಿಯೇ .
 ತ್ವತ್ಸಕಾಶಂ ಮಹಾದೇವಿ ಪ್ರೋಚ್ಯತೇ ಸತ್ಯಮಾದರಾತ್ .. ೪೫..
 ಅನುಗ್ರಹಾಯ ಲೋಕಾನಾಮಸ್ಮಾಕಂ ಪ್ರಿಯಕಾಮ್ಯಯಾ .
 ಸ್ಥಾತವ್ಯಂ ಶಂಕರೇಣಾಪಿ ತ್ವಯಾ ಚೈವ ಸರಿದ್ವರೇ .. ೪೬..
 ಯಾವತ್ಸಿಂಹೇ ಗುರುಶ್ಚೈವ ಸ್ಥಾಸ್ಯಾಮಸ್ತಾವದೇವ ಹಿ .
 ತ್ವಯಿ ಸ್ನಾನಂ ತ್ರಿಕಾಲಂ ಚ ಶಂಕರಸ್ಯ ಚ ದರ್ಶನಂ .. ೪೭..
 ಕೃತ್ವಾ ಸ್ವಪಾಪಂ ನಿಖಿಲಂ ವಿಮೋಕ್ಷ್ಯಾಮೋ ನ ಸಂಶಯಃ .
 ಸ್ವದೇಶಾಂಶ್ಚ ಗಮಿಷ್ಯಾಮೋ ಭವಚ್ಛಾಸನತೋ ವಯಂ .. ೪೮..
 ಸೂತ ಉವಾಚ .
 ಇತ್ಯೇವಂ ಪ್ರಾರ್ಥಿತಸ್ಯೈಸ್ತು ಗೌತಮೇನ ಮಹರ್ಷಿಣಾ .
 ಸ್ಥಿತೋಽಸೌ ಶಂಕರಃ ಪ್ರೀತ್ಯಾ ಸ್ಥಿತಾ ಸಾ ಚ ಸರಿದ್ವರಾ .. ೪೯..
 ಸಾ ಗಂಗಾ ಗೌತಮೀ ನಾಮ್ನಾ ಲಿಂಗಂ ತ್ಯಂಬಕಮೀರಿತಂ .
 ಖ್ಯಾತಾಖ್ಯಾತಂ ಬಭೂವಾಥ ಮಹಾಪಾತಕನಾಶನಂ .. ೫೦..

ತದ್ಧಿನಂ ಹಿ ಸಮಾರಭ್ಯ ಸಿಂಹಸ್ಥೇ ಚ ಭೃಹಸ್ಪತೌ .
 ಆಯಾಂತಿ ಸರ್ವತೀರ್ಥಾನಿ ಕ್ಷೇತ್ರಾಣಿ ದೈವತಾನಿ ಚ .. ೫೧..
 ಸರಾಂಸಿ ಪುಷ್ಕರಾದೀನಿ ಗಂಗಾದ್ಯಾಃ ಸರಿತಸ್ತಥಾ .
 ವಾಸುದೇವಾದಯೋ ದೇವಾಃ ಸಂತಿ ವೈ ಗೌತಮೀತಟೇ .. ೫೨..
 ಯಾವತ್ತತ್ರ ಸ್ಥಿತಾನೀಹ ತಾವತ್ತೇಷಾಂ ಫಲಂ ನ ಹಿ .
 ಸ್ವಪ್ರದೇಶೇ ಸಮಾಯಾತಾಸ್ತರ್ಹ್ಯೇತೇಷಾಂ ಫಲಂ ಭವೇತ್ .. ೫೩..
 ಜ್ಯೋತಿರ್ಲಿಂಗಮಿದಂ ಪ್ರೋಕ್ತಂ ತ್ರ್ಯಂಬಕಂ ನಾಮ ವಿಶ್ರುತಂ .
 ಸ್ಥಿತಂ ತಟೇ ಹಿ ಗೌತಮ್ಯಾ ಮಹಾಪಾತಕನಾಶನಂ .. ೫೪..
 ಯಃ ಪಶ್ಯೇದ್ಭಕ್ತೀತೋ ಜ್ಯೋತಿರ್ಲಿಂಗಂ ತ್ರ್ಯಂಬಕನಾಮಕಂ .
 ಪೂಜಯೇತ್ಪುಣಮೇತ್ಸು ತ್ವಾ ಸರ್ವಪಾಪೈಃ ಪ್ರಮುಚ್ಯತೇ .. ೫೫..
 ಜ್ಯೋತಿರ್ಲಿಂಗಂ ತ್ರ್ಯಂಬಕಂ ಹಿ ಪೂಜಿತಂ ಗೌತಮೇನ ಹ .
 ಸರ್ವಕಾಮಪ್ರದಂ ಚಾತ್ರ ಪರತ್ರ ಪರಮುಕ್ತಿದಂ .. ೫೬..
 ಇತಿ ವಶ್ಚ ಸಮಾಖ್ಯಾತಂ ಯತ್ಪ್ರಾಷ್ಟೋಽಹಂ ಮುನೀಶ್ವರಾಃ .
 ಕಿಮನ್ಯದಿಚ್ಛಥ ಶ್ರೋತುಂ ತದ್ ಬ್ರೂಯಾಂ ವೋ ನ ಸಂಶಯಃ .. ೫೭..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ತ್ರ್ಯಂಬಕೇಶ್ವರಮಾಹಾತ್ಮ್ಯವರ್ಣನಂ ನಾಮ ಷಡ್ವಿಂಶೋಧ್ಯಾಯಃ .. ೪.೨೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೭. ಸಪ್ತವಿಂಶೋಧ್ಯಾಯಃ .

ತ್ರ್ಯಂಬಕೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ .

ಋಷಯ ಉಚುಃ .
 ಗಂಗಾ ಚ ಜಲರೂಪೇಣ ಕುತೋ ಜಾತಾ ವದ ಪ್ರಭೋ .
 ತನ್ನಾಹಾತ್ಮ್ಯಂ ವಿಶೇಷೇಣ ಕುತೋ ಜಾತಂ ವದ ಪ್ರಭೋ .. ೧..
 ಯೈರ್ವಿಪ್ರೈರ್ಗೌತಮಾಯೈವ ದುಃಖಂ ದತ್ತಂ ದುರಾತ್ಮಭಿಃ .
 ತೇಷಾಂ ಕಿಂ ಚ ತತೋ ಜಾತಮುಚ್ಯತಾಂ ವ್ಯಾಸಸದ್ಗುರೋ .. ೨..
 ಸೂತ ಉವಾಚ .
 ಏವಂ ಸಂಪ್ರಾರ್ಥಿತಾ ಗಂಗಾ ಗೌತಮೇನ ತದಾ ಸ್ವಯಂ .
 ಬ್ರಹ್ಮಣಶ್ಚ ಗಿರೀರ್ವಿಪ್ರಾ ದ್ರುತಂ ತನ್ನಾದವಾತರತ್ .. ೩..

ಔದುಂಬರಸ್ಯ ಶಾಖಾಯಾಸ್ತತ್ರವಾಹೋ ವಿನಿಸೃತಃ .
 ತತ್ರ ಸ್ನಾನಂ ಮುದಾ ಚಕ್ರೇ ಗೌತಮೋ ವಿಶ್ರುತೋ ಮುನಿಃ .. ೪..
 ಗೌತಮಸ್ಯ ಚ ಯೇ ಶಿಷ್ಯಾ ಅನ್ಯೇ ಚೈವ ಮಹರ್ಷಯಃ .
 ಸಮಾಗತಾಶ್ಚ ತೇ ತತ್ರ ಸ್ನಾನಂ ಚಕ್ರಮುದಾನ್ವಿತಾಃ .. ೫..
 ಗಂಗಾದ್ವಾರಂ ಚ ತನ್ನಾಮ ಪ್ರಸಿದ್ಧಮಭವತ್ತದಾ .
 ಸರ್ವಪಾಪಹರಂ ರಮ್ಯಂ ದರ್ಶನಾನ್ಮುನಿಸತ್ತಮಾಃ .. ೬..
 ಗೌತಮಸ್ವರ್ಧಿನಸ್ತೇ ಚ ಋಷಯಸ್ತತ್ರ ಚಾಗತಾಃ .
 ಸ್ನಾನಾರ್ಥಂ ತಾಂಶ್ಚ ಸಾ ದೃಷ್ಟ್ವಾ ಹ್ಯಂತರ್ಧಾನಂ ಗತಾ ದ್ರುತಂ .. ೭..
 ಮಾ ಮೇತಿ ಗೌತಮಸ್ತತ್ರ ವ್ಯಾಜಹಾರ ವಚೋ ದ್ರುತಂ .
 ಮುಹುರ್ಮುಹುಃ ಸ್ತುವನ್ ಗಂಗಾಂ ಸಾಂಜಲಿರ್ನತಮಸ್ತಕಃ .. ೮..
 ಗೌತಮ ಉವಾಚ .
 ಇಮೇ ಚ ಶ್ರೀಮದಾಂಧಾಶ್ಚ ಸಾಧವೋ ವಾಪ್ಯಸಾಧವಃ .
 ಏತತ್ಪುಣ್ಯಪ್ರಭಾವೇಣ ದರ್ಶನಂ ದೀಯತಾಂ ತ್ವಯಾ .. ೯..
 ಸೂತ ಉವಾಚ .
 ತತೋ ವಾಣೀ ಸಮುತ್ಪನ್ನಾ ಗಂಗಾಯಾ ವ್ಯೋಮಮಂಡಲಾತ್ .
 ತಚ್ಚ ಣುದ್ಧಮೃಷಿಶ್ರೇಷ್ಠಾ ಗಂಗಾವಚನಮುತ್ತಮಂ .. ೧೦..
 ಏತೇ ದುಷ್ಟತಮಾಶ್ಚೈವ ಕೃತಘ್ನಾಃ ಸ್ವಾಮಿದ್ರೋಹಿಣಃ .
 ಜಾಲ್ಮಾಃ ಪಾಖಂಡಿನಶ್ಚೈವ ದ್ರಷ್ಟುಂ ವರ್ಜ್ಯಾಶ್ಚ ಸರ್ವದಾ .. ೧೧..
 ಗೌತಮ ಉವಾಚ .
 ಮಾತಶ್ಚ ಶ್ರುಯತಾಮೇತನ್ಮಹತಾಂ ಗಿರ ಏವ ಚ .
 ತಸ್ಮಾತ್ತ್ವಯಾ ಚ ಕರ್ತವ್ಯಂ ಸತ್ಯಂ ಚ ಭಗವದ್ ವಚಃ .. ೧೨..
 ಅಪಕಾರಿಷು ಯೋ ಲೋಕ ಉಪಕಾರಂ ಕರೋತಿ ವೈ .
 ತೇನ ಪೂತೋ ಭವಾಮ್ಯತ್ರ ಭಗವದ್ವಚನಂ ತ್ವಿದಂ .. ೧೩..
 ಸೂತ ಉವಾಚ .
 ಇತಿ ಶ್ರುತ್ವಾ ಮುನೇರ್ವಾಕ್ಯಂ ಗೌತಮಸ್ಯ ಮಹಾತ್ಮನಃ .
 ಪುನರ್ವಾಣೀ ಸಮುತ್ಪನ್ನಾ ಗಂಗಾಯಾ ವ್ಯೋಮಮಂಡಲಾತ್ .. ೧೪..
 ಕಥ್ಯತೇ ಹಿ ತ್ವಯಾ ಸತ್ಯಂ ಗೌತಮರ್ಷೇ ಶಿವಂ ವಚಃ .
 ತಥಾಪಿ ಸಂಗ್ರಹಾರ್ಥಂ ಚ ಪ್ರಾಯಶ್ಚಿತ್ತಂ ಚರಂತು ವೈ .. ೧೫..
 ಶತಮೇಕೋತ್ತರಂ ಚಾತ್ರ ಕಾರ್ಯಂ ಪ್ರಕ್ರಮಣಂ ಗಿರೇಃ .
 ಭವಚ್ಛಾಸನತಸ್ತೈತ್ಯೈಸ್ತ್ವ ದಧೀನೈರ್ವಿಶೇಷತಃ .. ೧೬..
 ತತಶ್ಚೈವಾಧಿಕಾರಶ್ಚ ಜಾಯತೇ ದುಷ್ಟಕಾರಿಣಾಂ .

ಮದ್ಗರ್ಭನೇ ವಿಶೇಷೇಣ ಸತ್ಯಮುಕ್ತಂ ಮಯಾ ಮುನೇ .. ೧೭..
ಇತಿ ಶ್ರುತ್ವಾ ವಚಸ್ತಸ್ಯಾಶ್ಚಕ್ರವೈ ತೇ ತಥಾವಿಲಾಃ .
ಸಂಪ್ರಾರ್ಥ್ಯ ಗೌತಮಂ ದೀನಾಃ ಕ್ಷಂತವ್ಯೋ ನೋಽಪರಾಧಕಃ .. ೧೮..
ಏವಂ ಕೃತೇ ತದಾ ತೇನ ಗೌತಮೇನ ತದಾಜ್ಞಯಾ .
ಕುಶಾವರ್ತಂ ನಾಮ ಚಕ್ರೇ ಗಂಗಾದ್ವಾರಾದಧೋಗತಂ .. ೧೯..
ತತಃ ಪ್ರಾದುರಭೂತ್ತತ್ರ ಸಾ ತಸ್ಯ ಪ್ರೀತಯೇ ಪುನಃ .
ಕುಶಾವರ್ತಂ ಚ ವಿಖ್ಯಾತಂ ತೀರ್ಥಮಾಸೀದನುತ್ತಮಂ .. ೨೦..
ತತ್ರ ಸ್ನಾತೋ ನರೋ ಯಸ್ತು ಮೋಕ್ಷಾಯ ಪರಿಕಲ್ಪತೇ .
ತ್ಯಕ್ತ್ವಾ ಸರ್ವಾನಘಾನ್ಸದ್ಯೋ ವಿಜ್ಞಾನಂ ಪ್ರಾಪ್ಯ ದುರ್ಲಭಂ .. ೨೧..
ಗೌತಮೋ ಋಷಯಶ್ಚಾನ್ಯೇ ಮಿಲಿತಾಶ್ಚ ಪರಸ್ಪರಂ .
ಲಜ್ಜಿತಾಸ್ತೇ ತದಾ ಯೇ ಚ ಕೃತಘ್ನಾ ಹ್ಯಭವನ್ಪುರಾ .. ೨೨..
ಋಷಯ ಊಚುಃ ..
ಅಸ್ಮಾಭಿರನ್ಯಥಾ ಸೂತ ಶ್ರುತಂ ತದ್ವರ್ಣಯಾಮಹೇ .
ಗೌತಮಸ್ತಾಂದ್ವಿಜಾನ್ ಕ್ರುದ್ಧಃ ಶಶಾಪೇತಿ ಪ್ರಬುಧ್ಯತಾಂ .. ೨೩..
ಸೂತ ಉವಾಚ .
ದ್ವಿಜಾಸ್ತದಪಿ ಸತ್ಯಂ ವೈ ಕಲ್ಪಭೇದಸಮಾಶ್ರಯಾತ್ .
ವರ್ಣಯಾಮಿ ವಿಶೇಷೇಣ ತಾಂ ಕಥಾಮಪಿ ಸುವ್ರತಾಃ .. ೨೪..
ಗೌತಮೋಽಪಿ ಋಷೀಂದೃಷ್ಟ್ವಾ ತದಾ ದುರ್ಭಿಕ್ಷಪೀಡಿತಾನ್ .
ತಪಶ್ಚಕಾರ ಸುಮಹದ್ವರುಣಸ್ಯ ಮಹಾತ್ಮನಃ .. ೨೫..
ಅಕ್ಷಯ್ಯಂ ಕಲ್ಪಯಾಮಾಸ ಜಲಂ ವರುಣದಾಯಯಾ .
ತತೋ ವ್ರೀಹೀನ್ ಯವಾಂಶ್ಚೈವ ವಾಪಯಾಮಾಸ ಭೂರಿಶಃ .. ೨೬..
ಏವಂ ಪರೋಪಕಾರೀ ಸ ಗೌತಮೋ ಮುನಿಸತ್ತಮಃ .
ಆಹಾರಂ ಕಲ್ಪಯಾಮಾಸ ತೇಭ್ಯಃ ಸ್ವತಪಸೋ ಬಲಾತ್ .. ೨೭..
ಕದಾಚಿತ್ತತ್ತ್ವಿ ಯೋ ದುಷ್ಟಾ ಜಲಾರ್ಥಮಪಮಾನಿತಾಃ .
ಊಚುಃ ಪತಿಭ್ಯಸ್ತಾಃ ಕ್ರುದ್ಧಾ ಗೌತಮೇಷ್ಯಾರ್ಕರಂ ವಚಃ .. ೨೮..
ತತಸ್ತೇ ಭಿನ್ನಮತಯೋ ಗಾಂ ಕೃತ್ವಾ ಕೃತ್ರಿಮಾಂ ದ್ವಿಜಾಃ .
ತದ್ಧಾನ್ಯಭಕ್ಷಣಾಸಕ್ತಾಂ ಚಕ್ರುಸ್ತಾಂ ಕುಟಿಲಾಶಯಾಃ .. ೨೯..
ಸ್ವಧಾನ್ಯಭಕ್ಷಣಾಸಕ್ತಾಂ ಗಾಂ ದೃಷ್ಟ್ವಾ ಗೌತಮಸ್ತದಾ .
ತೃಣೇನ ತಾಡಯಾಮಾಸ ಶನೈಸ್ತಾಂ ಸನ್ನಿವಾರಯನ್ .. ೩೦..
ತೃಣಸಂಸ್ಪರ್ಶಮಾತ್ರೇಣ ಸಾ ಭೂಮೌ ಪತಿತಾ ಚ ಗೌಃ .
ಮೃತಾ ಹ್ಯಭೂತ್ಕ್ವ ಣಂ ವಿಪ್ರಾ ಭಾವಿಕರ್ಮವಶಾತ್ತದಾ .. ೩೧..

ಗೌರ್ಹತಾ ಗೌತಮೇನೇತಿ ತದಾ ತೇ ಕುಟಿಲಾಶಯಾಃ .
 ಏಕತ್ರೀಭೂಯ ತತ್ರತ್ಯಾಃ ಸಕಲಾ ಋಷಯೋಽವದನ್ .. ೩೨..
 ತತಃ ಸ ಗೌತಮೋ ಭೀತೋ ಗೌರ್ಹತೇತಿ ಬಭೂವ ಹ .
 ಚಕಾರ ವಿಸ್ಮಯಂ ನಾರ್ಯಹಲ್ಯಾಶಿಷ್ಯೈಃ ಶಿವಾನುಗಃ .. ೩೩..
 ತತಃ ಸ ಗೌತಮೋ ಜ್ಞಾತ್ವಾ ತಾಂ ಗಾಂ ಕ್ರೋಧಸಮಾಕುಲಃ .
 ಶಶಾಪ ತಾನೃಷೀನ್ ಸರ್ವಾನ್ ಗೌತಮೋ ಮುನಿಸತ್ತಮಃ .. ೩೪..
 ಗೌತಮ ಉವಾಚ .
 ಯೂಯಂ ಸರ್ವೇ ದುರಾತ್ಮಾನೋ ದುಃಖದಾ ಮೇ ವಿಶೇಷತಃ .
 ಶಿವಭಕ್ತಸ್ಯ ಸತತಂ ಸ್ಯುವೇದವಿಮುಖಾಃ ಸದಾ .. ೩೫..
 ಅದ್ಯಪ್ರಭೃತಿ ವೇದೋಕ್ತೇ ಸತ್ಕರ್ಮಣಿ ವಿಶೇಷತಃ .
 ಮಾ ಭೂಯಾದ್ಭವತಾಂ ಶ್ರದ್ಧಾ ಶೈವಮಾರ್ಗೇ ವಿಮುಕ್ತಿದೇ .. ೩೬..
 ಅದ್ಯಪ್ರಭೃತಿ ದುರ್ಮಾರ್ಗೇ ತತ್ರ ಶ್ರದ್ಧಾ ಭವೇತ್ತು ವಃ .
 ಮೋಕ್ಷಮಾರ್ಗವಿಹೀನೇ ಹಿ ಸದಾ ಶ್ರುತಿಬಹಿರ್ಮುಖೇ .. ೩೭..
 ಅದ್ಯಪ್ರಭೃತಿ ಭಾಲಾನಿ ಮೃಲ್ಲಿಷ್ಠಾನಿ ಭವಂತು ವಃ .
 ಸ್ತಂಸದ್ವಂ ನರಕೇ ಯೂಯಂ ಭಾಲಮೃಲ್ಲೇಪನಾ ದ್ವಿಜಾಃ .. ೩೮..
 ಭವಂತೋ ಮಾ ಭವಿಷ್ಯಂತು ಶಿವೈಕಪರದೈವತಾಃ .
 ಅನ್ಯದೇವ ಸಮತ್ವೇನ ಜಾನಂತು ಶಿವಮದ್ವಯಂ .. ೩೯..
 ಮಾ ಭೂಯಾದ್ಭವತಾಂ ಪ್ರೀತಿಃ ಶಿವಪೂಜಾದಿಕರ್ಮಣಿ .
 ಶಿವನಿಷ್ಠೇಷು ಭಕ್ತೇಷು ಶಿವಪರ್ವಸು ಸರ್ವದಾ .. ೪೦..
 ಅದ್ಯ ದತ್ತಾ ಮಯಾ ಶಾಪಾ ಯಾವಂತೋ ದುಃಖದಾಯಕಾಃ .
 ತಾವಂತಃ ಸಂತು ಭವತಾಂ ಸಂತತಾವಪಿ ಸರ್ವದಾ .. ೪೧..
 ಅಶೈವಾಃ ಸಂತು ಭವತಾಂ ಪುತ್ರಪೌತ್ರಾದಯೋ ದ್ವಿಜಾಃ .
 ಪುತ್ರೈಃ ಸಹೈವ ತಿಷ್ಠಂತು ಭವಂತೋ ನರಕೇ ಧ್ರುವಂ .. ೪೨..
 ತತೋ ಭವಂತು ಚಾಂತಾಲಾ ದುಃಖದಾರಿದ್ರ್ಯಪೀಡಿತಾಃ .
 ಶರಾ ನಿಂದಾಕರಾಃ ಸರ್ವೇ ತಪ್ತಮುದ್ರಾಂಕಿತಾಃ ಸದಾ .. ೪೩..
 ಸೂತ ಉವಾಚ .
 ಇತಿ ಶಪ್ತಾ ಮುನೀನ್ ಸರ್ವಾನ್ ಗೌತಮಃ ಸ್ವಾಶ್ರಮಂ ಯಯೌ .
 ಶಿವಭಕ್ತಿಂ ಚಕಾರಾತಿ ಸ ಬಭೂವ ಸುಪಾವನಃ .. ೪೪..
 ತತಸ್ತೈಃ ಖಿನ್ನಹೃದಯಾ ಋಷಯಸ್ತೇಽಖಿಲಾ ದ್ವಿಜಾಃ .
 ಕಾಂಚ್ಯಾಂ ಚಕ್ರುರ್ನಿವಾಸಂ ಹಿ ಶೈವಧರ್ಮಬಹಿಷ್ಕೃತಾಃ .. ೪೫..
 ತತ್ಪುತ್ರಾಶ್ಚಾಭವನ್ನರ್ವೇ ಶೈವಧರ್ಮಬಹಿಷ್ಕೃತಾಃ .

ಅಗ್ರೇ ತದ್ವದ್ಭವಿಷ್ಯಂತಿ ಕಲೌ ಬಹುಜನಾಃ ಖಲಾಃ .. ೪೬..
 ಇತಿ ಪ್ರೋಕ್ತಮಶೇಷೇಣ ತದ್ವೃತ್ತಂ ಮುನಿಸತ್ತಮಾಃ .
 ಪೂರ್ವವೃತ್ತಮಪಿ ಪ್ರಾಜ್ಞಾಃ ಶ್ರುತಂ ಸರ್ವೈಸ್ತು ಚಾದರಾತ್ .. ೪೭..
 ಇತಿ ವಶ್ಚ ಸಮಾಖ್ಯಾತೋ ಗೌತಮ್ಯಾಶ್ಚ ಸಮುದ್ಭವಃ .
 ಮಾಹಾತ್ಮ್ಯಮುತ್ತಮಂ ಚೈವ ಸರ್ವಪಾಪಹರಂ ಪರಂ .. ೪೮..
 ತ್ಸ್ಯಂಬಕಸ್ಯ ಚ ಮಾಹಾತ್ಮ್ಯಂ ಜ್ಯೋತಿರ್ಲಿಂಗಸ್ಯ ಕೀರ್ತಿತಂ .
 ಯಚ್ಛುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .. ೪೯..
 ಅತಃ ಪರಂ ಪ್ರವಕ್ಷ್ಯಾಮಿ ವೈದ್ಯನಾಥೇಶ್ವರಸ್ಯ ಹಿ .
 ಜ್ಯೋತಿರ್ಲಿಂಗಸ್ಯ ಮಾಹಾತ್ಮ್ಯಂ ಶ್ರುಯತಾಂ ಪಾಪಹಾರಕಂ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ತ್ಸ್ಯಂಬಕೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮ ಸಪ್ತವಿಂಶೋಧ್ಯಾಯಃ
 .. ೪.೨೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೨೮. ಅಷ್ಟಾವಿಂಶೋಧ್ಯಾಯಃ .

ವೈದ್ಯನಾಥೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣಂ .

ಸೂತ ಉವಾಚ .

ರಾವಣೋ ರಾಕ್ಷಸಶ್ರೇಷ್ಠೋ ಮಾನೀ ಮಾನಪರಾಯಣಃ .
 ಆರಾಧ ಹರಂ ಭಕ್ತ್ಯಾ ಕೈಲಾಸೇ ಪರ್ವತೋತ್ತಮೇ .. ೧..
 ಆರಾಧಿತಃ ಕಿಯತ್ಕಾಲಂ ನ ಪ್ರಸನ್ನೋ ಹರೋ ಯದಾ .
 ತದಾ ಚಾನ್ಯತ್ತಪಶ್ಚಕ್ರೇ ಪ್ರಸಾದಾರ್ಥಂ ಶಿವಸ್ಯ ಸಃ .. ೨..
 ತತಶ್ಚಾಯಂ ಹಿಮವತಃ ಸಿದ್ಧಿಸ್ಥಾನಸ್ಯ ವೈ ಗಿರೇಃ .
 ಪೌಲಸ್ತೋ ರಾವಣಃ ಶ್ರೀಮಾನ್ ದಕ್ಷಿಣೇ ವೃಕ್ಷಖಂಡಕೇ .. ೩..
 ಭೂಮೌ ಗರ್ತಂ ವರಂ ಕೃತ್ವಾ ತತ್ರಾಗ್ನಿಂ ಸ್ಥಾಪ್ಯ ಸ ದ್ವಿಜಾಃ .
 ತತ್ಸನ್ನಿಧೌ ಶಿವಂ ಸ್ಥಾಪ್ಯ ಹವನಂ ಸ ಚಕಾರ ಹ .. ೪..
 ಗ್ರೀಷ್ಮೇ ಪಂಚಾಗ್ನಿಮಧ್ಯಸ್ಥೋ ವರ್ಷಾಸು ಸ್ಥಂಡಿಲೇಶಯಃ .
 ಶೀತೇ ಜಲಾಂತರಸ್ಥೋ ಹಿ ತ್ರಿಧಾ ಚಕ್ರೇ ತಪಶ್ಚ ಸಃ .. ೫..
 ಚಕಾರೈವಂ ಬಹು ತಪೋ ನ ಪ್ರಸನ್ನಸ್ತದಾಪಿ ಹಿ .

ಪರಮಾತ್ಮಾ ಮಹೇಶಾನೋ ದುರಾರಾಧ್ಯೋ ದುರಾತ್ಮಭಿಃ .. ೬..
 ತತಃ ಶಿರಾಂಸಿ ಭಿತ್ತ್ವಾ ಚ ಪೂಜನಂ ಶಂಕರಸ್ಯ ವೈ .
 ಪ್ರಾರಬ್ಧಂ ದೈತ್ಯಪತಿನಾ ರಾವಣೇನ ಮಹಾತ್ಮನಾ .. ೭..
 ಏಕೈಕಂ ಚ ಶಿರಶ್ಚಿನ್ನಂ ವಿಧಿನಾ ಶಿವಪೂಜನೇ .
 ಏವಂ ಸತ್ಯಮತಸ್ತೇನ ಭಿನ್ನಾನಿ ನವ ವೈ ಯದಾ .. ೮..
 ಏಕಸ್ಮಿನ್ನವಶಿಷ್ಟೇ ತು ಪ್ರಸನ್ನಃ ಶಂಕರಸ್ತದಾ .
 ಆವಿರ್ಬಭೂವ ತತ್ರೈವ ಸಂತುಷ್ಟೋ ಭಕ್ತವತ್ಸಲಃ .. ೯..
 ಶಿರಾಂಸಿ ಪೂರ್ವವತ್ಯತ್ವಾ ನೀರುಜಾನಿ ತಥಾ ಪ್ರಭುಃ .
 ಮನೋರಥಂ ದದೌ ತಸ್ಮೈ ಚಾತುಲಂ ಬಲಮುತ್ತಮಂ .. ೧೦..
 ಪ್ರಸಾದಂ ತಸ್ಯ ಸಂಪ್ರಾಪ್ಯ ರಾವಣಃ ಸ ಚ ರಾಕ್ಷಸಃ .
 ಪ್ರತ್ಯುವಾಚ ಶಿವಂ ಶಂಭುಂ ನತಸ್ಕಂಧಃ ಕೃತಾಂಜಲಿಃ .. ೧೧..
 ರಾವಣ ಉವಾಚ .
 ಪ್ರಸನ್ನೋ ಭವ ದೇವೇಶ ಲಂಕಾಂ ಚ ತ್ವಾಂ ನಯಾಮ್ಯಹಂ .
 ಸಫಲಂ ಕುರು ಮೇ ಕಾಮಂ ತ್ವಾಮಹಂ ಶರಣಂ ಗತಃ .. ೧೨..
 ಸೂತ ಉವಾಚ .
 ಇತ್ಯುಕ್ತಶ್ಚ ತದಾ ತೇನ ಶಂಭುವೈ ರಾವಣೇನ ಸಃ .
 ಪ್ರತ್ಯುವಾಚ ವಿಚೇತಸ್ಯಃ ಸಂಕಟಂ ಪರಮಂ ಗತಃ .. ೧೩..
 ಶಿವ ಉವಾಚ .
 ಶ್ರೂಯತಾಂ ರಾಕ್ಷಸಶ್ರೇಷ್ಠ ವಚೋ ಮೇ ಸಾರವತ್ತಯಾ .
 ನೀಯತಾಂ ಸ್ವಗೃಹೇ ಮೇ ಹಿ ಸದ್ಭಕ್ತ್ಯಾ ಲಿಂಗಮುತ್ತಮಂ .. ೧೪..
 ಭೂಮೌ ಲಿಂಗಂ ಯದಾ ತ್ವಂ ಚ ಸ್ಥಾಪಯಿಷ್ಯಸಿ ಯತ್ರ ವೈ .
 ಸ್ಥಾಸ್ಯತ್ಯತ್ರ ನ ಸಂದೇಹೋ ಯಥೇಚ್ಛಸಿ ತಥಾ ಕುರು .. ೧೫..
 ಸೂತ ಉವಾಚ .
 ಇತ್ಯುಕ್ತಃ ಶಂಭುನಾ ತೇನ ರಾವಣೋ ರಾಕ್ಷಸೇಶ್ವರಃ .
 ತಥೇತಿ ತತ್ಸಮಾದಾಯ ಜಗಾಮ ಭವನಂ ನಿಜಂ .. ೧೬..
 ಆಸೀನ್ಮೂತ್ರೋತ್ಸರ್ಗಕಾಮೋ ಮಾರ್ಗೇ ಹಿ ಶಿವಮಾಯಯಾ .
 ತತ್ಸ್ತಂಭಿತುಂ ನ ಶಕ್ತೋಽಭೂತ್ಪಲಸ್ತೋ ರಾವಣಃ ಪ್ರಭುಃ .. ೧೭..
 ದೃಷ್ಟ್ವೈಕಂ ತತ್ರ ವೈ ಗೋಪಂ ಪ್ರಾರ್ಥ್ಯ ಲಿಂಗಂ ದದೌ ಚ ತತ್ .
 ಮುಹೂರ್ತಕೇ ಹ್ಯತಿಕ್ರಾಂತೇ ಗೋಪೋಽಭೂದ್ವಿಕಲಸ್ತದಾ .. ೧೮..
 ಭೂಮೌ ಸಂಸ್ಥಾಪಯಾಮಾಸ ತದ್ಭಾರೇಣಾತಿಪೀಡಿತಃ .
 ತತ್ರೈವ ತಸ್ಥಿತಂ ಲಿಂಗಂ ವಜ್ರಸಾರಸಮುದ್ಭವಂ .

ಸರ್ವಕಾಮಪ್ರದಂ ಚೈವ ದರ್ಶನಾತ್ಪಾಪಹಾರಕಂ .. ೧೯..
 ವೈದ್ಯನಾಥೇಶ್ವರಂ ನಾಮ್ನಾ ತಲ್ಲಿಂಗಮಭವನ್ಮನೇ .
 ಪ್ರಸಿದ್ಧಂ ತ್ರಿಷು ಲೋಕೇಷು ಭುಕ್ತಿಮುಕ್ತಿಪ್ರದಂ ಸತಾಂ .. ೨೦..
 ಜ್ಯೋತಿರ್ಲಿಂಗಮಿದಂ ಶ್ರೇಷ್ಠಂ ದರ್ಶನಾತ್ಪೂಜನಾದಪಿ .
 ಸರ್ವಪಾಪಹರಂ ದಿವ್ಯಂ ಮುಕ್ತಿವರ್ಧನಮುತ್ತಮಂ .. ೨೧..
 ತಸ್ಮಿಲ್ಲಿಂಗೇ ಸ್ಥಿತೇ ತತ್ರ ಸರ್ವಲೋಕಹಿತಾಯ ವೈ .
 ರಾವಣಃ ಸ್ವಗೃಹಂ ಗತ್ವಾ ವರಂ ಪ್ರಾಪ್ಯ ಮಹೋತ್ತಮಂ .
 ಪ್ರಿಯಾಯೈ ಸರ್ವಮಾಚಖ್ಯೌ ಸುಖೀನಾತಿ ಮಹಾಸುರಃ .. ೨೨..
 ತಚ್ಚುತ್ವಾ ಸಕಲಾ ದೇವಾಃ ಶಕ್ರಾದ್ಯಾ ಮುನಯಸ್ತಥಾ .
 ಪರಸ್ಪರಂ ಸಮಾಮಂತ್ರ್ಯ ಶಿವಾಸಕ್ತಧಿಯೋಽಮಲಾಃ .. ೨೩..
 ತಸ್ಮಿನ್ನಾಲೇ ಸುರಾಃ ಸರ್ವೇ ಹರಿಬ್ರಹ್ಮಾದಯೋ ಮುನೇ .
 ಆಜಗ್ಮುಸ್ತತ್ರ ಸುಪ್ರೀತ್ಯಾ ಪೂಜಾಂ ಚಕ್ರವಿಶೇಷತಃ .. ೨೪..
 ಪ್ರತ್ಯಕ್ಷಂ ತಂ ತದಾ ದೃಷ್ಟ್ವಾ ಪ್ರತಿಷ್ಠಾಪ್ಯ ಚ ತೇ ಸುರಾಃ .
 ವೈದ್ಯನಾಥೇತಿ ಸಂಪ್ರೋಚ್ಯ ನತ್ವಾ ನುತ್ವಾ ದಿವಂ ಯಯುಃ .. ೨೫..
 ಋಷಯ ಊಚುಃ .
 ತಸ್ಮಿಲ್ಲಿಂಗೇ ಸ್ಥಿತೇ ತತ್ರ ರಾವಣೇ ಚ ಗೃಹಂ ಗತೇ .
 ಕಿಂ ಚರಿತ್ರಮಭೂತ್ತಾತ ತತಸ್ತದ್ವದ ವಿಸ್ತರಾತ್ .. ೨೬..
 ಸೂತ ಉವಾಚ .
 ರಾವಣೋಽಪಿ ಗೃಹಂ ಗತ್ವಾ ವರಂ ಪ್ರಾಪ್ಯ ಮಹೋತ್ತಮಂ .
 ಪ್ರಿಯಾಯೈ ಸರ್ವಮಾಚಖ್ಯೌ ಮುಮೋದಾತಿ ಮಹಾಸುರಃ .. ೨೭..
 ತಚ್ಚುತ್ವಾ ಸಕಲಂ ದೇವಾಃ ಶಕ್ರಾದ್ಯಾ ಮುನಯಸ್ತಥಾ .
 ಪರಸ್ಪರಂ ಸಮೂಚುಸ್ತೇ ಸಮುದ್ವಿಗ್ನಾ ಮುನೀಶ್ವರಾಃ .. ೨೮..
 ದೇವಾದಯ ಊಚುಃ ..
 ರಾವಣೋಽಯಂ ದುರಾತ್ಮಾ ಹಿ ದೇವದ್ರೋಹೀ ಖಲಃ ಕುಧೀಃ .
 ಶಿವಾದ್ ವರಂ ಚ ಸಂಪ್ರಾಪ್ಯ ದುಃಖಂ ದಾಸ್ಯತಿ ನೋಽತಿ ಸಃ .. ೨೯..
 ಕಿಂ ಕುರ್ಮಃ ಕ್ವ ಚ ಗಚ್ಛಾಮಃ ಕಿಂ ಭವಿಷ್ಯತಿ ವಾ ಪುನಃ .
 ದುಷ್ಟಶ್ಚ ದಕ್ಷತಾಂ ಪ್ರಾಪ್ತಃ ಕಿಂ ಕಿಂ ನೋ ಸಾಧಯಿಷ್ಯತಿ .. ೩೦..
 ಇತಿ ದುಃಖಂ ಸಮಾಪನ್ನಾಃ ಶಕ್ರಾದ್ಯಾ ಮುನಯಃ ಸುರಾಃ .
 ನಾರದಂ ಚ ಸಮಾಹೂಯ ಪಪ್ರಚ್ಛುರ್ವಿಕಲಾಸ್ತದಾ .. ೩೧..
 ದೇವಾ ಊಚುಃ .
 ಸರ್ವಂ ಕಾರ್ಯಂ ಸಮರ್ಥೋಽಸಿ ಕರ್ತುಂ ತ್ವಂ ಮುನಿಸತ್ತಮ .

ಉಪಾಯಂ ಕುರು ದೇವರ್ಷೇ ದೇವಾನಾಂ ದುಃಖನಾಶನೇ .. ೩೨..
 ರಾವಣೋಽಯಂ ಮಹಾದುಷ್ಟಃ ಕಿಂ ಕಿಂ ನೈವ ಕರಿಷ್ಯತಿ .
 ಕ್ಷ ಯಾಸ್ಯಾಮೋ ವಯಂ ಚಾತ್ರ ದುಷ್ಟೇನಾಪೀಡಿತಾ ವಯಂ .. ೩೩..
 ನಾರದ ಉವಾಚ .
 ದುಃಖಂ ತ್ಯಜತ ಭೋ ದೇವಾ ಯುಕ್ತಿಂ ಕೃತ್ವಾ ಚ ಯಾಮ್ಯಹಂ .
 ದೇವಕಾರ್ಯಂ ಕರಿಷ್ಯಾಮಿ ಕೃಪಯಾ ಶಂಕರಸ್ಯ ವೈ .. ೩೪..
 ಸೂತ ಉವಾಚ .
 ಇತ್ಯುಕ್ತ್ವಾ ಸ ತು ದೇವರ್ಷಿರಗಮದ್ರಾವಣಾಲಯಂ .
 ಸತ್ಕಾರಂ ಸಮನುಪ್ರಾಪ್ಯ ಪ್ರೀತ್ಯೋವಾಚಾಖಿಲಂ ಚ ತತ್ .. ೩೫..
 ನಾರದ ಉವಾಚ .
 ರಾಕ್ಷಸೋತ್ತಮ ಧನ್ಯಸ್ತ್ವಂ ಶೈವವರ್ಯಸ್ತಪೋಧನ .
 ತ್ವಾಂ ದೃಷ್ಟ್ವಾ ಚ ಮನೋ ಮೇಽದ್ಯ ಪ್ರಸನ್ನಮತಿ ರಾವಣ .. ೩೬..
 ಸ್ವವೃತ್ತಂ ಬ್ರೂಹ್ಯಶೇಷೇಣ ಶಿವಾರಾಧನಸಂಭವಂ .
 ಇತಿ ಪೃಷ್ಟ್ವಸ್ತದಾ ತೇನ ರಾವಣೋ ವಾಕ್ಯಮಬ್ರವೀತ್ .. ೩೭..
 ರಾವಣ ಉವಾಚ .
 ಗತ್ವಾ ಮಯಾ ತು ಕೈಲಾಸೇ ತಪೋಽರ್ಥಂ ಚ ಮಹಾಮುನೇ .
 ತತ್ರೈವ ಬಹುಕಾಲಂ ವೈ ತಪಸ್ತಪ್ತಂ ಸುದಾರುಣಂ .. ೩೮..
 ಯದಾ ನ ಶಂಕರಸ್ತುಷ್ಟಸ್ತತಶ್ಚ ಪರಿವರ್ತಿತಂ .
 ಆಗತ್ಯ ವೃಕ್ಷಖಂಡೇ ವೈ ಪುನಸ್ತಪ್ತಂ ಮಯಾ ಮುನೇ .. ೩೯..
 ಗ್ರೀಷ್ಮೇ ಪಂಚಾಗ್ನಿಮಧ್ಯೇ ತು ವರ್ಷಾಸು ಸ್ಥಂಡಿಲೇಶಯಃ .
 ಶೀತೇ ಜಲಾಂತರಸ್ಥೋ ಹಿ ಕೃತಂ ಚೈವ ತ್ರಿಧಾ ತಪಃ .. ೪೦..
 ಏವಂ ಮಯಾ ಕೃತಂ ತತ್ರ ತಪೋಽತ್ಯುಗ್ರಂ ಮುನೀಶ್ವರ .
 ತಥಾಪಿ ಶಂಕರೋ ಮಹ್ಯಂ ನ ಪ್ರಸನ್ನೋಽಭವನ್ಮನಾಕ್ .. ೪೧..
 ತದಾ ಮಯಾ ತು ಕ್ರುದ್ಧೇನ ಭೂಮೌ ಗರ್ತಂ ವಿಧಾಯ ಚ .
 ತತ್ರಾಗ್ನಿಂ ಚ ಸಮಾಧಾಯ ಪಾರ್ಥಿವಂ ಚ ಪ್ರಕಲ್ಪ್ಯ ಚ .. ೪೨..
 ಗಂದೈಶ್ಚ ಚಂದನೈಶ್ಚೈವ ಧೂಪೈಶ್ಚ ವಿವಿದೈಸ್ತದಾ .
 ನೈವೇದ್ಯೈಃ ಪೂಜಿತಃ ಶಂಭುರಾರಾತಿಕವಿಧಾನತಃ .. ೪೩..
 ಪ್ರಣಿಪಾತೈಃ ಸ್ತವೈಃ ಪುಣ್ಯೈಸ್ತೋಷಿತಃ ಶಂಕರೋ ಮಯಾ .
 ಗೀತೈರ್ನೃತ್ಯೈಶ್ಚ ವಾದ್ಯೈಶ್ಚ ಮುಖಾಂಗುಲಿಸಮರ್ಪಣೈಃ .. ೪೪..
 ಏತೈಶ್ಚ ವಿವಿದೈಶ್ಚಾನ್ಯೈರುಪಾಯೈರ್ಭೂರಿಭಿರ್ಮುನೇ .
 ಶಾಸ್ತ್ರೋಕ್ತೇನ ವಿಧಾನೇನ ಪೂಜಿತೋ ಭಗವಾನ್ ಹರಃ .. ೪೫..

ನ ತುಷ್ಠಃ ಸಮ್ಮುಖೋ ಜಾತೋ ಯದಾ ಚ ಭಗವಾನ್ ಹರಃ .
 ತದಾಹಂ ದುಃಖಿತೋಽಭೂವಂ ತಪಸೋಽಪ್ರಾಪ್ಯ ಸತ್ಪಲಂ .. ೪೬..
 ಧಿಕ್ ಶರೀರಂ ಬಲಂ ಚೈವ ಧಿಕ್ ತಪಃಕರಣಂ ಮಮ .
 ಇತ್ಯುಕ್ತ್ವಾ ತು ಮಯಾ ತತ್ರ ಸ್ಥಾಪಿತೇಽಗ್ನೌ ಹುತಂ ಬಹು .. ೪೭..
 ಪುನಶ್ಚೇತಿ ವಿಚಾರ್ಯೈವ ತ್ಯಕ್ಷಾಮ್ಯಗ್ನೌ ನಿಜಾಂ ತನುಂ .
 ಸಂಭಿನ್ನಾನಿ ಶಿರಾಂಸ್ಯೇವ ತಸ್ಮಿನ್ ಪ್ರಜ್ವಲಿತೇ ಶುಚೌ .. ೪೮..
 ಸುಚ್ಛಿತ್ತೈಕೈಕಶಸ್ತಾನಿ ಕೃತ್ವಾ ಶುದ್ಧಾನಿ ಸರ್ವಶಃ .
 ಶಂಕರಾಯಾರ್ಪಿತಾನ್ಯೇವ ನವಸಂಖ್ಯಾನಿ ವೈ ಮಯಾ .. ೪೯..
 ಯಾವಚ್ಚ ದಶಮಂ ಛೇತ್ತುಂ ಪ್ರಾರಬ್ಧಮೃಷಿಸತ್ತಮ .
 ತಾವದಾವಿರಭೂತ್ತತ್ರ ಜ್ಯೋತೀರೂಪೋ ಹರಃ ಸ್ವಯಂ .. ೫೦..
 ಮಾ ಮೇತಿ ವ್ಯಾಹರತ್ ಪ್ರೀತ್ಯಾ ದ್ರುತಂ ವೈ ಭಕ್ತವತ್ಸಲಃ .
 ಪ್ರಸನ್ನಶ್ಚ ವರಂ ಬ್ರೂಹಿ ದದಾಮಿ ಮನಸೇಪ್ಷಿತಂ .. ೫೧..
 ಇತ್ಯುಕ್ತೇ ಚ ತದಾ ತೇನ ಮಯಾ ದೃಷ್ಟೋ ಮಹೇಶ್ವರಃ .
 ಪ್ರಣತಃ ಸಂಸ್ತುತಶ್ಚೈವ ಕರೌ ಬಧ್ವಾ ಸುಭಕ್ತಿತಃ .. ೫೨..
 ತದಾ ವೃತಂ ಮಯೈತಚ್ಚ ದೇಹಿ ಮೇ ಹ್ಯತುಲಂ ಬಲಂ .
 ಯದಿ ಪ್ರಸನ್ನೋ ದೇವೇಶ ದುರ್ಲಭಂ ಕಿಂ ಭವೇನ್ಮಮ .. ೫೩..
 ಶಿವೇನ ಪರಿತುಷ್ಟೇನ ಸರ್ವಂ ದತ್ತಂ ಕೃಪಾಲುನಾ .
 ಮಹ್ಯಂ ಮನೋಽಭಿಲಷಿತಂ ಗಿರಾ ಪ್ರೋಚ್ಯ ತಥಾಸ್ತಿ ತಿ .. ೫೪..
 ಅಮೋಘಯಾ ಸುದೃಷ್ಟ್ಯಾ ವೈ ವೈದ್ಯವದ್ಯೋಜಿತಾನಿ ಮೇ .
 ಶಿರಾಂಸಿ ಸಂಧಯಿತ್ವಾ ತು ದೃಷ್ಟಾನಿ ಪರಮಾತ್ಮನಾ .. ೫೫..
 ಏವಂ ಕೃತೇ ತದಾ ತತ್ರ ಶರೀರಂ ಪೂರ್ವವನ್ಮಮ .
 ಜಾತಂ ತಸ್ಯ ಪ್ರಸಾದಾಚ್ಚ ಸರ್ವಂ ಪ್ರಾಪ್ತಂ ಫಲಂ ಮಯಾ .. ೫೬..
 ತದಾ ಚ ಪ್ರಾರ್ಥಿತೋ ಮೇ ಸಂಸ್ಥಿತೋಽಸೌ ವೃಷಭದ್ವಜಃ .
 ವೈದ್ಯನಾರ್ಥೇಶ್ವರೋ ನಾಮ್ನಾ ಪ್ರಸಿದ್ಧೋಽಭೂಜ್ಜಗತ್ತಯೇ .. ೫೭..
 ದರ್ಶನಾತ್ಪೂಜನಾಜ್ಞೋತಿರ್ಲಿಂಗರೂಪೋ ಮಹೇಶ್ವರಃ .
 ಭುಕ್ತಿಮುಕ್ತಿಪ್ರದೋ ಲೋಕೇ ಸರ್ವೇಷಾಂ ಹಿತಕಾರಕಃ .. ೫೮..
 ಜ್ಯೋತಿರ್ಲಿಂಗಮಹಂ ತದ್ವೈ ಪೂಜಯಿತ್ವಾ ವಿಶೇಷತಃ .
 ಪ್ರಣಿಪತ್ಯಾಗತಶ್ಚಾತ್ರ ವಿಜೇತುಂ ಭುವನತ್ರಯಂ .. ೫೯..
 ಸೂತ ಉವಾಚ .
 ತದೀಯಂ ತದ್ವಚಃ ಶ್ರುತ್ವಾ ದೇವರ್ಷಿರ್ಜಾತಸಂಭ್ರಮಃ .
 ವಿಹಸ್ಯ ಚ ಮನಸ್ಯೇವ ರಾವಣಂ ನಾರದೋಽಬ್ರವೀತ್ .. ೬೦..

ನಾರದ ಉವಾಚ .

ಶ್ರೂಯತಾಂ ರಾಕ್ಷಸಶ್ರೇಷ್ಠ ಕಥಯಾಮಿ ಹಿತಂ ತವ .
 ತ್ವಯಾ ತದೇವ ಕರ್ತವ್ಯಂ ಮದುಕ್ತಂ ನಾನ್ಯಥಾ ಕ್ವಚಿತ್ .. ೬೧..
 ತ್ವಯೋಕ್ತಂ ಯಚ್ಛಿವೇನೈವ ಹಿತಂ ದತ್ತಂ ಮಮಾಧುನಾ .
 ತತ್ಸರ್ವಂ ಚ ತ್ವಯಾ ಸತ್ಯಂ ನ ಮಂತವ್ಯಂ ಕದಾಚನ .. ೬೨..
 ಅಯಂ ವೈ ವಿಕೃತಿಂ ಪ್ರಾಪ್ತಃ ಕಿಂ ಕಿಂ ನೈವ ಬ್ರವೀತಿ ಚ .
 ಸತ್ಯಂ ನೈವ ಭವೇತ್ತದ್ವೈ ಕಥಂ ಜ್ಞೇಯಂ ಪ್ರಿಯೋಽಸಿ ಮೇ .. ೬೩..
 ಇತಿ ಗತ್ವಾ ಪುನಃ ಕಾರ್ಯಂ ಕುರು ತ್ವಂ ಹ್ಯಹಿತಾಯ ವೈ .
 ಕೈಲಾಸೋದ್ಧರಣೇ ಯತ್ನಃ ಕರ್ತವ್ಯಶ್ಚ ತ್ವಯಾ ಪುನಃ .. ೬೪..
 ಯದಿ ಚೈವೋದ್ಧೃತಶ್ಚಾಯಂ ಕೈಲಾಸೋ ಹಿ ಭವಿಷ್ಯತಿ .
 ತದೈವ ಸಫಲಂ ಸರ್ವಂ ಭವಿಷ್ಯತಿ ನ ಸಂಶಯಃ .. ೬೫..
 ಪೂರ್ವವತ್ಸಾ ಪಯಿತ್ವಾ ತ್ವಂ ಪುನರಾಗಚ್ಛ ವೈ ಸುಖಂ .
 ನಿಶ್ಚಯಂ ಪರಮಂ ಗತ್ವಾ ಯಥೇಚ್ಛಸಿ ತಥಾ ಕುರು .. ೬೬..
 ಸೂತ ಉವಾಚ .

ಇತ್ಯುಕ್ತಃ ಸ ಹಿತಂ ಮೇನೇ ರಾವಣೋ ವಿಧಿಮೋಹಿತಃ .
 ಸತ್ಯಂ ಮತ್ವಾ ಮುನೇರ್ವಾಕ್ಯಂ ಕೈಲಾಸಮಗಮತ್ತದಾ .. ೬೭..
 ಗತ್ವಾ ತತ್ರ ಸಮುದ್ಧಾರಂ ಚಕ್ರೇ ತಸ್ಯ ಗಿರೇಃ ಸ ಚ .
 ತತ್ರಸ್ಥಂ ಚೈವ ತತ್ಸರ್ವಂ ವಿಪರ್ಯಸ್ತಂ ಪರಸ್ಪರಂ .. ೬೮..
 ಗಿರೀಶೋಽಪಿ ತದಾ ದೃಷ್ಟ್ವಾ ಕಿಂ ಜಾತಮಿತಿ ಸೋಽಬ್ರವೀತ್ .
 ಗಿರಿಜಾ ಚ ತದಾ ಶಂಭುಂ ಪ್ರತ್ಯುವಾಚ ವಿಹಸ್ಯ ತಂ .. ೬೯..
 ಗಿರಿಜೋವಾಚ .

ಸಚ್ಚಿಷ್ಯಸ್ಯ ಫಲಂ ಜಾತಂ ಸಮ್ಯಗ್ಜಾತಂ ತು ಶಿಷ್ಯತಃ .
 ಶಾಂತಾತ್ಮನೇ ಸುವೀರಾಯ ದತ್ತಂ ಯದತುಲಂ ಬಲಂ .. ೭೦..
 ಸೂತ ಉವಾಚ .

ಗಿರಿಜಾಯಾಶ್ಚ ಸಾಕೂತಂ ವಚಃ ಶ್ರುತ್ವಾ ಮಹೇಶ್ವರಃ .
 ಕೃತಘ್ನಂ ರಾವಣಂ ಮತ್ವಾ ಶಶಾಪ ಬಲದರ್ಪಿತಂ .. ೭೧..
 ಮಹಾದೇವ ಉವಾಚ .

ರೇ ರೇ ರಾವಣ ದುರ್ಭಕ್ತ ಮಾ ಗರ್ವಂ ವಹ ದುರ್ಮತೇ .
 ಶೀಘ್ರಂ ಚ ತವ ಹಸ್ತಾನಾಂ ದರ್ಪಘ್ನಶ್ಚ ಭವೇದಿಹ .. ೭೨..
 ಸೂತ ಉವಾಚ .

ಇತಿ ತತ್ರ ಚ ಯಜ್ಞಾತಂ ನಾರದಃ ಶ್ರುತವಾಂಸ್ತದಾ .

ರಾವಣೋಽಪಿ ಪ್ರಸನ್ನಾತ್ಮಗಾತ್ವ ಧಾಮ ಯಥಾಗತಂ .. ೭೩..

ನಿಶ್ಚಯಂ ಪರಮಂ ಕೃತ್ವಾ ಬಲೀ ಬಲವಿಮೋಹಿತಃ .

ಜಗದ್ವಶಂ ಹಿ ಕೃತವಾನ್ ರಾವಣಃ ಪರದರ್ಪಹಾ .. ೭೪..

ಶಿವಾಜ್ಞಯಾ ಚ ಪ್ರಾಪ್ತೇನ ದಿವ್ಯಾಸ್ಥೇಣ ಮಹೌಜಸಾ .

ರಾವಣಸ್ಯ ಪ್ರತಿಭಟೋ ನಾಲಂ ಕಶ್ಚಿದಭೂತ್ತದಾ .. ೭೫..

ಇತ್ಯೇತಚ್ಚ ಸಮಾಖ್ಯಾತಂ ವೈದ್ಯನಾಥೇಶ್ವರಸ್ಯ ಚ .

ಮಾಹಾತ್ಮ್ಯಂ ಶೃಣವತಾಂ ಪಾಪಂ ನೃಣಾಂ ಭವತಿ ಭಸ್ಮಸಾತ್ .. ೭೬..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ವೈದ್ಯನಾಥೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ
.. ೪.೨೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೨೯. ಏಕೋನತ್ರಿಂಶೋಽಧ್ಯಾಯಃ .

ದಾರುಕಾವನರಾಕ್ಷಸೋಪದ್ರವವರ್ಣನಂ .

ಸೂತ ಉವಾಚ .

ಅಥಾತಃ ಸಂಪ್ರವಕ್ಷ್ಯಾಮಿ ನಾಗೇಶಾಖ್ಯಂ ಪರಾತ್ಮನಃ .

ಜ್ಯೋತೀರೂಪಂ ಯಥಾ ಜಾತಂ ಪರಮಂ ಲಿಂಗಮುತ್ತಮಂ .. ೧..

ದಾರುಕಾ ರಾಕ್ಷಸೀ ಕಾಚಿತ್ಪಾರ್ವತೀವರದರ್ಪಿತಾ .

ದಾರುಕಶ್ಚ ಪತಿಸ್ತಸ್ಯಾ ಬಭೂವ ಬಲವತ್ತರಃ .. ೨..

ಬಹುಭೀ ರಾಕ್ಷಸೈಸ್ತತ್ರ ಚಕಾರ ಕದನಂ ಸತಾಂ .

ಯಜ್ಞಧ್ವಂಸಂ ಚ ಲೋಕಾನಾಂ ಧರ್ಮಧ್ವಂಸಂ ತದಾಕರೋತ್ .. ೩..

ಪಶ್ಚಿಮೇ ಸಾಗರೇ ತಸ್ಯ ವನಂ ಸರ್ವಸಮೃದ್ಧಿಮತ್ .

ಯೋಜನಾನಾಂ ಷೋಡಶಭಿರ್ವಿಸ್ತೃತಂ ಸರ್ವತೋ ದಿಶಂ .. ೪..

ದಾರುಕಾ ಸ್ವವಿಲಾಸಾರ್ಥಂ ಯತ್ರ ಗಚ್ಛತಿ ತದ್ವನಂ .

ಭೂಮ್ಯಾ ಚ ತರುಭಿಸ್ತತ್ರ ಸರ್ವೋಪಕರಣೈರ್ಯುತಂ .. ೫..

ದಾರುಕಾಯೈ ದದೌ ದೇವೀ ತದ್ವನಸ್ಯಾವಲೋಕನಂ .

ಪ್ರಯಾತಿ ತದ್ವನಂ ಸಾ ಹಿ ಪತ್ಯಾ ಸಹ ಯದೃಚ್ಛಯಾ .. ೬..

ತತ್ರ ಸ್ಥಿತ್ವಾ ತದಾ ಸೋಽಪಿ ಸರ್ವೇಷಾಂ ಚ ಭಯಂ ದದೌ .

ದಾರುಕೋ ರಾಕ್ಷಸಃ ಪತ್ನ್ಯಾ ತಯಾ ದಾರುಕಯಾ ಸಹ .. ೭..
 ತೇ ಸರ್ವೇ ಪೀಡಿತಾ ಲೋಕಾ ಔರ್ವಸ್ಯ ಶರಣಂ ಯಯುಃ .
 ನತ್ವಾ ಪ್ರೀತ್ಯಾ ವಿಶೇಷೇಣ ತಮೂಚುರ್ನತಮಸ್ತಕಾಃ .. ೮..
 ಲೋಕಾ ಊಚುಃ .
 ಮಹರ್ಷೇ ಶರಣಂ ದೇಹಿ ನೋ ಚೇದ್ಧುಷ್ಟೈಶ್ಚ ಮಾರಿತಾಃ .
 ಸರ್ವಂ ಕರ್ತುಂ ಸಮರ್ಥೋಽಸಿ ತೇಜಸಾ ದೀಪ್ತಿಮಾನಸಿ .. ೯..
 ಪೃಥ್ವ್ಯಾಂ ನ ವರ್ತತೇ ಕಶ್ಚಿತ್ತ್ವಾಂ ವಿನಾ ಶರಣಂ ಚ ನಃ .
 ಯಾಮೋ ಯಸ್ಯ ಸಮೀಪೇ ತು ಸ್ಥಿತ್ವಾ ಸುಖಮವಾಪ್ನುಮಃ .. ೧೦..
 ತ್ವಾಂ ದೃಷ್ಟ್ವಾ ರಾಕ್ಷಸಾಃ ಸರ್ವೇ ಪಲಾಯಂತೇ ವಿದೂರತಃ .
 ತ್ವಯಿ ಶೈವಂ ಸದಾ ತೇಜೋ ವಿಭಾತಿ ಜ್ವಲನೋ ಯಥಾ .. ೧೧..
 ಸೂತ ಉವಾಚ .
 ಇತ್ಯೇವಂ ಪ್ರಾರ್ಥಿತೋ ಲೋಕೈರಾವೋ ಹಿ ಮುನಿಸತ್ತಮಃ .
 ಶೋಚಮಾನಃ ಶರಣ್ಯಶ್ಚ ರಕ್ಷಾಯೈ ಹಿ ವಚೋಽಬ್ರವೀತ್ .. ೧೨..
 ಔರ್ವ ಉವಾಚ .
 ಪೃಥಿವ್ಯಾಂ ಯದಿ ರಕ್ಷಾಂಸಿ ಹಿಂಸ್ಯವೈ ಪ್ರಾಣಿನಸ್ತದಾ .
 ಸ್ವಯಂ ಪ್ರಾಣೈರ್ವಿಯುಜ್ಯೇಯೂ ರಾಕ್ಷಸಾ ಬಲವತ್ತರಾಃ .. ೧೩..
 ಯದಾ ಯಜ್ಞಾಶ್ಚ ಹನ್ಯೇರಂಸ್ತದಾ ಪ್ರಾಣೈರ್ವಿಯೋಜಿತಾಃ .
 ಭವಂತು ರಾಕ್ಷಸಾಃ ಸರ್ವೇ ಸತ್ಯಮೇತನ್ಮಯೋಚ್ಯತೇ .. ೧೪..
 ಸೂತ ಉವಾಚ .
 ಇತ್ಯುಕ್ತ್ವಾ ವಚನಂ ತೇಭ್ಯಃ ಸಮಾಶ್ವಾಸ್ಯ ಪ್ರಜಾಃ ಪುನಃ .
 ತಪಶ್ಚಕಾರ ವಿವಿಧಮೌರ್ವೋ ಲೋಕಸುಖಾವಹಃ .. ೧೫..
 ದೇವಾಸ್ತದಾ ತೇ ವಿಜ್ಞಾಯ ಶಾಪಸ್ಯ ಕಾರಣಂ ಹಿ ತತ್ .
 ಯುದ್ಧಾಯ ಚ ಸಮುದ್ಯೋಗಂ ಚಕ್ರುರ್ದೇವಾರಿಭಿಃ ಸಹ .. ೧೬..
 ಸರ್ವೈಶ್ಚೈವ ಪ್ರಯತ್ನೈಶ್ಚ ನಾನಾಯುಧಧರಾಃ ಸುರಾಃ .
 ಸರ್ವೇ ಶಕ್ರಾದಯಸ್ತತ್ರ ಯುದ್ಧಾರ್ಥಂ ಸಮುಪಾಗತಾಃ .. ೧೭..
 ತಾಂದೃಷ್ಟ್ವಾ ರಾಕ್ಷಸಾಸ್ತತ್ರ ವಿಚಾರೇ ತತ್ಪರಾಃ ಪುನಃ .
 ಬಭೂವುಸ್ತೇಽಖಿಲಾ ದುಷ್ಟಾ ಮಿಥೋ ಯೇ ಯತ್ರ ಸಂಸ್ಥಿತಾಃ .. ೧೮..
 ರಾಕ್ಷಸಾ ಊಚುಃ .
 ಕಿಂ ಕರ್ತವ್ಯಂ ಕ್ವ ಗಂತವ್ಯಂ ಸಂಕಟಂ ಸಮುಪಾಗತಾಃ .
 ಯುದ್ಧೈತೇ ಮ್ನಿಯತೇ ಚೈವ ಯುದ್ಧೈತೇ ನ ವಿಹನ್ಯತೇ .. ೧೯..
 ತಥೈವ ಸ್ಥೀಯತೇ ಚೇದೈ ಭಕ್ಷ್ಯತೇ ಕಿಂ ಪರಸ್ಪರಂ .

ದುಃಖಂ ಹಿ ಸರ್ವಥಾ ಜಾತಂ ಕ ಏನಂ ವಿನಿವಾರಯೇತ್ .. ೨೦..
 ಸೂತ ಉವಾಚ .
 ವಿಚಾರ್ಯೇತಿ ಚ ತೇ ತತ್ರ ದಾರುಕಾದ್ಯಾಶ್ಚ ರಾಕ್ಷಸಾಃ .
 ಉಪಾಯಂ ನ ವಿಜಾನಂತೋ ದುಃಖಂ ಪ್ರಾಪ್ತಾಃ ಸದಾ ಹಿ ವೈ .. ೨೧..
 ದಾರುಕಾ ರಾಕ್ಷಸೀ ಚಾಪಿ ಜ್ಞಾತ್ವಾ ದುಃಖಂ ಸಮಾಗತಂ .
 ಭವಾನ್ಯಾಶ್ಚ ವರಂ ತಂ ಚ ಕಥಯಾಮಾಸ ಸಾ ತದಾ .. ೨೨..
 ದಾರುಕೋವಾಚ .
 ಮಯಾ ಹ್ಯಾರಾಧಿತಾ ಪೂರ್ವಂ ಭವಪತ್ನೀ ವರಂ ದದೌ .
 ವನಂ ಗಚ್ಛ ನಿಜೈಃ ಸಾರ್ಧಂ ಯತ್ರ ಗಂತುಂ ತ್ವಮಿಚ್ಛಸಿ .. ೨೩..
 ತದ್ವರಶ್ಚ ಮಯಾ ಪ್ರಾಪ್ತಃ ಕಥಂ ದುಃಖಂ ವಿಷಹ್ಯತೇ .
 ಜಲೇ ವನಂ ಚ ನೀತ್ವಾ ವೈ ಸುಖಂ ಸ್ಥೇಯಂ ತು ರಾಕ್ಷಸೈಃ .. ೨೪..
 ಸೂತ ಉವಾಚ .
 ತಸ್ಯಾಸ್ತದ್ವಚನಂ ಶ್ರುತ್ವಾ ರಾಕ್ಷಸ್ಯಾ ಹರ್ಷಮಾಗತಾಃ .
 ಊಚುಃ ಸರ್ವೇ ಮಿಥಸ್ತೇ ಹಿ ರಾಕ್ಷಸಾ ನಿರ್ಭಯಾಸ್ತದಾ .. ೨೫..
 ಧನ್ಯೇಯಂ ಕೃತಕೃತ್ಯೇಯಂ ರಾಜ್ಞ್ಯಾ ವೈ ಜೀವಿತಾಃ ಸ್ವಯಂ .
 ನತ್ವಾ ತಸ್ಯೈ ಚ ತತ್ಸರ್ವಂ ಕಥಯಾಮಾಸುರಾದರಾತ್ .. ೨೬..
 ಯದಿ ಗಂತುಂ ಭವೇಚ್ಛಕ್ತಿರ್ಗಮ್ಯತಾಂ ಕಿಂ ವಿಚಾರ್ಯತೇ .
 ತತ್ರ ಗತ್ವಾ ಜಲೇ ದೇವಿ ಸುಖಂ ಸ್ಥಾನ್ಯಾಮ ನಿತ್ಯಶಃ .. ೨೭..
 ಏತಸ್ಮಿನ್ನಂತರೇ ಲೋಕಾ ದೇವೈಃ ಸಾರ್ಧಂ ಸಮಾಗತಾಃ .
 ಯುದ್ಧಾಯ ವಿವಿಧೈರ್ದುಃಖೈಃ ಪೀಡಿತಾ ರಾಕ್ಷಸೈಃ ಪುರಾ .. ೨೮..
 ಪೀಡಿತಾಶ್ಚ ತದಾ ತಸ್ಯಾ ಭವಾನ್ಯಾ ಬಲಮಾಶ್ರಿತಾಃ .
 ಸಮಗ್ರಂ ನಗರಂ ನೀತ್ವಾ ಜಲಸ್ಥಲಸಮನ್ವಿತಂ .. ೨೯..
 ಜಯ ಜಯೇತಿ ದೇವ್ಯಾಸ್ತು ಸ್ತುತಿಮುಚ್ಚಾರ್ಯ ರಾಕ್ಷಸೀ .
 ತತ ಉಡ್ಡೀಯನಂ ಕೃತ್ವಾ ಸಪಕ್ಷೋ ಗಿರಿರಾಡ್ಯಥಾ .. ೩೦..
 ಸಮುದ್ರಸ್ಯ ಚ ಮಧ್ಯೇ ಸಾ ಸಂಸ್ಥಿತಾ ನಿರ್ಭಯಾ ತದಾ .
 ಸಕಲೈಃ ಪರಿವಾರೈಶ್ಚ ಮುಮುದೇತಿ ಶಿವಾನುಗಾ .. ೩೧..
 ತತ್ರ ಸಿಂಧೌ ಚ ತೇ ಸ್ಥಿತ್ವಾ ನಗರೇ ಚ ವಿಲಾಸಿನಃ .
 ರಾಕ್ಷಸಾಶ್ಚ ಸುಖಂ ಪ್ರಾಪುರ್ನಿರ್ಭಯಾಶ್ಚ ವಿಜಹ್ನಿರೇ .. ೩೨..
 ರಾಕ್ಷಸಾಶ್ಚ ಪೃಥಿವ್ಯಾಂ ವೈ ನಾಜಗುಶ್ಚ ಕದಾಚನ .
 ಮುನೇಃ ಶಾಪಭಯಾದೇವ ಬಭ್ರಮುಸ್ತೇ ಚಲೇ ತದಾ .. ೩೩..
 ನೌಷು ಸ್ಥಿತಾನ್ ಜನಾನ್ನೀತ್ವಾ ನಗರೇ ತತ್ರ ತಾಂಸ್ತದಾ .
 ಚಿಕ್ಷಿಪುರ್ಬಂಧನಾಗಾರೇ ಕಾಂಶ್ಚಿಜ್ಜಘ್ನುಸ್ತದಾ ಹಿ ತೇ .. ೩೪..

ಯಥಾ ಯಥಾ ಪುನಃ ಪೀಡಾಂ ಚಕ್ರುಸ್ತೇ ರಾಕ್ಷಸಾಸ್ತದಾ .
ತತ್ರ ಸ್ಥಿತಾ ಭವಾನ್ಯಾಶ್ಚ ವರದಾನಾಚ್ಚ ನಿರ್ಭಯಾಃ .. ೩೫..
ಯಥಾ ಪೂರ್ವಂ ಸ್ಥಲೇ ಲೋಕೇ ಭಯಂ ಚಾಸೀನ್ನಿರಂತರಂ .
ತಥಾ ಭಯಂ ಜಲೇ ತೇಷಾಮಾಸೀನ್ನಿತ್ಯಂ ಮುನೀಶ್ವರಾಃ .. ೩೬..
ಕದಾಚಿದ್ರಾಕ್ಷಸೀ ಸಾ ಚ ನಿಸೃತಾ ನಗರಾಜ್ಜಲೇ .
ರುದ್ಧ್ವಾ ಮಾರ್ಗಂ ಸ್ಥಿತಾ ಲೋಕಪೀಡಾರ್ಥಂ ಧರಣೌ ಚ ಹಿ .. ೩೭..
ಏತಸ್ಮಿನ್ನಂತರೇ ತತ್ರ ನಾವೋ ಬಹುತರಾಃ ಶುಭಾಃ .
ಆಗತಾ ಬಹುಧಾ ತತ್ರ ಸರ್ವತೋ ಲೋಕಸಂವೃತಾಃ .. ೩೮..
ತಾ ನಾವಶ್ಚ ತದಾ ದೃಷ್ಟ್ವಾ ಹರ್ಷಂ ಸಂಪ್ರಾಪ್ಯ ರಾಕ್ಷಸಾಃ .
ದ್ರುತಂ ಗತ್ವಾ ಹಿ ತತ್ರಸ್ಥಾನೈಗಾತ್ಸಂದದ್ರಿರೇ ಖಲಾಃ .. ೩೯..
ಆಜಗ್ಮುರ್ನಗರಂ ತೇ ಚ ತಾನಾದಾಯ ಮಹಾಬಲಾಃ .
ಚಿಕ್ಷಿಪುರ್ಬಂಧನಾಗಾರೇ ಬದ್ಧ್ವಾ ಹಿ ನಿಗಡೈರ್ಬೃಹಿಃ .. ೪೦..
ಬದ್ಧಾಸ್ತೇ ನಿಗಡೈರ್ಲೋಕಾಃ ಸಂಸ್ಥಿತಾ ಬಂಧನಾಲಯೇ .
ಅತೀವ ದುಃಖಮಾಜಗ್ಮುರ್ಭರ್ತ್ಸಿತಾಸ್ತೇ ಮುಹುರ್ಮುಹುಃ .. ೪೧..
ತೇಷಾಂ ಮಧ್ಯೇ ಚ ಯೋಽಧೀಶಃ ಸ ವೈಶ್ಯಃ ಸುಪ್ರಿಯಾಭಿಧಃ .
ಶಿವಪ್ರಿಯಃ ಶುಭಾಚಾರಃ ಶೈವಶ್ಚಾಸೀತ್ಸದಾತನಃ .. ೪೨..
ವಿನಾ ಚ ಶಿವಪೂಜಾಂ ವೈ ನ ತಿಷ್ಠತಿ ಕದಾಚನ .
ಸರ್ವಥಾ ಶಿವಧರ್ಮಾ ಹಿ ಭಸ್ಮರುದ್ರಾಕ್ಷಭೂಷಣಃ .. ೪೩..
ಯದಿ ಪೂಜಾ ನ ಜಾತಾ ಚೇನ್ನ ಭುನಕ್ತಿ ತದಾ ತು ಸಃ .
ಅತಸ್ತತ್ರಾಪಿ ವೈಶ್ಯೋಽಸೌ ಚಕಾರ ಶಿವಪೂಜನಂ .. ೪೪..
ಕಾರಾಗೃಹಗತಃ ಸೋಽಪಿ ಬಹೂಂಶ್ಚಾಶಿಕ್ಷಯತ್ತದಾ .
ಶಿವಮಂತ್ರಂ ಚ ಪೂಜಾಂ ಚ ಪಾರ್ಥಿವೀಮೃಷಿಸತ್ತಮಾಃ .. ೪೫..
ತೇ ಸರ್ವೇ ಚ ತದಾ ತತ್ರ ಶಿವಪೂಜಾಂ ಸ್ವಕಾಮದಾಂ .
ಚಕ್ರೀರೇ ವಿಧಿವತ್ತತ್ರ ಯಥಾದೃಷ್ಟಂ ಯಥಾಶ್ರುತಂ .. ೪೬..
ಕೇಚಿತ್ತತ್ರ ಸ್ಥಿತಾ ಧ್ಯಾನೇ ಬದ್ಧ್ವಾ ಸನಮನುತ್ತಮಂ .
ಮಾನಸೀಂ ಶಿವಪೂಜಾಂ ಚ ಕೇಚಿಚ್ಚಕ್ರುರ್ಮುದಾನ್ವಿತಾಃ .. ೪೭..
ತದಾಧೀಶೇನ ತತ್ಪ್ರೈವ ಪ್ರತ್ಯಕ್ಷಂ ಶಿವಪೂಜನಂ .
ಕೃತಂ ಚ ಪಾರ್ಥಿವಸ್ಯೈವ ವಿಧಾನೇನ ಮುನೀಶ್ವರಾಃ .. ೪೮..
ಅನ್ಯೇ ಚ ಯೇ ನ ಜಾನಂತಿ ವಿಧಾನಂ ಸ್ಮರಣಂ ಪರಂ .
ನಮಃ ಶಿವಾಯ ಮಂತ್ರೇಣ ಧ್ಯಾಯಂತಃ ಶಂಕರಂ ಸ್ಥಿತಾಃ .. ೪೯..
ಸುಪ್ರಿಯೋ ನಾಮ ಯಶ್ಚಾಸೀದ್ವೈ ಶೈವರ್ಯಃ ಶಿವಪ್ರಿಯಃ .

ಧ್ಯಾಯಶ್ಚ ಮನಸಾ ತತ್ರ ಚಕಾರ ಶಿವಪೂಜನಂ .. ೫೦..
ಯಥೋಕ್ತರೂಪೀ ಶಂಭುಶ್ಚ ಪ್ರತ್ಯಕ್ಷಂ ಸರ್ವಮಾದದೇ .
ಸೋಽಪಿ ಸ್ವಯಂ ನ ಜಾನಾತಿ ಗೃಹ್ಯತೇ ನ ಶಿವೇನ ವೈ .. ೫೧..
ಏವಂ ಚ ಕ್ರಿಯಮಾಣಸ್ಯ ವೈಶ್ಯಸ್ಯ ಶಿವಪೂಜನಂ .
ವ್ಯತೀಯುಸ್ತತ್ರ ಷಣ್ಮಾಸಾ ನಿರ್ವಿಘ್ನೇನ ಮುನೀಶ್ವರಾಃ .. ೫೨..
ಅತಃ ಪರಂ ಚ ಯಜ್ಞಾತಂ ಚರಿತಂ ಶಶಿಮೌಲಿನಃ .
ತಚ್ಚ ಣುದ್ಧಮೃಷಿಶ್ರೇಷ್ಠಾಃ ಸಾವಧಾನೇನ ಚೇತಸಾ .. ೫೩..
ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ನಾಗೇಶ್ವರಜ್ಯೋತಿರ್ಲಿಂಗಮಾಹಾತ್ಮ್ಯೇ ದಾರುಕಾವನರಾಕ್ಷಸೋಪದ್ರವವರ್ಣನಂ
ನಾಮೈಕೋನತ್ರಿಂಶೋಽಧ್ಯಾಯಃ .. ೪.೨೯..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ಚತುರ್ಥೀ ಕೋಟಿರುದ್ರಸಂಹಿತಾ

೪.೩೦. ತ್ರಿಂಶೋಽಧ್ಯಾಯಃ .

ನಾಗೇಶ್ವರಜ್ಯೋತಿರ್ಲಿಂಗೋದ್ಭವಮಾಹಾತ್ಮ್ಯವರ್ಣನಂ .

ಸೂತ ಉವಾಚ .
ಕದಾಚಿತ್ತೇವಕಸ್ತಸ್ಯ ರಾಕ್ಷಸಸ್ಯ ದುರಾತ್ಮನಃ .
ತದಗ್ರೇ ಸುಂದರಂ ರೂಪಂ ಶಂಕರಸ್ಯ ದದರ್ಶ ಹ .. ೧..
ತಸ್ಮೈ ನಿವೇದಿತಂ ರಾಜ್ಞೇ ರಾಕ್ಷಸಾನಾಂ ಯಥಾರ್ಥಕಂ .
ಸರ್ವಂ ತಚ್ಚರಿತಂ ತೇನ ಸಕೌತುಕಮಥಾದ್ಭುತಂ .. ೨..
ರಾಜಾಪಿ ತತ್ರ ಚಾಗತ್ಯ ರಾಕ್ಷಸಾನಾಂ ಸ ದಾರುಕಃ .
ವಿಹ್ವಲಃ ಸಬಲಃ ಶೀಘ್ರಂ ಪರ್ಯಪೃಚ್ಛಚ್ಛ ತಂ ಶಿವಂ .. ೩..
ದಾರುಕ ಉವಾಚ .
ಕಿಂ ಧ್ಯಾಯಸಿ ಹಿ ವೈಶ್ಯ ತ್ವಂ ಸತ್ಯಂ ವದ ಮಮಾಗ್ರತಃ .
ಏವಂ ಸತಿ ನ ಮೃತ್ಯುಸ್ತೇ ಮಮ ವಾಕ್ಯಂ ಚ ನಾನ್ಯಥಾ .. ೪..
ಸೂತ ಉವಾಚ .
ತೇನೋಕ್ತಂ ಚ ನ ಜಾನಾಮಿ ತಚ್ಚುತ್ವಾ ಕುಪಿತಃ ಸ ವೈ .
ರಾಕ್ಷಸಾನ್ಪ್ರೇರಯಾಮಾಸ ಹನ್ಯತಾಂ ರಾಕ್ಷಸಾ ಅಯಂ .. ೫..
ತದುಕ್ತಾಸ್ತೇ ತದಾ ಹಂತುಂ ನಾನಾಯುಧಧರಾ ಗತಾಃ .

ದ್ರುತಂ ತಂ ವೈಶ್ಯಶಾದೂರ್ಲಂ ಶಂಕರಾಸಕ್ತಚೇತನಂ .. ೬..
 ತಾನಾಗತಾಂಸ್ತದಾ ದೃಷ್ಟ್ವಾ ಭಯವಿತ್ರಸ್ತಲೋಚನಃ .
 ಶಿವಂ ಸಸ್ಮಾರ ಸುಪ್ರೀತ್ಯಾ ತನ್ನಾಮಾನಿ ಜಗೌ ಮುಹುಃ .. ೭..
 ವೈಶ್ಯಪತಿರುವಾಚ .
 ಪಾಹಿ ಶಂಕರ ದೇವೇಶ ಪಾಹಿ ಶಂಭೋ ಶಿವೇತಿ ಚ .
 ದುಷ್ಟಾದಸ್ಮಾತ್ತಿಲೋಕೇಶ ಖಲಹನ್ ಭಕ್ತವತ್ಸಲ .. ೮..
 ಸರ್ವಸ್ವಂ ಚ ಭವಾನದ್ಯ ಮಮ ದೇವ ತ್ವಮೇವ ಹಿ .
 ತ್ವದಧೀನಸ್ತ್ವ ದೀಯೋಽಹಂ ತ್ವತ್ಪ್ರಾಣಃ ಸರ್ವದಾ ಪ್ರಭೋ .. ೯..
 ಸೂತ ಉವಾಚ .
 ಇತಿ ಸಂಪ್ರಾರ್ಥಿತಃ ಶಂಭುವರ್ವಿವರಾನ್ನಿರ್ಗತಸ್ತದಾ .
 ಭವನೇನೋತ್ತಮೇನಾಥ ಚತುರ್ಧ್ವಾರಯುತೇನ ಚ .. ೧೦..
 ಮಧ್ಯ ಜ್ಯೋತಿಸ್ವರೂಪಂ ಚ ಶಿವರೂಪಂ ತದದ್ಭುತಂ .
 ಪರಿವಾರಸಮಾಯುಕ್ತಂ ದೃಷ್ಟ್ವಾ ಚಾಪೂಜಯತ್ಸ ವೈ .. ೧೧..
 ಪೂಜಿತಶ್ಚ ತದಾ ಶಂಭುಃ ಪ್ರಸನ್ನೋ ಹ್ಯಭವತ್ಸ್ವ ಯಂ .
 ಅಸ್ತಂ ಪಾಶುಪತಂ ನಾಮ ದತ್ತಾ ರಾಕ್ಷಸಪುಂಗವಾನ್ .. ೧೨..
 ಜಘಾನ ಸೋಪಕರಣಾಂಸ್ತಾನ್ಸರ್ವಾನ್ಸಗಣಾಂದ್ರುತಂ .
 ಅರಕ್ಷಚ್ಚ ಸ್ವಭಕ್ತಂ ವೈ ದುಷ್ಟಹಾ ಸ ಹಿ ಶಂಕರಃ .. ೧೩..
 ಸರ್ವಾಂಸ್ತಾಂಶ್ಚ ತದಾ ಹತ್ವಾ ವರಂ ಪ್ರಾದಾದ್ವನಸ್ಯ ಚ .
 ಅತ್ಯದ್ಭುತಕರಃ ಶಂಭುಃ ಸ್ವಲೀಲಾತ್ತಸುವಿಗ್ರಹಃ .. ೧೪..
 ಅಸ್ಮಿನ್ವನೇ ಸದಾ ವರ್ಣಧರ್ಮಾ ವೈ ಸಂಭವಂತು ಚ .
 ಬ್ರಾಹ್ಮಣಕ್ಷತ್ರಿಯವಿಶಾಂ ಶೂದ್ರಾಣಾಂ ಹಿ ತಥೈವ ಚ .. ೧೫..
 ಭವಂತತ್ವತ್ರ ಮುನಿಶ್ರೇಷ್ಠಾಸ್ತಾಮಸಾ ನ ಕದಾಚನ .
 ಶಿವಧರ್ಮಪ್ರವಕ್ತಾರಃ ಶಿವಧರ್ಮಪ್ರವರ್ತಕಾಃ .. ೧೬..
 ಸೂತ ಉವಾಚ .
 ಏತಸ್ಮಿನ್ವಮಯೇ ಸಾ ವೈ ರಾಕ್ಷಸೀ ದಾರುಕಾಕ್ಷಯಾ .
 ದೇವ್ಯಾಃ ಸ್ತುತಿಂ ಚಕಾರಾಸೌ ಪಾರ್ವತ್ಯಾ ದೀನಮಾನಸಾ .. ೧೭..
 ಪ್ರಸನ್ನಾ ಚ ತದಾ ದೇವೀ ಕಿಂ ಕರೋಮೀತ್ಯುವಾಚ ಹಿ .
 ಸಾಪ್ಯುವಾಚ ಪುನಸ್ತತ್ರ ವಂಶೋ ಮೇ ರಕ್ಷ್ಯತಾಂ ತ್ವಯಾ .. ೧೮..
 ರಕ್ಷಯಿಷ್ಯಾಮಿ ತೇ ವಂಶಂ ಸತ್ಯಂ ಚ ಕಥ್ಯತೇ ಮಯಾ .
 ಇತ್ಯುಕ್ತ್ವಾ ಚ ಶಿವೇನೈವ ವಿಗ್ರಹಂ ಸಾ ಚಕಾರ ಹ .. ೧೯..
 ಶಿವೋಽಪಿ ಕುಪಿತಾಂ ದೇವೀಂ ದೃಷ್ಟ್ವಾ ವರವಶಃ ಪ್ರಭುಃ .

ಪ್ರತ್ಯುವಾಚೇತಿ ಸುಪ್ರೀತ್ಯಾ ಯಥೇಚ್ಛಸಿ ತಥಾ ಕುರು .. ೨೦..

ಸೂತ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ಸ್ವಪತೇಃ ಶಂಕರಸ್ಯ ವೈ .

ಸುಪ್ರಸನ್ನಾ ವಿಹಸ್ಯಾಶು ಪಾರ್ವತೀ ವಾಕ್ಯಮಬ್ರವೀತ್ .. ೨೧..

ಪಾರ್ವತ್ಯುವಾಚ .

ಭವದೀಯಂ ವಚಸ್ತಥ್ಯಂ ಯುಗಾಂತೇ ಸಂಭವಿಷ್ಯತಿ .

ತಾವಚ್ಚ ತಾಮಸೀ ಸೃಷ್ಟಿರ್ಭವತ್ತಿತಿ ಮತಂ ಮಮ .. ೨೨..

ಅನ್ಯಥಾ ಪ್ರಲಯಃ ಸ್ಯಾದ್ವೈ ಸತ್ಯಂ ಮೇ ವ್ಯಾಹೃತಂ ಶಿವ .

ಪ್ರಮಾಣೇಕ್ರಿಯತಾಂ ನಾಥ ತ್ವದೀಯಾಸ್ಮಿ ತ್ವದಾಶ್ರಯಾ .. ೨೩..

ಇಯಂ ಚ ದಾರುಕಾ ದೇವೀ ರಾಕ್ಷಸೀ ಶಕ್ತಿಕಾ ಮಮ .

ಬಲಿಷ್ಠಾ ರಾಕ್ಷಸೀನಾಂ ಚ ರಕ್ಷೋರಾಜ್ಯಂ ಪ್ರಶಾಸ್ತು ಚ .. ೨೪..

ಇಮಾ ರಾಕ್ಷಸಪತ್ನ್ಯಸ್ತು ಪ್ರಸವಿಷ್ಯಂತಿ ಪುತ್ರಕಾನ್ .

ತೇ ಸರ್ವೇ ಮಿಲಿತಾಶ್ಚೈವ ವನೇ ವಾಸಾಯ ಮೇ ಮತಾಃ .. ೨೫..

ಸೂತ ಉವಾಚ .

ಇತ್ಯೇವಂ ವಚನಂ ಶ್ರುತ್ವಾ ಪಾರ್ವತ್ಯಾಃ ಸ್ವಸ್ಥಿಯಾಃ ಪ್ರಭುಃ .

ಪ್ರಸನ್ನಮಾನಸೋ ಭೂತ್ವಾ ಶಂಕರೋ ವಾಕ್ಯಮಬ್ರವೀತ್ .. ೨೬..

ಶಂಕರ ಉವಾಚ .

ಇತಿ ಬ್ರವೀಷಿ ತ್ವಂ ವೈ ಚೇಚ್ಛ ಣು ಮದ್ವಚನಂ ಪ್ರಿಯೇ .

ಸ್ಥಾನ್ಯಾಮ್ಯಸ್ಮಿನ್ವನೇ ಪ್ರೀತ್ಯಾ ಭಕ್ತಾನಾಂ ಪಾಲನಾಯ ಚ .. ೨೭..

ಅತ್ರ ಮೇ ವರ್ಣಧರ್ಮಸ್ಥೋ ದರ್ಶನಂ ಪ್ರೀತಿಸಂಯುತಂ .

ಕರಿಷ್ಯತಿ ಚ ಯೋ ವೈ ಸ ಚಕ್ರವರ್ತೀ ಭವಿಷ್ಯತಿ .. ೨೮..

ಅನ್ಯಥಾ ಕಲಿಪರ್ಯಾಯೇ ಸತ್ಯಸ್ಯಾದೌ ನೃಪೇಶ್ವರಃ .

ಮಹಾಸೇನಯುತೋ ಯೋ ವೈ ವೀರಸೇನೇತಿ ವಿಶ್ರುತಃ .. ೨೯..

ಸ ಮೇ ಭಕ್ತ್ಯಾತಿವಿಕ್ರಾಂತೋ ದರ್ಶನಂ ಮೇ ಕರಿಷ್ಯತಿ .

ದರ್ಶನಂ ಮೇ ಸ ಕೃತ್ವೈವ ಚಕ್ರವರ್ತೀ ಭವಿಷ್ಯತಿ .. ೩೦..

ಸೂತ ಉವಾಚ .

ಇತ್ಯೇವಂ ದಂಪತೀ ತೌ ಚ ಕೃತ್ವಾ ಹಾಸ್ಯಂ ಪರಸ್ಪರಂ .

ಸ್ಥಿತೌ ತತ್ರ ಸ್ವಯಂ ಸಾಕ್ಷಾನ್ಮಹೋತೀಕಾರಕೌ ದ್ವಿಜಾಃ .. ೩೧..

ಜ್ಯೋತಿರ್ಲಿಂಗಸ್ವರೂಪೋ ಹಿ ನಾಮ್ನಾ ನಾಗೇಶ್ವರಃ ಶಿವಃ .

ನಾಗೇಶ್ವರೀ ಶಿವಾ ದೇವೀ ಬಭೂವ ಚ ಸತಾಂ ಪ್ರಿಯೌ .. ೩೨..

ಋಷಯ ಊಚುಃ .

ವೀರಸೇನಃ ಕಥಂ ತತ್ರ ಯಾಸ್ಯತೇ ದಾರುಕಾವನೇ .

ಕಥಮರ್ಚಿಷ್ಯತಿ ಶಿವಂ ತ್ವಂ ತದ್ವದ ಮಹಾಮತೇ .. ೩೩..

ಸೂತ ಉವಾಚ .

ನಿಷಧೇ ಸುಂದರೇ ದೇಶೇ ಕ್ಷತ್ರಿಯಾಣಾಂ ಕುಲೇ ಚ ಸಃ .

ಮಹಾಸೇನಸುತೋ ವೀರಸೇನಶ್ಚೈವ ಶಿವಪ್ರಿಯಃ .. ೩೪..

ಪಾರ್ಥಿವೇಶಾರ್ಚನಂ ಕೃತ್ವಾ ತಪಃ ಪರಮದುಷ್ಕರಂ .

ಚಕಾರ ವೀರಸೇನೋ ವೈ ವರ್ಷಾಣಾಂ ದ್ವಾದಶಾವಧಿಃ .. ೩೫..

ತತಃ ಪ್ರಸನ್ನೋ ದೇವೇಶಃ ಪ್ರತ್ಯಕ್ಷಂ ಪ್ರಾಹ ಶಂಕರಃ .

ಕಾಷ್ಠಸ್ಯ ಮತ್ಸ್ಯಿಕಾಂ ಕೃತ್ವಾ ತ್ರಪುಧಾತುವಿಲೇಪನಾಂ .. ೩೬..

ವಿಧಾಯ ಯೋಗಮಾಯಾಂ ಚ ದಾಸ್ಯಾಮಿ ವೀರಸೇನಕ .

ತಾಂ ಗೃಹೀತ್ವಾ ಪ್ರವಿಶ್ಯೈನಂ ನೌಭಿಃ ಸಹ ವ್ರಜಾಧುನಾ .. ೩೭..

ತತ್ಸ್ವಂ ತತ್ರ ಗತ್ವಾ ಚ ವಿವರೇ ಚ ಕೃತೇ ಮಯಾ .

ಪ್ರವಿಶ್ಯ ಚ ತದಾ ಪೂಜಾಂ ಕೃತ್ವಾ ನಾಗೇಶ್ವರಸ್ಯ ಚ .. ೩೮..

ತತಃ ಪಾಶುಪತಂ ಪ್ರಾಪ್ಯ ಹತ್ವಾ ಚ ರಾಕ್ಷಸೇಮುಖಾನ್ .

ಮಯಿ ದೃಷ್ಟೇ ತದಾ ಕಿಂಚಿನ್ನೂನಂ ತೇ ನ ಭವಿಷ್ಯತಿ .. ೩೯..

ಪಾರ್ವತ್ಯಾಶ್ಚ ಬಲಂ ಚೈವ ಸಂಪೂರ್ಣಂ ವೈ ಭವಿಷ್ಯತಿ .

ಅನ್ಯೇ ಚ ಮ್ಲೇಚ್ಛರೂಪಾ ಯೇ ಭವಿಷ್ಯಂತಿ ವನೇ ಶುಭಾಃ .. ೪೦..

ಇತ್ಯುಕ್ತ್ವಾ ಶಂಕರಸ್ತತ್ರ ವೀರಸೇನಂ ಹಿ ದುಃಖಹಾ .

ಕೃತ್ವಾ ಕೃಪಾಂ ಚ ಮಹತೀಂ ತತ್ಪ್ರೇವಾಂತರ್ದೇ ಪ್ರಭುಃ .. ೪೧..

ಇತಿ ದತ್ತವರಃ ಸೋಽಪಿ ಶಿವೇನ ಪರಮಾತ್ಮನಾ .

ಶಕ್ತಃ ಸರ್ವಂ ತದಾ ಕರ್ತುಂ ಸಂಬಭೂವ ನ ಸಂಶಯಃ .. ೪೨..

ಏವಂ ನಾಗೇಶ್ವರೋ ದೇವ ಉತ್ಪನ್ನೋ ಜ್ಯೋತಿಷಾಂ ಪತಿಃ .

ಲಿಂಗರೂಪಸ್ತಿಲೋಕಸ್ಯ ಸರ್ವಕಾಮಪ್ರದಃ ಸದಾ .. ೪೩..

ಏತದ್ಯಃ ಶೃಣುಯಾನ್ನಿತ್ಯಂ ನಾಗೇಶೋದ್ಭವಮಾದರಾತ್ .

ಸರ್ವಾನ್ಮಾನಿಯಾದ್ಧೀಮಾನ್ಮಹಾಪಾತಕನಾಶನಾನ್ .. ೪೪..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ

ನಾಗೇಶ್ವರಜ್ಯೋತಿರ್ಲಿಂಗೋದ್ಭವಮಾಹಾತ್ಮ್ಯವರ್ಣನಂ ನಾಮ ತ್ರಿಂಶೋಽಧ್ಯಾಯಃ

.. ೪.೩೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೩೧. ಏಕತ್ರಿಸೋಽಧ್ಯಾಯಃ . ರಾಮೇಶ್ವರಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಲಿಂಗಂ ರಾಮೇಶ್ವರಾಭಿಧಂ .
 ಉತ್ಪನ್ನಂ ಚ ಯಥಾ ಪೂರ್ವಮೃಷಯಃ ಶೃಣುತಾದರಾತ್ .. ೧..
 ಪುರಾ ವಿಷ್ಣುಃ ಪೃಥಿವ್ಯಾಂ ಚಾವತತಾರ ಸತಾಂ ಪ್ರಿಯಃ .. ೨..
 ತತ್ರ ಸೀತಾ ಹೃತಾ ವಿಪ್ರಾ ರಾವಣೇನೋರುಮಾಯಿನಾ .
 ಪ್ರಾಪಿತಾ ಸ್ವಗೃಹಂ ಸಾ ಹಿ ಲಂಕಾಯಾಂ ಜನಕಾತ್ಮಜಾ .. ೩..
 ಅನ್ವೇಷಣಪರಸ್ತಸ್ಯಾಃ ಕಿಷ್ಕಿಂಧಾಖ್ಯಾಂ ಪುರೀಮಗಾತ್ .
 ಸುಗ್ರೀವಹಿತಕೃದ್ಭೃತ್ವಾ ವಾಲಿನಂ ಸಂಜಘಾನ ಹ .. ೪..
 ತತ್ರ ಸ್ಥಿತ್ವಾ ಕಿಯತ್ಕಾಲಂ ತದನ್ವೇಷಣತತ್ಪರಃ .
 ಸುಗ್ರೀವಾದ್ಯೈರ್ಲಕ್ಷ್ಮಣೇನ ವಿಚಾರಂ ಕೃತವಾನ್ಸ ವೈ .. ೫..
 ಕಪೀನ್ ಸಂಪ್ರೇಷಯಾಮಾಸ ಚತುರ್ದಿಕ್ಷು ನೃಪಾತ್ಮಜಃ .
 ಹನುಮತ್ಪ್ರಮುಖಾನ್ ರಾಮಸ್ತದನ್ವೇಷಣಹೇತವೇ .. ೬..
 ಅಥ ಜ್ಞಾತ್ವಾ ಗತಾಂ ಲಂಕಾಂ ಸೀತಾಂ ಕಪಿವರಾನನಾತ್ .
 ಸೀತಾಚೂಡಾಮಣಿಂ ಪ್ರಾಪ್ಯ ಮುಮುದೇ ಸೋಽತಿ ರಾಘವಃ .. ೭..
 ಸಕಪೀಶಸ್ತದಾ ರಾಮೋ ಲಕ್ಷ್ಮಣೇನ ಯುತೋ ದ್ವಿಜಾಃ .
 ಸುಗ್ರೀವಪ್ರಮುಖೈಃ ಪುಣ್ಯೈರ್ವಾನರೈರ್ಬಲವತ್ತರೈಃ .. ೮..
 ಪದ್ಮೈರಷ್ಟಾದಶಾಖ್ಯೈಶ್ಚ ಯಯೌ ತೀರಂ ಪಯೋನಿಧೀಃ .
 ದಕ್ಷಿಣೇ ಸಾಗರೇ ಯೋ ವೈ ದೃಶ್ಯತೇ ಲವಣಾಕರಃ .. ೯..
 ತತ್ರಾಗತ್ಯ ಸ್ವಯಂ ರಾಮೋ ವೇಲಾಯಾಂ ಸಂಸ್ಥಿತೋ ಹಿ ಸಃ .
 ವಾನರೈಃ ಸೇವ್ಯಮಾನಸ್ತು ಲಕ್ಷ್ಮಣೇನ ಶಿವಪ್ರಿಯಃ .. ೧೦..
 ಹಾ ಜಾನಕಿ ಕುತೋ ಯಾತಾ ಕದಾ ಚೇಯಂ ಮಿಲಿಷ್ಯತಿ .
 ಅಗಾಧಃ ಸಾಗರಶ್ಚೈ ವಾತಾರ್ಯಾ ಸೇನಾ ಚ ವಾನರೀ .. ೧೧..
 ರಾಕ್ಷಸೋ ಗಿರಿಧರ್ತಾ ಚ ಮಹಾಬಲಪರಾಕ್ರಮಃ .
 ಲಂಕಾಖ್ಯೋ ದುರ್ಗಮೋ ದುರ್ಗ ಇಂದ್ರಜಿತ್ತನಯೋಽಸ್ಯ ವೈ .. ೧೨..
 ಇತ್ಯೇವಂ ಸ ವಿಚಾರ್ಯೈವ ತಟೇ ಸ್ಥಿತ್ವಾ ಸಲಕ್ಷ್ಮಣಃ .
 ಆಶ್ಚಾಸಿತೋ ವನೌಕೋಭಿರಂಗದಾದಿಪುರಃ ಸರೈಃ .. ೧೩..
 ಏತಸ್ಮಿನ್ನಂತರೇ ತತ್ರ ರಾಘವಃ ಶೈವಸತ್ತಮಃ .
 ಉವಾಚ ಭ್ರಾತರಂ ಪ್ರೀತ್ಯಾ ಜಲಾರ್ಥಿ ಲಕ್ಷ್ಮಣಾಭಿಧಂ .. ೧೪..
 ಶ್ರೀರಾಮ ಉವಾಚ .

ಭ್ರಾತರ್ಲಕ್ಷ್ಮಣ ವೀರೇಶಾಹಂ ಜಲಾರ್ಥಿ ಪಿಪಾಸಿತಃ .
 ತದಾನಯ ದ್ರುತಂ ಪಾಥೋ ವಾನರೈಃ ಕೈಶ್ಚಿದೇವ ಹಿ .. ೧೫..
 ಸೂತ ಉವಾಚ .
 ತಚ್ಚುತ್ವಾ ವಾನರಾಸ್ತತ್ರ ಹ್ಯಧಾವಂತ ದಿಶೋ ದಶ .
 ನೀತ್ವಾ ಜಲಂ ಚ ತೇ ಪ್ರೋಚುಃ ಪ್ರಣಿಪತ್ಯ ಪುರಃ ಸ್ಥಿತಾಃ .. ೧೬..
 ವಾನರಾ ಊಚುಃ .
 ಜಲಂ ಚ ಗೃಹ್ಯತಾಂ ಸ್ವಾಮಿನ್ನಾನೀತಂ ತತ್ತ್ವದಾಜ್ಞಯಾ .
 ಮಹೋತ್ತಮಂ ಚ ಸುಸ್ವಾದು ಶೀತಲಂ ಪ್ರಾಣತರ್ಪಣಂ .. ೧೭..
 ಸೂತ ಉವಾಚ .
 ಸುಪ್ರಸನ್ನತರೋ ಭೂತ್ವಾ ಕೃಪಾದೃಷ್ಟ್ಯಾ ವಿಲೋಕ್ಯ ತಾನ್ .
 ತಚ್ಚುತ್ವಾ ರಾಮಚಂದ್ರೋಽಸೌ ಸ್ವಯಂ ಜಗ್ರಾಹ ತಜ್ಜಲಂ .. ೧೮..
 ಸ ಶೈವಸ್ತಜ್ಜಲಂ ನೀತ್ವಾ ಪಾತುಮಾರಬ್ಧವಾನ್ಯದಾ .
 ತದಾ ಚ ಸ್ಮರಣಂ ಜಾತಮಿತ್ಥಮಸ್ಯ ಶಿವೇಚ್ಛಯಾ .. ೧೯..
 ನ ಕೃತಂ ದರ್ಶನಂ ಶಂಭೋರ್ಗೃಹ್ಯತೇ ಚ ಜಲಂ ಕಥಂ .
 ಸ್ವಸ್ವಾಮಿನಃ ಪರೇಶಸ್ಯ ಸರ್ವಾನಂದಪ್ರದಸ್ಯ ವೈ .. ೨೦..
 ಇತ್ಯುಕ್ತ್ವಾ ಚ ಜಲಂ ಮುಕ್ತಂ ತದಾ ರಘುವರೇಣ ಚ .
 ಪಶ್ಚಾಚ್ಚ ಪಾರ್ಥಿವೀಂ ಪೂಜಾಂ ಚಕಾರ ರಘುನಂದನಃ .. ೨೧..
 ಆವಾಹನಾದಿಕಾಂಶ್ಚೈವ ಹ್ಯುಪಚಾರಾನ್ಪ್ರಕಲ್ಪ್ಯ ವೈ .
 ವಿಧಿವತ್ಪೋಡಶಂ ಪ್ರೀತ್ಯಾ ದೇವಮಾನರ್ಚನಾಂ ಶಂಕರಂ .. ೨೨..
 ಪ್ರಣಿಪಾತ್ಯೈಃ ಸ್ತವೈರ್ದಿವ್ಯೈಃ ಶಿವಂ ಸಂತೋಷ್ಯ ಯತ್ನತಃ .
 ಪ್ರಾರ್ಥಯಾಮಾಸ ಸದ್ಭಕ್ತ್ಯಾ ಸ ರಾಮಃ ಶಂಕರಂ ಮುದಾ .. ೨೩..
 ಶ್ರೀರಾಮ ಉವಾಚ .
 ಸ್ವಾಮಿನ್ ಶಂಭೋ ಮಹಾದೇವ ಸರ್ವದಾ ಭಕ್ತವತ್ಸಲ .
 ಪಾಹಿ ಮಾಂ ಶರಣಾಪನ್ನಂ ತ್ವದ್ಭಕ್ತಂ ದೀನಮಾನಸಂ .. ೨೪..
 ಏತಜ್ಜಲಮಗಾಧಂ ಚ ವಾರಿಧೇರ್ಭವತಾರಣ .
 ರಾವಣಾಖ್ಯೋ ಮಹಾವೀರೋ ರಾಕ್ಷಸೋ ಬಲವತ್ತರಃ .. ೨೫..
 ವಾನರಾಣಾಂ ಬಲಂ ಹ್ಯೇತಚ್ಚಂಚಲಂ ಯುದ್ಧಸಾಧನಂ .
 ಮಮ ಕಾರ್ಯಂ ಕಥಂ ಸಿದ್ಧಂ ಭವಿಷ್ಯತಿ ಪ್ರಿಯಾಪ್ತಯೇ .. ೨೬..
 ತಸ್ಮಿಂದೇವ ತ್ವಯಾ ಕಾರ್ಯಂ ಸಾಹಾಯ್ಯಂ ಮಮ ಸುವ್ರತ .
 ಸಾಹಾಯ್ಯಂ ತೇ ವಿನಾ ನಾಥ ಮಮ ಕಾರ್ಯಂ ಹಿ ದುರ್ಲಭಂ .. ೨೭..
 ತ್ವದೀಯೋ ರಾವಣೋಽಪಿಹ ದುರ್ಜಯಃ ಸರ್ವಥಾಖಿಲೈಃ .

ತ್ವದ್ಗತ್ತವರದೃಪ್ತಶ್ಚ ಮಹಾವೀರಸ್ತಿ ಲೋಕಜಿತ್ .. ೨೮..
 ಅಪ್ಯಹಂ ತವ ದಾಸೋಽಸ್ಮಿ ತ್ವದಧೀನಶ್ಚ ಸರ್ವಥಾ .
 ವಿಚಾರ್ಯೇತಿ ತ್ವಯಾ ಕಾರ್ಯಃ ಪಕ್ಷಪಾತಃ ಸದಾಶಿವ .. ೨೯..
 ಸೂತ ಉವಾಚ .
 ಇತ್ಯೇವಂ ಸ ಚ ಸಂಪ್ರಾರ್ಥ್ಯ ನಮಸ್ಕೃತ್ಯ ಪುನಃ ಪುನಃ .
 ತದಾ ಜಯ ಜಯೇತ್ಯುಚ್ಛೈರುದ್ಧೋಷೈಃ ಶಂಕರೇತಿ ಚ .. ೩೦..
 ಇತಿ ಸ್ತುತ್ವಾ ಶಿವಂ ತತ್ರ ಮಂತ್ರಧ್ಯಾನಪರಾಯಣಃ .
 ಪುನಃ ಪೂಜಾಂ ತತಃ ಕೃತ್ವಾ ಸ್ವಾಮ್ಯಗ್ರೇ ಸ ನನರ್ತ ಹ .. ೩೧..
 ಪ್ರೇಮವಿಕ್ಲಿನ್ನಹೃದಯೋ ಗಲ್ಲನಾದಂ ಯದಾಕರೋತ್ .
 ತದಾ ಚ ಶಂಕರೋ ದೇವಃ ಸುಪ್ರಸನ್ನೋ ಬಭೂವ ಹ .. ೩೨..
 ಸಾಂಗಃ ಸಪರಿವಾರಶ್ಚ ಜ್ಯೋತೀರೂಪೋ ಮಹೇಶ್ವರಃ .
 ಯಥೋಕ್ತರೂಪಮಮಲಂ ಕೃತ್ವಾವಿರಭವದ್ ದ್ರುತಂ .. ೩೩..
 ತತಃ ಸಂತುಷ್ಟಹೃದಯೋ ರಾಮಭಕ್ತ್ಯಾ ಮಹೇಶ್ವರಃ .
 ಶಿವಮಸ್ತು ವರಂ ಬ್ರೂಹಿ ರಾಮೇತಿ ಸ ತದಾಬ್ರವೀತ್ .. ೩೪..
 ತದ್ರೂಪಂ ಚ ತದಾ ದೃಷ್ಟ್ವಾ ಸರ್ವೇ ಪೂತಾಸ್ತತಃ ಸ್ವಯಂ .
 ಕೃತವಾನ್ ರಾಘವಃ ಪೂಜಾಂ ಶಿವಧರ್ಮಪರಾಯಣಃ .. ೩೫..
 ಸ್ತುತಿಂ ಚ ವಿವಿಧಾಂ ಕೃತ್ವಾ ಪ್ರಣಿಪತ್ಯ ಶಿವಂ ಮುದಾ .
 ಜಯಂ ಚ ಪ್ರಾರ್ಥಯಾಮಾಸ ರಾವಣಾಜೌ ತದಾತ್ಮನಃ .. ೩೬..
 ತತಃ ಪ್ರಸನ್ನಹೃದಯೋ ರಾಮಭಕ್ತ್ಯಾ ಮಹೇಶ್ವರಃ .
 ಜಯೋಽಸ್ತು ತೇ ಮಹಾರಾಜ ಪ್ರೀತ್ಯಾ ಸ ಪುನರಬ್ರವೀತ್ .. ೩೭..
 ಶಿವದತ್ತಂ ಜಯಂ ಪ್ರಾಪ್ಯ ಹ್ಯನುಜ್ಞಾಂ ಸಮವಾಪ್ಯ ಚ .
 ಪುನಶ್ಚ ಪ್ರಾರ್ಥಯಾಮಾಸ ಸಾಂಜಲಿರ್ನತಮಸ್ತಕಃ .. ೩೮..
 ಶ್ರೀರಾಮ ಉವಾಚ .
 ತ್ವಯಾ ಸ್ಥೇಯಮಿಹ ಸ್ವಾಮಿಂಲ್ಲೋಕಾನಾಂ ಪಾವನಾಯ ಚ .
 ಪರೇಷಾಮುಪಕಾರಾರ್ಥಂ ಯದಿ ತುಷ್ಟೋಽಸಿ ಶಂಕರ .. ೩೯..
 ಸೂತ ಉವಾಚ .
 ಇತ್ಯುಕ್ತಸ್ತು ಶಿವಸ್ತತ್ರ ಲಿಂಗರೂಪೋಽಭವತ್ತದಾ .
 ರಾಮೇಶ್ವರಶ್ಚ ನಾಮ್ನಾ ವೈ ಪ್ರಸಿದ್ಧೋ ಜಗತೀತಲೇ .. ೪೦..
 ರಾಮಸ್ತು ತತ್ರಭಾವಾದ್ವೈ ಸಿಂಧುಮುಕ್ತೀರ್ಯ ಚಾಂಜಸಾ .
 ರಾವಣಾದೀನ್ನಿಹತ್ಯಾಶು ರಾಕ್ಷಸಾನ್ಪಾಪ ತಾಂ ಪ್ರಿಯಾಂ .. ೪೧..
 ರಾಮೇಶ್ವರಸ್ಯ ಮಹಿಮಾದ್ಭುತೋಽಭೂದ್ಭುವಿ ಚಾತುಲಃ .
 ಭುಕ್ತಿಮುಕ್ತಿಪ್ರದಶ್ಚೈವ ಸರ್ವದಾ ಭಕ್ತಕಾಮದಃ .. ೪೨..

ದಿವ್ಯಗಂಗಾಜಲೇನೈವ ಸ್ನಾಪಯಿಷ್ಯತಿ ಯಃ ಶಿವಂ .
 ರಾಮೇಶ್ವರಂ ಚ ಸದ್ಭಕ್ತ್ಯಾ ನ ಜೀವನ್ಮುಕ್ತ ಏವ ಹಿ .. ೪೩..
 ಇಹ ಭುಕ್ತ್ವಾ ಖಿಲಾನ್ನೋಗಾಂದೇವಾನಾಂ ದುರ್ಲಭಾನಪಿ .
 ಅಂತೇ ಪ್ರಾಪ್ಯ ಪರಂ ಜ್ಞಾನಂ ಕೈವಲ್ಯಂ ಪ್ರಾಪ್ನುಯಾದ್ ಧ್ರುವಂ .. ೪೪..
 ಇತಿ ವಶ್ಚ ಸಮಾಖ್ಯಾತಂ ಜ್ಯೋತಿರ್ಲಿಂಗಂ ಶಿವಸ್ಯ ತು .
 ರಾಮೇಶ್ವರಾಭಿಧಂ ದಿವ್ಯಂ ಶೃಣ್ವತಾಂ ಪಾಪಹಾರಕಂ .. ೪೫..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ರಾಮೇಶ್ವರಮಾಹಾತ್ಮ್ಯವರ್ಣನಂ ನಾಮೈಕತ್ರಂಶೋಽಧ್ಯಾಯಃ .. ೪.೩೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೨. ದ್ವಾತ್ರಂಶೋಽಧ್ಯಾಯಃ . ಸುದೇಹಾಸುಧರ್ಮಾಚರಿತವರ್ಣನಂ .

ಸೂತ ಉವಾಚ .
 ಅತಃ ಪರಂ ಚ ಘುಶ್ಕೇಶಂ ಜ್ಯೋತಿರ್ಲಿಂಗಮುದಾಹೃತಂ .
 ತಸ್ಯೈವ ಚ ಸುಮಾಹಾತ್ಮ್ಯಂ ಶ್ರೂಯತಾಮೃಷಿಸತ್ತಮಾಃ .. ೧..
 ದಕ್ಷಿಣಾನ್ಯಾಂ ದಿಶಿ ಶ್ರೇಷ್ಠೋ ಗಿರಿದೇವೇತಿ ಸಂಜ್ಞಕಃ .
 ಮಹಾಶೋಭಾನ್ವಿತೋ ನಿತ್ಯಂ ರಾಜತೇಽದ್ಭುತದರ್ಶನಃ .. ೨..
 ತಸ್ಯೈವ ನಿಕಟೇ ಕಶ್ಚಿದ್ಭಾರದ್ವಾಜಕುಲೋದ್ಭವಃ .
 ಸುಧರ್ಮಾ ನಾಮ ವಿಪ್ರಶ್ಚ ನೃವಸದ್ ಬ್ರಹ್ಮವಿತ್ತಮಃ .. ೩..
 ತಸ್ಯ ಪ್ರಿಯಾ ಸುದೇಹಾ ಚ ಶಿವಧರ್ಮಪರಾಯಣಾ .
 ಪತಿಸೇವಾಪರಾ ನಿತ್ಯಂ ಗೃಹಕರ್ಮವಿಚಕ್ಷಣಾ .. ೪..
 ಸುಧರ್ಮಾ ಚ ದ್ವಿಜಶ್ರೇಷ್ಠೋ ದೇವತಾತಿಥಿಪೂಜಕಃ .
 ವೇದಮಾರ್ಗಪರೋ ನಿತ್ಯಮಗ್ನಿಸೇವಾಪರಾಯಣಃ .. ೫..
 ತ್ರಿಕಾಲಸಂಧ್ಯಯಾ ಯುಕ್ತಃ ಸೂರ್ಯರೂಪಸಮದ್ಯುತಿಃ .
 ಶಿಷ್ಯಾಣಾಂ ಪಾಠಕಶ್ಚೈವ ವೇದಶಾಸ್ತ್ರವಿಚಕ್ಷಣಃ .. ೬..
 ಧನವಾಂಶ್ಚ ಪರೋ ದಾತಾ ಸೌಜನ್ಯಗುಣಭಾಜನಃ .
 ಶಿವಕರ್ಮರತೋ ನಿತ್ಯಂ ಶೈವಃ ಶೈವಜನಪ್ರಿಯಃ .. ೭..
 ಆಯುರ್ಬಹು ವ್ಯತೀಯಾಯ ತಸ್ಯ ಧರ್ಮಂ ಪ್ರಕುರ್ವತಃ .
 ಪುತ್ರಶ್ಚ ನಾಭವತ್ತಸ್ಯ ಋತುಃ ಸ್ಯಾದಫಲಃ ಸ್ತ್ರಿಯಾಃ .. ೮..

ತೇನ ದುಃಖಂ ಕೃತಂ ನೈವ ವಸ್ತುಜ್ಞಾನಪರೇಣ ಹಿ .
 ಆತ್ಮನಸ್ತಾರಕಶ್ಚಾತ್ಮಾ ಹ್ಯಾತ್ಮನಃ ಪಾವನಶ್ಚ ಸಃ .. ೯..
 ಇತ್ಯೇವಂ ಮಾನಸಂ ಧೃತ್ವಾ ದುಃಖಂ ನ ಕೃತವಾನ್ಸದಾ .
 ಸುದೇಹಾ ಚ ತದಾ ದುಃಖಂ ಚಕಾರಾಪುತ್ರಸಂಭವಂ .. ೧೦..
 ನಿತ್ಯಂ ಚ ಸ್ವಾಮಿನಂ ಸಾ ವೈ ಪ್ರಾರ್ಥಯದ್ಯತ್ಸಾಧನೇ .
 ಪುತ್ರೋತ್ಪಾದನಹೇತೋಶ್ಚ ಸರ್ವವಿದ್ಯಾವಿಶಾರದಂ .. ೧೧..
 ಸೋಽಪಿ ಸ್ತ್ರಿಯಂ ತದಾಭರ್ತ್ಸ್ಯ ಕಿಂ ಪುತ್ರಶ್ಚ ಕರಿಷ್ಯತಿ .
 ಕಾ ಮಾತಾ ಕಃ ಪಿತಾ ಪುತ್ರಃ ಕೋ ಬಂಧುಶ್ಚ ಪ್ರಿಯಶ್ಚ ಕಃ .. ೧೨..
 ಸರ್ವಂ ಸ್ವಾರ್ಥಪರಂ ದೇವಿ ತ್ರಿಲೋಕ್ಯಾಂ ನಾತ್ರ ಸಂಶಯಃ .
 ಜಾನೀಹಿ ತ್ವಂ ವಿಶೇಷೇಣ ಬುದ್ಧ್ಯಾ ಶೋಕಂ ನ ವೈ ಕುರು .. ೧೩..
 ತಸ್ಮಾದ್ದೇವಿ ತ್ವಯಾ ದುಃಖಂ ತ್ಯಜನೀಯಂ ಸುನಿಶ್ಚಿತಂ .
 ನಿತ್ಯಂ ಮಹ್ಯಂ ತ್ವಯಾ ನೈವ ಕಥನೀಯಂ ಶುಭವ್ರತೇ .. ೧೪..
 ಏವಂ ತಾಂ ಸನ್ನಿವಾಯೈವ ಭಗವದ್ಧರ್ಮತತ್ಪರಃ .
 ಆಸೀತ್ಪರಮಸಂತುಷ್ಟೋ ದ್ವಂದ್ವದುಃಖಂ ಸಮತ್ಯಜತ್ .. ೧೫..
 ಕದಾಚಿಚ್ಛ ಸುದೇಹಾ ವೈ ಗೇಹೇ ಚ ಸಹವಾಸಿನಃ .
 ಜಗಾಮ ಪ್ರಿಯಗೋಷ್ಠ್ಯಾರ್ಥಂ ವಿವಾದಸ್ತತ್ರ ಸಂಗತಃ .. ೧೬..
 ತತ್ತತ್ನೀ ಸ್ತ್ರೀಸ್ತಭಾವಾಚ್ಚ ಭರ್ತ್ಸಿತಾ ಸಾ ತಯಾ ತದಾ .
 ಉಕ್ತಾ ಚೇತಿ ದುರುಕ್ತಾ ವೈ ಸುದೇಹಾ ವಿಪ್ರಕಾಮಿನೀ .. ೧೭..
 ಪತ್ನ್ಯವಾಚ .
 ಅಪುತ್ರಿಣಿ ಕಥಂ ಗರ್ವಂ ಕುರುಷೇ ಪುತ್ರಿಣೀ ಹ್ಯಹಂ .
 ಮದ್ಧನಂ ಭೋಕ್ಷ್ಯತೇ ಪುತ್ರೋ ಧನಂ ತೇ ಕಶ್ಚ ಭೋಕ್ಷ್ಯತೇ .. ೧೮..
 ನೂನಂ ಹರಿಷ್ಯತೇ ರಾಜಾ ತ್ವದ್ಧನಂ ನಾತ್ರ ಸಂಶಯಃ .
 ಧಿಗ್ಗಿಕ್ತ್ವಾಂ ತೇ ಧನಂ ಧಿಕ್ಷ ಧಿಕ್ ತೇ ಮಾನಂ ಹಿ ವಂದ್ಯಕೇ .. ೧೯..
 ಸೂತ ಉವಾಚ .
 ಭರ್ತ್ಸಿತಾ ತಾಭಿರಿತಿ ಸಾ ಗೃಹಮಾಗತ್ಯ ದುಃಖಿತಾ .
 ಸ್ವಾಮಿನೇ ಕಥಯಾಮಾಸ ತದುಕ್ತಂ ಸರ್ವಮಾದರಾತ್ .. ೨೦..
 ಬ್ರಾಹ್ಮಣೋಽಪಿ ತದಾ ದುಃಖಂ ನ ಚಕಾರ ಸುಬುದ್ಧಿಮಾನ್ .
 ಕಥಿತಂ ಕಥ್ಯತಾಮೇವ ಯದ್ಭಾವಿ ತದ್ಧವೇತ್ರಿಯೇ .. ೨೧..
 ಇತ್ಯೇವಂ ಚ ತದಾ ತೇನ ಹ್ಯಾಶ್ವಸ್ತಾಪಿ ಪುನಃ ಪುನಃ .
 ನ ತದಾ ಸಾತ್ಯಜದ್ಧುಃಖಂ ಹ್ಯಾಗ್ರಹಂ ಕೃತವತ್ಯಸೌ .. ೨೨..
 ಸುದೇಹೋವಾಚ ..

ಯಥಾ ತಥಾ ತ್ವಯಾ ಪುತ್ರಃ ಸಮುತ್ಪಾದ್ಯಃ ಪ್ರಿಯೋಽಸಿ ಮೇ .
 ತ್ಯಕ್ಷಯಾಮಿ ಹ್ಯನ್ಯಥಾಹಂ ಚ ದೇಹಂ ದೇಹಭೃತಾಂ ವರ .. ೨೩..
 ಸೂತ ಉವಾಚ .
 ಏವಮುಕ್ತಂ ತಯಾ ಶ್ರುತ್ವಾ ಸುಧರ್ಮಾ ಬ್ರಾಹ್ಮಣೋತ್ತಮಃ .
 ಶಿವಂ ಸಸ್ಮಾರ ಮನಸಾ ತದಾಗ್ರಹನಿಪೀಡಿತಃ .. ೨೪..
 ಅಗ್ನೇರಗ್ನೇಽಕ್ಷಿಪತ್ಪುಷ್ಪದ್ವಯಂ ವಿಪ್ರೋ ಹ್ಯತಂದ್ರಿತಃ .
 ಮನಸಾ ದಕ್ಷಿಣಂ ಪುಷ್ಪಂ ತನ್ಮೇನೇ ಪುತ್ರಕಾಮದಂ .. ೨೫..
 ಏವಂ ಕೃತ್ವಾ ಪಣಂ ಪತ್ನೀಮುವಾಚ ಬ್ರಾಹ್ಮಣಃ ಸ ಚ .
 ಅನಯೋರ್ಗ್ರಾಹ್ಯಮೇಕಂ ತೇ ಪುಷ್ಪಂ ಪುತ್ರಫಲಾಪ್ತಯೇ .. ೨೬..
 ತಯಾ ಚ ಮನಸಾ ಧೃತ್ವಾ ಪುತ್ರಶ್ಚೈವ ಭವೇನ್ಮಮ .
 ತದಾ ಚ ಸ್ವಾಮಿನಾ ಯಚ್ಚ ಧೃತಂ ಪುಷ್ಪಂ ಸಮೇತು ಮಾಂ .. ೨೭..
 ಇತ್ಯುಕ್ತ್ವಾ ಚ ತಯಾ ತತ್ರ ನಮಸ್ಯತ್ಯ ಶಿವಂ ತದಾ .
 ನತ್ವಾ ಚಾಗ್ನಿಂ ಪುನಃ ಪ್ರಾರ್ಥ್ಯ ಗೃಹೀತಂ ಪುಷ್ಪಮೇಕಕಂ .. ೨೮..
 ಸ್ವಾಮಿನಾ ಚಿಂತಿತಂ ಯಚ್ಚ ತದ್ ಗೃಹೀತಂ ತಯಾ ನ ಹಿ .
 ಸುದೇಹಯಾ ವಿಮೋಹೇನ ಶಿವೇಚ್ಛಾಸಂಭವೇನ ವೈ .. ೨೯..
 ತದ್ ದೃಷ್ಟ್ವಾ ಪುರುಷಶ್ಚೈವ ನಿಶ್ಚಾಸಂ ಪರ್ಯಮೋಚಯತ್ .
 ಸ್ಮತ್ಪಾ ಶಿವಪದಾಂಭೋಜಮುವಾಚ ನಿಜಕಾಮಿನೀಂ .. ೩೦..
 ಸುಧರ್ಮೋವಾಚ .
 ನಿರ್ಮಿತಂ ಚೇಶ್ವರೇಣೈವ ಕಥಂ ಚೈವಾನ್ಯಥಾ ಭವೇತ್ .
 ಆಶಾಂ ತ್ಯಜ ಪ್ರಿಯೇ ತ್ವಂ ಚ ಪರಿಚರ್ಯಾಂ ಕುರು ಪ್ರಭೋಃ .. ೩೧..
 ಇತ್ಯುಕ್ತ್ವಾ ತು ಸ್ವಯಂ ವಿಪ್ರ ಆಶಾಂ ಪರಿವಿಹಾಯ ಚ .
 ಧರ್ಮಕಾರ್ಯರತಃ ಸೋಽಭೂಚ್ಛಂಕರಧ್ಯಾನತತ್ಪರಃ .. ೩೨..
 ಸಾ ಸುದೇಹಾಗ್ರಹಂ ನೈವ ಮುಮೋಚಾತ್ಮಜಕಾಮ್ಯಯಾ .
 ಪ್ರತ್ಯುವಾಚ ಪತಿಂ ಪ್ರೇಮ್ಣಾ ಸಾಂಜಲಿರ್ನತಮಸ್ತಕಾ .. ೩೩..
 ಸುದೇಹೋವಾಚ .
 ಮಯಿ ಪುತ್ರೋ ನ ಚಾಸ್ತ್ವನ್ಯಾಂ ಪತ್ನೀಂ ಕುರು ಮದಾಜ್ಞಯಾ .
 ತಸ್ಯಾಂ ನೂನಂ ಸುತಶ್ಚೈವ ಭವಿಷ್ಯತಿ ನ ಸಂಶಯಃ .. ೩೪..
 ಸೂತ ಉವಾಚ .
 ತದೈವ ಪ್ರಥಿತೋ ವೈ ಸ ಬ್ರಾಹ್ಮಣಃ ಶೈವಸತ್ತಮಃ .
 ಉವಾಚ ಸ್ವಪ್ರಿಯಾಂ ತಾಂ ಚ ಸುದೇಹಾಂ ಧರ್ಮತತ್ಪರಃ .. ೩೫..
 ಸುಧರ್ಮೋವಾಚ .

ತ್ವದೀಯಂ ಚ ಮದೀಯಂ ಚ ಸರ್ವಂ ದುಃಖಂ ಗತಂ ಧ್ರುವಂ .
 ತಸ್ಮಾತ್ತ್ವಂ ಧರ್ಮವಿಘ್ನಂ ಚ ಪ್ರಿಯೇ ಮಾ ಕುರು ಸಾಂಪ್ರತಂ .. ೩೬..
 ಸೂತ ಉವಾಚ .
 ಇತ್ಯೇವಂ ವಾರಿತಾ ಸಾ ಚ ಸ್ವಮಾತುಃ ಪುತ್ರೀಕಾಂ ತದಾ .
 ಗೃಹಮಾನೀಯ ಭರ್ತಾರಂ ವೃಣು ತ್ವೇನಾಮಿದಂ ಜಗೌ .. ೩೭..
 ಸುಧರ್ಮೋವಾಚ .
 ಇದಾನೀಂ ವದಸಿ ತ್ವಂ ಚ ಮತ್ತಿಯೇಯಂ ತತಃ ಪುನಃ .
 ಪುತ್ರಸೂಶ್ಚ ಯದಾ ಸ್ಯಾದ್ವೈ ತದಾ ಸ್ಪರ್ಧಾಂ ಕರಿಷ್ಯಸಿ .. ೩೮..
 ಸೂತ ಉವಾಚ .
 ಇತ್ಯುಕ್ತಾ ತೇನ ಪತಿನಾ ಸಾ ಸುದೇಹಾ ಚ ತತ್ಪ್ರಿಯಾ .
 ಪುನಃ ಪ್ರಾಹ ಕರೌ ಬದ್ಧ್ವಾ ಸುಧರ್ಮಾಣಂ ಪತಿಂ ದ್ವಿಜಾಃ .. ೩೯..
 ನಾಹಂ ಸ್ಪರ್ಧಾಂ ಭಗಿನ್ಯಾ ವೈ ಕರಿಷ್ಯೇ ದ್ವಿಜಸತ್ತಮ .
 ಉಪಯಚ್ಛಸ್ವ ಪುತ್ರಾರ್ಥಮಿಮಾಮಾಜ್ಞಾಪಯಾಮಿ ಚ .. ೪೦..
 ಇತ್ಯೇವಂ ಪ್ರಾರ್ಥಿತಃ ಸೋಽಪಿ ಸುಧರ್ಮಾ ಪ್ರಿಯಯಾ ತಯಾ .
 ಘುಶ್ಚಾಂ ತಾಂ ಸಮುಪಾಯಂಸ್ತ ವಿವಾಹವಿದಿನಾ ದ್ವಿಜಃ .. ೪೧..
 ತತಸ್ತಾಂ ಪರಿಣೇಯಾಥ ಪ್ರಾರ್ಥಯಾಮಾಸ ತಾಂ ದ್ವಿಜಃ .
 ತ್ವದೀಯೇಯಂ ಕನಿಷ್ಠಾ ಹಿ ಸದಾ ಪೋಷ್ಯಾನ್ಸನಘೇ ಪ್ರಿಯೇ .. ೪೨..
 ಉಕ್ತ್ವೈವಂ ಸ ಚ ಧರ್ಮಾತ್ಮಾ ಸುಧರ್ಮಾ ಶೈವಸತ್ತಮಃ .
 ಯಥಾಯೋಗ್ಯಂ ಚಕಾರಾಶು ಧರ್ಮಸಂಗ್ರಹಮಾತ್ಮನಃ .. ೪೩..
 ಸಾ ಚಾಪಿ ಮಾತೃಪುತ್ರೀಂ ತಾಂ ಸಖೀವತ್ಪರ್ಯವರ್ತತ .
 ಪರಿತ್ಯಜ್ಯ ವಿರೋಧಂ ಹಿ ಪುಪೋಷಾಹರ್ನಿಶಂ ಪ್ರಿಯಾ .. ೪೪..
 ಕನಿಷ್ಠಾ ಚೈವ ಯಾ ಪತ್ನೀ ಸ್ವಸ್ರನುಜ್ಞಾಮವಾಪ್ಯ ಚ .
 ಪಾರ್ಥಿವಾನ್ನಾ ಚಕಾರಾಶು ನಿತ್ಯಮೇಕೋತ್ತರಂ ಶತಂ .. ೪೫..
 ವಿಧಾನಪೂರ್ವಕಂ ಘುಶ್ಚಾ ಸೋಪಚಾರಸಮನ್ವಿತಂ .
 ಕೃತ್ವಾ ತಾನ್ಪಾಕ್ಷಿಪತ್ತತ್ರ ತಡಾಗೇ ನಿಕಟಸ್ಥಿತೇ .. ೪೬..
 ಏವಂ ನಿತ್ಯಂ ಸಾ ಚಕಾರ ಶಿವಪೂಜಾಂ ಸ್ವಕಾಮದಾಂ .
 ವಿಸೃಜ್ಯ ಪುನರಾವಾಹ್ಯ ತತ್ಸಪರ್ಯಾಯವಿಧಾನತಃ .. ೪೭..
 ಕುರ್ವಂತ್ಯಾ ನಿತ್ಯಮೇವಂ ಹಿ ತಸ್ಯಾಃ ಶಂಕರಪೂಜನಂ .
 ಲಕ್ಷಸಂಖ್ಯಾಭವತ್ಪೂರ್ಣಾ ಸರ್ವಕಾಮಫಲಪ್ರದಾ .. ೪೮..
 ಕೃಪಯಾ ಶಂಕರಸೈವ ತಸ್ಯಾಃ ಪುತ್ರೋ ವ್ಯಜಾಯತ .
 ಸುಂದರಃ ಸುಭಗಶ್ಚೈವ ಕಲ್ಯಾಣಗುಣಭಾಜನಃ .. ೪೯..

ತಂ ದೃಷ್ಟ್ವಾ ಪರಮಪ್ರೀತಃ ಸ ವಿಪ್ರೋ ಧರ್ಮವಿತ್ತಮಃ .

ಅನಾಸಕ್ತಃ ಸುಖಂ ಭೇಜೇ ಜ್ಞಾನಧರ್ಮಪರಾಯಣಃ .. ೫೦..

ಸುದೇಹಾ ತಾವದಸ್ಯಾಸ್ತು ಸ್ವರ್ಧಾಮುಗ್ರಾಂ ಚಕಾರ ಸಾ .

ಪ್ರಥಮಂ ಶೀತಲಂ ತಸ್ಯಾ ಹೃದಯಂ ಹ್ಯಸಿವತ್ಪುನಃ .. ೫೧..

ತತಃ ಪರಂ ಚ ಯಜ್ಞಾತಂ ಕುತ್ಸಿತಂ ಕರ್ಮ ದುಃಖದಂ .

ಸಾವಧಾನೇನ ಮನಸಾ ಶ್ರೂಯತಾಂ ತನ್ಮುನೀಶ್ವರಾಃ .. ೫೨..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ

ಘುಶ್ಲೇಶ್ವರಮಹಾತ್ಮ್ಯೇ ಸುದೇಹಾಸುಧರ್ಮಾಚರಿತವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯ

.. ೪.೩೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

೪.೩೩. ತ್ರಯಸ್ತಿಂಶೋಽಧ್ಯಾಯಃ .

ದುಶ್ಲೇಶಜ್ಯೋತಿರ್ಲಿಂಗೋತ್ಪತ್ತಿಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ಪುತ್ರಂ ದೃಷ್ಟ್ವಾ ಕನಿಷ್ಠಾಯಾ ಜ್ಯೇಷ್ಠಾ ದುಃಖಮುಪಾಗತಾ .

ವಿರೋಧಂ ಸಾ ಚಕಾರಾಶು ನ ಸಹಂತೀ ಚ ತತ್ಸುಖಂ .. ೧..

ಸರ್ವೇ ಪುತ್ರಪ್ರಸೂತಿಂ ತಾಂ ಪ್ರಶಸಂಸುನಿರಂತರಂ .

ತಯಾ ತತ್ಸಹ್ಯತೇ ನ ಸ್ಮ ಶಿಶೋ ರೂಪಾದಿಕಂ ತಥಾ .. ೨..

ಸುಪ್ರಿಯಂ ತನಯಂ ತಂ ಚ ಪಿತೃಣಃ ಸದ್ಗುಣಭಾಜನಂ .

ದೃಷ್ಟ್ವಾ ಭವತ್ತದಾ ತಸ್ಯಾ ಹೃದಯಂ ತಪ್ತಮಗ್ನಿವತ್ .. ೩..

ಏತಸ್ಮಿನ್ನಂತರೇ ವಿಪ್ರಾಃ ಕನ್ಯಾಂ ದಾತುಂ ಸಮಾಗತಾಃ .

ವಿವಾಹಂ ತಸ್ಯ ತತ್ತ್ಯವ ಚಕಾರ ವಿಧಿವಚ್ಚ ಸಃ .. ೪..

ಸುಧರ್ಮಾ ಘುಶ್ಲಯಾ ಸಾರ್ಧಮಾನಂದಂ ಪರಂ ಗತಃ .

ಸರ್ವೇ ಸಂಬಂಧಿನಸ್ತಸ್ಯಾಂ ಘುಶ್ಮಾಯಾಂ ಮಾನಮಾದಧುಃ .. ೫..

ತಂ ದೃಷ್ಟ್ವಾ ಸಾ ಸುದೇಹಾ ಹಿ ಮನಸಿ ಜ್ವಲಿತಾ ತದಾ .

ಅತ್ಯಂತಂ ದುಃಖಮಾಪನ್ನಾ ಹಾ ಹತಾಸ್ಮೀತಿ ವಾದಿನೀ .. ೬..

ಸುಧರ್ಮಾ ಗೃಹಮಾಗತ್ಯ ವಧೂಂ ಪುತ್ರಂ ವಿವಾಹಿತಂ .

ಉತ್ಸಾಹಂ ದರ್ಶಯಾಮಾಸ ಪ್ರಿಯಾಭ್ಯಾಂ ಹರ್ಷಯನ್ನಿವ .. ೭..

ಅಭವದ್ ಹರ್ಷಿತಾ ಘುಶ್ಮಾ ಸುದೇಹಾ ದುಃಖಮಾಗತಾ .
 ನ ಸಹಂತೀ ಸುಖಂ ತಚ್ಚ ದುಃಖಂ ಕೃತ್ವಾಪತದ್ಭುವಿ .. ೮..
 ಘುಶ್ಮಾವದದ್ಧೂಪುತ್ರೈ ತ್ವದೀಯೌ ನ ಮದೀಯಕೌ .
 ವಧೂಃ ಪುತ್ರಶ್ಚ ತಾಂ ಪ್ರೀತ್ಯಾ ಪ್ರಸೂಂ ಶ್ವಶ್ರುಮಮನ್ಯತ .. ೯..
 ಭರ್ತಾ ಪ್ರಿಯಾಂ ತಾಂ ಜ್ಯೇಷ್ಠಾಂ ಚ ಮೇನೇ ನೈವ ಕನಿಷ್ಠಿಕಾಂ .
 ತಥಾಪಿ ಸಾ ತದಾ ಜ್ಯೇಷ್ಠಾ ಸ್ವಾಂತರ್ಮಲವತೀ ಹೃಭೂತ್ .. ೧೦..
 ಏಕಸ್ಮಿಂದಿವಸೇ ಜ್ಯೇಷ್ಠಾ ಸಾ ಸುದೇಹಾ ಚ ದುಃಖಿನೀ .
 ಹೃದಯೇ ಸಂಚಿಚಿಂತೇತಿ ದುಃಖಶಾಂತಿಃ ಕಥಂ ಭವೇತ್ .. ೧೧..
 ಸುದೇಹೋವಾಚ .
 ಮದೀಯೋ ಹೃದಯಾಗ್ನಿಶ್ಚ ಘುಶ್ಮಾನೇತ್ರಜಲೇನ ವೈ .
 ಭವಿಷ್ಯತಿ ಧ್ರುವಂ ಶಾಂತೋ ನಾನ್ಯಥಾ ದುಃಖಜೇನ ಹಿ .. ೧೨..
 ಅತೋಽಹಂ ಮಾರಯಾಮ್ಯದ್ಯ ತತ್ಪುತ್ರಂ ಪ್ರಿಯವಾದಿನಂ .
 ಅಗ್ರೇ ಭಾವಿ ಭವೇದೇವಂ ನಿಶ್ಚಯಃ ಪರಮೋ ಮಮ .. ೧೩..
 ಸೂತ ಉವಾಚ .
 ಕದರ್ಯಾಣಾಂ ವಿಚಾರಶ್ಚ ಕೃತ್ಯಾಕೃತ್ಯೇ ಭವೇನ್ನಹಿ .
 ಕರೋರಃ ಪ್ರಾಯಶೋ ವಿಪ್ರಾಃ ಸಾಪತ್ನೋ ಭಾವ ಆತ್ಮಹಾ .. ೧೪..
 ಏಕಸ್ಮಿಂದಿವಸೇ ಜ್ಯೇಷ್ಠಾ ಸುಪ್ತಂ ಪುತ್ರಂ ವಧೂಯುತಂ .
 ಚಿಚ್ಛಿದೇ ನಿಶಿ ಚಾಂಗೇಷು ಗೃಹೀತ್ವಾ ಭುರಿಕಾಂ ಚ ಸಾ .. ೧೫..
 ಸರ್ವಾಂಗಂ ಖಂಡಯಾಮಾಸ ರಾತ್ರೈ ಘುಶ್ಮಾಸುತಸ್ಯ ಸಾ .
 ನೀತ್ವಾ ಸರಸಿ ತತ್ಪ್ರಿವಾಕ್ಷಿಪದ್ ದೃಷ್ಟ್ವಾ ಮಹಾಬಲಾ .. ೧೬..
 ಯತ್ರ ಕ್ಷಿಪ್ತಾನಿ ಲಿಂಗಾನಿ ಘುಶ್ಮಯಾ ನಿತ್ಯಮೇವ ಹಿ .
 ತತ್ರ ಕ್ಷಿಪ್ತ್ವಾ ಸಮಾಯಾತಾ ಸುಷ್ವಾಪ ಸುಖಮಾಗತಾ .. ೧೭..
 ಪ್ರಾತಶ್ಚೈವ ಸಮುತ್ಥಾಯ ಘುಶ್ಮಾ ನಿತ್ಯಂ ತಥಾಕರೋತ್ .
 ಸುಧರ್ಮಾ ಚ ಸ್ವಯಂ ಶ್ರೇಷ್ಠೋ ನಿತ್ಯಕರ್ಮ ಸಮಾಚರತ್ .. ೧೮..
 ಏತಸ್ಮಿನ್ನಂತರೇ ಸಾ ಚ ಜ್ಯೇಷ್ಠಾ ಕಾರ್ಯಂ ಗೃಹಸ್ಯ ವೈ .
 ಚಕಾರಾನಂದಸಂಯುಕ್ತಾ ಸುಶಾಂತಹೃದಯಾನಲಾ .. ೧೯..
 ಪ್ರಾತಃಕಾಲೇ ಸಮುತ್ಥಾಯ ವಧೂಃ ಶಯ್ಯಾಂ ವಿಲೋಕ್ಯ ಸಾ .
 ರುಧಿರಾದ್ರಾರ್ಥಂ ದೇಹಖಂಡೈರ್ಯುಕ್ತಾಂ ದುಃಖಮುಪಾಗತಾ .. ೨೦..
 ಶ್ವಶ್ರುಂ ನಿವೇದಯಾಮಾಸ ಪುತ್ರಸ್ತೇ ಚ ಕುತೋ ಗತಃ .
 ಶಯ್ಯಾ ಚ ರುಧಿರಾದ್ರಾರ್ಥ ವೈ ದೃಶ್ಯಂತೇ ದೇಹಖಂಡಕಾಃ .. ೨೧..
 ಹಾ ಹತಾಸ್ಮಿ ಕೃತಂ ಕೇನ ದುಷ್ಟಂ ಕರ್ಮ ಶುಚಿವ್ರತೇ .
 ಇತ್ಯುಚ್ಚಾರ್ಯ ರುರೋದಾತಿ ವಿವಿಧಂ ತತ್ಪ್ರಿಯಾ ಚ ಸಾ .. ೨೨..

ಜ್ಯೇಷ್ಠಾ ದುಃಖಂ ತದಾಪನ್ನಾ ಹಾ ಹತಾಸ್ಮಿ ಕಿಲೇತಿ ಚ .
 ಬಹಿರ್ದುಃಖಂ ಚಕಾರಾಸೌ ಮನಸಾ ಹರ್ಷಸಂಯುತಾ .. ೨೩..
 ಘುಶ್ಮಾ ಚಾಪಿ ತದಾ ತಸ್ಯಾ ವಧ್ವಾ ದುಃಖಂ ನಿಶಮ್ಯ ಸಾ .
 ನ ಚಚಾಲ ವ್ರತಾತ್ತಸ್ಯಾನ್ನಿತ್ಯಪಾರ್ಥಿವಪೂಜನಾತ್ .. ೨೪..
 ಮನಶ್ಚೈವೋತ್ಸುಕಂ ನೈವ ಜಾತಂ ತಸ್ಯಾ ಮನಾಗಪಿ .
 ಭರ್ತಾಪಿ ಚ ತಥೈವಾಸೀದ್ಯಾವದ್ ವ್ರತವಿಧಿಭವೇತ್ .. ೨೫..
 ಮಧ್ಯಾಹ್ನೇ ಪೂಜನಾಂತೇ ಚ ದೃಷ್ಟ್ವಾ ಶಯ್ಯಾಂ ಭಯಾವಹಾಂ .
 ತಥಾಪಿ ನ ತದಾ ಕಿಂಚಿತ್ಕೃತಂ ದುಃಖಂ ಹಿ ಘುಶ್ಮಯಾ .. ೨೬..
 ಯೇನೈವ ಚಾರ್ಪಿತಶ್ಚಾಯಂ ಸ ವೈ ರಕ್ಷಾಂ ಕರಿಷ್ಯತಿ .
 ಭಕ್ತಪ್ರಿಯಃ ಸ ವಿಖ್ಯಾತಃ ಕಾಲಕಾಲಃ ಸತಾಂ ಗತಿಃ .. ೨೭..
 ಯದಿ ನೋ ರಕ್ಷಿತಾ ಶಂಭುರೀಶ್ವರಃ ಪ್ರಭುರೇಕಲಃ .
 ಮಾಲಾಕಾರ ಇವಾಸೌ ಯಾನ್ಯುಂಕ್ಷೇ ತಾನ್ವಿಯುನಕ್ತಿ ಚ .. ೨೮..
 ಅದ್ಯ ಮೇ ಚಿಂತಯಾ ಕಿಂ ಸ್ಯಾದಿತಿ ತತ್ತ್ವಂ ವಿಚಾರ್ಯ ಸಾ .
 ನ ಚಕಾರ ತದಾ ದುಃಖಂ ಶಿವೇ ಧೈರ್ಯಂ ಸಮಾಗತಾ .. ೨೯..
 ಪಾರ್ಥಿವಾಂಶ್ಚ ಗೃಹೀತ್ವಾ ಸಾ ಪೂರ್ವವತ್ಸ್ವಸ್ಥಮಾನಸಾ .
 ಶಂಭೋರ್ನಾಮಾನ್ಯುಚ್ಚರಂತೀ ಜಗಾಮ ಸರಸಸ್ತಟೇ .. ೩೦..
 ಕ್ಷಿಪ್ತ್ವಾ ಚ ಪಾರ್ಥಿವಾಂಸ್ತತ್ರ ಪರಾವರ್ತತ ಸಾ ಯದಾ .
 ತದಾ ಪುತ್ರಸ್ತಥಾಗಸ್ಥೋ ದೃಶ್ಯತೇ ಸ್ಮ ತಟೇ ತಯಾ .. ೩೧..
 ಪುತ್ರ ಉವಾಚ .
 ಮಾತರೇಹಿ ಮಿಲಿಷ್ಯಾಮಿ ಮೃತೋಽಹಂ ಜೀವಿತೋಽಧುನಾ .
 ತವ ಪುಣ್ಯಪ್ರಭಾವಾದ್ಧಿ ಕೃಪಯಾ ಶಂಕರಸ್ಯ ವೈ .. ೩೨..
 ಸೂತ ಉವಾಚ .
 ಜೀವಿತಂ ತಂ ಸುತಂ ದೃಷ್ಟ್ವಾ ಘುಶ್ಮಾ ಸಾ ತತ್ರಸೂರ್ವಿಜಾಃ .
 ಪ್ರಹೃಷ್ಟಾ ನಾಭವತ್ತತ್ರ ದುಃಖಿತಾ ನ ಯಥಾ ಪುರಾ .. ೩೩..
 ಏತಸ್ಮಿನ್ನಮಯೇ ತತ್ರ ಸ್ವಾವಿರಾಸೀಚ್ಛಿವೋ ದ್ರುತಂ .
 ಜ್ಯೋತೀರೂಪೋ ಮಹೇಶಶ್ಚ ಸಂತುಷ್ಟಃ ಪ್ರತ್ಯುವಾಚ ಹ .. ೩೪..
 ಶಿವ ಉವಾಚ .
 ಪ್ರಸನ್ನೋಽಸ್ಮಿ ವರಂ ಬ್ರೂಹಿ ದುಷ್ಟಯಾ ಮಾರಿತೋ ಹ್ಯಯಂ .
 ಏನಾಂ ಚ ಮಾರಯಿಷ್ಯಾಮಿ ತ್ರಿಶೂಲೇನ ವರಾನನೇ .. ೩೫..
 ಸೂತ ಉವಾಚ .
 ಘುಶ್ಮಾ ತದಾ ವರಂ ವವೇ ಸುಪ್ರಣಮ್ಯ ಶಿವಂ ನತಾ .

ರಕ್ಷಣೀಯಾ ತ್ವಯಾ ನಾಥ ಸುದೇಹೇಯಂ ಸ್ವಸಾ ಮಮ .. ೩೬..
ಶಿವ ಉವಾಚ .

ಅಪಕಾರಃ ಕೃತಸ್ತಸ್ಯಾಮುಪಕಾರಃ ಕಥಂ ತ್ವಯಾ .
ಕ್ರಿಯತೇ ಹನನೀಯಾ ಚ ಸುದೇಹಾ ದುಷ್ಟಕಾರಿಣೀ .. ೩೭..
ಘುಶ್ಮೋವಾಚ ..

ತವ ದರ್ಶನಮಾತ್ರೇಣ ಪಾತಕಂ ನೈವ ತಿಷ್ಠತಿ .
ಇದಾನೀಂ ತ್ವಾಂ ಚ ವೈ ದೃಷ್ಟ್ವಾ ತತ್ಪಾಪಂ ಭಸ್ಮತಾಂ ವ್ರಜೇತ್ .. ೩೮..
ಅಪಕಾರೇಷು ಯಶ್ಚೈವ ಹ್ಯುಪಕಾರಂ ಕರೋತಿ ಚ .
ತಸ್ಯ ದರ್ಶನಮಾತ್ರೇಣ ಪಾಪಂ ದೂರತರಂ ವ್ರಜೇತ್ .. ೩೯..
ಇತಿ ಶ್ರುತಂ ಮಯಾ ದೇವ ಭಗವದ್ವಾಕ್ಯಮದ್ಭುತಂ .
ತಸ್ಮಾಚ್ಚೈವಂ ಕೃತಂ ಯೇನ ಕ್ರಿಯತಾಂ ಚ ಸದಾಶಿವ .. ೪೦..
ಸೂತ ಉವಾಚ .

ಇತ್ಯುಕ್ತಸ್ತು ತಯಾ ತತ್ರ ಪ್ರಸನ್ನೋಽತ್ಯಭವತ್ತುನಃ .
ಮಹೇಶ್ವರಃ ಕೃಪಾಸಿಂಧುಃ ತಾಮೂಚೇ ಭಕ್ತವತ್ಸಲಃ .. ೪೧..
ಶಿವ ಉವಾಚ .

ಅನ್ಯದ್ವರಂ ಬ್ರೂಹಿ ಘುಶ್ಮೇ ದದಾಮಿ ಚ ಹಿತಂ ತವ .
ತ್ವದ್ಭಕ್ತ್ಯಾ ಸುಪ್ರಸನ್ನೋಽಸ್ಮಿ ನಿರ್ವಿಕಾರಸ್ವಭಾವತಃ .. ೪೨..
ಸೂತ ಉವಾಚ .

ಸೋವಾಚ ತದ್ವಚಃ ಶ್ರುತ್ವಾ ಯದಿ ದೇವೋ ವರಸ್ತ್ವಯಾ .
ಲೋಕಾನಾಂ ಚೈವ ರಕ್ಷಾರ್ಥಮತ್ರ ಸ್ಥೇಯಂ ಮದಾಖ್ಯಯಾ .. ೪೩..
ತದೋವಾಚ ಶಿವಸ್ತತ್ರ ಸುಪ್ರಸನ್ನೋ ಮಹೇಶ್ವರಃ .
ಸ್ಥಾಸ್ಯೇತತ್ರ ತವ ನಾಮ್ನಾಹಂ ಘುಶ್ಮೇಶಾಖ್ಯಃ ಸುಖಪ್ರದಃ .. ೪೪..
ಘುಶ್ಮೇಶಾಖ್ಯಂ ಸುಪ್ರಸಿದ್ಧಂ ಲಿಂಗಂ ಮೇ ಜಾಯತಾಂ ಶುಭಂ .
ಇದಂ ಸರಸ್ತು ಲಿಂಗಾನಾಮಾಲಯಂ ಜಾಯತಾಂ ಸದಾ .. ೪೫..
ತಸ್ಮಾಚ್ಚೈವಾಲಯಂ ನಾಮ ಪ್ರಸಿದ್ಧಂ ಭುವನತ್ರಯೇ .
ಸರ್ವಕಾಮಪ್ರದಂ ಹ್ಯೇತದ್ಧರ್ಶನಾತ್ಸ್ಯಾತ್ಸದಾ ಸರಃ .. ೪೬..
ತವ ವಂಶೇ ಶತಂ ಚೈಕಂ ಪುರುಷಾವಧಿ ಸುವ್ರತೇ .
ಈದೃಶಾಃ ಪುತ್ರಕಾಃ ಶ್ರೇಷ್ಠಾ ಭವಿಷ್ಯಂತಿ ನ ಸಂಶಯಃ .. ೪೭..
ಸುಸ್ತೀಕಾಃ ಸುಧನಾಶ್ಚೈವ ಸ್ವಾಯುಷ್ಯಾಶ್ಚ ವಿಚಕ್ಷಣಾಃ .
ವಿದ್ಯಾವಂತೋ ಹ್ಯುದಾರಾಶ್ಚ ಭುಕ್ತಿಮುಕ್ತಿಫಲಾಪ್ತಯೇ .. ೪೮..
ಶತಮೇಕೋತ್ತರಂ ಚೈವ ಭವಿಷ್ಯಂತಿ ಗುಣಾಧಿಕಾಃ .

ಈದೃಶೋ ವಂಶವಿಸ್ತಾರೋ ಭವಿಷ್ಯತಿ ಸುಶೋಭನಃ .. ಳ೯..
ಸೂತ ಉವಾಚ .

ಇತ್ಯುಕ್ತ್ವಾ ಚ ಶಿವಸ್ತತ್ರ ಲಿಂಗರೂಪೋಽಭವತ್ತದಾ .
ಘುಶ್ಲೇಶೋ ನಾಮ ವಿಖ್ಯಾತಃ ಸರಶ್ಚೈವ ಶಿವಾಲಯಂ .. ೫೦..
ಸುಧರ್ಮಾ ಸ ಚ ಘುಶ್ಯಾ ಚ ಸುದೇಹಾ ಚ ಸಮಾಗತಾಃ .
ಪ್ರದಕ್ಷಿಣಂ ಶಿವಸ್ಯಾಶು ಶತಮೇಕೋತ್ತರಂ ದಧುಃ .. ೫೧..
ಪೂಜಾಂ ಕೃತ್ವಾ ಮಹೇಶಸ್ಯ ಮಿಲಿತ್ವಾ ಚ ಪರಸ್ವರಂ .
ಹಿತ್ವಾ ಚಾಂತರ್ಮಲಂ ತತ್ರ ಲೇಭಿರೇ ಪರಮಂ ಸುಖಂ .. ೫೨..
ಪುತ್ರಂ ದೃಷ್ಟ್ವಾ ಸುದೇಹಾ ಸಾ ಜೀವಿತಂ ಲಜ್ಜಿತಾಭವತ್ .
ತೌ ಕ್ಷಮಾಪ್ಯಾಚರದ್ವಿಪ್ರಾ ನಿಜಪಾಪಾಪಹಂ ವ್ರತಂ .. ೫೩..
ಘುಶ್ಲೇಶಾಖ್ಯಮಿದಂ ಲಿಂಗಮಿತ್ಥಂ ಜಾತಂ ಮುನೀಶ್ವರಾಃ .
ತದ್ ದೃಷ್ಟ್ವಾ ಪೂಜಯಿತ್ವಾ ಹಿ ಸುಖಂ ಸಂವರ್ಧತೇ ಸದಾ .. ೫೪..
ಇತಿ ವಶ್ಯ ಸಮಾಖ್ಯಾತಾ ಜ್ಯೋತಿರ್ಲಿಂಗಾವಲೀ ಮಯಾ .
ದ್ವಾದಶಪ್ರಮಿತಾ ಸರ್ವಕಾಮದಾ ಭುಕ್ತಿಮುಕ್ತಿದಾ .. ೫೫..
ಏತಜ್ಜ್ಯೋತಿರ್ಲಿಂಗಕಥಾಂ ಯಃ ಪಠೇಚ್ಛ್ರೇಣಯಾದಪಿ .
ಮುಚ್ಯತೇ ಸರ್ವಪಾಪೇಭ್ಯೋ ಭುಕ್ತಿಂ ಮುಕ್ತಿಂ ಚ ವಿಂದತಿ .. ೫೬..
ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ಧುಶ್ಲೇಶಜ್ಯೋತಿರ್ಲಿಂಗಗೋತ್ಪತ್ತಿಮಾಹಾತ್ಮ್ಯವರ್ಣನಂ ನಾಮ ತ್ರಯಸ್ತಿಯಶೋಽಧ್ಯಾಯಃ
.. ಳ.೩೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ಚತುರ್ಥೀ ಕೋಟಿರುದ್ರಸಂಹಿತಾ

ೳ.೩ೳ. ಚತುಸ್ತಿಯಶೋಽಧ್ಯಾಯಃ . ವಿಷ್ಣುಸುದರ್ಶನಚಕ್ರಲಾಭವರ್ಣನಂ .

ವ್ಯಾಸ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ಸೂತಸ್ಯ ಚ ಮುನೀಶ್ವರಾಃ .
ಸಮೂಚುಸ್ತಂ ಸುಪ್ರಶಸ್ಯ ಲೋಕಾನಾಂ ಹಿತಕಾಮ್ಯಯಾ .. ೧..
ಋಷಯ ಊಚುಃ .

ಸೂತ ಸರ್ವಂ ವಿಜಾನಾಸಿ ತತಃ ಪೃಚ್ಛಾಮಹೇ ವಯಂ .
ಹರೀಶ್ವರಸ್ಯ ಲಿಂಗಸ್ಯ ಮಹಿಮಾನಂ ವದ ಪ್ರಭೋ .. ೨..

ಚಕ್ರಂ ಸುದರ್ಶನಂ ಪ್ರಾಪ್ತಂ ವಿಷ್ಣುನೇತಿ ಶ್ರುತಂ ಪುರಾ .
 ತದಾರಾಧನತಸ್ತಾತ ತತ್ಕಥಾಂ ಚ ವಿಶೇಷತಃ .. ೩..
 ಸೂತ ಉವಾಚ .
 ಶ್ರುಯತಾಂ ಚ ಋಷಿಶ್ರೇಷ್ಠಾ ಹರೀಶ್ವರಕಥಾ ಶುಭಾ .
 ಯತಃ ಸುದರ್ಶನಂ ಲಬ್ಧಂ ವಿಷ್ಣುನಾ ಶಂಕರಾತ್ಪುರಾ .. ೪..
 ಕಸ್ಮಿಂಶ್ಚಿತ್ತನಮಯೇ ದೈತ್ಯಾಃ ಸಂಜಾತಾ ಬಲವತ್ತರಾಃ .
 ಲೋಕಾಂಸ್ತೇ ಪೀಡಯಾಮಾಸುರ್ಧರ್ಮಲೋಪಂ ಚ ಚಕ್ರಿರೇ .. ೫..
 ತೇ ದೇವಾಃ ಪೀಡಿತಾ ದೈತ್ಯೈರ್ಮಹಾಬಲಪರಾಕ್ರಮೈಃ .
 ಸ್ವಂ ದುಃಖಂ ಕಥಯಾಮಾಸುರ್ವಿಷ್ಣುಂ ನಿರ್ಜರರಕ್ಷಕಂ .. ೬..
 ದೇವಾ ಊಚುಃ .
 ಕೃಪಾಂ ಕುರು ಪ್ರಭೋ ತ್ವಂ ಚ ದೈತ್ಯೈಃ ಸಂಪೀಡಿತಾ ಭೃಶಂ .
 ಕುತ್ರ ಯಾಮಶ್ಚ ಕಿಂ ಕುರ್ಮಃ ಶರಣ್ಯಂ ತ್ವಾಂ ಸಮಾಶ್ರಿತಾಃ .. ೭..
 ಸೂತ ಉವಾಚ .
 ಇತ್ಯೇವಂ ವಚನಂ ಶ್ರುತ್ವಾ ದೇವಾನಾಂ ದುಃಖಿತಾತ್ಮನಾಂ .
 ಸ್ಮತ್ಪತ್ನಾ ಶಿವಪದಾಂಭೋಜಂ ವಿಷ್ಣುರ್ವಚನಮಬ್ರವೀತ್ .. ೮..
 ವಿಷ್ಣುರುವಾಚ .
 ಕರಿಷ್ಯಾಮಿ ಚ ವಃ ಕಾರ್ಯಮಾರಾಧ್ಯ ಗಿರಿಶಂ ಸುರಾಃ .
 ಬಲಿಷ್ಠಾಃ ಶತ್ರುವೋ ಹ್ಯೇತೇ ವಿಜೇತವ್ಯಾಃ ಪ್ರಯತ್ನತಃ .. ೯..
 ಸೂತ ಉವಾಚ .
 ಇತ್ಯುಕ್ತಾಸ್ತೇ ಸುರಾಃ ಸರ್ವೇ ವಿಷ್ಣುನಾ ಪ್ರಭವಿಷ್ಣುನಾ .
 ಮತ್ಪ್ತಾ ದೈತ್ಯಾನ್ವತಾಂದುಷ್ವಾನ್ಯಯುರ್ಧಾಮ ಸ್ವಕಂ ಸ್ವಕಂ .. ೧೦..
 ವಿಷ್ಣುರಪ್ಯಮರಾಣಾಂ ತು ಜಯಾರ್ಥಮಭಜಚ್ಛೇವಂ .
 ಸರ್ವಾಮರಾಣಾಮಧಿಪಂ ಸರ್ವಸಾಕ್ಷೀಣಮವ್ಯಯಂ .. ೧೧..
 ಗತ್ವಾ ಕೈಲಾಸನಿಕಟೇ ತಪಸ್ತೇಪೇ ಹರಿಃ ಸ್ವಯಂ .
 ಕೃತ್ವಾ ಕುಂಡಂ ಚ ಸಂಸ್ಥಾಪ್ಯ ಜಾತವೇದಸಮಗ್ರತಃ .. ೧೨..
 ಪಾರ್ಥಿವೇನ ವಿಧಾನೇನ ಮಂತ್ರೈರ್ನಾನಾವಿದೈರಪಿ .
 ಸ್ತೋತ್ರೈಶ್ಚೈವಾಪ್ಯನೇಕೈಶ್ಚ ಗಿರಿಶಂ ಚಾಭಜನ್ಮದಾ .. ೧೩..
 ಕಮಲೈಃ ಸರಸೋ ಜಾತೈರ್ಮಾನಸಾಖ್ಯಾನ್ಮನೀಶ್ವರಾಃ .
 ಬದ್ಧ್ವಾ ಚೈವಾಸನಂ ತತ್ರ ನ ಚಚಾಲ ಹರಿಃ ಸ್ವಯಂ .. ೧೪..
 ಪ್ರಸಾದಾವಧಿ ಚೈವಾತ್ರ ಸ್ಥೇಯಂ ವೈ ಸರ್ವಥಾ ಮಯಾ .
 ಇತ್ಯೇವಂ ನಿಶ್ಚಯಂ ಕೃತ್ವಾ ಸಮಾನರ್ಚ ಶಿವಂ ಹರಿಃ .. ೧೫..
 ಯದಾ ನೈವ ಹರಸ್ತುಷ್ಣೋ ಬಭೂವ ಹರಯೇ ದ್ವಿಜಾಃ .

ತದಾ ಸ ಭಗವಾನ್ವಿಷ್ಣುವಿಚಾರೇ ತತ್ಪರೋಽಭವತ್ .. ೧೬..
 ವಿಚಾರ್ಯೈವಂ ಸ್ವಮನಸಿ ಸೇವನಂ ಬಹುಧಾ ಕೃತಂ .
 ತಥಾಪಿ ನ ಹರಸ್ತುಷ್ಣೋ ಬಭೂವೋತಿಕರಃ ಪ್ರಭುಃ .. ೧೭..
 ತತಃ ಸುವಿಸ್ಮಿತೋ ವಿಷ್ಣುರ್ಭಕ್ತ್ಯಾ ಪರಮಯಾನ್ವಿತಃ .
 ಸಹಸೈರ್ನಾಮಭಿಃ ಪ್ರೀತ್ಯಾ ತುಷ್ಣಾವ ಪರಮೇಶ್ವರಂ .. ೧೮..
 ಪ್ರತ್ಯೇಕಂ ಕಮಲಂ ತಸ್ಮೈ ನಾಮಮಂತ್ರಮುದೀರ್ಯ ಚ .
 ಪೂಜಯಾಮಾಸ ವೈ ಶಂಭುಂ ಶರಣಾಗತವತ್ಸಲಂ .. ೧೯..
 ಪರೀಕ್ಷಾರ್ಥಂ ವಿಷ್ಣುಭಕ್ತೇಸ್ತದಾ ವೈ ಶಂಕರೇಣ ಹ .
 ಕಮಲಾನಾಂ ಸಹಸ್ರಾತ್ಪು ಹೃತಮೇಕಂ ಚ ನೀರಜಂ .. ೨೦..
 ನ ಜ್ಞಾತಂ ವಿಷ್ಣುನಾ ತಚ್ಚ ಮಾಯಾಕಾರಣಮದ್ಭುತಂ .
 ನ್ಯೂನಂ ತಚ್ಚಾಪಿ ಸಂಜ್ಞಾಯ ತದನ್ವೇಷಣತತ್ಪರಃ .. ೨೧..
 ಬಭ್ರಾಮ ಸಕಲಾಂ ಪೃಥ್ವೀಂ ತತ್ಪ್ರೀತ್ಯೈ ಸುದೃಢವ್ರತಃ .
 ತದಪ್ರಾಪ್ಯ ವಿಶುದ್ಧಾತ್ಮಾ ನೇತ್ರಮೇಕಮುದಾಹರತ್ .. ೨೨..
 ತಂ ದೃಷ್ಟ್ವಾ ಸ ಪ್ರಸನ್ನೋಽಭೂಚ್ಛಂಕರಃ ಸರ್ವದುಃಖಹಾ .
 ಆವಿರ್ಭಭೂವ ತತ್ಪ್ರೈವ ಜಗಾದ ವಚನಂ ಹರಿಂ .. ೨೩..
 ಶಿವ ಉವಾಚ .
 ಪ್ರಸನ್ನೋಽಸ್ಮಿ ಹರೇ ತುಭ್ಯಂ ವರಂ ಬ್ರೂಹಿ ಯಥೇಷ್ಟಿತಂ .
 ಮನೋಽಭಿಲಷಿತಂ ದದ್ಮಿ ನಾದೇಯಂ ವಿದ್ಯತೇ ತವ .. ೨೪..
 ಸೂತ ಉವಾಚ .
 ತಚ್ಚುತ್ವಾ ಶಂಭುವಚನಂ ಕೇಶವಃ ಪ್ರೀತಮಾನಸಃ .
 ಮಹಾಹರ್ಷಸಮಾಪನ್ನೋ ಹ್ಯಬ್ರವೀತ್ಪಾಂಜಲಿಃ ಶಿವಂ .. ೨೫..
 ವಿಷ್ಣುರುವಾಚ .
 ವಾಚ್ಯಂ ಕಿಂ ಮೇ ತ್ವದಗ್ರೇ ವೈ ಹ್ಯಂತರ್ಯಾಮೀ ತ್ವಮಾಸ್ಥಿತಃ .
 ತಥಾಪಿ ಕಥ್ಯತೇ ನಾಥ ತವ ಶಾಸನಗೌರವಾತ್ .. ೨೬..
 ಧೈತ್ಯೈಶ್ಚ ಪೀಡಿತಂ ವಿಶ್ವಂ ಸುಖಂ ನೋ ನಃ ಸದಾಶಿವ .
 ಧೈತ್ಯಾನ್ ಹಂತುಂ ಮಮ ಸ್ವಾಮಿನ್ಸ್ವಾಯುಧಂ ನ ಪ್ರವರ್ತತೇ .. ೨೭..
 ಕಿಂ ಕರೋಮಿ ಕ್ವ ಗಚ್ಛಾಮಿ ನಾನ್ಮೋ ಮೇ ರಕ್ಷಕಃ ಪರಃ .
 ಅತೋಽಹಂ ಪರಮೇಶಾನ ಶರಣಂ ತ್ವಾಂ ಸಮಾಗತಃ .. ೨೮..
 ಸೂತ ಉವಾಚ .
 ಇತ್ಯುಕ್ತ್ವಾ ಚ ನಮಸ್ಕೃತ್ಯ ಶಿವಾಯ ಪರಮಾತ್ಮನೇ .
 ಸ್ಥಿತಶ್ಚೈವಾಗ್ರತಃ ಶಂಭೋಃ ಸ್ವಯಂ ಚ ಪುರುಪೀಡಿತಃ .. ೨೯..

ಸೂತ ಉವಾಚ .

ಇತಿ ಶ್ರುತ್ವಾ ವಚೋ ವಿಷ್ಣೋರ್ದೇವದೇವೋ ಮಹೇಶ್ವರಃ .
 ದದೌ ತಸ್ಮೈ ಸ್ವಕಂ ಚಕ್ರಂ ತೇಜೋರಾಶಿಂ ಸುದರ್ಶನಂ .. ೩೦..
 ತತ್ಪ್ರಾಪ್ಯ ಭಗವಾನ್ವಿಷ್ಣುರ್ದೈತ್ಯಾಂಸ್ತಾನ್ಬಲವತ್ತರಾನ್ .
 ಜಘಾನ ತೇನ ಚಕ್ರೇಣ ದ್ರುತಂ ಸರ್ವಾನ್ವಿನಾ ಶ್ರಮಂ .. ೩೧..
 ಜಗತ್ಸ್ಯಾಸ್ಥ್ಯಂ ಪರಂ ಲೇಭೇ ಬಭೂವುಃ ಸುಖಿನಃ ಸುರಾಃ .
 ಸುಪ್ರೀತಃ ಸ್ವಾಯುಧಂ ಪ್ರಾಪ್ಯ ಹರಿರಾಸೀನ್ಮಹಾಸುಖೀ .. ೩೨..
 ಋಷಯ ಊಚುಃ ..
 ಕಿಂ ತನ್ನಾಮಸಹಸ್ರಂ ವೈ ಕಥಯ ತ್ವಂ ಹಿ ಶಾಂಕರಂ .
 ಯೇನ ತುಷ್ಣೋ ದದೌ ಚಕ್ರಂ ಹರಯೇ ಸ ಮಹೇಶ್ವರಃ .. ೩೩..
 ತನ್ನಾಹಾತ್ಯಂ ಮಮ ಬ್ರೂಹಿ ಶಿವಸಂವಾದಪೂರ್ವಕಂ .
 ಕೃಪಾಲುತ್ವಂ ಚ ಶಂಭೋರ್ಹಿ ವಿಷ್ಣೂಪರಿ ಯಥಾತಥಂ .. ೩೪..
 ವ್ಯಾಸ ಉವಾಚ .

ಇತಿ ತೇಷಾಂ ವಚಃ ಶ್ರುತ್ವಾ ಮುನೀನಾಂ ಭಾವಿತಾತ್ಮನಾಂ .
 ಸ್ಮತ್ಪ್ರಾ ಶಿವಪದಾಂಭೋಜಂ ಸೂತೋ ವಚನಮಬ್ರವೀತ್ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ವಿಷ್ಣುಸುದರ್ಶನಚಕ್ರಲಾಭವರ್ಣನಂ ನಾಮ ಚತುಸ್ತಿಂಶೋಧ್ಯಾಯಃ .. ೪.೩೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೫. ಪಂಚತ್ರಿಂಶೋಧ್ಯಾಯಃ . ಶಿವಸಹಸ್ರನಾಮವರ್ಣನಂ .

ಸೂತ ಉವಾಚ .

ಶ್ರುಯತಾಂ ಭೋ ಋಷಿಶ್ರೇಷ್ಠಾ ಯೇನ ತುಷ್ಣೋ ಮಹೇಶ್ವರಃ .
 ತದಹಂ ಕಥಯಾಮ್ಯದ್ಯ ಶೈವಂ ನಾಮಸಹಸ್ರಕಂ .. ೧..
 ಶ್ರೀವಿಷ್ಣುರುವಾಚ .
 ಶಿವೋ ಹರೋ ಮೃಡೋ ರುದ್ರಃ ಪುಷ್ಕರಃ ಪುಷ್ಪಲೋಚನಃ .
 ಅರ್ಥಿಗಮ್ಯಃ ಸದಾಚಾರಃ ಶರ್ವಃ ಶಂಭುರ್ಮಹೇಶ್ವರಃ .. ೨..
 ಚಂದ್ರಾಪೀಡಶ್ಚಂದ್ರಮೌಲಿರ್ವಿಶ್ವಂ ವಿಶ್ವಂಭರೇಶ್ವರಃ .
 ವೇದಾಂತನಾರಸಂದೋಹಃ ಕಪಾಲೀ ನೀಲಲೋಹಿತಃ .. ೩..

ಧ್ಯಾನಾಧಾರೋಽಪರಿಚ್ಛೇದ್ಯೋ ಗೌರೀಭರ್ತಾ ಗಣೇಶ್ವರಃ .
 ಅಷ್ಟಮೂರ್ತಿವಿಶ್ವಮೂರ್ತಿವಸ್ತಿವರ್ಗಸ್ವರ್ಗಸಾಧನಃ .. ೪..
 ಜ್ಞಾನಗಮ್ಯೋ ದೃಢಪ್ರಜ್ಞೋ ದೇವದೇವಸ್ತಿಲೋಚನಃ .
 ವಾಮದೇವೋ ಮಹಾದೇವಃ ಪಟುಃ ಪರಿವೃಡೋ ದೃಢಃ .. ೫..
 ವಿಶ್ವರೂಪೋ ವಿರೂಪಾಕ್ಷೋ ವಾಗೀಶಃ ಶುಚಿಸತ್ತಮಃ .
 ಸರ್ವಪ್ರಮಾಣಸಂವಾದೀ ವೃಷಾಂಕೋ ವೃಷವಾಹನಃ .. ೬..
 ಈಶಃ ಪಿನಾಕೀ ಖಟ್ಟಾಂಗೀ ಚಿತ್ರವೇಷಶ್ಚಿರಂತನಃ .
 ತಮೋಹರೋ ಮಹಾಯೋಗೀ ಗೋಪ್ತಾ ಬ್ರಹ್ಮಾ ಚ ಧೂರ್ಜಟಿಃ .. ೭..
 ಕಾಲಕಾಲಃ ಕೃತ್ತಿವಾಸಾಃ ಸುಭಗಃ ಪ್ರಣವಾತ್ಮಕಃ .
 ಉನ್ನದ್ರಃ ಪುರುಷೋ ಜುಷ್ಯೋ ದುರ್ವಾಸಾಃ ಪುರಶಾಸನಃ .. ೮..
 ದಿವ್ಯಾಯುಧಃ ಸ್ಕಂದಗುರುಃ ಪರಮೇಷ್ಟೀ ಪರಾತ್ಪರಃ .
 ಅನಾದಿಮಧ್ಯನಿಧನೋ ಗಿರೀಶೋ ಗಿರಿಜಾಧವಃ .. ೯..
 ಕುಬೇರಬಂಧುಃ ಶ್ರೀಕಂಠೋ ಲೋಕವರ್ಣೋತ್ತಮೋ ಮೃದುಃ .
 ಸಮಾಧಿವೇದ್ಯಃ ಕೋದಂಡೀ ನೀಲಕಂಠಃ ಪರಶ್ವದೀ .. ೧೦..
 ವಿಶಾಲಾಕ್ಷೋ ಮೃಗವ್ಯಾಧಃ ಸುರೇಶಃ ಸೂರ್ಯತಾಪನಃ .
 ಧರ್ಮಧಾಮ ಕ್ಷಮಾಕ್ಷೇತ್ರಂ ಭಗವಾನ್ ಭಗನೇತ್ರಭಿತ್ .. ೧೧..
 ಉಗ್ರಃ ಪಶುಪತಿಸ್ತಾಕ್ಷ್ಯಃ ಪ್ರಿಯಭಕ್ತಃ ಪರಂತಪಃ .
 ದಾತಾ ದಯಾಕರೋ ದಕ್ಷಃ ಕಪದೀ ಕಾಮಶಾಸನಃ .. ೧೨..
 ಶ್ಮಶಾನನಿಲಯಃ ಸೂಕ್ಷ್ಮಃ ಶ್ಮಶಾನಸ್ಥೋ ಮಹೇಶ್ವರಃ .
 ಲೋಕಕರ್ತಾ ಮೃಗಪತಿರ್ಮಹಾಕರ್ತಾ ಮಹೌಷಧಿಃ .. ೧೩..
 ಉತ್ತರೋ ಗೋಪತಿಗೋಪ್ತಾ ಜ್ಞಾನಗಮ್ಯಃ ಪುರಾತನಃ .
 ನೀತಿಃ ಸುನೀತಿಃ ಶುದ್ಧಾತ್ಮಾ ಸೋಮಃ ಸೋಮರತಃ ಸುಖೀ .. ೧೪..
 ಸೋಮಪೋಽಮೃತಪಃ ಸೌಮ್ಯೋ ಮಹಾತೇಜಾ ಮಹಾದ್ಯುತಿಃ .
 ತೇಜೋಮಯೋಽಮೃತಮಯೋಽನ್ನಮಯಶ್ಚ ಸುಧಾಪತಿಃ .. ೧೫..
 ಅಜಾತಶತ್ರುರಾಲೋಕಃ ಸಂಭಾವ್ಯೋ ಹವ್ಯವಾಹನಃ .
 ಲೋಕಕರೋ ವೇದಕರಃ ಸೂತ್ರಕಾರಃ ಸನಾತನಃ .. ೧೬..
 ಮಹರ್ಷಿಕಪಿಲಾಚಾರ್ಯೋ ವಿಶ್ವದೀಪ್ತಿಸ್ತಿಲೋಚನಃ .
 ಪಿನಾಕಪಾಣಿಭೂದೇವಃ ಸ್ವಸ್ತಿದಃ ಸ್ವಸ್ತಿಕೃತ್ಸುಧಿಃ .. ೧೭..
 ಧಾತೃಧಾಮಾ ಧಾಮಕರಃ ಸರ್ವಗಃ ಸರ್ವಗೋಚರಃ .
 ಬ್ರಹ್ಮಸೃಗ್ವಿಶ್ವಸೃಕ್ಸರ್ಗಃ ಕರ್ಣಿಕಾರಪ್ರಿಯಃ ಕವಿಃ .. ೧೮..
 ಶಾಖೋ ವಿಶಾಖೋ ಗೋಶಾಖಃ ಶಿವೋ ಭಿಷಗನುತ್ತಮಃ .
 ಗಂಗಾಪ್ಲವೋದಕೋ ಭವ್ಯಃ ಪುಷ್ಕಲಃ ಸ್ಥಪತಿಃ ಸ್ಥಿರಃ .. ೧೯..

ವಿಜಿತಾತ್ಮಾ ವಿಧೇಯಾತ್ಮಾ ಭೂತವಾಹನಸಾರಥಿಃ .
 ಸಗಣೋ ಗಣಕಾಯಶ್ಚ ಸುಕೀರ್ತಿಶಿಭನ್ನಸಂಶಯಃ .. ೨೦..
 ಕಾಮದೇವಃ ಕಾಮಪಾಲೋ ಭಸ್ಮೋದ್ಗಲಿತವಿಗ್ರಹಃ .
 ಭಸ್ಮಪ್ರಿಯೋ ಭಸ್ಮಶಾಯೀ ಕಾಮೀ ಕಾಂತಃ ಕೃತಾಗಮಃ .. ೨೧..
 ಸಮಾವತೋಽನಿವೃತ್ತಾತ್ಮಾ ಧರ್ಮಪುಂಜಃ ಸದಾಶಿವಃ .
 ಅಕಲ್ಮಷಶ್ಚತುರ್ಬಾಹುರ್ದುರಾವಾಸೋ ದುರಾಸದಃ .. ೨೨..
 ದುರ್ಲಭೋ ದುರ್ಗಮೋ ದುರ್ಗಃ ಸರ್ವಾಯುಧವಿಶಾರದಃ .
 ಅಧ್ಯಾತ್ಮಯೋಗನಿಲಯಃ ಸುತಂತುಸ್ತಂತುವರ್ಧನಃ .. ೨೩..
 ಶುಭಾಂಗೋ ಲೋಕಸಾರಂಗೋ ಜಗದೀಶೋ ಜನಾರ್ದನಃ .
 ಭಸ್ಮಶುದ್ಧಿಕರೋ ಮೇರುರೋಜಸ್ವೀ ಶುದ್ಧವಿಗ್ರಹಃ .. ೨೪..
 ಅಸಾಧ್ಯಃ ಸಾಧುಸಾಧ್ಯಶ್ಚ ಭೃತ್ಯಮರ್ಕಟರೂಪಧೃಕ್ .
 ಹಿರಣ್ಯರೇತಾಃ ಪೌರಾಣೋ ರಿಪುಜೀವಹರೋ ಬಲೀ .. ೨೫..
 ಮಹಾಹ್ರದೋ ಮಹಾಗರ್ತಃ ಸಿದ್ಧವೃಂದಾರವಂದಿತಃ .
 ವ್ಯಾಘ್ರಚರ್ಮಾಂಬರೋ ವ್ಯಾಲೀ ಮಹಾಭೂತೋ ಮಹಾನಿಧಿಃ .. ೨೬..
 ಅಮೃತಾಶೋಽಮೃತವಪುಃ ಪಾಂಚಜನ್ಯಃ ಪ್ರಭಂಜನಃ .
 ಪಂಚವಿಂಶತಿತತ್ತ್ವಸ್ಥಃ ಪಾರಿಜಾತಃ ಪರಾವರಃ .. ೨೭..
 ಸುಲಭಃ ಸುವ್ರತಃ ಶೂರೋ ಬ್ರಹ್ಮವೇದನಿಧಿನಿಧಿಃ .
 ವರ್ಣಾಶ್ರಮಗುರುವರ್ಣೇಶ್ಚ ಶತ್ರುಜಿಚ್ಛತ್ರುತಾಪನಃ .. ೨೮..
 ಆಶ್ರಮಃ ಕ್ಷಪಣಃ ಕ್ಷಾಮೋ ಜ್ಞಾನವಾನಚಲೇಶ್ವರಃ .
 ಪ್ರಮಾಣಭೂತೋ ದುರ್ಜ್ಞೇಯಃ ಸುಪರ್ಣೋ ವಾಯುವಾಹನಃ .. ೨೯..
 ಧನುರ್ಧರೋ ಧನುರ್ವೇದೋ ಗುಣರಾಶಿಗುಣಾಕರಃ .
 ಸತ್ಯಃ ಸತ್ಯಪರೋಽದೀನೋ ಧರ್ಮಾಂಗೋ ಧರ್ಮಸಾಧನಃ .. ೩೦..
 ಅನಂತದೃಷ್ಟಿರಾನಂದೋ ದಂಡೋ ದಮಯಿತಾ ದಮಃ .
 ಅಭಿವಾದ್ಯೋ ಮಹಾಮಾಯೋ ವಿಶ್ವಕರ್ಮವಿಶಾರದಃ .. ೩೧..
 ವೀತರಾಗೋ ವಿನೀತಾತ್ಮಾ ತಪಸ್ವೀ ಭೂತಭಾವನಃ .
 ಉನ್ನತ್ತವೇಷಃ ಪ್ರಚ್ಛನ್ನೋ ಜಿತಕಾಮೋಽಜಿತಪ್ರಿಯಃ .. ೩೨..
 ಕಲ್ಯಾಣಪ್ರಕೃತಿಃ ಕಲ್ಪಃ ಸರ್ವಲೋಕಪ್ರಜಾಪತಿಃ .
 ತರಸ್ವೀ ತಾರಕೋ ಧೀಮಾನ್ ಪ್ರಧಾನಃ ಪ್ರಭುರವ್ಯಯಃ .. ೩೩..
 ಲೋಕಪಾಲೋಽನ್ತರ್ಹಿತಾತ್ಮಾ ಕಲ್ಪಾದಿಃ ಕಮಲೇಕ್ಷಣಃ .
 ವೇದಶಾಸ್ತ್ರಾರ್ಥತತ್ತ್ವಜ್ಞೋಽನಿಯಮೋ ನಿಯತಾಶ್ರಯಃ .. ೩೪..
 ಚಂದ್ರಃ ಸೂರ್ಯಃ ಶನಿಃ ಕೇತುರ್ವರಾಂಗೋ ವಿದ್ರುಮಚ್ಛವಿಃ .
 ಭಕ್ತಿವಶ್ಯಃ ಪರಬ್ರಹ್ಮ ಮೃಗಬಾಣಾರ್ಪಣೋಽನಘಃ .. ೩೫..

ಅದ್ವಿರದ್ವ್ಯಾಲಯಃ ಕಾಂತಃ ಪರಮಾತ್ಮಾ ಜಗದ್ಗುರುಃ .
 ಸರ್ವಕರ್ಮಾಲಯಸ್ತುಷ್ಟೋ ಮಂಗಲ್ಯೋ ಮಂಗಲಾವೃತಃ .. ೩೬..
 ಮಹಾತವಾ ದೀರ್ಘತವಾಃ ಸ್ಥವಿಷ್ಟಃ ಸ್ಥವಿರೋ ಧ್ರುವಃ .
 ಅಹಃ ಸಂವತ್ಸರೋ ವ್ಯಾಪ್ತಿಃ ಪ್ರಮಾಣಂ ಪರಮಂ ತಪಃ .. ೩೭..
 ಸಂವತ್ಸರಕರೋ ಮಂತ್ರಪ್ರತ್ಯಯಃ ಸರ್ವದರ್ಶನಃ .
 ಅಜಃ ಸರ್ವೇಶ್ವರಃ ಸಿದ್ಧೋ ಮಹಾರೇತಾ ಮಹಾಬಲಃ .. ೩೮..
 ಯೋಗೀ ಯೋಗ್ಯೋ ಮಹಾತೇಜಾಃ ಸಿದ್ಧಿಃ ಸರ್ವಾದಿರಗ್ರಹಃ .
 ವಸುರ್ವಸುಮನಾಃ ಸತ್ಯಃ ಸರ್ವಪಾಪಹರೋ ಹರಃ .. ೩೯..
 ಸುಕೀರ್ತಿಶೋಭನಃ ಶ್ರೀಮಾನ್ ವೇದಾಂಗೋ ವೇದವಿನ್ಮುನಿಃ .
 ಭ್ರಾಜಿಷ್ಣುಭೋಜನಂ ಭೋಕ್ತಾ ಲೋಕನಾಥೋ ದುರಾಧರಃ .. ೪೦..
 ಅಮೃತಃ ಶಾಶ್ವತಃ ಶಾಂತೋ ಬಾಣಹಸ್ತಃ ಪ್ರತಾಪವಾನ್ .
 ಕಮಂಡಲುಧರೋ ಧನ್ವೀ ಅವಾಜ್ಮನಸಗೋಚರಃ .. ೪೧..
 ಅತೀಂದ್ರಿಯೋ ಮಹಾಮಾಯಃ ಸರ್ವಾವಾಸಶ್ಚತುಷ್ಟಥಃ .
 ಕಾಲಯೋಗೀ ಮಹಾನಾದೋ ಮಹೋತ್ಸಾಹೋ ಮಹಾಬಲಃ .. ೪೨..
 ಮಹಾಬುದ್ಧಿರ್ಮಹಾವೀರ್ಯೋ ಭೂತಚಾರೀ ಪುರಂದರಃ .
 ನಿಶಾಚರಃ ಪ್ರೇತಚಾರೀ ಮಹಾಶಕ್ತಿರ್ಮಹಾದ್ಯುತಿಃ .. ೪೩..
 ಅನಿರ್ದೇಶ್ಯವಪುಃ ಶ್ರೀಮಾನ್ ಸರ್ವಾಚಾರ್ಯೋ ಮನೋಗತಿಃ .
 ಬಹುಶ್ರುತೋಽಮಹಾಮಾಯೋ ನಿಯತಾತ್ಮಾ ಧ್ರುವೋಽಧ್ರುವಃ .. ೪೪..
 ಓಜಸ್ತೇಜೋದ್ಯುತಿಧರೋ ಜನಕಃ ಸರ್ವಶಾಸನಃ .
 ನೃತ್ಯಪ್ರಿಯೋ ನಿತ್ಯನೃತ್ಯಃ ಪ್ರಕಾಶಾತ್ಮಾ ಪ್ರಕಾಶಕಃ .. ೪೫..
 ಸ್ವಷ್ಟಾಕ್ಷರೋ ಬುಧೋ ಮಂತ್ರಃ ಸಮಾನಃ ಸಾರಸಂಪ್ಲವಃ .
 ಯುಗಾದಿಕೃದ್ಯುಗಾವರ್ತೋ ಗಂಭೀರೋ ವೃಷವಾಹನಃ .. ೪೬..
 ಇಷ್ಟೋಽವಿಶಿಷ್ಟಃ ಶಿಷ್ಟೇಷ್ಟಃ ಸುಲಭಃ ಸಾರಶೋಧನಃ .
 ತೀರ್ಥರೂಪಸ್ತೀರ್ಥನಾಮಾ ತೀರ್ಥದೃಶ್ಯಸ್ತು ತೀರ್ಥದಃ .. ೪೭..
 ಅಪಾನ್ನಿಧಿರಧಿಷ್ಠಾನಂ ದುರ್ಜಯೋ ಜಯಕಾಲವಿತ್ .
 ಪ್ರತಿಷ್ಠಿತಃ ಪ್ರಮಾಣಜ್ಞೋ ಹಿರಣ್ಯಕವಚೋ ಹರಿಃ .. ೪೮..
 ವಿಮೋಚನಃ ಸುರಗಣೋ ವಿದ್ಯೇಶೋ ಬಿಂದುಸಂಶ್ರಯಃ .
 ಬಾಲರೂಪೋಽಬಲೋನ್ಮತ್ತೋಽವಿಕರ್ತಾ ಗಹನೋ ಗುಹಃ .. ೪೯..
 ಕರಣಂ ಕಾರಣಂ ಕರ್ತಾ ಸರ್ವಬಂಧವಿಮೋಚನಃ .
 ವ್ಯವಸಾಯೋ ವ್ಯವಸ್ಥಾನಃ ಸ್ಥಾನದೋ ಜಗದಾದಿಜಃ .. ೫೦..
 ಗುರುದೋ ಲಲಿತೋಽಭೇದೋ ಭಾವಾತ್ಮಾತ್ಮನಿ ಸಂಸ್ಥಿತಃ .
 ವೀರೇಶ್ವರೋ ವೀರಭದ್ರೋ ವೀರಾಸನವಿಧಿರ್ವಿರಾಟ್ .. ೫೧..

ವೀರಚೂಡಾಮಣಿವೇರ್ವತ್ತಾ ಚಿದಾನಂದೋ ನದೀಧರಃ .
 ಆಜ್ಞಾಧಾರಸ್ತ್ರಶೂಲೀ ಚ ಶಿಪಿವಿಷ್ಟಃ ಶಿವಾಲಯಃ .. ೫೨..
 ಬಾಲಖಿಲ್ಯೋ ಮಹಾಚಾಪಸ್ತಿಗ್ಮಾಂಶುರ್ಬಧಿರಃ ಖಗಃ .
 ಅಭಿರಾಮಃ ಸುಶರಣಃ ಸುಬ್ರಹ್ಮಣ್ಯಃ ಸುಧಾಪತಿಃ .. ೫೩..
 ಮಘವಾನ್ಯಾಶಿಕೋ ಗೋಮಾನ್ವಿರಾಮಃ ಸರ್ವಸಾಧನಃ .
 ಲಲಾಟಾಕ್ಷೋ ವಿಶ್ವದೇಹಃ ಸಾರಃ ಸಂಸಾರಚಕ್ರಭೃತ್ .. ೫೪..
 ಅಮೋಘದಂಡೋ ಮಧ್ಯಸ್ಥೋ ಹಿರಣ್ಯೋ ಬ್ರಹ್ಮವರ್ಚಸೀ .
 ಪರಮಾರ್ಥಃ ಪರೋ ಮಾಯೀ ಶಂಬರೋ ವ್ಯಾಘ್ರಲೋಚನಃ .. ೫೫..
 ರುಚಿರ್ವಿರಂಚಿಃ ಸ್ವರ್ಬಂಧುರ್ವಾಚಸ್ವತಿರಹರ್ಷತಿಃ .
 ರವಿರ್ವಿರೋಚನಃ ಸ್ಯಂದಃ ಶಾಸ್ತಾ ವೈವಸ್ವತೋ ಯಮಃ .. ೫೬..
 ಯುಕ್ತಿರುನ್ನತಕೀರ್ತಿಶ್ಚ ಸಾನುರಾಗಃ ಪರಂಜಯಃ .
 ಕೈಲಾಸಾಧಿಪತಿಃ ಕಾಂತಃ ಸವಿತಾ ರವಿಲೋಚನಃ .. ೫೭..
 ವಿದ್ವತ್ತಮೋ ವೀತಭಯೋ ವಿಶ್ವಭರ್ತಾನಿವಾರಿತಃ .
 ನಿತ್ಯೋ ನಿಯತಕಲ್ಯಾಣಃ ಪುಣ್ಯಶ್ರವಣಕೀರ್ತನಃ .. ೫೮..
 ದೂರಶ್ರವಾ ವಿಶ್ವಸಹೋ ಧೈಯೋ ದುಃಸ್ವಪ್ನನಾಶನಃ .
 ಉತ್ತಾರಣೋ ದುಷ್ಕೃತಿಹಾ ವಿಜ್ಞೇಯೋ ದುಃಸಹೋಽಭವಃ .. ೫೯..
 ಅನಾದಿಭೂರ್ಭುವೋ ಲಕ್ಷ್ಮೀಃ ಕಿರೀಟೀ ತ್ರಿದಶಾಧಿಪಃ .
 ವಿಶ್ವಗೋಪ್ತಾ ವಿಶ್ವಕರ್ತಾ ಸುವೀರೋ ರುಚಿರಾಂಗದಃ .. ೬೦..
 ಜನನೋ ಜನಜನ್ಮಾದಿಃ ಪ್ರೀತಿಮಾನ್ನೀತಿಮಾಂಧವಃ .
 ವಸಿಷ್ಠಃ ಕಶ್ಯಪೋ ಭಾನುಭೀಮೋ ಭೀಮಪರಾಕ್ರಮಃ .. ೬೧..
 ಪ್ರಣವಃ ಸತ್ಪಥಾಚಾರೋ ಮಹಾಕೋಶೋ ಮಹಾಧನಃ .
 ಜನ್ಮಾಧಿಪೋ ಮಹಾದೇವಃ ಸಕಲಾಗಮಪಾರಗಃ .. ೬೨..
 ತತ್ತ್ವಂ ತತ್ತ್ವವಿದೇಕಾತ್ಮಾ ವಿಭುವಿಶ್ವವಿಭೂಷಣಃ .
 ಋಷಿರ್ಬ್ರಾಹ್ಮಣ ಐಶ್ವರ್ಯಜನ್ಮಮೃತ್ಯುಜರಾತಿಗಃ .. ೬೩..
 ಪಂಚಯಜ್ಞಸಮುತ್ಪತ್ತಿರ್ವಿಶ್ವೇಶೋ ವಿಮಲೋದಯಃ .
 ಆತ್ಮಯೋನಿರನಾದ್ಯಂತೋ ವತ್ಸಲೋ ಭಕ್ತಲೋಕಧೃಕ್ .. ೬೪..
 ಗಾಯತ್ರೀವಲ್ಲಭಃ ಪ್ರಾಂಶುವಿಶ್ವಾವಾಸಃ ಪ್ರಭಾಕರಃ .
 ಶಿಶುರ್ಗಿರಿರತಃ ಸಮ್ರಾಟ್ ಸುಷೇಣಃ ಸುರಶತ್ರುಹಾ .. ೬೫..
 ಅಮೋಘೋಽರಿಷ್ಟನೇಮಿಶ್ಚ ಕುಮುದೋ ವಿಗತಜ್ವರಃ .
 ಸ್ವಯಂಜ್ಯೋತಿಸ್ತನುಜ್ಯೋತಿರಾತ್ಮಜ್ಯೋತಿರಚಂಚಲಃ .. ೬೬..
 ಪಿಂಗಲಃ ಕಪಿಲಶ್ರುಭಾರ್ವಲನೇತ್ರಸ್ತ್ರಯೀತನುಃ .
 ಜ್ಞಾನಸ್ಯಂದೋ ಮಹಾನೀತಿರ್ವಿಶ್ವೋತ್ಪತ್ತಿರುಪಪ್ಲವಃ .. ೬೭..

ಭಗೋ ವಿವಸ್ವಾನಾದಿತ್ಯೋ ಯೋಗಪಾರೋ ದಿವಸ್ಪತಿಃ .
 ಕಲ್ಯಾಣಗುಣನಾಮಾ ಚ ಪಾಪಹಾ ಪುಣ್ಯದರ್ಶನಃ .. ೬೮..
 ಉದಾರಕೀರ್ತಿರುದ್ಯೋಗೀ ಸದ್ಯೋಗೀ ಸದಸನ್ಮಯಃ .
 ನಕ್ಷತ್ರಮಾಲೀ ನಾಕೇಶಃ ಸ್ವಾಧಿಷ್ಠಾನಪದಾಶ್ರಯಃ .. ೬೯..
 ಪವಿತ್ರಃ ಪಾಪಹಾರೀ ಚ ಮಣಿಪೂರೋ ನಭೋಗತಿಃ .
 ಹೃತ್ಪುಂಡರೀಕಮಾಸೀನಃ ಶಕ್ರಃ ಶಾಂತೋ ವೃಷಾಕಪಿಃ .. ೭೦..
 ಉಷ್ಣೋ ಗೃಹಪತಿಃ ಕೃಷ್ಣಃ ಸಮರ್ಥೋಽನರ್ಥನಾಶನಃ .
 ಅಧರ್ಮಶತ್ರುರಜ್ಞೇಯಃ ಪುರುಹೂತಃ ಪುರುಶ್ರುತಃ .. ೭೧..
 ಬ್ರಹ್ಮಗರ್ಭೋ ಬೃಹದ್ಗರ್ಭೋ ಧರ್ಮಧೇನುಧನಾಗಮಃ .
 ಜಗದ್ಧಿತ್ಯೈಷೀ ಸುಗತಃ ಕುಮಾರಃ ಕುಶಲಾಗಮಃ .. ೭೨..
 ಹಿರಣ್ಯವರ್ಣೋ ಜ್ಯೋತಿಷ್ಮಾನ್ನಾನಾಭೂತರತೋ ಧ್ವನಿಃ .
 ಅರಾಗೋ ನಯನಾಧ್ಯಕ್ಷೋ ವಿಶ್ವಾಮಿತ್ರೋ ಧನೇಶ್ವರಃ .. ೭೩..
 ಬ್ರಹ್ಮಜ್ಯೋತಿರ್ವಸುಧಾಮಾ ಮಹಾಜ್ಯೋತಿರನುತ್ತಮಃ .
 ಮಾತಾಮಹೋ ಮಾತರಿಶ್ವಾ ನಭಸ್ವಾನ್ನಾಗಹಾರಧೃಕ್ .. ೭೪..
 ಪುಲಸ್ತ್ಯಃ ಪುಲಹೋಽಗಸ್ತ್ಯೋ ಜಾತೂಕರ್ಣ್ಯಃ ಪರಾಶರಃ .
 ನಿರಾವರಣನಿರ್ವಾರೋ ವೈರಂಚ್ಯೋ ವಿಷ್ಣುರಶ್ರವಾಃ .. ೭೫..
 ಆತ್ಮಭೂರನಿರುದ್ಯೋಽತ್ರಿಜ್ಞಾನಮೂರ್ತಿರ್ಮಹಾಯಶಾಃ .
 ಲೋಕವೀರಾಗ್ರಣೀವೀರಶ್ಚಂಡಃ ಸತ್ಯಪರಾಕ್ರಮಃ .. ೭೬..
 ವ್ಯಾಲಕಲ್ಪೋ ಮಹಾಕಲ್ಪಃ ಕಲ್ಪವೃಕ್ಷಃ ಕಲಾಧರಃ .
 ಅಲಂಕರಿಷ್ಠುರಚಲೋ ರೋಚಿಷ್ಠುರ್ವಿಕ್ರಮೋನ್ನತಃ .. ೭೭..
 ಆಯುಃಶಬ್ದಪತಿರ್ವೇಗೀ ಪ್ಲವನಃ ಶಿಖಿಸಾರಥಿಃ .
 ಅಸಂಸೃಷ್ಟೋಽತಿಥಿಃ ಶಕ್ರಪ್ರಮಾಥೀ ಪಾದಪಾಸನಃ .. ೭೮..
 ವಸುಶ್ರವಾ ಹವ್ಯವಾಹಃ ಪ್ರತಪ್ತೋ ವಿಶ್ವಭೋಜನಃ .
 ಜಪ್ಯೋ ಜರಾದಿಶಮನೋ ಲೋಹಿತಾತ್ಮಾ ತನೂನಪಾತ್ .. ೭೯..
 ಬೃಹದಶ್ವೋ ನಭೋಯೋನಿಃ ಸುಪ್ರತೀಕಸ್ತಮಿಸ್ರಹಾ .
 ನಿದಾಘಸ್ತಪನೋ ಮೇಘಃ ಸ್ವಕ್ಷಃ ಪರಪುರಂಜಯಃ .. ೮೦..
 ಸುಖಾನಿಲಃ ಸುನಿಷ್ಪನ್ನಃ ಸುರಭಿಃ ಶಿಶಿರಾತ್ಮಕಃ .
 ವಸಂತೋ ಮಾಧವೋ ಗ್ರೀಷ್ಮೋ ನಭಸ್ಸೋ ಬೀಜವಾಹನಃ .. ೮೧..
 ಅಂಗಿರಾ ಗುರುರಾತ್ರೇಯೋ ವಿಮಲೋ ವಿಶ್ವವಾಹನಃ .
 ಪಾವನಃ ಸುಮತಿರ್ವಿದ್ವಾಂಸ್ತ್ರೈವಿದ್ಯೋ ವರವಾಹನಃ .. ೮೨..
 ಮನೋಬುದ್ಧಿರಹಂಕಾರಃ ಕ್ಷೇತ್ರಜ್ಞಃ ಕ್ಷೇತ್ರಪಾಲಕಃ .
 ಜಮದಗ್ನಿರ್ಬಲನಿಧಿರ್ವಿಗಾಲೋ ವಿಶ್ವಗಾಲವಃ .. ೮೩..

ಅಘೋರೋಽನುತ್ತರೋ ಯಜ್ಞಃ ಶ್ರೇಷ್ಠೋ ನಿಶ್ರೇಯಸಪ್ರದಃ .
 ಶೈಲೋ ಗಗನಕುಂದಾಭೋ ದಾನವಾರಿರರಿಂದಮಃ .. ೮೪..
 ರಜನೀಜನಕಶ್ಚಾರುನಿಃಶಲ್ಯೋ ಲೋಕಶಲ್ಯಧೃಕ್ .
 ಚತುರ್ವೇದಶ್ಚತುರ್ಭಾವಶ್ಚತುರಶ್ಚತುರಪ್ರಿಯಃ .. ೮೫..
 ಆಮ್ನಾಯೋಽಥ ಸಮಾಮ್ನಾಯಸ್ತೀರ್ಥದೇವಶಿವಾಲಯಃ .
 ಬಹುರೂಪೋ ಮಹಾರೂಪಃ ಸರ್ವರೂಪಶ್ಚರಾಚರಃ .. ೮೬..
 ನ್ಯಾಯನಿರ್ಮಾಯಕೋ ನ್ಯಾಯೀ ನ್ಯಾಯಗಮ್ಯೋ ನಿರಂಜನಃ .
 ಸಹಸ್ರಮೂರ್ಧಾ ದೇವೇಂದ್ರಃ ಸರ್ವಶಸ್ತ್ರಪ್ರಭಂಜನಃ .. ೮೭..
 ಮುಂಡೋ ವಿರೂಪೋ ವಿಕ್ರಾಂತೋ ದಂಡೀ ದಾಂತೋ ಗುಣೋತ್ತಮಃ .
 ಪಿಂಗಲಾಕ್ಷೋ ಜನಾಧ್ಯಕ್ಷೋ ನೀಲಗ್ರೀವೋ ನಿರಾಮಯಃ .. ೮೮..
 ಸಹಸ್ರಬಾಹುಃ ಸರ್ವೇಶಃ ಶರಣ್ಯಃ ಸರ್ವಲೋಕಧೃಕ್ .
 ಪದ್ಮಾಸನಃ ಪರಂ ಜ್ಯೋತಿಃ ಪಾರಂಪರ್ಯಫಲಪ್ರದಃ .. ೮೯..
 ಪದ್ಮಗರ್ಭೋ ಮಹಾಗರ್ಭೋ ವಿಶ್ವಗರ್ಭೋ ವಿಚಕ್ಷಣಃ .
 ಪರಾವರಜ್ಞೋ ವರದೋ ವರೇಣ್ಯಶ್ಚ ಮಹಾಸ್ವನಃ .. ೯೦..
 ದೇವಾಸುರಗುರುದೇವೋ ದೇವಾಸುರನಮಸ್ಕೃತಃ .
 ದೇವಾಸುರಮಹಾಮಿತ್ರೋ ದೇವಾಸುರಮಹೇಶ್ವರಃ .. ೯೧..
 ದೇವಾಸುರೇಶ್ವರೋ ದಿವ್ಯೋ ದೇವಾಸುರಮಹಾಶ್ರಯಃ .
 ದೇವದೇವಮಯೋಽಚಿಂತ್ಯೋ ದೇವದೇವಾತ್ಮಸಂಭವಃ .. ೯೨..
 ಸದ್ಯೋನಿರಸುರವ್ಯಾಘ್ರೋ ದೇವಸಿಂಹೋ ದಿವಾಕರಃ .
 ವಿಬುಧಾಗ್ರಚರಶ್ರೇಷ್ಠಃ ಸರ್ವದೇವೋತ್ತಮೋತ್ತಮಃ .. ೯೩..
 ಶಿವಜ್ಞಾನರತಃ ಶ್ರೀಮಾನ್ ಶಿಖಿಶ್ರೀಪರ್ವತಪ್ರಿಯಃ .
 ವಜ್ರಹಸ್ತಃ ಸಿದ್ಧಖಂಗೋ ನರಸಿಂಹನಿಪಾತನಃ .. ೯೪..
 ಬ್ರಹ್ಮಚಾರೀ ಲೋಕಚಾರೀ ಧರ್ಮಚಾರೀ ಧನಾಧಿಪಃ .
 ನಂದೀ ನಂದೀಶ್ವರೋಽನಂತೋ ನಗ್ನವ್ರತಧರಃ ಶುಚಿಃ .. ೯೫..
 ಲಿಂಗಾಧ್ಯಕ್ಷಃ ಸುರಾಧ್ಯಕ್ಷೋ ಯೋಗಾಧ್ಯಕ್ಷೋ ಯುಗಾವಹಃ .
 ಸ್ವಧರ್ಮಾ ಸ್ವರ್ಗತಃ ಸ್ವರ್ಗಸ್ವರಃ ಸ್ವರಮಯಸ್ವನಃ .. ೯೬..
 ಬಾಣಾಧ್ಯಕ್ಷೋ ಬೀಜಕರ್ತಾ ಧರ್ಮಕೃದ್ಧರ್ಮಸಂಭವಃ .
 ದಂಭೋ ಲೋಭೋಽರ್ಥವಿಚ್ಛಂಭುಃ ಸರ್ವಭೂತಮಹೇಶ್ವರಃ .. ೯೭..
 ಶೈಶಾನನಿಲಯಸ್ತ್ರೈಕ್ಷಃ ಸೇತುರಪ್ರತಿಮಾಕೃತಿಃ .
 ಲೋಕೋತ್ತರಸ್ಪಟಾಲೋಕಸ್ತ್ರೈಕ್ಷೋ ನಾಗಭೂಷಣಃ .. ೯೮..
 ಅಂಧಕಾರಿರ್ಮುಖದ್ವೇಷೀ ವಿಷ್ಣುಕಂಠರಪಾತನಃ .
 ಹೀನದೋಷೋಽಕ್ಷಯಗುಣೋ ದಕ್ಷಾರಿಃ ಪೂಷದಂತಭಿತ್ .. ೯೯..

ಧೂರ್ಜಟಿಃ ಖಂಡಪರಶುಃ ಸಕಲೋ ನಿಷ್ಕಲೋಽನಘಃ .
 ಅಕಾಲಃ ಸಕಲಾಧಾರಃ ಪಾಂಡುರಾಭೋ ಮೃಡೋ ನಟಃ .. ೧೦೦..
 ಪೂರ್ಣಃ ಪೂರಯಿತಾ ಪುಣ್ಯಃ ಸುಕುಮಾರಃ ಸುಲೋಚನಃ .
 ಸಾಮಗೇಯಪ್ರಿಯೋಽಕೂರಃ ಪುಣ್ಯಕೀರ್ತಿರನಾಮಯಃ .. ೧೦೧..
 ಮನೋಜವಸ್ತೀರ್ಧಕರೋ ಜಟಿಲೋ ಜೀವಿತೇಶ್ವರಃ .
 ಜೀವಿತಾಂತಕರೋ ನಿತ್ಯೋ ವಸುರೇತಾ ವಸುಪ್ರದಃ .. ೧೦೨..
 ಸದ್ಗತಿಃ ಸತ್ಕೃತಿಃ ಸಿದ್ಧಿಃ ಸಜ್ಜಾತಿಃ ಖಲಕಂಟಕಃ .
 ಕಲಾಧರೋ ಮಹಾಕಾಲಭೂತಃ ಸತ್ಯಪರಾಯಣಃ .. ೧೦೩..
 ಲೋಕಕಲ್ಯಾಣಕರ್ತಾ ಚ ಲೋಕೋತ್ತರಸುಖಾಲಯಃ .
 ಚಂದ್ರಸಂಜೀವನಃ ಶಾಸ್ತ್ರಾ ಲೋಕಗೂಡೋ ಮಹಾಧಿಪಃ .. ೧೦೪..
 ಲೋಕಬಂಧುಲೋಕನಾಥಃ ಕೃತಜ್ಞಃ ಕೀರ್ತಿಭೂಷಣಃ .
 ಅನಪಾಯೋಕ್ಷರಃ ಕಾಂತಃ ಸರ್ವಶಸ್ತ್ರಭೃತಾಂ ವರಃ .. ೧೦೫..
 ತೇಜೋಮಯೋ ದ್ಯುತಿಧರೋ ಲೋಕಾನಾಮಗ್ರಣೀರಣುಃ .
 ಶುಚಿಸ್ಮಿತಃ ಪ್ರಸನ್ನಾತ್ಮಾ ದುರ್ಜೇಯೋ ದುರತಿಕ್ರಮಃ .. ೧೦೬..
 ಜ್ಯೋತಿರ್ಮಯೋ ಜಗನ್ನಾಥೋ ನಿರಾಕಾರೋ ಜಲೇಶ್ವರಃ .
 ತುಂಬವೀಣೋ ಮಹಾಕೋಪೋ ವಿಶೋಕಃ ಶೋಕನಾಶನಃ .. ೧೦೭..
 ತ್ರಿಲೋಕಪಸ್ತಿ ಲೋಕೇಶಃ ಸರ್ವಶುದ್ಧಿರಧೋಕ್ಷಜಃ .
 ಅವ್ಯಕ್ತಲಕ್ಷಣೋ ದೇವೋ ವ್ಯಕ್ತಾವ್ಯಕ್ತೋ ವಿಶಾಂಪತಿಃ .. ೧೦೮..
 ವರಶೀಲೋ ವರಗುಣಃ ಸಾರೋ ಮಾನಧನೋ ಮಯಃ .
 ಬ್ರಹ್ಮಾ ವಿಷ್ಣುಃ ಪ್ರಜಾಪಾಲೋ ಹಂಸೋ ಹಂಸಗತಿರ್ವಯಃ .. ೧೦೯..
 ವೇಧಾ ವಿಧಾತಾ ಧಾತಾ ಚ ಸ್ರಷ್ಟಾ ಹರ್ತಾ ಚತುರ್ಮುಖಃ .
 ಕೈಲಾಸಶಿಖರಾವಾಸೀ ಸರ್ವಾವಾಸೀ ಸದಾಗತಿಃ .. ೧೧೦..
 ಹಿರಣ್ಯಗರ್ಭೋ ದ್ಯುಹಿಣೋ ಭೂತಪಾಲೋಽಥ ಭೂಪತಿಃ .
 ಸದ್ಯೋಗೀ ಯೋಗವಿದ್ಯೋಗೀ ವರದೋ ಬ್ರಾಹ್ಮಣಪ್ರಿಯಃ .. ೧೧೧..
 ದೇವಪ್ರಿಯೋ ದೇವನಾಥೋ ದೇವಜ್ಞೋ ದೇವಚಿಂತಕಃ .
 ವಿಷಮಾಕ್ಷೋ ವಿಶಾಲಾಕ್ಷೋ ವೃಷದೋ ವೃಷವರ್ಧನಃ .. ೧೧೨..
 ನಿರ್ಮಮೋ ನಿರಹಂಕಾರೋ ನಿರ್ಮೋಹೋ ನಿರುಪದ್ರವಃ .
 ದರ್ಪಹಾ ದರ್ಪದೋ ದೃಪ್ತಃ ಸರ್ವರ್ತುಪರಿವರ್ತಕಃ .. ೧೧೩..
 ಸಹಸ್ರಜಿತ್ ಸಹಸ್ರಾರ್ಚಿಃ ಸ್ನಿಗ್ಧಪ್ರಕೃತಿದಕ್ಷಿಣಃ .
 ಭೂತಭವ್ಯಭವನ್ನಾಥಃ ಪ್ರಭವೋ ಭೂತಿನಾಶನಃ .. ೧೧೪..
 ಅಥೋಽನರ್ಥೋ ಮಹಾಕೋಶಃ ಪರಕಾರ್ಯೈಕಪಂಡಿತಃ .
 ನಿಷ್ಕಂಟಕಃ ಕೃತಾನಂದೋ ನಿರ್ವ್ಯಾಜೋ ವ್ಯಾಜಮರ್ಧನಃ .. ೧೧೫..

ಸತ್ತ್ವವಾನ್ಸಾತ್ತ್ವಿಕಃ ಸತ್ಯಕೀರ್ತಿಃ ಸ್ನೇಹಕೃತಾಗಮಃ .
 ಅಕಂಪಿತೋ ಗುಣಗ್ರಾಹೀ ನೈಕಾತ್ಮಾ ನೈಕಕರ್ಮಕೃತ್ .. ೧೧೬..
 ಸುಪ್ರೀತಃ ಸುಮುಖಃ ಸೂಕ್ಷ್ಮಃ ಸುಕರೋ ದಕ್ಷಿಣಾನಿಲಃ .
 ನಂದಿಸ್ಸಂಧಧರೋ ಧುರ್ಯಃ ಪ್ರಕಟಃ ಪ್ರೀತಿವರ್ಧನಃ .. ೧೧೭..
 ಅಪರಾಜಿತಃ ಸರ್ವಸತ್ತ್ವೋ ಗೋವಿಂದಃ ಸತ್ತ್ವವಾಹನಃ .
 ಅದೃತಃ ಸ್ವದೃತಃ ಸಿದ್ಧಃ ಪೂತಮೂರ್ತಿಯಶೋಧನಃ .. ೧೧೮..
 ವಾರಾಹಶೃಂಗಧೃಕ್ಶೃಂಗೀ ಬಲವಾನೇಕನಾಯಕಃ .
 ಶ್ರುತಿಪ್ರಕಾಶಃ ಶ್ರುತಿಮಾನೇಕಬಂಧುರನೇಕಕೃತ್ .. ೧೧೯..
 ಶ್ರೀವತ್ಸಲಶಿವಾರಂಭಃ ಶಾಂತಭದ್ರಃ ಸಮೋ ಯಶಃ .
 ಭೂಶಯೋ ಭೂಷಣೋ ಭೂತಿಭೂತಕೃದ್ ಭೂತಭಾವನಃ .. ೧೨೦..
 ಅಕಂಪೋ ಭಕ್ತಿಕಾಯಸ್ತು ಕಾಲಹಾ ನೀಲಲೋಹಿತಃ .
 ಸತ್ಯವ್ರತಮಹಾತ್ಯಾಗೀ ನಿತ್ಯಶಾಂತಿಪರಾಯಣಃ .. ೧೨೧..
 ಪರಾರ್ಥವೃತ್ತಿರ್ವರದೋ ವಿರಕ್ತಸ್ತು ವಿಶಾರದಃ .
 ಶುಭದಃ ಶುಭಕರ್ತಾ ಚ ಶುಭನಾಮಾ ಶುಭಃ ಸ್ವಯಂ .. ೧೨೨..
 ಅನರ್ಥತೋಽಗುಣಃ ಸಾಕ್ಷೀ ಹ್ಯಕರ್ತಾ ಕನಕವೃಭಃ .
 ಸ್ವಭಾವಭದ್ರೋ ಮಧ್ಯಸ್ಥಃ ಶತ್ರುಘ್ನೋ ವಿಘ್ನನಾಶನಃ .. ೧೨೩..
 ಶಿಖಂಡೀ ಕವಚೀ ಶೂಲೀ ಜಟೀ ಮುಂಡೀ ಚ ಕುಂಡಲೀ .
 ಅಮೃತ್ಯುಃ ಸರ್ವದೃಕ್ಸಿಂಹಸ್ತ್ರೇಜೋರಾಶಿರ್ಮಹಾಮಣಿಃ .. ೧೨೪..
 ಅಸಂಖ್ಯೋಯೋಽಪ್ರಮೇಯಾತ್ಮಾ ವೀರ್ಯವಾನ್ ವೀರ್ಯಕೋವಿದಃ .
 ವೇದ್ಯಶ್ಚೈವ ವಿಯೋಗಾತ್ಮಾ ಪರಾವರಮುನೀಶ್ವರಃ .. ೧೨೫..
 ಅನುತ್ತಮೋ ದುರಾಧರ್ಷೋ ಮಧುರಪ್ರಿಯದರ್ಶನಃ .
 ಸುರೇಶಃ ಶರಣಂ ಸರ್ವಃ ಶಬ್ದಬ್ರಹ್ಮ ಸತಾಂ ಗತಿಃ .. ೧೨೬..
 ಕಾಲಪಕ್ಷಃ ಕಾಲಕಾಲಃ ಕಂಕಣೀಕೃತವಾಸುಕಿಃ .
 ಮಹೇಷ್ವಾಸೋ ಮಹೀಭರ್ತಾ ನಿಷ್ಕಲಂಕೋ ವಿಶೃಂಖಲಃ .. ೧೨೭..
 ದ್ಯುಮಣಿಸ್ತರಣಿರ್ಧನ್ಯಃ ಸಿದ್ಧಿದಃ ಸಿದ್ಧಿಸಾಧನಃ .
 ವಿಶ್ವತಃ ಸಂವೃತಃ ಸ್ತುತ್ಯೋ ವ್ಯೂಢೋರಸ್ಕೋ ಮಹಾಭುಜಃ .. ೧೨೮..
 ಸರ್ವಯೋನಿರ್ನಿರಾತಂಕೋ ನರನಾರಾಯಣಪ್ರಿಯಃ .
 ನಿರ್ಲೇಪೋ ನಿಷ್ಪ್ರಪಂಚಾತ್ಮಾ ನಿರ್ವ್ಯಂಗೋ ವ್ಯಂಗನಾಶನಃ .. ೧೨೯..
 ಸ್ತವ್ಯಃ ಸ್ತವಪ್ರಿಯಃ ಸ್ತೋತಾ ವ್ಯಾಸಮೂರ್ತಿನಿರಂಕುಶಃ .
 ನಿರವದ್ಯಮಯೋಪಾಯೋ ವಿದ್ಯಾರಾಶೀ ರಸಪ್ರಿಯಃ .. ೧೩೦..
 ಪ್ರಶಾಂತಬುದ್ಧಿರಕ್ಷಣ್ಣಃ ಸಂಗ್ರಹೀ ನಿತ್ಯಸುಂದರಃ .

ವೈಯಾಘ್ರಧುರ್ಯೋಃ ಧಾತ್ರೀಶಃ ಶಾಕಲ್ಯಃ ಶರ್ವರೀಪತಿಃ .. ೧೩೧..
 ಪರಮಾರ್ಥಗುರುರ್ದತ್ತಃ ಸೂರಿರಾಶ್ರಿತವತ್ಸಲಃ .
 ಸೋಮೋ ರಸಜ್ಞೋ ರಸದಃ ಸರ್ವಸತ್ತ್ವಾ ವಲಂಬನಃ .. ೧೩೨..
 ಏವಂ ನಾಮ್ನಾಂ ಸಹಸ್ರೇಣ ತುಷ್ಟಾವ ಹಿ ಹರಂ ಹರಿಃ .
 ಪ್ರಾರ್ಥಯಾಮಾಸ ಶಂಭುಂ ವೈ ಪೂಜಯಾಮಾಸ ಪಂಕಜೈಃ .. ೧೩೩..
 ತತಃ ಸ ಕೌತುಕೀ ಶಂಭುಶ್ಚಕಾರ ಚರಿತಂ ದ್ವಿಜಾಃ .
 ಮಹದ್ಭೂತಂ ಸುಖಕರಂ ತದೇವ ಶೃಣುತಾದರಾತ್ .. ೧೩೪..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಶಿವಸಹಸ್ರನಾಮವರ್ಣನಂ ನಾಮ ಪಂಚತ್ರಿಂಶೋಽಧ್ಯಾಯಃ .. ೪.೩೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೬. ಷಟ್ತ್ರಿಂಶೋಽಧ್ಯಾಯಃ . ಶಿವಸಹಸ್ರನಾಮಸ್ತೋತ್ರಫಲವರ್ಣನಂ .

ಸೂತ ಉವಾಚ .
 ಶ್ರುತ್ವಾ ವಿಷ್ಣುಕೃತಂ ದಿವ್ಯಂ ಪರನಾಮವಿಭೂಷಿತಂ .
 ಸಹಸ್ರನಾಮ ಸ್ತುಸ್ತೋತ್ರಂ ಪ್ರಸನ್ನೋಽಭೂನ್ಮಹೇಶ್ವರಃ .. ೧..
 ಪರೀಕ್ಷಾರ್ಥಂ ಹರೇರೀಶಃ ಕಮಲೇಷು ಮಹೇಶ್ವರಃ .
 ಗೋಪಯಾಮಾಸ ಕಮಲಂ ತದೈಕಂ ಭುವನೇಶ್ವರಃ .. ೨..
 ಪಂಕಜೇಷು ತದಾ ತೇಷು ಸಹಸ್ರೇಷು ಬಭೂವ ಚ .
 ನ್ಯೂನಮೇಕಂ ತದಾ ವಿಷ್ಣುವಿಹ್ವಲಃ ಶಿವಪೂಜನೇ .. ೩..
 ಹೃದಾ ವಿಚಾರಿತಂ ತೇನ ಕುತೋ ವೈ ಕಮಲಂ ಗತಂ .
 ಯಾತಂ ಯಾತು ಸುಖೇನೈವ ಮನ್ನೇತ್ರಂ ಕಮಲಂ ನ ಕಿಂ .. ೪..
 ಜ್ಞಾತ್ವೇತಿ ನೇತ್ರಮುಧ್ಧೃತ್ಯ ಸರ್ವಸತ್ತ್ವಾ ವಲಂಬನಾತ್ .
 ಪೂಜಯಾಮಾಸ ಭಾವೇನ ಸ್ತವಯಾಮಾಸ ತೇನ ಚ .. ೫..
 ತತಸ್ತುತಮಥೋ ದೃಷ್ಟ್ವಾ ತಥಾಭೂತಂ ಹರೋ ಹರಿಂ .
 ಮಾ ಮೇತಿ ವ್ಯಾಹರನ್ನೇವ ಪ್ರಾದುರಾಸೀಜ್ಜಗದ್ಗುರುಃ .. ೬..
 ತಸ್ಮಾದವತಾರಾಶು ಮಂಡಲಾತ್ಪಾರ್ಥಿವಸ್ಯ ಚ .
 ಪ್ರತಿಷ್ಠಿತಸ್ಯ ಹರಿಣಾ ಸ್ವಲಿಂಗಸ್ಯ ಮಹೇಶ್ವರಃ .. ೭..
 ಯಥೋಕ್ತರೂಪಿಣಂ ಶಂಭುಂ ತೇಜೋರಾಶಿಸಮುತ್ಥಿತಂ .

ನಮಸ್ಕೃತ್ಯ ಪುರಃ ಸ್ಥಿತ್ವಾ ಸ ತುಷ್ಟಾವ ವಿಶೇಷತಃ .. ೮..
 ತದಾ ಪ್ರಾಹ ಮಹಾದೇವಃ ಪ್ರಸನ್ನಃ ಪ್ರಹಸನ್ನಿವ .
 ಸಂಪ್ರೇಕ್ಷ್ಯ ಕೃಪಯಾ ವಿಷ್ಣುಂ ಕೃತಾಂಜಲಿಪುಟಂ ಸ್ಥಿತಂ .. ೯..
 ಶಂಕರ ಉವಾಚ .

ಜ್ಞಾತಂ ಮಯೇದಂ ಸಕಲಂ ತವ ಚಿತ್ತೇಪ್ಸಿತಂ ಹರೇ .
 ದೇವಕಾರ್ಯಂ ವಿಶೇಷೇಣ ದೇವಕಾರ್ಯರತಾತ್ಮನಃ .. ೧೦..
 ದೇವಕಾರ್ಯಸ್ಯ ಸಿದ್ಧ್ಯರ್ಥಂ ದೈತ್ಯನಾಶಾಯ ಚಾಶ್ರಮಂ .
 ಸುದರ್ಶನಾಖ್ಯಂ ಚಕ್ರಂ ಚ ದದಾಮಿ ತವ ಶೋಭನಂ .. ೧೧..
 ಯದ್ರೂಪಂ ಭವತಾ ದೃಷ್ಟಂ ಸರ್ವಲೋಕಸುಖಾವಹಂ .
 ಹಿತಾಯ ತವ ದೇವೇಶ ದೃತಂ ಭಾವಯ ತದ್ಭವಂ .. ೧೨..
 ರಣಾಜಿರೇ ಸ್ಮೃತಂ ತದ್ವೈ ದೇವಾನಾಂ ದುಃಖನಾಶನಂ .
 ಇದಂ ಚಕ್ರಮಿದಂ ರೂಪಮಿದಂ ನಾಮಸಹಸ್ರಕಂ .. ೧೩..
 ಯೇ ಶೃಣ್ವಂತಿ ಸದಾ ಭಕ್ತ್ಯಾ ಸಿದ್ಧಿಃ ಸ್ಯಾದನಪಾಯಿನೀ .
 ಕಾಮಾನಾಂ ಸಕಲಾನಾಂ ಚ ಪ್ರಸಾದಾನ್ಮಮ ಸುವ್ರತಂ .. ೧೪..
 ಸೂತ ಉವಾಚ .

ಏವಮುಕ್ತ್ವಾ ದದೌ ಚಕ್ರಂ ಸೂರ್ಯಾಯುತಸಮಪ್ರಭಂ .
 ಸುದರ್ಶನಂ ಸ್ವಪಾದೋತ್ಥಂ ಸರ್ವಶತ್ರುವಿನಾಶನಂ .. ೧೫..
 ವಿಷ್ಣುಶ್ಚಾಪಿ ಸುಸಂಸ್ಕೃತ್ಯ ಜಗ್ರಾಹೋದಜ್ಜುಖಸ್ತದಾ .
 ನಮಸ್ಕೃತ್ಯ ಮಹಾದೇವಂ ವಿಷ್ಣುರ್ವಚನಮಬ್ರವೀತ್ .. ೧೬..
 ವಿಷ್ಣುರುವಾಚ .

ಶೃಣು ದೇವ ಮಯಾ ಧೈಯಂ ಪಠನೀಯಂ ಚ ಕಿಂ ಪ್ರಭೋ .
 ದುಃಖಾನಾಂ ನಾಶನಾರ್ಥಂ ಹಿ ವದ ತ್ವಂ ಲೋಕಶಂಕರಂ .. ೧೭..
 ಸೂತ ಉವಾಚ .

ಇತಿ ಪೃಷ್ಠಸ್ತದಾ ತೇನ ಸಂತುಷ್ಟಸ್ತು ಶಿವೋಽಬ್ರವೀತ್ .
 ಪ್ರಸನ್ನಮಾನಸೋ ಭೂತ್ವಾ ವಿಷ್ಣುಂ ದೇವಸಹಾಯಕಂ .. ೧೮..
 ಶಿವ ಉವಾಚ .

ರೂಪಂ ಧೈಯಂ ಹರೇ ಮೇ ಹಿ ಸರ್ವಾನರ್ಥಪ್ರಶಾಂತಯೇ .
 ಅನೇಕದುಃಖನಾಶಾರ್ಥಂ ಪಠ ನಾಮಸಹಸ್ರಕಂ .. ೧೯..
 ಧಾರ್ಯಂ ಚಕ್ರಂ ಸದಾ ಮೇ ಹಿ ಸರ್ವಾಭೀಷ್ಟಸ್ಯ ಸಿದ್ಧಯೇ .
 ತ್ವಯಾ ವಿಷ್ಣೋ ಪ್ರಯತ್ನೇನ ಸರ್ವಚಕ್ರವರಂ ತ್ವಿದಂ .. ೨೦..
 ಅನ್ಯೇ ಚ ಯೇ ಪರಿಷ್ಯಂತಿ ಪಾಠಯಿಷ್ಯಂತಿ ನಿತ್ಯಶಃ .

ತೇಷಾಂ ದುಃಖಂ ನ ಸ್ವಪ್ನೇಽಪಿ ಜಾಯತೇ ನಾತ್ರ ಸಂಶಯಃ .. ೨೧..
 ರಾಜ್ಞಾಂ ಚ ಸಂಕಟೇ ಪ್ರಾಪ್ತೇ ಶತಾವೃತ್ತಿಂ ಚರೇದ್ಯದಾ .
 ಸಾಂಗಂ ಚ ವಿಧಿಸಂಯುಕ್ತಂ ಕಲ್ಯಾಣಂ ಲಭತೇ ನರಃ .. ೨೨..
 ರೋಗನಾಶಕರಂ ಹ್ಯೇತದ್ವಿದ್ಯಾವಿತ್ತದಮುತ್ತಮಂ .
 ಸರ್ವಕಾಮಪ್ರದಂ ಪುಣ್ಯಂ ಶಿವಭಕ್ತಿಪ್ರದಂ ಸದಾ .. ೨೩..
 ಯದುದ್ವಿಶ್ಯ ಫಲಂ ಶ್ರೇಷ್ಠಂ ಪರಿಷ್ಯಂತಿ ನರಾಸ್ತ್ವಿಹ .
 ಲಪ್ಸ್ಯಂತೇ ನಾತ್ರ ಸಂದೇಹಃ ಫಲಂ ತತ್ಸತ್ಯಮುತ್ತಮಂ .. ೨೪..
 ಯಶ್ಚ ಪ್ರಾತಃ ಸಮುತ್ಥಾಯ ಪೂಜಾಂ ಕೃತ್ವಾ ಮದೀಯಿಕಾಂ .
 ಪಠತೇ ಮತ್ಸಮಕ್ಷಂ ವೈ ನಿತ್ಯಂ ಸಿದ್ಧಿರ್ನ ದೂರತಃ .. ೨೫..
 ಐಹಿಕೀಂ ಸಿದ್ಧಿಮಾಪ್ನೋತಿ ನಿಖಿಲಾಂ ಸರ್ವಕಾಮಿಕಾಂ .
 ಅಂತೇ ಸಾಯುಜ್ಯಮುಕ್ತಿಂ ವೈ ಪ್ರಾಪ್ನೋತ್ಯತ್ರ ನ ಸಂಶಯಃ .. ೨೬..
 ಸೂತ ಉವಾಚ .
 ಏವಮುಕ್ತ್ವಾ ತದಾ ವಿಷ್ಣುಂ ಶಂಕರಃ ಪ್ರೀತಮಾನಸಃ .
 ಉಪಸ್ಪೃಶ್ಯ ಕರಾಭ್ಯಾಂ ತಮುವಾಚ ಗಿರಿಶಃ ಪುನಃ .. ೨೭..
 ಶಿವ ಉವಾಚ .
 ವರದೋಽಸ್ಮಿ ಸುರಶ್ರೇಷ್ಠ ವರಾನ್ವೃಣು ಯಥೇಷ್ಟಿತಾನ್ .
 ಭಕ್ತ್ಯಾ ವಶೀಕೃತೋ ನೂನಂ ಸ್ತವೇನಾನೇನ ಸುವ್ರತ .. ೨೮..
 ಸೂತ ಉವಾಚ .
 ಇತ್ಯುಕ್ತೋ ದೇವದೇವೇನ ದೇವದೇವಂ ಪ್ರಣಮ್ಯ ತಂ .
 ಸುಪ್ರಸನ್ನತರೋ ವಿಷ್ಣುಃ ಸಾಂಜಲಿವಾರ್ಕ್ಯಮಬ್ರವೀತ್ .. ೨೯..
 ವಿಷ್ಣುರುವಾಚ .
 ಯಥೇದಾನೀಂ ಕೃಪಾ ನಾಥ ಕ್ರಿಯತೇ ಚಾನ್ಯತಃ ಪರಾ .
 ಕಾರ್ಯಾ ಚೈವ ವಿಶೇಷೇಣ ಕೃಪಾಲುತ್ವಾತ್ವಯಾ ಪ್ರಭೋ .. ೩೦..
 ತ್ವಯಿ ಭಕ್ತಿರ್ಮಹಾದೇವ ಪ್ರಸೀದ ವರಮುತ್ತಮಂ .
 ನಾನ್ಯಮಿಚ್ಛಾಮಿ ಭಕ್ತಾನಾಮಾರ್ತಯೋ ನೈವ ಯತ್ಪ್ರಭೋ .. ೩೧..
 ಸೂತ ಉವಾಚ .
 ತಚ್ಛುತ್ವಾ ವಚನಂ ತಸ್ಯ ದಯಾವಾನ್ಸುತರಾಂ ಭವಃ .
 ಪಸ್ವರ್ಶ ಚ ತದಂಗಂ ವೈ ಪ್ರಾಹ ಶೀತಾಂಶುಶೇಖರಃ .. ೩೨..
 ಶಿವ ಉವಾಚ .
 ಮಯಿ ಭಕ್ತಿಃ ಸದಾ ತೇ ತು ಹರೇ ಸ್ಯಾದನಪಾಯಿನೀ .
 ಸದಾ ವಂದ್ಯಶ್ಚ ಪೂಜ್ಯಶ್ಚ ಲೋಕೇ ಭವ ಸುರೈರಪಿ .. ೩೩..

ವಿಶ್ವಂಭರೇತಿ ತೇ ನಾಮ ಸರ್ವಪಾಪಹರಂ ಪರಂ .
 ಭವಿಷ್ಯತಿ ನ ಸಂದೇಹೋ ಮತ್ಪ್ರಸಾದಾತ್ಪುರೋತ್ತಮಂ .. ೩೪..
 ಸೂತ ಉವಾಚ .
 ಇತ್ಯುಕ್ತ್ವಾಂತರ್ದಧೇ ರುದ್ರಃ ಸರ್ವದೇವೇಶ್ವರಃ ಪ್ರಭುಃ .
 ಪಶ್ಯತಸ್ತಸ್ಯ ವಿಷ್ಣೋಸ್ತು ತತ್ರೈವ ಚ ಮುನೀಶ್ವರಾಃ .. ೩೫..
 ಜನಾರ್ದನೋಽಪಿ ಭಗವಾನ್ ವಚನಾಚ್ಚಂಕರಸ್ಯ ಚ .
 ಪ್ರಾಪ್ಯ ಚಕ್ರಂ ಶುಭಂ ತದ್ವೈ ಜಹರ್ಷಾತಿ ಸ್ವಚೇತಸಿ .. ೩೬..
 ಕೃತ್ವಾ ಧ್ಯಾನಂ ಚ ತಚ್ಚಂಭೋಃ ಸ್ತೋತ್ರಮೇತನ್ನಿರಂತರಂ .
 ಪಪಾಠಾಧ್ಯಾಪಯಾಮಾಸ ಭಕ್ತೇಭ್ಯಸ್ತದುಪಾದಿಶತ್ .. ೩೭..
 ಇತಿ ಪೃಷ್ಠಂ ಮಯಾಖ್ಯಾತಂ ಶೃಣ್ವತಾಂ ಪಾಪಹಾರಕಂ .
 ಅತಃ ಪರಂ ಚ ಕಿಂ ಶ್ರೇಷ್ಠಾಃ ಪ್ರಷ್ಟುಮಿಚ್ಛಥ ವೈ ಪುನಃ .. ೩೮..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಶಿವಸಹಸ್ರನಾಮಸ್ತೋತ್ರಫಲವರ್ಣನಂ ನಾಮ ಷಟ್ಪಿಂಶೋಧ್ಯಾಯಃ .. ೪.೩೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೭. ಸಪ್ತತ್ರಿಂಶೋಧ್ಯಾಯಃ . ದೇವರ್ಷಿ ನೃಪಶೈವತ್ಸವರ್ಣನಂ .

ಋಷಯ ಊಚುಃ .
 ಸೂತ ಸೂತ ಮಹಾಭಾಗ ಜ್ಞಾನವಾನಸಿ ಸುವ್ರತ .
 ಪುನರೇವ ಶಿವಸ್ಯೈವ ಚರಿತಂ ಬ್ರೂಹಿ ವಿಸ್ತರಾತ್ .. ೧..
 ಪುರಾತನಾಶ್ಚ ರಾಜಾನ ಋಷಯೋ ದೇವತಾಸ್ತಥಾ .
 ಆರಾಧನಂ ಚ ತಸ್ಯೈವ ಚಕ್ರುದೇವವರಸ್ಯ ಹಿ .. ೨..
 ಸೂತ ಉವಾಚ .
 ಸಾಧು ಪೃಷ್ಠಮೃಷಿಶ್ರೇಷ್ಠಾಃ ಶ್ರುಯತಾಂ ಕಥಯಾಮಿ ವಃ .
 ಚರಿತ್ರಂ ಶಾಂಕರಂ ರಮ್ಯಂ ಶೃಣ್ವತಾಂ ಭುಕ್ತಿಮುಕ್ತಿದಂ .. ೩..
 ಏತದೇವ ಪುರಾ ಪೃಷ್ಠೋ ನಾರದೇನ ಪಿತಾಮಹಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ನಾರದಂ ಮುನಿಸತ್ತಮಂ .. ೪..
 ಬ್ರಹ್ಮೋವಾಚ .
 ಶೃಣು ನಾರದ ಸುಪ್ರೀತ್ಯಾ ಶಾಂಕರಂ ಚರಿತಂ ವರಂ .

ಪ್ರವಕ್ಷ್ಯಾಮಿ ಭವತ್ಸೇಹಾನ್ಮಹಾಪಾತಕನಾಶನಂ .. ೫೧..
 ರಮಯಾ ಸಹಿತೋ ವಿಷ್ಣುಃ ಶಿವಪೂಜಾಂ ಚಕಾರ ಹ .
 ಕೃಪಯಾ ಪರಮೇಶಸ್ಯ ಸರ್ವಾನ್ಮಾನವಾಪ ಹಿ .. ೬..
 ಅಹಂ ಪಿತಾಮಹಶ್ಚಾಪಿ ಶಿವಪೂಜನಕಾರಕಃ .
 ತಸ್ಯೈವ ಕೃಪಯಾ ತಾತ ವಿಶ್ವಸೃಷ್ಟಿಕರಃ ಸದಾ .. ೭..
 ಶಿವಪೂಜಾಕರಾ ನಿತ್ಯಂ ಮತ್ಪುತ್ರಾಃ ಪರಮರ್ಷಯಃ .
 ಅನ್ಯೇ ಚ ಋಷಯೋ ಯೇ ತೇ ಶಿವಪೂಜನಕಾರಕಾಃ .. ೮..
 ನಾರದ ತ್ವಂ ವಿಶೇಷೇಣ ಶಿವಪೂಜನಕಾರಕಃ .
 ಸಪ್ತರ್ಷಯೋ ವಸಿಷ್ಠಾದ್ಯಾಃ ಶಿವಪೂಜನಕಾರಕಾಃ .. ೯..
 ಅರುಂಧತೀ ಮಹಾಸಾಧ್ವೀ ಲೋಪಾಮುದ್ರಾ ತಥೈವ ಚ .
 ಅಹಲ್ಯಾ ಗೌತಮಸ್ತ್ರೀ ಚ ಶಿವಪೂಜನಕಾರಿಕಾಃ .. ೧೦..
 ದುರ್ವಾಸಾಃ ಕೌಶಿಕಃ ಶಕ್ತಿರ್ದಧೀಚೋ ಗೌತಮಸ್ತಥಾ .
 ಕಣಾದೋ ಭಾರ್ಗವೋ ಜೀವೋ ವೈಶಂಪಾಯನ ಏವ ಚ .. ೧೧..
 ಏತೇ ಚ ಮುನಯಃ ಸರ್ವೇ ಶಿವಪೂಜಾಕರಾ ಮತಾಃ .
 ತಥಾ ಪರಾಶರೋ ವ್ಯಾಸಃ ಶಿವಪೂಜಾರತಃ ಸದಾ .. ೧೨..
 ಉಪಮನ್ಯುರ್ಮಹಾಭಕ್ತಃ ಶಿವಸ್ಯ ಪರಮಾತ್ಮನಃ .
 ಯಾಜ್ಞವಲ್ಕ್ಯೋ ಮಹಾಶೈವೋ ಜೈಮಿನಿರ್ಗರ್ಗ ಏವ ಚ .. ೧೩..
 ಶುಕಶ್ಚ ಶೌನಕಾದ್ಯಾಶ್ಚ ಶಂಕರಸ್ಯ ಪ್ರಪೂಜಕಾಃ .
 ಅನ್ಯೇಽಪಿ ಬಹವಃ ಸಂತಿ ಮುನಯೋ ಮುನಿಸತ್ತಮಾಃ .. ೧೪..
 ಅದಿತಿದೇವಮಾತಾ ಚ ನಿತ್ಯಂ ಪ್ರೀತ್ಯಾ ಚಕಾರ ಹ .
 ಪಾರ್ಥಿವೀಂ ಶೈವಪೂಜಾಂ ವೈ ಸವಧೂಃ ಪ್ರೇಮತತ್ಪರಾ .. ೧೫..
 ಶಕ್ರಾದಯೋ ಲೋಕಪಾಲಾ ವಸವಶ್ಚ ಸುರಾಸ್ತಥಾ .
 ಮಹಾರಾಜಿಕದೇವಾಶ್ಚ ಸಾಧ್ಯಾಶ್ಚ ಶಿವಪೂಜಕಾಃ .. ೧೬..
 ಗಂಧರ್ವಾಃ ಕಿನ್ನರಾದ್ಯಾಶ್ಚೋಪಸುರಾಃ ಶಿವಪೂಜಕಾಃ .
 ತಥಾಸುರಾ ಮಹಾತ್ಮಾನಃ ಶಿವಪೂಜಾಕರಾ ಮತಾಃ .. ೧೭..
 ಹಿರಣ್ಯಕಶಿಪುರ್ದೈತ್ಯಃ ಸಾನುಜಃ ಸಸುತೋ ಮುನೇ .
 ಶಿವಪೂಜಾಕರೋ ನಿತ್ಯಂ ವಿರೋಚನಬಲೀ ತಥಾ .. ೧೮..
 ಮಹಾಶೈವಃ ಸ್ಮತೋ ಬಾಣೋ ಹಿರಣ್ಯಾಕ್ಷಸುತಾಸ್ತಥಾ .
 ವೃಷಪರ್ವಾ ದನುಸ್ತಾತ ದಾನವಾಃ ಶಿವಪೂಜಕಾಃ .. ೧೯..
 ಶೇಷಶ್ಚ ವಾಸುಕಿಶ್ಚೈವ ತಕ್ಷಕಶ್ಚ ತಥಾಽಪರೇ .
 ಶಿವಭಕ್ತಾ ಮಹಾನಾಗಾ ಗರುಡಾದ್ಯಾಶ್ಚ ಪಕ್ಷಿಣಃ .. ೨೦..

ಸೂರ್ಯಚಂದ್ರಾವುಭೌ ದೇವೌ ಪೃಥ್ವ್ಯಾಂ ವಂಶಪ್ರವರ್ತಕೌ .
 ಶಿವನೇವಾರತೌ ನಿತ್ಯಂ ಸವಶ್ಯಾ ತೌ ಮುನೀಶ್ವರ .. ೨೧..
 ಮನವಶ್ಚ ತಥಾ ಚಕುಃ ಸ್ವಾಯಂಭುವಪುರಃ ಸರಾಃ .
 ಶಿವಪೂಜಾಂ ವಿಶೇಷೇಣ ಶಿವವೇಷಧರಾ ಮುನೇ .. ೨೨..
 ಪ್ರಿಯವ್ರತಶ್ಚ ತತ್ಪುತ್ರಾಸ್ತಥಾ ಚೋತ್ತಾನಪಾತ್ನತಃ .
 ತದ್ವಂಶಾಶ್ಚೈವ ರಾಜಾನಃ ಶಿವಪೂಜನಕಾರಕಾಃ .. ೨೩..
 ಧ್ರುವಶ್ಚ ಋಷಭಶ್ಚೈವ ಭರತೋ ನವಯೋಗಿನಃ .
 ತದ್ಭ್ರಾತರಃ ಪರೇ ಚಾಪಿ ಶಿವಪೂಜನಕಾರಕಾಃ .. ೨೪..
 ವೈವಸ್ವತಸುತಾಸ್ತಾಕ್ಷ್ಯ ಇಕ್ಷ್ವಾಕುಪ್ರಮುಖಾ ನೃಪಾಃ .
 ಶಿವಪೂಜಾರತಾತ್ಮನಃ ಸರ್ವದಾ ಸುಖಭೋಗಿನಃ .. ೨೫..
 ಕಕುತ್ಸ್ಥಶ್ಚಾಪಿ ಮಾಂಧಾತಾ ಸಗರಃ ಶೈವಸತ್ತಮಃ .
 ಮುಚುಕುಂದೋ ಹರಿಶ್ಚಂದ್ರಃ ಕಲ್ಮಾಷಾಂಘ್ರಿಸ್ತಥೈವ ಚ .. ೨೬..
 ಭಗೀರಥಾದಯೋ ಭೂಪಾ ಬಹವೋ ನೃಪಸತ್ತಮಾಃ .
 ಶಿವಪೂಜಾಕರಾ ಜ್ಞೇಯಾಃ ಶಿವವೇಷವಿಧಾಯಿನಃ .. ೨೭..
 ಖಟ್ಟಾಂಗಶ್ಚ ಮಹಾರಾಜೋ ದೇವಸಾಹಾಯ್ಯಕಾರಕಃ .
 ವಿಧಿತಃ ಪಾರ್ಥಿವೀಂ ಮೂರ್ತಿಂ ಶಿವಸ್ಯಾಪೂಜಯತ್ನದಾ .. ೨೮..
 ತತ್ಪುತ್ರೋ ಹಿ ದಿಲೀಪಶ್ಚ ಶಿವಪೂಜನಕೃತ್ ಸದಾ .
 ರಘುಸ್ತತ್ತನಯಃ ಶೈವಃ ಸುಪ್ರೀತ್ಯಾ ಶಿವಪೂಜಕಃ .. ೨೯..
 ಅಜಃ ಶಿವಾರ್ಚಕಸ್ತಸ್ಯ ತನಯೋ ಧರ್ಮಯುದ್ಧಕೃತ್ .
 ಜಾತೋ ದಶರಥೋ ಭೂಯೋ ಮಹಾರಾಜೋ ವಿಶೇಷತಃ .. ೩೦..
 ಪುತ್ರಾರ್ಥೇ ಪಾರ್ಥಿವೀಂ ಮೂರ್ತಿಂ ಶೈವೀಂ ದಶರಥೋ ಹಿ ಸಃ .
 ಸಮಾನರ್ಚ ವಿಶೇಷೇಣ ವಸಿಷ್ಠಸ್ಯಾಜ್ಞಯಾ ಮುನೇಃ .. ೩೧..
 ಪುತ್ರೇಷ್ಟಿಂ ಚ ಚಕಾರಾಸೌ ಪಾರ್ಥಿವೋ ಭವಭಕ್ತಿಮಾನ್ .
 ಋಷ್ಯಶೃಂಗಮುನೇರಾಜ್ಞಾಂ ಸಂಪ್ರಾಪ್ಯ ನೃಪಸತ್ತಮಃ .. ೩೨..
 ಕೌಸಲ್ಯಾ ತತ್ಪ್ರಿಯಾ ಮೂರ್ತಿಂ ಪಾರ್ಥಿವೀಂ ಶಾಂಕರೀಂ ಮುದಾ .
 ಋಷ್ಯಶೃಂಗಸಮಾದಿಷ್ಟಾ ಸಮಾನರ್ಚ ಸುತಾಪ್ತಯೇ .. ೩೩..
 ಸುಮಿತ್ರಾ ಚ ಶಿವಂ ಪ್ರೀತ್ಯಾ ಕೈಕೇಯೀ ನೃಪವಲ್ಲಭಾ .
 ಪೂಜಯಾಮಾಸ ಸತ್ಪುತ್ರಪ್ರಾಪ್ತಯೇ ಮುನಿಸತ್ತಮ .. ೩೪..
 ಶಿವಪ್ರಸಾದತಸ್ತಾ ವೈ ಪುತ್ರಾನ್ಪಾಪುಃ ಶುಭಂಕರಾನ್ .
 ಮಹಾಪ್ರತಾಪಿನೋ ವೀರಾನ್ ಸನ್ಮಾರ್ಗನಿರತಾನ್ಮನೇ .. ೩೫..
 ತತಃ ಶಿವಾಜ್ಞಯಾ ತನ್ಮಾತ್ಮಾಸು ರಾಜ್ಞಃ ಸ್ವಯಂ ಹರಿಃ .

ಚತುರ್ಭಿಶ್ಚೈವ ರೂಪೈಶ್ಚಾವಿರ್ಭೂತವ ನೃಪಾತ್ಮಜಃ .. ೩೬..
 ಕೌಸಲ್ಯಾಯಾಃ ಸುತೋ ರಾಮಃ ಸುಮಿತ್ರಾಯಾಶ್ಚ ಲಕ್ಷ್ಮಣಃ .
 ಶತ್ರುಘ್ನಶ್ಚೈವ ಕೈಕೇಯ್ಯಾ ಭರತಶ್ಚೇತಿ ಸುವ್ರತಾಃ .. ೩೭..
 ರಾಮಃ ಸ ಸಹಜೋ ನಿತ್ಯಂ ಪಾರ್ಥಿವಂ ಸಮಪೂಜಯತ್ .
 ಭಸ್ಮರುದ್ರಾಕ್ಷಧಾರೀ ಚ ವಿರಜಾಗಮಮಾಸ್ಥಿತಃ .. ೩೮..
 ತದ್ವಂಶೇ ಯೇ ಸಮುತ್ಪನ್ನಾ ರಾಜಾನಃ ಸಾನುಗಾ ಮುನೇ .
 ತೇ ಸರ್ವೇ ಪಾರ್ಥಿವಂ ಲಿಂಗಂ ಶಿವಸ್ಯ ಸಮಪೂಜಯನ್ .. ೩೯..
 ಸುದ್ಯುಮ್ನಶ್ಚ ಮಹಾರಾಜಃ ಶೈವೋ ಮನುಸುತೋ ಮುನೇ .
 ಶಿವಶಾಪಾತ್ಪ್ರಿಯಾಹೇತೋರಭೂನ್ನಾರೀ ಸಸರ್ವೇಕಃ .. ೪೦..
 ಪಾರ್ಥಿವೇಶಸಮರ್ಚಾತಃ ಪುನಃ ಸೋಽಭೂತ್ಪಮಾನ್ವರಃ .
 ಮಾಸಂ ಸ್ತ್ರೀ ಪುರುಷೋ ಮಾಸಮೇವಂ ಸ್ತ್ರೀತ್ವಂ ನ್ಯವರ್ತತ .. ೪೧..
 ತತೋ ರಾಜ್ಯಂ ಪರಿತ್ಯಜ್ಯ ಶಿವಧರ್ಮಪರಾಯಣಃ .
 ಶಿವವೇಷಧರೋ ಭಕ್ತ್ಯಾ ದುರ್ಲಭಂ ಮೋಕ್ಷಮಾಪ್ತವಾನ್ .. ೪೨..
 ಪುರೂರವಾಶ್ಚ ತತ್ಪುತ್ರೋ ಮಹಾರಾಜಃ ಸುಪೂಜಕಃ .
 ಶಿವಸ್ಯ ದೇವದೇವಸ್ಯ ತತ್ಸುತಃ ಶಿವಪೂಜಕಃ .. ೪೩..
 ಭರತಸ್ತು ಮಹಾಪೂಜಾಂ ಶಿವಸ್ಯೈವ ಸದಾಕರೋತ್ .
 ನಹುಷಶ್ಚ ಮಹಾಶೈವಃ ಶಿವಪೂಜಾರತೋ ಹ್ಯಭೂತ್ .. ೪೪..
 ಯಯಾತಿಃ ಶಿವಪೂಜಾತಃ ಸರ್ವಾನ್ಯಾಮಾನವಾಪ್ತವಾನ್ .
 ಅಜೀಜನತ್ಸುತಾನ್ವಂಚ ಶಿವಧರ್ಮಪರಾಯಣಾನ್ .. ೪೫..
 ತತ್ಸುತಾ ಯದುಮುಖ್ಯಾಶ್ಚ ಪಂಚಾಪಿ ಶಿವಪೂಜಕಾಃ .
 ಶಿವಪೂಜಾಪ್ರಭಾವೇಣ ಸರ್ವಾನ್ಯಾಮಾಂಶ್ಚ ಲೇಭಿರೇ .. ೪೬..
 ಅನ್ಯೇಽಪಿ ಯೇ ಮಹಾಭಾಗಾಃ ಸಮಾನರ್ಚುಃ ಶಿವಂ ಹಿ ತೇ .
 ತದ್ವಂಶ್ಯಾ ಅನ್ಯವಂಶ್ಯಾಶ್ಚ ಭುಕ್ತಿಮುಕ್ತಿಪ್ರದಂ ಮುನೇ .. ೪೭..
 ಕೃಷ್ಣೇನ ಚ ಕೃತಂ ನಿತ್ಯಂ ಬದರೀಪರ್ವತೋತ್ತಮೇ .
 ಪೂಜನಂ ತು ಶಿವಸ್ಯೈವ ಸಪ್ತಮಾಸಾವಧಿ ಸ್ವಯಂ .. ೪೮..
 ಪ್ರಸನ್ನಾದ್ಭಗವಾಂಸ್ತಸ್ಮಾದ್ವರಾಂದಿವ್ಯಾನನೇಕಶಃ .
 ಸಂಪ್ರಾಪ್ಯ ಚ ಜಗತ್ಸರ್ವಂ ವಶೇಽನಯತ ಶಂಕರಾತ್ .. ೪೯..
 ಪ್ರದ್ಯುಮ್ನಃ ತತ್ಸುತಸ್ತಾತ ಶಿವಪೂಜಾಕರಃ ಸದಾ .
 ಅನ್ಯೇ ಚ ಕಾರ್ಷ್ಣಿಪ್ರವರಾಃ ಸಾಂಬಾದ್ಯಾಃ ಶಿವಪೂಜಕಾಃ .. ೫೦..
 ಜರಾಸಂಧೋ ಮಹಾಶೈವಸ್ತದ್ವಂಶ್ಯಾಶ್ಚ ನೃಪಾಸ್ತಥಾ .
 ನಿಮಿಃ ಶೈವಶ್ಚ ಜನಕಃ ತತ್ಪುತ್ರಾಃ ಶಿವಪೂಜಕಾಃ .. ೫೧..

ನಲೇನ ಚ ಕೃತಾ ಪೂಜಾ ವೀರಸೇನಸುತೇನ ವೈ .
 ಪೂರ್ವಜನ್ಮನಿ ಯೋ ಭಿಲ್ಲೋ ವನೇ ಪಾಂಧಸುರಕ್ಷಕಃ .. ೫೨..
 ಯತಿಶ್ಚ ರಕ್ಷಿತಸ್ತೇನ ಪುರಾ ಹರಸಮೀಪತಃ .
 ಸ್ವಯಂ ವ್ಯಾಘ್ರಾದಿಭೀ ರಾತ್ರೌ ಭಕ್ಷಿತಶ್ಚ ಮೃತೋ ವೃಷಾತ್ .. ೫೩..
 ತೇನ ಪುಣ್ಯಪ್ರಭಾವೇಣ ಸ ಭಿಲ್ಲೋ ಹಿ ನಲೋಽಭವತ್ .
 ಚಕ್ರವರ್ತಿ ಮಹಾರಾಜೋ ದಮಯಂತೀಪ್ರಿಯೋಽಭವತ್ .. ೫೪..
 ಇತಿ ತೇ ಕಥಿತಂ ತಾತ ಯತ್ಪ್ರಾಪ್ತಂ ಭವತಾನಘ .
 ಶಾಂಕರಂ ಚರಿತಂ ದಿವ್ಯಂ ಕಿಮನ್ಯತ್ಪ್ರಾಪ್ತಮಿಚ್ಛಸಿ .. ೫೫..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ದೇವರ್ಷಿನ್ಮಪಶ್ಯೈವತ್ವವರ್ಣನಂ ನಾಮ ಸಪ್ತತ್ರಯೋಽಧ್ಯಾಯಃ .. ೪.೩೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೮. ಅಷ್ಟತ್ರಯೋಽಧ್ಯಾಯಃ . ಶಿವರಾತ್ರಿವ್ರತಮಹಿಮನಿರೂಪಣಂ .

ಋಷಯ ಊಚುಃ .
 ಧನ್ಯೋಽಸಿ ಕೃತಕೃತ್ಯೋಽಸಿ ಜೀವಿತಂ ಸಫಲಂ ತವ .
 ಯಚ್ಚಾವಯಸಿ ನಸ್ತಾತ ಮಹೇಶ್ವರಕಥಾಂ ಶುಭಾಂ .. ೧..
 ಬಹುಭಿಶ್ಚರ್ಷಿಭಿಃ ಸೂತ ಶ್ರುತಂ ಯದ್ಯಪಿ ವಸ್ತು ಸತ್ .
 ಸಂದೇಹೋ ನ ಗತೋಽಸ್ಮಾಕಂ ತದೇತತ್ಕಥಯಾಮಿ ತೇ .. ೨..
 ಕೇನ ವ್ರತೇನ ಸಂತುಷ್ಟಃ ಶಿವೋ ಯಚ್ಚತಿ ಸತ್ಸುಖಂ .
 ಕುಶಲಃ ಶಿವಕೃತ್ಯೇ ತ್ವಂ ತಸ್ಮಾತ್ಪ್ರಚ್ಛಾಮಹೇ ವಯಂ .. ೩..
 ಭುಕ್ತಿರ್ಮುಕ್ತಿಶ್ಚ ಲಭ್ಯೇತ ಭಕ್ತೈರ್ಯೇನ ವ್ರತೇನ ವೈ .
 ತದ್ವದ ತ್ವಂ ವಿಶೇಷೇಣ ವ್ಯಾಸಶಿಷ್ಯ ನಮೋಽಸ್ತು ತೇ .. ೪..
 ಸೂತ ಉವಾಚ .
 ಸಮ್ಯಕ್ಪ್ರಾಪ್ತಮೃಷಿಶ್ರೇಷ್ಠಾ ಭವದ್ಭಿಃ ಕರುಣಾತ್ಮಭಿಃ .
 ಸ್ಮತ್ಪ್ರಾಪ್ತಾ ಶಿವಪದಾಂಭೋಜಂ ಕಥಯಾಮಿ ಯಥಾಶ್ರುತಂ .. ೫..
 ಯಥಾ ಭವದ್ಭಿಃ ಪೃಚ್ಛೇತ ತಥಾ ಪೃಷ್ಟಂ ಹಿ ವೇಧಸಾ .
 ಹರಿಣಾ ಶಿವಯಾ ಚೈವ ತಥಾ ವೈ ಶಂಕರಂ ಪ್ರತಿ .. ೬..
 ಕಸ್ಮಿಂಶ್ಚಿತ್ಸಮಯೇ ತೈಸ್ತು ಪೃಷ್ಟಂ ಚ ಪರಮಾತ್ಮನೇ .

ಕೇನ ವ್ರತೇನ ಸಂತುಷ್ಟೋ ಭುಕ್ತಿಂ ಮುಕ್ತಿಂ ಚ ಯಚ್ಛಸಿ .. ೭..
 ಇತಿ ಪೃಷ್ಠಸ್ತದಾ ತೈಸ್ತು ಹರಿಣಾ ತೇನ ವೈ ತದಾ .
 ತದಹಂ ಕಥಯಾಮ್ಯದ್ಯ ಶೃಣ್ವತಾಂ ಪಾಪಹಾರಕಂ .. ೮..
 . ಶಿವ ಉವಾಚ ..
 ಭೂರಿ ವ್ರತಾನಿ ಮೇ ಸಂತಿ ಭುಕ್ತಿಮುಕ್ತಿಪ್ರದಾನಿ ಚ .
 ಮುಖ್ಯಾನಿ ತತ್ರ ಜ್ಞೇಯಾನಿ ದಶಸಂಖ್ಯಾನಿ ತಾನಿ ವೈ .. ೯..
 ದಶ ಶೈವವ್ರತಾನ್ಯಾಹುರ್ಜಾರ್ಜಾಲಶ್ರುತಿಪಾರಗಾಃ .
 ತಾನಿ ವ್ರತಾನಿ ಯತ್ತೇನ ಕಾರ್ಯಾಣೈವ ದ್ವಿಜೈಃ ಸದಾ .. ೧೦..
 ಪ್ರತ್ಯಷ್ಟಮ್ಯಾಂ ಪ್ರಯತ್ತೇನ ಕರ್ತವ್ಯಂ ನಕ್ತಭೋಜನಂ .
 ಕಾಲಾಷ್ಟಮ್ಯಾಂ ವಿಶೇಷೇಣ ಹರೇ ತ್ಯಾಜ್ಯಂಽಹ್ನಿಭೋಜನಂ .. ೧೧..
 ಏಕಾದಶ್ಯಾಂ ಸಿತಾಯಾಂ ತು ತ್ಯಾಜ್ಯಂ ವಿಷ್ಣೋಽಹ್ನಿಭೋಜನಂ .
 ಅಸಿತಾಯಾಂ ತು ಭೋಕ್ತವ್ಯಂ ನಕ್ತಮಭ್ಯರ್ಚ್ಯ ಮಾಂ ಹರೇ .. ೧೨..
 ತ್ರಯೋದಶ್ಯಾಂ ಸಿತಾಯಾಂ ತು ಕರ್ತವ್ಯಂ ನಿಶಿ ಭೋಜನಂ .
 ಅಸಿತಾಯಾಂ ತು ಭೂತಾಯಾಂ ತನ್ನ ಕಾರ್ಯಂ ಶಿವವ್ರತೈಃ .. ೧೩..
 ನಿಶಿ ಯತ್ತೇನ ಕರ್ತವ್ಯಂ ಭೋಜನಂ ಸೋಮವಾಸರೇ .
 ಉಭಯೋಃ ಪಕ್ಷಯೋರ್ವಿಷ್ಣೋ ಸರ್ವಸ್ಮಿಂಭಿವತತ್ಪರೈಃ .. ೧೪..
 ವ್ರತೇಷ್ಟೇತೇಷು ಸರ್ವೇಷು ಶೈವಾ ಭೋಜ್ಯಾಃ ಪ್ರಯತ್ನತಃ .
 ಯಥಾಶಕ್ತಿ ದ್ವಿಜಶ್ರೇಷ್ಠಾ ವ್ರತಸಂಪೂರ್ತಿಹೇತವೇ .. ೧೫..
 ವ್ರತಾನ್ಯೇತಾನಿ ನಿಯಮಾತ್ಕರ್ತವ್ಯಾನಿ ದ್ವಿಜನ್ಮಭಿಃ .
 ವ್ರತಾನ್ಯೇತಾನಿ ತು ತ್ಯಕ್ತ್ವಾ ಜಾಯಂತೇ ತಸ್ಯರಾ ದ್ವಿಜಾಃ .. ೧೬..
 ಮುಕ್ತಿಮಾರ್ಗಪ್ರವೀಣೈಶ್ಚ ಕರ್ತವ್ಯಂ ನಿಯಮಾದಿತಿ .
 ಮುಕ್ತೇಸ್ತು ಪ್ರಾಪಕಂ ಚೈವ ಚತುಷ್ಟಯಮುದಾಹೃತಂ .. ೧೭..
 ಶಿವಾರ್ಚನಂ ರುದ್ರಜಪ ಉಪವಾಸಃ ಶಿವಾಲಯೇ .
 ವಾರಾಣಸ್ಯಾಂ ಚ ಮರಣಂ ಮುಕ್ತಿರೇಷಾ ಸನಾತನೀ .. ೧೮..
 ಅಷ್ಟಮೀ ಸೋಮವಾರೇ ಚ ಕೃಷ್ಣಪಕ್ಷೇ ಚತುರ್ದಶೀ .
 ಶಿವತುಷ್ಟಿಕರಂ ಚೈತನ್ನಾತ್ರ ಕಾರ್ಯಾ ವಿಚಾರಣಾ .. ೧೯..
 ಚತುಷ್ಟಪಿ ಬಲಿಷ್ಠಂ ಹಿ ಶಿವರಾತ್ರಿವ್ರತಂ ಹರೇ .
 ತನ್ನಾತ್ಮದೇವ ಕರ್ತವ್ಯಂ ಭುಕ್ತಿಮುಕ್ತಿಫಲೇಪ್ಸುಭಿಃ .. ೨೦..
 ಏತಸ್ಮಾಚ್ಚ ವ್ರತಾದನ್ಯನ್ನಾಸ್ತಿ ನೃಣಾಂ ಹಿತಾವಹಂ .
 ಏತದ್ ವ್ರತಂ ತು ಸರ್ವೇಷಾಂ ಧರ್ಮಸಾಧನಮುತ್ತಮಂ .. ೨೧..
 ನಿಷ್ಕಾಮಾನಾಂ ಸಕಾಮಾನಾಂ ಸರ್ವೇಷಾಂ ಚ ನೃಣಾಂ ತಥಾ .
 ವರ್ಣಾನಾಮಾಶ್ರಮಾಣಾಂ ಚ ಸ್ತ್ರೀಬಾಲಾನಾಂ ತಥಾ ಹರೇ .. ೨೨..

ದಾಸಾನಾಂ ದಾಸಿಕಾನಾಂ ಚ ದೇವಾದೀನಾಂ ತಥೈವ ಚ .
 ಶರೀರಿಣಾಂ ಚ ಸರ್ವೇಷಾಂ ಹಿತಮೇತದ್ ವ್ರತಂ ವರಂ .. ೨೩..
 ಮಾಘಸ್ಯ ಹ್ಯಸಿತೇ ಪಕ್ಷೇ ವಿಶಿಷ್ಟಾ ಸಾತಿ ಕೀರ್ತಿತಾ .
 ನಿಶೀಥವ್ಯಾಪಿನೀ ಗ್ರಾಹ್ಯಾ ಹತ್ಯಾಕೋಟಿವಿನಾಶಿನೀ .. ೨೪..
 ತದ್ಗನೇ ಚೈವ ಯತ್ಕಾರ್ಯಂ ಪ್ರಾತರಾರಭ್ಯ ಕೇಶವ .
 ಶ್ರುಯತಾಂ ತನ್ಮನೋ ದತ್ತ್ವಾ ಸುಪ್ರೀತ್ಯಾ ಕಥಯಾಮಿ ತೇ .. ೨೫..
 ಪ್ರಾತರುತ್ಥಾಯ ಮೇಧಾವೀ ಪರಮಾನಂದಸಂಯುತಃ .
 ಸಮಾಚರೇನ್ನಿತ್ಯಕೃತ್ಯಂ ಸ್ನಾನಾದಿಕಮತಂದ್ರಿತಃ .. ೨೬..
 ಶಿವಾಲಯೇ ತತೋ ಗತ್ವಾ ಪೂಜಯಿತ್ವಾ ಯಥಾವಿಧಿ .
 ನಮಸ್ಕೃತ್ಯ ಶಿವಂ ಪಶ್ಚಾತ್ಸಂಕಲ್ಪಂ ಸಮ್ಯಗಾಚರೇತ್ .. ೨೭..
 ದೇವದೇವ ಮಹಾದೇವ ನೀಲಕಂಠ ನಮೋಽಸ್ತು ತೇ .
 ಕರ್ತುಮಿಚ್ಛಾಮ್ಯಹಂ ದೇವ ಶಿವರಾತ್ರಿವ್ರತಂ ತವ .. ೨೮..
 ತವ ಪ್ರಭಾವಾದ್ಧೇವೇಶ ನಿರ್ವಿಘ್ನೇನ ಭವೇದಿತಿ .
 ಕಾಮಾದ್ಯಾಃ ಶತ್ರುವೋ ಮಾಂ ವೈ ಪೀಡಾಂ ಕುರ್ವಂತು ನೈವ ಹಿ .. ೨೯..
 ಏವಂ ಸಂಕಲ್ಪಮಾಸ್ಥಾಯ ಪೂಜಾದ್ರವ್ಯಂ ಸಮಾಹರೇತ್ .
 ಸುಸ್ಥಲೇ ಚೈವ ಯಲ್ಲಿಂಗಂ ಪ್ರಸಿದ್ಧಂ ಚಾಗಮೇಷು ವೈ .. ೩೦..
 ರಾತ್ರೌ ತತ್ರ ಸ್ವಯಂ ಗತ್ವಾ ಸಂಪಾದ್ಯ ವಿಧಿಮುತ್ತಮಂ ..
 ಶಿವಸ್ಯ ದಕ್ಷಿಣೇ ಭಾಗೇ ಪಶ್ಚಿಮೇ ವಾ ಸ್ಥಲೇ ಶುಭೇ .. ೩೧..
 ನಿಧಾಯ ಚೈವ ತದ ದ್ರವ್ಯಂ ಪೂಜಾರ್ಥಂ ಶಿವಸನ್ನಿಧೌ .
 ಪುನಃ ಸ್ನಾಯಾತ್ಕದಾ ತತ್ರ ವಿಧಿಪೂರ್ವಂ ನರೋತ್ತಮಃ .. ೩೨..
 ಪರಿಧಾಯ ಶುಭಂ ವಸ್ತ್ರಮಂತರ್ವಾಸಃ ಶುಭಂ ತಥಾ .
 ಆಚಮ್ಯ ಚ ತ್ರಿವಾರಂ ಹಿ ಪೂಜಾರಂಭಂ ಸಮಾಚರೇತ್ .. ೩೩..
 ಯಸ್ಯ ಮಂತ್ರಸ್ಯ ಯದ ದ್ರವ್ಯಂ ತೇನ ಪೂಜಾಂ ಸಮಾಚರೇತ್ .
 ಅಮಂತ್ರಕಂ ನ ಕರ್ತವ್ಯಂ ಪೂಜನಂ ತು ಹರಸ್ಯ ಚ .. ೩೪..
 ಗೀತೈರ್ವಾದ್ಯೈಸ್ತಥಾ ನೃತ್ಯೈರ್ಭಕ್ತಿಭಾವಸಮನ್ವಿತೈಃ .
 ಪೂಜನಂ ಪ್ರಥಮೇ ಯಾಮೇ ಕೃತ್ವಾ ಮಂತ್ರಂ ಜಪೇದ್ ಬುಧಃ .. ೩೫..
 ಪಾರ್ಥಿವಂ ಚ ತದಾ ಶ್ರೇಷ್ಠಂ ವಿದಧ್ಯಾನ್ಮಂತ್ರವಾನ್ಯದಿ .
 ಕೃತನಿತ್ಯಕ್ರಿಯಃ ಪಶ್ಚಾತ್ಪಾರ್ಥಿವಂ ಚ ಸಮರ್ಚಯೇತ್ .. ೩೬..
 ಪ್ರಥಮಂ ಪಾರ್ಥಿವಂ ಕೃತ್ವಾ ಪಶ್ಚಾತ್ಸ್ಥಾ ಪನಮಾಚರೇತ್ .
 ಸ್ತೋತ್ರೈರ್ನಾನಾವಿದೈರ್ದೇವಂ ತೋಷಯೇದ್ ವೃಷಭಧ್ವಜಂ .. ೩೭..
 ಮಾಹಾತ್ಮ್ಯಂ ವ್ರತಸಂಭೂತಂ ಪರಿತವ್ಯಂ ಸುಧೀಮತಾ .

ಶ್ರೋತವ್ಯಂ ಭಕ್ತವರ್ಯೇಣ ವ್ರತಸಂಪೂರ್ತಿಕಾಮ್ಯಯಾ .. ೩೮..
 ಚತುಷ್ಟಪಿ ಚ ಯಾಮೇಷು ಮೂರ್ತೀನಾಂ ಚ ಚತುಷ್ಟಯಂ .
 ಕೃತ್ವಾವಾಹನಪೂರ್ವಂ ಹಿ ವಿಸರ್ಗಾವಧಿ ವೈ ಕ್ರಮಾತ್ .. ೩೯..
 ಕಾರ್ಯಂ ಜಾಗರಣಂ ಪ್ರೀತ್ಯಾ ಮಹೋತ್ಸವಸಮನ್ವಿತಂ .
 ಪ್ರಾತಃ ಸ್ನಾತ್ವಾ ಪುನಸ್ತತ್ರ ಸ್ಥಾಪಯೇತ್ಪೂಜಯೇಚ್ಛಿವಂ .. ೪೦..
 ತತಃ ಸಂಪ್ರಾರ್ಥಯೇಚ್ಛಂಭುಂ ನತಸ್ಕಂಧಃ ಕೃತಾಂಜಲಿಃ .
 ಕೃತಸಂಪೂರ್ಣವ್ರತಕೋ ನತ್ವಾ ತಂ ಚ ಪುನಃ ಪುನಃ .. ೪೧..
 ನಿಯಮೋ ಯೋ ಮಹಾದೇವ ಕೃತಶ್ಚೈವ ತ್ವದಾಜ್ಞಯಾ .
 ವಿಸೃಜ್ಯತೇ ಮಯಾ ಸ್ವಾಮಿನ್ ವ್ರತಂ ಜಾತಮನುತ್ತಮಂ .. ೪೨..
 ವ್ರತೇನಾನೇನ ದೇವೇಶ ಯಥಾಶಕ್ತಿಕೃತೇನ ಚ .
 ಸಂತುಷ್ಟೋ ಭವ ಶರ್ವಾದ್ಯ ಕೃಪಾಂ ಕುರು ಮಮೋಪರಿ .. ೪೩..
 ಪುಷ್ಪಾಂಜಲಿಂ ಶಿವೇ ದತ್ವಾ ದದ್ಯಾದ್ಧಾನಂ ಯಥಾವಿಧಿ .
 ನಮಸ್ಕೃತ್ಯ ಶಿವಾಯೈವ ನಿಯಮಂ ತಂ ವಿಸರ್ಜಯೇತ್ .. ೪೪..
 ಯಥಾಶಕ್ತಿ ದ್ವಿಜಾಂಛೈವಾನ್ಯತಿನಶ್ಚ ವಿಶೇಷತಃ .
 ಭೋಜಯಿತ್ವಾ ಸುಸಂತೋಷ್ಯ ಸ್ವಯಂ ಭೋಜನಮಾಚರೇತ್ .. ೪೫..
 ಯಾಮೇ ಯಾಮೇ ಯಥಾ ಪೂಜಾ ಕಾರ್ಯಾ ಭಕ್ತವರೈಹರೇ .
 ಶಿವರಾತ್ರೌ ವಿಶೇಷೇಣ ತಾಮಹಂ ಕಥಯಾಮಿ ತೇ .. ೪೬..
 ಪ್ರಥಮೇ ಚೈವ ಯಾಮೇ ಚ ಸ್ಥಾಪಿತಂ ಪಾರ್ಥಿವಂ ಹರೇ .
 ಪೂಜಯೇತ್ಪರಯಾ ಭಕ್ತ್ಯಾ ಸೂಪಚಾರೈರನೇಕಶಃ .. ೪೭..
 ಪಂಚದ್ರವ್ಯೈಶ್ಚ ಪ್ರಥಮಂ ಪೂಜನೀಯೋ ಹರಃ ಸದಾ .
 ತಸ್ಯ ತಸ್ಯ ಚ ಮಂತ್ರೇಣ ಪೃಥಗ್ವ್ಯಂ ಸಮರ್ಪಯೇತ್ .. ೪೮..
 ತಚ್ಚ ದ್ರವ್ಯಂ ಸಮರ್ಪ್ಯೈವ ಜಲಧಾರಾಂ ದದೇತ ವೈ .
 ಪಶ್ಚಾಚ್ಚ ಜಲಧಾರಾಭಿದ್ರವ್ಯಾಣುತ್ಪಾರಯೇದ ಬುಧಃ .. ೪೯..
 ಶತಮಷ್ಟೋತ್ತರಂ ಮಂತ್ರಂ ಪಠಿತ್ವಾ ಜಲಧಾರಯಾ .
 ಪೂಜಯೇಚ್ಚ ಶಿವಂ ತತ್ರ ನಿರ್ಗುಣಂ ಗುಣರೂಪಿಣಂ .. ೫೦..
 ಗುರುದತ್ತೇನ ಮಂತ್ರೇಣ ಪೂಜಯೇದ್ ವೃಷಭಧ್ವಂ .
 ಅನ್ಯಥಾ ನಾಮಮಂತ್ರೇಣ ಪೂಜಯೇದ್ವೈ ಸದಾಶಿವಂ .. ೫೧..
 ಚಂದನೇನ ವಿಚಿತ್ರೇಣ ತಂಡುಲೈಶ್ಚಾಪ್ಯಖಂಡಿತೈಃ .
 ಕೃಷ್ಣೈಶ್ಚೈವ ತಿಲೈಃ ಪೂಜಾ ಕಾರ್ಯಾ ಶಂಭೋಃ ಪರಾತ್ಮನಃ .. ೫೨..
 ಪುಷ್ಪೈಶ್ಚ ಶತಪತ್ಮೈಶ್ಚ ಕರವೀರೈಸ್ತಥಾ ಪುನಃ .
 ಅಷ್ಟಭಿರ್ನಾಮಮಂತ್ರೈಶ್ಚಾರ್ಪಯೇತ್ಪುಷ್ಪಾಣಿ ಶಂಕರೇ .. ೫೩..

ಭವಃ ಶರ್ವಸ್ತಥಾ ರುದ್ರಃ ಪುನಃ ಪಶುಪತಿಸ್ತಥಾ .
 ಉಗ್ರೋ ಮಹಾಂಸ್ತಥಾ ಭೀಮ ಈಶಾನ ಇತಿ ತಾನಿ ವೈ .. ೫೪..
 ಶ್ರೀಪೂರ್ವೈಶ್ಚ ಚತುರ್ಥ್ಯಂತ್ರೈರ್ನಾಮಭಿಃ ಪೂಜಯೇಚ್ಛಿವಂ .
 ಪಶ್ಚಾದ್ಗೂಪಂ ಚ ದೀಪಂ ಚ ನೈವೇದ್ಯಂ ಚ ತತಃ ಪರಂ .. ೫೫..
 ಆದ್ಯೇ ಯಾಮೇ ಚ ನೈವೇದ್ಯಂ ಪಕ್ಷಾನ್ನಂ ಕಾರಯೇದ್ ಬುಧಃ .
 ಅರ್ಘ್ಯಂ ಚ ಶ್ರೀಫಲಂ ದತ್ತ್ವಾ ತಾಂಬೂಲಂ ಚ ನಿವೇದಯೇತ್ .. ೫೬..
 ನಮಸ್ಕಾರಂ ತತೋ ಧ್ಯಾನಂ ಜಪಃ ಪ್ರೋಕ್ಷೋ ಗುರೋರ್ಮನೋಃ .
 ಅನ್ಯಥಾ ಪಂಚವರ್ಣೇನ ತೋಷಯೇತ್ತೇನ ಶಂಕರಂ .. ೫೭..
 ಧೇನುಮುದ್ರಾಂ ಪ್ರದರ್ಶ್ಯಾಥ ಸುಜಲೈಸ್ತರ್ಪಣಂ ಚರೇತ್ .
 ಪಂಚಬ್ರಾಹ್ಮಣಭೋಜಂ ಚ ಕಲ್ಪಯೇದ್ವೈ ಯಥಾಬಲಂ .. ೫೮..
 ಮಹೋತ್ಸವಶ್ಚ ಕರ್ತವ್ಯೋ ಯಾವದ್ಯಾಮೋ ಭವೇದಿಹ .
 ತತಃ ಪೂಜಾಫಲಂ ತಸ್ಮೈ ನಿವೇದ್ಯ ಚ ವಿಸರ್ಜಯೇತ್ .. ೫೯..
 ಪುನರ್ದ್ವಿತೀಯೇ ಯಾಮೇ ಚ ಸಂಕಲ್ಪಂ ಸುಸಮಾಚರೇತ್ .
 ಅಥವೈಕದೈವ ಸಂಕಲ್ಪ್ಯ ಕುರ್ಯಾತ್ಪೂಜಾಂ ತಥಾವಿಧಾಂ .. ೬೦..
 ದ್ರವ್ಯೈಃ ಪೂರ್ವೈಸ್ತಥಾ ಪೂಜಾಂ ಕೃತ್ವಾ ಧಾರಾಂ ಸಮರ್ಪಯೇತ್ .
 ಪೂರ್ವತೋ ದ್ವಿಗುಣಂ ಮಂತ್ರಂ ಸಮುಚ್ಚಾರ್ಯಾರ್ಚಯೇಚ್ಛಿವಂ .. ೬೧..
 ಪೂರ್ವೈಸ್ತಿಲಯವೈಶ್ಚಾಥ ಕಮಲೈಃ ಪೂಜಯೇಚ್ಛಿವಂ .
 ಬಿಲ್ವಪತ್ಯೈರ್ವಿಶೇಷೇಣ ಪೂಜಯೇತ್ಪರಮೇಶ್ವರಂ .. ೬೨..
 ಅರ್ಘ್ಯಂ ಚ ಬೀಜಪೂರೇಣ ನೈವೇದ್ಯಂ ಪಾಯಸಂ ತಥಾ .
 ಮಂತ್ರಾವೃತ್ತಿಸ್ತು ದ್ವಿಗುಣಾ ಪೂರ್ವತೋಽಪಿ ಜನಾರ್ದನ .. ೬೩..
 ತತಶ್ಚ ಬ್ರಾಹ್ಮಣಾನಾಂ ಹಿ ಭೋಜ್ಯಸಂಕಲ್ಪಮಾಚರೇತ್ .
 ಅನ್ಯತ್ಸರ್ವಂ ತಥಾ ಕುರ್ಯಾದ್ಯಾವಚ್ಚ ದ್ವಿತಯಾವಧಿ .. ೬೪..
 ಯಾಮೇ ಪ್ರಾಪ್ತೇ ತೃತೀಯೇ ಚ ಪೂರ್ವವತ್ಪೂಜನಂ ಚರೇತ್ .
 ಯವಸ್ಥಾನೇ ಚ ಗೋಧೂಮಾಃ ಪುಷ್ಪಾಣ್ಯರ್ಕಭವಾನಿ ಚ .. ೬೫..
 ಧೂಪೈಶ್ಚ ವಿವಿಧೈಸ್ತತ್ರ ದೀಪೈರ್ನಾನಾವಿಧೈರಪಿ .
 ನೈವೇದ್ಯಾಪೂಪಕೈರ್ವಿಷ್ಟೋ ಶಾಕೈರ್ನಾನಾವಿಧೈರಪಿ .. ೬೬..
 ಕೃತ್ವೈವಂ ಚಾಥ ಕರ್ಪೂರೈರಾರಾತಿಕವಿಧಿಂ ಚರೇತ್ .
 ಅರ್ಘ್ಯಂ ಸದಾಡಿಮಂ ದದ್ಯಾದ ದ್ವಿಗುಣಂ ಜಪಮಾಚರೇತ್ .. ೬೭..
 ತತಶ್ಚ ಬ್ರಹ್ಮಭೋಜಸ್ಯ ಸಂಕಲ್ಪಂ ಚ ಸದಕ್ಷಿಣಂ .
 ಉತ್ಸವಂ ಪೂರ್ವವತ್ಕುರ್ಯಾದ್ಯಾವದ್ಯಾಮಾವಧಿರ್ಭವೇತ್ .. ೬೮..
 ಯಾಮೇ ಚತುರ್ಥೇ ಸಂಪ್ರಾತೇ ಕುರ್ಯಾತ್ಸಸ್ಯ ವಿಸರ್ಜನಂ .

ಪ್ರಯೋಗಾದಿ ಪುನಃ ಕೃತ್ವಾ ಪೂಜಾಂ ವಿಧಿವದಾಚರೇತ್ .. ೬೯..
 ಮಾಷೈಃ ಪ್ರಿಯಂಗುಭಿರ್ಮುದೈಃ ಸಪ್ತಧಾನ್ಯೈಸ್ತಥಾಧವಾ .
 ಶಂಖೀಪುಷ್ಪೈರ್ಬಿಲಪತ್ಯೈಃ ಪೂಜಯೇತ್ಪರಮೇಶ್ವರಂ .. ೭೦..
 ನೈವೇದ್ಯಂ ತತ್ರ ದದ್ಯಾದ್ವೈ ಮಧುರೈರ್ವಿವಿಧೈರಪಿ .
 ಅಥವಾ ಚೈವ ಮಾಷಾನ್ವೈಸ್ತೋಷಯೇಚ್ಚ ಸದಾಶಿವಂ .. ೭೧..
 ಅರ್ಘ್ಯಂ ದದ್ಯಾತ್ಕದಲ್ಯಾಶ್ಚ ಫಲೇನೈವಾಥ ವಾ ಹರೇ .
 ವಿವಿಧೈಶ್ಚ ಫಲೈಶ್ಚೈವ ದದ್ಯಾದರ್ಘ್ಯಂ ಶಿವಾಯ ಚ .. ೭೨..
 ಪೂರ್ವತೋ ದ್ವಿಗುಣಂ ಕುರ್ಯಾನ್ಮಂತ್ರಜಾಪಂ ನರೋತ್ತಮಃ .
 ಸಂಕಲ್ಪಂ ಬ್ರಹ್ಮಭೋಜಸ್ಯ ಯಥಾಶಕ್ತಿ ಚರೇದ್ ಬುಧಃ .. ೭೩..
 ಗೀತೈರ್ವಾದ್ಯೈಸ್ತಥಾ ನೃತ್ಯೈರ್ನಯೇತ್ಕಾಲಂ ಚ ಭಕ್ತಿತಃ .
 ಮಹೋತ್ಸವೈರ್ಭಕ್ತಜನ್ಯೈರ್ವಾಪ್ತ್ಯಾದರುಣೋದಯಃ .. ೭೪..
 ಉದಯೇ ಚ ತಥಾ ಜಾತೇ ಪುನಃ ಸ್ನಾತ್ವಾರ್ಚಯೇಚ್ಚಿವಂ .
 ನಾನಾಪೂಜೋಪಹಾರೈಶ್ಚ ಸ್ವಾಭಿಷೇಕಮಥಾಚರೇತ್ .. ೭೫..
 ನಾನಾವಿಧಾನಿ ದಾನಾನಿ ಭೋಜ್ಯಂ ಚ ವಿವಿಧಂ ತಥಾ .
 ಬ್ರಾಹ್ಮಣಾನಾಂ ಯತೀನಾಂ ಚ ಕರ್ತವ್ಯಂ ಯಾಮಸಂಖ್ಯಯಾ .. ೭೬..
 ಶಂಕರಾಯ ನಮಸ್ಕೃತ್ಯ ಪುಷ್ಪಾಂಜಲಿಮಥಾಚರೇತ್ .
 ಪ್ರಾರ್ಥಯೇತ್ಸುಸ್ತುತಿಂ ಕೃತ್ವಾ ಮಂತ್ರೈರೇತೈರ್ವಿಚಕ್ಷಣಃ .. ೭೭..
 ತಾವಕಸ್ವ ದ್ಗತಪ್ರಾಣಸ್ತ್ವ ಚ್ಚಿತ್ತೋಽಹಂ ಸದಾ ಮೃಡ .
 ಕೃಪಾನಿಧೇ ಇತಿ ಜ್ಞಾತ್ವಾ ಯಥಾಯೋಗ್ಯಂ ತಥಾ ಕುರು .. ೭೮..
 ಅಜ್ಞಾನಾದ್ಯದಿ ವಾ ಜ್ಞಾನಾಜ್ಞಪೂಜಾದಿಕಂ ಮಯಾ .
 ಕೃಪಾನಿಧಿತ್ವಾಜ್ಞಾ ತ್ವೈವ ಭೂತನಾಥ ಪ್ರಸೀದ ಮೇ .. ೭೯..
 ಅನೇನೈವೋಪವಾಸೇನ ಯಜ್ಞಾತಂ ಫಲಮೇವ ಚ .
 ತೇನೈವ ಪ್ರೀಯತಾಂ ದೇವಃ ಶಂಕರಃ ಸುಖದಾಯಕಃ .. ೮೦..
 ಕುಲೇ ಮಮ ಮಹಾದೇವ ಭಜನಂ ತೇಽಸ್ತು ಸರ್ವದಾ .
 ಮಾಭೂತಸ್ಯ ಕುಲೇ ಜನ್ಮ ಯತ್ರ ತ್ವಂ ನಹಿ ದೇವತಾ .. ೮೧..
 ಪುಷ್ಪಾಂಜಲಿಂ ಸಮರ್ಪ್ಯೈವಂ ತಿಲಕಾಶಿಷ ಏವ ಚ .
 ಗೃಹ್ಣೀಯಾದ್ ಬ್ರಾಹ್ಮಣೇಭ್ಯಶ್ಚ ತತಃ ಶಂಭುಂ ವಿನರ್ಜಯೇತ್ .. ೮೨..
 ಏವಂ ವ್ರತಂ ಕೃತಂ ಯೇನ ತಸ್ಮಾದ ದೂರೋ ಹರೋ ನ ಹಿ .
 ನ ಶಕ್ಯತೇ ಫಲಂ ವಕ್ತುಂ ನಾದೇಯಂ ವಿದ್ಯತೇ ಮಮ .. ೮೩..
 ಅನಾಯಾಸತಯಾ ಚೇದ್ವೈ ಕೃತಂ ವ್ರತಮಿದಂ ಪರಂ .
 ತಸ್ಯ ವೈ ಮುಕ್ತಿಬೀಜಂ ಚ ಜಾತಂ ನಾತ್ರ ವಿಚಾರಣಾ .. ೮೪..

ಪ್ರತಿಮಾಸಂ ವ್ರತಂ ಚೈವ ಕರ್ತವ್ಯಂ ಭಕ್ತಿತೋ ನರೈಃ .
 ಉದ್ಯಾಪನವಿಧಿಂ ಪಶ್ಚಾತ್ಕೃತ್ವಾ ಸಾಂಗಫಲಂ ಲಭೇತ್ .. ೮೫..
 ವ್ರತಸ್ಯ ಕರಣಾನ್ನೂನಂ ಶಿವೋಽಹಂ ಸರ್ವದುಃಖಹಾ .
 ದದ್ಮಿ ಭುಕ್ತಿಂ ಚ ಮುಕ್ತಿಂ ಚ ಸರ್ವಂ ವೈ ವಾಂಛಿತಂ ಫಲಂ .. ೮೬..
 ಸೂತ ಉವಾಚ .

ಇತಿ ಶಿವವಚನಂ ನಿಶಮ್ಯ ವಿಷ್ಣು-
 ಹಿತತರಮದ್ಭುತಮಾಜಗಾಮ ಧಾಮ .
 ತದನು ವ್ರತಮುತ್ತಮಂ ಜನೇಷು
 ಸಮಚರದಾತ್ಮಹಿತೇಷು ಚೈತದೇವ .. ೮೭..

ಕದಾಚಿನ್ನಾರದಾಯಾಥ ಶಿವರಾತ್ರಿವ್ರತಂ ತ್ವಿದಂ .
 ಭುಕ್ತಿಮುಕ್ತಿಪ್ರದಂ ದಿವ್ಯಂ ಕಥಯಾಮಾಸ ಕೇಶವಃ .. ೮೮..

ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ವ್ಯಾಧೇಶ್ವರಮಾಹಾತ್ಮ್ಯೇ ಶಿವರಾತ್ರಿವ್ರತಮಹಿಮನಿರೂಪಣಂ ನಾಮಾಷ್ಟತ್ರಿಂಶೋಽಧ್ಯಾಯಃ
 .. ೪.೩೮..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೩೯. ಏಕೋನಚತ್ವಾರಿಂಶೋಽಧ್ಯಾಯಃ . ಶಿವರಾತ್ರಿವ್ರತೋದ್ಯಾಪನಂ .

ಋಷಯ ಉಚುಃ .
 ಉದ್ಯಾಪನವಿಧಿಂ ಬ್ರೂಹಿ ಶಿವರಾತ್ರಿವ್ರತಸ್ಯ ಚ .
 ಯತ್ಕೃತ್ವಾ ಶಂಕರಃ ಸಾಕ್ಷಾತ್ಪ್ರಸನ್ನೋ ಭವತಿ ಧ್ರುವಂ .. ೧..
 ಸೂತ ಉವಾಚ .
 ಶ್ರೂಯತಾಮೃಷಯೋ ಭಕ್ತ್ಯಾ ತದುದ್ಯಾಪನಮಾದರಾತ್ .
 ಯಸ್ಯಾನುಷ್ಠಾನತಃ ಪೂರ್ಣಂ ವ್ರತಂ ಭವತಿ ತದ್ ಧ್ರುವಂ .. ೨..
 ಚತುರ್ದಶಾಬ್ದಂ ಕರ್ತವ್ಯಂ ಶಿವರಾತ್ರಿವ್ರತಂ ಶುಭಂ .
 ಏಕಭಕ್ತಂ ತ್ರಯೋದಶ್ಯಾಂ ಚತುರ್ದಶ್ಯಾಮುಪೋಷಣಂ .. ೩..
 ಶಿವರಾತ್ರಿದಿನೇ ಪ್ರಾಪ್ತೇ ನಿತ್ಯಂ ಸಂಪಾದ್ಯ ವೈ ವಿಧಿಂ .
 ಶಿವಾಲಯಂ ತತೋ ಗತ್ವಾ ಪೂಜಾಂ ಕೃತ್ವಾ ಯಥಾವಿಧಿ .. ೪..
 ತತಶ್ಚ ಕಾರಯೇದ್ಧಿವ್ಯಂ ಮಂಡಲಂ ತತ್ರ ಯತ್ನತಃ .

ಗೌರೀತಿಲಕನಾಮ್ನಾ ವೈ ಪ್ರಸಿದ್ಧಂ ಭುವನತ್ರಯೇಶಿ..
 ತನ್ಮಧ್ಯೇ ಲೇಖಯೇದ್ಧಿವ್ಯಂ ಲಿಂಗತೋಭದ್ರಮಂಡಲಂ .
 ಅಥವಾ ಸರ್ವತೋಭದ್ರಂ ಮಂಡಪಾಂತಃ ಪ್ರಕಲ್ಪಯೇತ್ .. ೬..
 ಕುಂಭಾಸ್ತತ್ರ ಪ್ರಕರ್ತವ್ಯಾಃ ಪ್ರಾಜಾಪತ್ಯವಿಸಂಜ್ಞಯಾ .
 ಸವನ್ತ್ರಾಃ ಸಫಲಾಸ್ತತ್ರ ದಕ್ಷಿಣಾಸಹಿತಾಃ ಶುಭಾಃ .. ೭..
 ಮಂಡಲಸ್ಯ ಚ ಪಾರ್ಶ್ವೇ ವೈ ಸ್ಥಾಪನೀಯಾಃ ಪ್ರಯತ್ನತಃ .
 ಮಧ್ಯೇ ಚೈಕಶ್ಚ ಸಂಸ್ಥಾಪ್ಯಃ ಸೌವರ್ಣೋ ವಾಪರೋ ಘಟಃ .. ೮..
 ತತ್ರೋಮಾಸಹಿತಾಂ ಶಂಭುಮೂರ್ತಿಂ ನಿರ್ಮಾಯ ಹಾಟಕೀಂ .
 ಪಲೇನ ವಾ ತದರ್ಥೇನ ಯಥಾಶಕ್ತ್ಯಾಥವಾ ವ್ರತೀ .. ೯..
 ನಿಧಾಯ ವಾಮಭಾಗೇ ತು ಶಿವಾಮೂರ್ತಿಮತಂದ್ರಿತಃ .
 ಮದೀಯಾಂ ದಕ್ಷಿಣೇ ಭಾಗೇ ಕೃತ್ವಾ ರಾತ್ರೌ ಪ್ರಪೂಜಯೇತ್ .. ೧೦..
 ಆಚಾರ್ಯಂ ವರಯೇತ್ತತ್ರ ಚರ್ತ್ವಿಗ್ಭಿಃ ಸಹಿತಂ ಶುಚಿಂ .
 ಅನುಜ್ಞಾತಶ್ಚ ತೈರ್ಭಕ್ತ್ಯಾ ಶಿವಪೂಜಾಂ ಸಮಾಚರೇತ್ .. ೧೧..
 ರಾತ್ರೌ ಜಾಗರಣಂ ಕುರ್ಯಾತ್ಪೂಜಾಂ ಯಾಮೋದ್ಭವಾಂ ಚರನ್ .
 ರಾತ್ರಿಮಾಕ್ರಮಯೇತ್ಸರ್ವಾಂ ಗೀತನೃತ್ಯಾದಿನಾ ವ್ರತೀ .. ೧೨..
 ಏವಂ ಸಂಪೂಜ್ಯ ವಿಧಿವತ್ಸಂತೋಷ್ಯ ಪ್ರಾತರೇವ ಚ .
 ಪುನಃ ಪೂಜಾಂ ತತಃ ಕೃತ್ವಾ ಹೋಮಂ ಕುರ್ಯಾದ್ಯಧಾವಿಧಿ .. ೧೩..
 ಯಥಾಶಕ್ತಿ ವಿಧಾನಂ ಚ ಪ್ರಾಜಾಪತ್ಯಂ ಸಮಾಚರೇತ್ .
 ಬ್ರಾಹ್ಮಣಾನ್ಬೋಜಯೇತ್ಪ್ರೀತ್ಯಾ ದದ್ಯಾದ್ಧಾನಾನಿ ಭಕ್ತಿತಃ .. ೧೪..
 ಋತ್ವಿಜಶ್ಚ ಸಪತ್ನೀಕಾನ್ವಸ್ತ್ರಾ ಲಂಕಾರಭೂಷಣೈಃ .
 ಅಲಂಕೃತ್ಯ ವಿಧಾನೇನ ದದ್ಯಾದ್ಧಾನಂ ಪೃಥಕ್ಪೃಥಕ್ .. ೧೫..
 ಗಾಂ ಸವತ್ಸಾಂ ವಿಧಾನೇನ ಯಥೋಪಸ್ಕರಸಂಯುತಾಂ .
 ಉಕ್ತ್ವಾ ಚಾರ್ಯಾಯ ವೈ ದದ್ಯಾಚ್ಛಿವೋ ಮೇ ಪ್ರೀಯತಾಮಿತಿ .. ೧೬..
 ತತಃ ಸಕುಂಭಾಂ ತನ್ಮೂರ್ತಿಂ ಸವಸ್ತ್ರಾಂ ವೃಷಭೇ ಸ್ಥಿತಾಂ .
 ಸರ್ವಾಲಂಕಾರಸಹಿತಾಮಾಚಾರ್ಯಾಯ ನಿವೇದಯೇತ್ .. ೧೭..
 ತತಃ ಸಂಪ್ರಾರ್ಥಯೇದ್ದೇವಂ ಮಹೇಶಾನಂ ಮಹಾಪ್ರಭುಂ .
 ಕೃತಾಂಜಲಿರ್ನತಸ್ಕಂಧಃ ಸುಪ್ರೀತ್ಯಾ ಗದ್ಗದಾಕ್ಷರಃ .. ೧೮..
 ದೇವದೇವ ಮಹಾದೇವ ಶರಣಾಗತವತ್ಸಲ .
 ವ್ರತೇನಾನೇನ ದೇವೇಶ ಕೃಪಾಂ ಕುರು ಮಮೋಪರಿ .. ೧೯..
 ಮಯಾ ಭಕ್ತ್ಯನುಸಾರೇಣ ವ್ರತಮೇತತ್ಕೃತಂ ಶಿವ .
 ನ್ಯೂನಂ ಸಂಪೂರ್ಣತಾಂ ಯಾತು ಪ್ರಸಾದಾತ್ಪವ ಶಂಕರ .. ೨೦..
 ಅಜ್ಞಾನಾದ್ಯದಿ ವಾ ಜ್ಞಾನಾಜ್ಞಪೂಜಾದಿಕಂ ಮಯಾ .

ಕೃತಂ ತದಸ್ತು ಕೃಪಯಾ ಸಫಲಂ ತವ ಶಂಕರ .. ೨೧..
 ಏವಂ ಪುಷ್ಪಾಂಜಲಿಂ ದತ್ತ್ವಾ ಶಿವಾಯ ಪರಮಾತ್ಮನೇ .
 ನಮಸ್ಕಾರಂ ತತಃ ಕುರ್ಯಾತ್ಪಾರ್ಥನಾಂ ಪುನರೇವ ಚ .. ೨೨..
 ಏವಂ ವ್ರತಂ ಕೃತಂ ಯೇನ ನ್ಯೂನಂ ತಸ್ಯ ನ ವಿದ್ಯತೇ .
 ಮನೋಭೀಷ್ಣಾಂ ತತಃ ಸಿದ್ಧಿಂ ಲಭತೇ ನಾತ್ರ ಸಂಶಯಃ .. ೨೩..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಶಿವರಾತ್ರಿವ್ರತೋದ್ಯಾಪನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ .. ೪.೩೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೪೦. ಚತ್ವಾರಿಂಶೋಽಧ್ಯಾಯಃ . ಶಿವರಾತ್ರಿವ್ರತಮಾಹಾತ್ಮ್ಯವರ್ಣನಂ .

ಋಷಯ ಊಚುಃ .
 ಸೂತ ತೇ ವಚನಂ ಶ್ರುತ್ವಾ ಪರಾನಂದಂ ವಯಂ ಗತಾಃ .
 ವಿಸ್ತರಾತ್ಕಥಯ ಪ್ರೀತ್ಯಾ ತದೇವ ವ್ರತಮುತ್ತಮಂ .. ೧..
 ಕೃತಂ ಪುರಾ ಚ ಕೇನೇಹ ಸೂತೈತದ್ ವ್ರತಮುತ್ತಮಂ .
 ಕೃತ್ವಾಪ್ಯಜ್ಞಾನತಶ್ಚೈವ ಪ್ರಾಪ್ತಂ ಕಿಂ ಫಲಮುತ್ತಮಂ .. ೨..
 ಸೂತ ಉವಾಚ .
 ಶ್ರುಯತಾಮೃಷಯಃ ಸರ್ವೇ ಕಥಯಾಮಿ ಪುರಾತನಂ .
 ಇತಿಹಾಸಂ ನಿಷಾದಸ್ಯ ಸರ್ವಪಾಪಪ್ರಣಾಶನಂ .. ೩..
 ಪುರಾ ಕಶ್ಚಿದ್ವನೇ ಭಿಲ್ಲೋ ನಾಮ್ನಾ ಹ್ಯಾಸೀದ್ ಗುರುದ್ರುಹಃ .
 ಕುಟುಂಬೀ ಬಲವಾನ್ಮೂಠಃ ಕ್ರೂರಕರ್ಮಪರಾಯಣಃ .. ೪..
 ನಿರಂತರಂ ವನೇ ಗತ್ವಾ ಮೃಗಾನ್ ಹಂತಿ ಸ್ಮ ನಿತ್ಯಶಃ .
 ಚೌರ್ಯಂ ಚ ವಿವಿಧಂ ತತ್ರ ಕರೋತಿ ಸ್ಮ ವನೇ ವಸನ್ .. ೫..
 ಬಾಲ್ಯಾದಾರಭ್ಯ ತೇನೇಹ ಕೃತಂ ಕಿಂಚಿಚ್ಛುಭಂ ನ ಹಿ .
 ಮಹಾನ್ಮಾಲೋ ವ್ಯತೀಯಾಯ ವನೇ ತಸ್ಯ ದುರಾತ್ಮನಃ .. ೬..
 ಕದಾಚಿಚ್ಛಿವರಾತ್ರಿಶ್ಚ ಪ್ರಾಪ್ತಾಸೀತ್ತತ್ರ ಶೋಭನಾ .
 ನ ದುರಾತ್ಮಾ ಸ್ಮ ಜಾನಾತಿ ಮಹದ್ವನನಿವಾಸಕೃತ್ .. ೭..
 ಏತಸ್ಮಿನ್ ಸಮಯೇ ಭಿಲ್ಲೋ ಮಾತ್ರಾ ಪಿತ್ರಾ ಸ್ತ್ರಿಯಾ ತಥಾ .
 ಪ್ರಾರ್ಥಿತಶ್ಚ ಕ್ಷುಧಾವಿಷ್ಟೈರ್ಭಕ್ಷ್ಯಂ ದೇಹಿ ವನೇಚರ .. ೮..

ಇತಿ ಸಂಪ್ರಾರ್ಥಿತಃ ಸೋಽಪಿ ಧನುರಾದಾಯ ಸತ್ವರಂ .
 ಜಗಾಮ ಮೃಗಹಿಂಸಾರ್ಥಂ ಬಭ್ರಾಮ ಸಕಲಂ ವನಂ .. ೯..
 ದೈವಯೋಗಾತ್ತದಾ ತೇನ ನ ಪ್ರಾಪ್ತಂ ಕಿಂಚಿದೇವ ಹಿ .
 ಅಸ್ತಂ ಪ್ರಾಪ್ತಸ್ತದಾ ಸೂರ್ಯಃ ಸ ವೈ ದುಃಖಮುಪಾಗತಃ .. ೧೦..
 ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ನ ಪ್ರಾಪ್ತಂ ಮೇಽದ್ಯ ಕಿಂಚನ .
 ಬಾಲಾಶ್ಚ ಯೇ ಗೃಹೇ ತೇಷಾಂ ಕಿಂ ಪಿತೃಶ್ಚ ಭವಿಷ್ಯತಿ .. ೧೧..
 ಮದೀಯಂ ವೈ ಕಲತ್ರಂ ಚ ತಸ್ಯಾಃ ಕಿಂಚಿದ್ಭವಿಷ್ಯತಿ .
 ಕಿಂಚಿದ್ ಗೃಹೀತ್ವಾ ಹಿ ಮಯಾ ಗಂತವ್ಯಂ ನಾನ್ಯಥಾ ಭವೇತ್ .. ೧೨..
 ಇತ್ಥಂ ವಿಚಾರ್ಯ ಸ ವ್ಯಾಧೋ ಜಲಾಶಯಸಮೀಪಗಃ .
 ಜಲಾವತರಣಂ ಯತ್ರ ತತ್ರ ಗತ್ವಾ ಸ್ವಯಂ ಸ್ಥಿತಃ .. ೧೩..
 ಅವಶ್ಯಮತ್ರ ಕಶ್ಚಿದ್ವೈ ಜೀವಶ್ಚೈವಾಗಮಿಷ್ಯತಿ .
 ತಂ ಹತ್ವಾ ಸ್ವಗೃಹಂ ಪ್ರೀತ್ಯಾ ಯಾಸ್ಯಾಮಿ ಕೃತಕಾರ್ಯಕಃ .. ೧೪..
 ಇತಿ ಮತ್ಪಾ ಸ ವೈ ವೃಕ್ಷಮೇಕಂ ಬಿಲ್ವೇತಿ ಸಂಜ್ಞಕಂ .
 ಸಮಾರುಹ್ಯ ಸ್ಥಿತಸ್ತತ್ರ ಜಲಮಾದಾಯ ಭಿಲ್ಲಕಃ .. ೧೫..
 ಕದಾಯಾಸ್ಯತಿ ಕಶ್ಚಿದ್ವೈ ಕದಾ ಹನ್ಯಾಮಹಂ ಪುನಃ .
 ಇತಿ ಬುದ್ಧಿಂ ಸಮಾಸ್ಥಾಯ ಸ್ಥಿತೋಽಸೌ ಕ್ಷತ್ರಪಾನ್ವಿತಃ .. ೧೬..
 ತದ್ರಾತ್ರೈ ಪ್ರಥಮೇ ಯಾಮೇ ಮೃಗೀ ತ್ವೇಕಾ ಸಮಾಗತಾ .
 ತೃಷಾರ್ತಾ ಚಕಿತಾ ಸಾ ಚ ಪ್ರೋತ್ಪಾಲಂ ಕುರ್ವತೀ ತದಾ .. ೧೭..
 ತಾಂ ದೃಷ್ಟ್ವಾ ಚ ತದಾ ತೇನ ತದ್ವಧಾರ್ಥಮಥೋ ಶರಃ .
 ಸಂಹೃಷ್ಟೇನ ದ್ರುತಂ ಬಾಣಂ ಧನುಷಿ ಸ್ವೇ ಹಿ ಸಂದಧೇ .. ೧೮..
 ಇತ್ಯೇವಂ ಕುರ್ವತಸ್ತಸ್ಯ ಜಲಂ ಬಿಲ್ವದಲಾನಿ ಚ .
 ಪತಿತಾನಿ ಹ್ಯಧಸ್ತತ್ರ ಶಿವಲಿಂಗಮಭೂತ್ತತಃ .. ೧೯..
 ಯಾಮಸ್ಯ ಪ್ರಥಮಸ್ಯೈವ ಪೂಜಾ ಜಾತಾ ಶಿವಸ್ಯ ಚ .
 ತನ್ಮಹಿಮ್ನಾ ಹಿ ತಸ್ಯೈವ ಪಾತಕಂ ಗಲಿತಂ ತದಾ .. ೨೦..
 ತತ್ರತ್ಯಂ ಚೈವ ತಚ್ಚಬ್ಧಂ ಶ್ರುತ್ವಾ ಸಾ ಹರಿಣೀ ಭಿಯಾ .
 ವ್ಯಾಧಂ ದೃಷ್ಟ್ವಾ ವ್ಯಾಕುಲಾ ಹಿ ವಚನಂ ಚೇದಮಬ್ರವೀತ್ .. ೨೧..
 ಮೃಗ್ಯುವಾಚ .
 ಕಿಂ ಕರ್ತುಮಿಚ್ಛಸಿ ವ್ಯಾಧ ಸತ್ಯಂ ವದ ಮಮಾಗ್ರತಃ .
 ತಚ್ಛ್ರುತ್ವಾ ಹರಿಣೀವಾಕ್ಯಂ ವ್ಯಾಧೋ ವಚನಮಬ್ರವೀತ್ .. ೨೨..
 ವ್ಯಾಧ ಉವಾಚ .
 ಕುಟುಂಬಂ ಕ್ಷುಧಿತಂ ಮೇಽದ್ಯ ಹತ್ವಾ ತ್ವಾಂ ತರ್ಪಯಾಮ್ಯಹಂ .

ದಾರುಣಂ ತದ್ವಚಃ ಶ್ರುತ್ವಾ ದೃಷ್ಟ್ವಾ ತಂ ದುರ್ಧರಂ ಖಲಂ .. ೨೩..
 ಕಿಂ ಕರೋಮಿ ಕ್ಷ ಗಚ್ಛಾಮಿ ಹ್ಯುಪಾಯಂ ರಚಯಾಮ್ಯಹಂ .
 ಇತ್ಥಂ ವಿಚಾರ್ಯಂ ಸಾ ತತ್ರ ವಚನಂ ಚೇದಮಬ್ರವೀತ್ .. ೨೪..
 ಮೃಗ್ಯುವಾಚ .
 ಮನ್ಮಾಸೇನ ಸುಖಂ ತೇ ಸ್ಯಾದ್ಧೇಹಸ್ಯಾನರ್ಥಕಾರಿಣಃ .
 ಅಧಿಕಂ ಕಿಂ ಮಹತ್ಪುಣ್ಯಂ ಧನ್ಯಾಹಂ ನಾತ್ರ ಸಂಶಯಃ .. ೨೫..
 ಉಪಕಾರಕರಸ್ಯೈವ ಯತ್ಪುಣ್ಯಂ ಜಾಯತೇ ತ್ವಿಹ .
 ತತ್ಪುಣ್ಯಂ ಶಕ್ಯತೇ ನೈವ ವಕ್ತುಂ ವರ್ಷಶತೈರಪಿ .. ೨೬..
 ಪರಂ ತು ಶಿಶವೋ ಮೇಽದ್ಯ ವರ್ತಂತೇ ಸ್ವಾಶ್ರಮೇಽಖಿಲಾಃ .
 ಭಗಿಸ್ಯೈ ತಾನಮಪ್ಯೈವ ಪ್ರಾಯಾಸ್ಯೇ ಸ್ವಾಮಿನೇಽಥವಾ .. ೨೭..
 ನ ಮೇ ಮಿಥ್ಯಾವಚಸ್ತ್ವಂ ಹಿ ವಿಜಾನೀಹಿ ವನೇಚರ .
 ಆಯಾಸ್ಯೇಽಹಂ ಪುನಶ್ಚೇಹ ಸಮೀಪಂ ತೇ ನ ಸಂಶಯಃ .. ೨೮..
 ಸ್ಥಿತಾ ಸತ್ಯೇನ ಧರಣೀ ಸತ್ಯೇನೈವ ಚ ವಾರಿಧಿಃ .
 ಸತ್ಯೇನ ಜಲಧಾರಾಶ್ಚ ಸತ್ಯೇ ಸರ್ವಂ ಪ್ರತಿಷ್ಠಿತಂ .. ೨೯..
 ಸೂತ ಉವಾಚ .
 ಇತ್ಯುಕ್ತೋಽಪಿ ತಯಾ ವ್ಯಾಧೋ ನ ಮೇನೇ ತದ್ವಚೋ ಯದಾ .
 ತದಾ ಸುವಿಸ್ಮಿತಾ ಭೀತಾ ವಚನಂ ಸಾಬ್ರವೀತ್ಪುನಃ .. ೩೦..
 ಮೃಗ್ಯುವಾಚ .
 ಶೃಣು ವ್ಯಾಧ ಪ್ರವಕ್ಷ್ಯಾಮಿ ಶಪಥಂ ಹಿ ಕರೋಮ್ಯಹಂ .
 ಆಗಚ್ಛೇಯಂ ಯಥಾ ತೇ ನ ಸಮೀಪಂ ಸ್ವಗೃಹಾದ್ಗತಾ .. ೩೧..
 ಬ್ರಾಹ್ಮಣೋ ವೇದವಿಕ್ರೇತಾ ಸಂಧ್ಯಾಹೀನಸ್ಮಿಕಾಲಕಂ .
 ಸ್ತ್ರಿಯಃ ಸ್ವಸ್ವಾಮಿನೋ ಹ್ಯಾಜ್ಞಾಂ ಸಮುಲ್ಲಂಘ್ಯ ಕ್ರಿಯಾನ್ವಿತಾಃ .. ೩೨..
 ಕೃತಘ್ನೇ ಚೈವ ಯತ್ಪಾಪಂ ಯತ್ಪಾಪಂ ವಿಮುಖೇ ಹರೇ .
 ದ್ರೋಹಿಣಶ್ಚೈವ ಯತ್ಪಾಪಂ ಯತ್ಪಾಪಂ ಧರ್ಮಲಂಘನೇ .. ೩೩..
 ವಿಶ್ವಾಸಘಾತಕೇ ಯಚ್ಚ ತಥಾ ವೈ ಛಲಕರ್ತರಿ .
 ತೇನ ಪಾಪೇನ ಲಿಂಪಾಮಿ ಯದ್ಯಹಂ ನಾಗಮೇ ಪುನಃ .. ೩೪..
 ಇತ್ಯಾದ್ಯನೇಕಶಪಥಾನ್ಮಗೀ ಕೃತ್ವಾ ಸ್ಥಿತಾ ಯದಾ .
 ತದಾ ವ್ಯಾಧಃ ಸ ವಿಶ್ವಸ್ಯ ಗಚ್ಛೇತಿ ಗೃಹಮಬ್ರವೀತ್ .. ೩೫..
 ಮೃಗೀ ಹೃಷ್ಟಾ ಜಲಂ ಪೀತ್ವಾ ಗತಾ ಸ್ವಾಶ್ರಮಮಂಡಲಂ .
 ತಾವಚ್ಚ ಪ್ರಥಮೋ ಯಾಮಸ್ತಸ್ಯ ನಿದ್ರಾಂ ವಿನಾ ಗತಃ .. ೩೬..
 ತದೀಯಾ ಭಗಿನೀ ಯಾ ವೈ ಮೃಗೀ ಚ ಪರಿಭಾವಿತಾ .

ತಸ್ಯಾ ಮಾರ್ಗಂ ವಿಚಿನ್ವಂತೀ ಹ್ಯಾಜಗಾಮ ಜಲಾರ್ಥಿನೀ .. ೩೭..

ತಾಂ ದೃಷ್ಟ್ವಾ ಚ ಸ್ವಯಂ ಭಿಲ್ಲೋಕಾರ್ಷೀದ್ಭಾಣಸ್ಯ ಕರ್ಷಣಂ .

ಪೂರ್ವವಜ್ಜಲಪತ್ರಾಣಿ ಪತಿತಾನಿ ಶಿವೋಪರಿ .. ೩೮..

ಯಾಮಸ್ಯ ಚ ದ್ವಿತೀಯಸ್ಯ ತೇನ ಶಂಭೋರ್ಮಹಾತ್ಮನಃ .

ಪೂಜಾ ಜಾತಾ ಪ್ರಸಂಗೇನ ವ್ಯಾಧಸ್ಯ ಸುಖದಾಯಿನೀ .. ೩೯..

ಮೃಗೀ ಸಾ ಪ್ರಾಹ ತಂ ದೃಷ್ಟ್ವಾ ಕಿಂ ಕರೋಷಿ ವನೇಚರ .

ಪೂರ್ವವತ್ ಕಥಿತಂ ತೇನ ತಚ್ಚುತ್ವಾಹ ಮೃಗೀ ಪುನಃ .. ೪೦..

ಮೃಗ್ಯುವಾಚ .

ಧನ್ಯಾಹಂ ಶ್ರೂಯತಾಂ ವ್ಯಾಧ ಸಫಲಂ ದೇಹಧಾರಣಂ .

ಅನಿತ್ಯೇನ ಶರೀರೇಣ ಹ್ಯುಪಕಾರೋ ಭವಿಷ್ಯತಿ .. ೪೧..

ಪರಂತು ಮಮ ಬಾಲಾಶ್ಚ ಗೃಹೇ ತಿಷ್ಠಂತಿ ಚಾರ್ಭಕಾಃ .

ಭರ್ತ್ರೇ ತಾಂಶ್ಚ ಸಮಪ್ಯೈವ ಹ್ಯಾಗಮಿಷ್ಯಾಮ್ಯಹಂ ಪುನಃ .. ೪೨..

ವ್ಯಾಧ ಉವಾಚ .

ತ್ವಯಾ ಚೋಕ್ತಂ ನ ಮನ್ಯೇಹಂ ಹನ್ಮಿ ತ್ವಾಂ ನಾತ್ರ ಸಂಶಯಃ .

ತಚ್ಚುತ್ವಾ ಹರಿಣೀ ಪ್ರಾಹ ಶಪಥಂ ಕುರ್ವತೀ ಹರೇಃ .. ೪೩..

ಮೃಗ್ಯುವಾಚ .

ಶೃಣು ವ್ಯಾಧ ಪ್ರವಕ್ಷ್ಯಾಮಿ ನಾಗಚ್ಛೇಯಂ ಪುನರ್ಯದಿ .

ವಾಚಾ ವಿಚಲಿತೋ ಯಸ್ತು ಸುಕೃತಂ ತೇನ ಹಾರಿತಂ .. ೪೪..

ಪರಿಣೇತಾಂ ಸ್ತ್ರಿಯಂ ಹಿತ್ವಾ ಗಚ್ಛತ್ಯನ್ಯಾಂ ಚ ಯಃ ಪುಮಾನ್ .

ವೇದಧರ್ಮಂ ಸಮುಲ್ಲಂಘ್ಯ ಕಲ್ಪಿತೇನ ಚ ಯೋ ವ್ರಜೇತ್ .. ೪೫..

ವಿಷ್ಣುಭಕ್ತಿಸಮಾಯುಕ್ತಃ ಶಿವನಿಂದಾಂ ಕರೋತಿ ಯಃ .

ಪಿತೃಃ ಕ್ಷಯಾಹಮಾಸಾದ್ಯ ಶೂನ್ಯಂ ಚೈವಾಕ್ರಮೇದಿಹ .. ೪೬..

ಕೃತ್ವಾ ಚ ಪರಿತಾಪಂ ಹಿ ಕರೋತಿ ವಚನಂ ಪುನಃ .

ತೇನ ಪಾಪೇನ ಲಿಂಪಾಮಿ ನಾಗಚ್ಛೇಯಂ ಪುನರ್ಯದಿ .. ೪೭..

ಸೂತ ಉವಾಚ .

ಇತ್ಯುಕ್ತಶ್ಚ ತಯಾ ವ್ಯಾಧೋ ಗಚ್ಛೇತ್ಯಾಹ ಮೃಗೀಂ ಚ ಸಃ .

ಸಾ ಮೃಗೀ ಚ ಜಲಂ ಪೀತ್ವಾ ಹೃಷ್ಟಾಗಚ್ಛತ್ಸ್ಮಾಶ್ರಮಂ .. ೪೮..

ತಾವದ್ ದ್ವಿತೀಯೋ ಯಾಮೋ ವೈ ತಸ್ಯ ನಿದ್ರಾಂ ವಿನಾ ಗತಃ .

ಏತಸ್ಮಿನ್ನಮಯೇ ತತ್ರ ಪ್ರಾಪ್ತೇ ಯಾಮೇ ತೃತೀಯಕೇ .. ೪೯..

ಜ್ಞಾತ್ವಾ ವಿಲಂಬಂ ಚಕಿತಸ್ತದನ್ವೇಷಣತತ್ಪರಃ .

ತದ್ಯಾಮೇ ಮೃಗಮದ್ರಾಕ್ಷೀಜ್ಜಲಮಾರ್ಗಗತಂ ತತಃ .. ೫೦..

ಪುಷ್ಪಂ ಮೃಗಂ ಚ ತಂ ದೃಷ್ಟ್ವಾ ಹೃಷ್ಟೋ ವನಚರಃ ಸ ವೈ .

ಶರಂ ಧನುಷಿ ಸಂಧಾಯ ಹಂತುಂ ತಂ ಹಿ ಪ್ರಚಕ್ರಮೇ .. ೫೧..
 ತದೈವಂ ಕುರ್ವತಸ್ತಸ್ಯ ಬಿಲ್ವಪತ್ರಾಣಿ ಕಾನಿಚಿತ್ .
 ತತ್ಪಾರಬ್ಧವಶಾದ್ ದ್ವಿಜಾಃ ಪತಿತಾನಿ ಶಿವೋಪರಿ .. ೫೨..
 ತೇನ ತೃತೀಯಯಾಮಸ್ಯ ತದ್ರಾತ್ರೌ ತಸ್ಯ ಭಾಗ್ಯತಃ .
 ಪೂಜಾ ಜಾತಾ ಶಿವಸ್ಯೈವ ಕೃಪಾಲುತ್ಸಂ ಪ್ರದರ್ಶಿತಂ .. ೫೩..
 ಶ್ರುತ್ವಾ ತತ್ರ ಚ ತಂ ಶಬ್ದಂ ಕಿಂ ಕರೋಷೀತಿ ಪ್ರಾಹ ಸಃ .
 ಕುಟುಂಬಾರ್ಥಮಹಂ ಹನ್ಮಿ ತ್ವಾಂ ವ್ಯಾಧಶ್ಚೇತಿ ಸೋಽಬ್ರವೀತ್ .. ೫೪..
 ತಚ್ಛ್ರುತ್ವಾ ವ್ಯಾಧವಚನಂ ಹರಿಣೋ ಹೃಷ್ಟಮಾನಸಃ .
 ದ್ರುತಮೇವ ಚ ತಂ ವ್ಯಾಧಂ ವಚನಂ ಚೇದಮಬ್ರವೀತ್ .. ೫೫..
 ಹರಿಣ ಉವಾಚ .
 ಧನ್ಯೋಽಹಂ ಪುಷ್ಟಿಮಾನದ್ಯ ಭವತ್ಪ್ರತಿಭವಿಷ್ಯತಿ .
 ಯಸ್ಯಾಂಗಂ ನೋಪಕಾರಾರ್ಥಂ ತಸ್ಯ ಸರ್ವಂ ವೃಥಾ ಗತಂ .. ೫೬..
 ಯೋ ವೈ ಸಾಮರ್ಥ್ಯಯುಕ್ತಶ್ಚ ನೋಪಕಾರಂ ಕರೋತಿ ವೈ .
 ತತ್ಸಾಮರ್ಥ್ಯಂ ಭವೇದ ವ್ಯರ್ಥಂ ಪರತ್ರ ನರಕಂ ವ್ರಜೇತ್ .. ೫೭..
 ಪರಂತು ಬಾಲಕಾನ್ ಸ್ವಾಂಶ್ಚ ಸಮರ್ಪ್ಯ ಜನನೀಂ ಶಿಶೂನ್ .
 ಆಶ್ವಾಸ್ಯಾಪ್ಯಥ ತಾನ್ ಸರ್ವಾನಾಗಮಿಷ್ಯಾಮ್ಯಹಂ ಪುನಃ .. ೫೮..
 ಇತ್ಯುಕ್ತಸ್ತೇನ ಸ ವ್ಯಾಧೋ ವಿಸ್ಮಿತೋಽತಿವ ಚೇತಸಿ .
 ಮನಾಕ್ ಶುದ್ಧಮನಾ ನಷ್ಟಪಾಪಪುಂಜೋ ವಚೋಽಬ್ರವೀತ್ .. ೫೯..
 ವ್ಯಾಧ ಉವಾಚ .
 ಯೇ ಯೇ ಸಮಾಗತಾಶ್ಚಾತ್ರ ತೇ ತೇ ಸರ್ವೇ ತ್ವಯಾ ಯಥಾ .
 ಕಥಯಿತ್ವಾ ಗತಾ ಹ್ಯತ್ರ ನಾಯಾಂತ್ಯದ್ಯಾಪಿ ವಂಚಕಾಃ .. ೬೦..
 ತ್ವಂ ಚಾಪಿ ಸಂಕಟೇ ಪ್ರಾಪ್ತೋ ವ್ಯಲೀಕಂ ಚ ಗಮಿಷ್ಯಸಿ .
 ಮಮ ಸಂಜೀವನಂ ಚಾದ್ಯ ಭವಿಷ್ಯತಿ ಕಥಂ ಮೃಗ .. ೬೧..
 ಮೃಗ ಉವಾಚ .
 ಶೃಣು ವ್ಯಾಧ ಪ್ರವಕ್ಷ್ಯಾಮಿ ನಾನೃತಂ ವಿದ್ಯತೇ ಮಯಿ .
 ಸತ್ಯೇನ ಸರ್ವಂ ಬ್ರಹ್ಮಾಂಡಂ ತಿಷ್ಠತ್ಯೇವ ಚರಾಚರಂ .. ೬೨..
 ಯಸ್ಯ ವಾಣೇ ವ್ಯಲೀಕಾ ಹಿ ತತ್ಪುಣ್ಯಂ ಗಲಿತಂ ಕ್ಷಣಾತ್ .
 ತಥಾಪಿ ಶೃಣು ವೈ ಸತ್ಯಾಂ ಪ್ರತಿಜ್ಞಾಂ ಮಮ ಭಿಲ್ಲಕ .. ೬೩..
 ಸಂಧ್ಯಾಯಾಂ ಮೈಥುನೇ ಘಸ್ರೇ ಶಿವರಾತ್ರಾಂ ಚ ಭೋಜನೇ .
 ಕೂಟಸಾಕ್ಷ್ಯೇ ನ್ಯಾಸಹಾರೇ ಸಂಧ್ಯಾಹೀನೇ ದ್ವಿಜೇ ತಥಾ .. ೬೪..
 ಶಿವಹೀನಂ ಮುಖಂ ಯಸ್ಯ ನೋಪಕರ್ತಾ ಕ್ಷಮೋಽಪಿ ಸನ್ .

ಪರ್ವಣಿ ಶ್ರೀಫಲಸ್ಯೈವ ತ್ರೋಟನೇಽಭಕ್ತ್ಯಭಕ್ಷಣೇ .. ೬೫..
 ಅಸಂಪೂಜ್ಯ ಶಿವಂ ಭಸ್ಮರಹಿತಶ್ಚಾನ್ನಭುಕ್ ಚ ಯಃ .
 ಏತೇಷಾಂ ಪಾತಕಂ ಮೇ ಸ್ಯಾನ್ನಾಗಚ್ಛೇಯಂ ಪುನರ್ಯದಿ .. ೬೬..
 ಸೂತ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಗಚ್ಛ ಶೀಘ್ರಂ ಸಮಾವ್ರಜ .
 ಸ ವ್ಯಾಧೇನೈವಮುಕ್ತಸ್ತು ಜಲಂ ಪೀತ್ವಾ ಗತೋ ಮೃಗಃ .. ೬೭..
 ತೇ ಸರ್ವೇ ಮಿಲಿತಾಸ್ತತ್ರ ಸ್ವಾಶ್ರಮೇ ಕೃತಸುಪ್ರಣಾಃ .
 ವೃತ್ತಾಂತಂ ಚೈವ ತಂ ಸರ್ವಂ ಶ್ರುತ್ವಾ ಸಮ್ಯಕ್ ಪರಸ್ಪರಂ .. ೬೮..
 ಗಂತವ್ಯಂ ನಿಶ್ಚಯೇನೇತಿ ಸತ್ಯಪಾಶೇನ ಯಂತ್ರಿತಾಃ .
 ಆಶ್ವಾಸ್ಯ ಬಾಲಕಾಂಸ್ತತ್ರ ಗಂತುಮುತ್ಕಂಠಿತಾಸ್ತದಾ .. ೬೯..
 ಮೃಗೀ ಜ್ಯೇಷ್ಠಾ ಚ ಯಾ ತತ್ರ ಸ್ವಾಮಿನಂ ವಾಕ್ಯಮಬ್ರವೀತ್ .
 ತ್ವಾಂ ವಿನಾ ಬಾಲಕಾ ಹ್ಯತ್ರ ಕಥಂ ಸ್ಥಾಸ್ಯಂತಿ ವೈ ಮೃಗ .. ೭೦..
 ಪ್ರಥಮಂ ತು ಮಯಾ ತತ್ರ ಪ್ರತಿಜ್ಞಾ ಚ ಕೃತಾ ಪ್ರಭೋ .
 ತಸ್ಮಾನ್ಮಯಾ ಚ ಗಂತವ್ಯಂ ಭವದ್ಭ್ರಾಂ ಸ್ಥೀಯತಾಮಿಹ .. ೭೧..
 ಇತಿ ತದ್ವಚನಂ ಶ್ರುತ್ವಾ ಕನಿಷ್ಠಾ ವಾಕ್ಯಮಬ್ರವೀತ್ .
 ಅಹಂ ತ್ವತೈವಿಕಾ ಚಾದ್ಯ ಗಚ್ಛಾಮಿ ಸ್ಥೀಯತಾಂ ತ್ವಯಾ .. ೭೨..
 ತಚ್ಛ್ರುತ್ವಾ ಚ ಮೃಗಃ ಪ್ರಾಹ ಗಮ್ಯತೇ ತತ್ರ ವೈ ಮಯಾ .
 ಭವತ್ಸ್ಯ ತಿಷ್ಠತಾಂ ಚಾತ್ರ ಮಾತೃತಃ ಶಿಶುರಕ್ಷಣಂ .. ೭೩..
 ತತ್ಸ್ಯಾಮಿವಚನಂ ಶ್ರುತ್ವಾ ಮೇನಾತೇ ತನ್ನ ಧರ್ಮತಃ .
 ಪ್ರೋಚುಃ ಪ್ರೀತ್ಯಾ ಸ್ವಭರ್ತಾರಂ ವೈಧವ್ಯೇ ಜೀವಿತಂ ಚ ಧಿಕ್ .. ೭೪..
 ಬಾಲಾನಾಶ್ವಾಸ್ಯ ತಾಂಸ್ತತ್ರ ಸಮರ್ಪ್ಯ ಸಹವಾಸಿನಃ .
 ಗತಾಸ್ತೇ ಸರ್ವ ಏವಾಶು ಯತ್ರಾಸ್ತೇ ವ್ಯಾಧಸತ್ತಮಃ .. ೭೫..
 ತೇ ಬಾಲಾ ಅಪಿ ಸರ್ವೇ ವೈ ವಿಲೋಕ್ಯಾನುಸಮಾಗತಾಃ .
 ಏತೇಷಾಂ ಯಾ ಗತಿಃ ಸ್ಯಾದ್ವೈ ಹ್ಯಸ್ಮಾಕಂ ಸಾ ಭವತ್ವಿತಿ .. ೭೬..
 ತಾನ್ ದೃಷ್ಟ್ವಾ ಹರ್ಷಿತೋ ವ್ಯಾಧೋ ಬಾಣಂ ಧನುಷಿ ಸಂದಧೇ .
 ಪುನಶ್ಚ ಜಲಪತ್ರಾಣಿ ಪತಿತಾನಿ ಶಿವೋಪರಿ .. ೭೭..
 ತೇನ ಜಾತಾ ಚತುರ್ಥಸ್ಯ ಪೂಜಾ ಯಾಮಸ್ಯ ವೈ ಶುಭಾ .
 ತಸ್ಯ ಪಾಪಂ ತದಾ ಸರ್ವಂ ಭಸ್ಮಸಾದಭವತ್ ಕ್ಷಣಾತ್ .. ೭೮..
 ಮೃಗೀ ಮೃಗೀ ಮೃಗಶ್ಚೋಚುಃ ಶೀಘ್ರಂ ವೈ ವ್ಯಾಧಸತ್ತಮ .
 ಅಸ್ಮಾಕಂ ಸಾರ್ಥಕಂ ದೇಹಂ ಕುರು ತ್ವಂ ಹಿ ಕೃಪಾಂ ಕುರು .. ೭೯..
 ಇತಿ ತೇಷಾಂ ವಚಃ ಶ್ರುತ್ವಾ ವ್ಯಾಧೋ ವಿಸ್ಮಯಮಾಗತಃ .
 ಶಿವಪೂಜಾಪ್ರಭಾವೇಣ ಜ್ಞಾನಂ ದುರ್ಲಭಮಾಪ್ತವಾನ್ .. ೮೦..

ಏತೇ ಧನ್ಯಾ ಮೃಗಾಶ್ಚೈವ ಜ್ಞಾನಹೀನಾಃ ಸುಸಮ್ಮತಾಃ .
 ಸ್ವೀಯೇನೈವ ಶರೀರೇಣ ಪರೋಪಕರಣೇ ರತಾಃ .. ೮೧..
 ಮಾನುಷ್ಯಂ ಜನ್ಮ ಸಂಪ್ರಾಪ್ಯ ಸಾಧಿತಂ ಕಿಂ ಮಯಾಧುನಾ .
 ಪರಕಾಯಂ ಚ ಸಂಪೀಡ್ಯ ಶರೀರಂ ಪೋಷಿತಂ ಮಯಾ .. ೮೨..
 ಕುಟುಂಬಂ ಪೋಷಿತಂ ನಿತ್ಯಂ ಕೃತ್ವಾ ಪಾಪಾನ್ಯನೇಕಶಃ .
 ಏವಂ ಪಾಪಾನಿ ಹಾ ಕೃತ್ವಾ ಕಾ ಗತಿರ್ಮೇ ಭವಿಷ್ಯತಿ .. ೮೩..
 ಕಾಂ ವಾ ಗತಿಂ ಗಮಿಷ್ಯಾಮಿ ಪಾತಕಂ ಜನ್ಮತಃ ಕೃತಂ .
 ಇದಾನೀಂ ಚಿಂತಯಾಮ್ಯೇವಂ ಧಿಗ್ ಧಿಕ್ ಚ ಜೀವನಂ ಮಮ .. ೮೪..
 ಇತಿ ಜ್ಞಾನಂ ಸಮಾಪನ್ನೋ ಬಾಣಂ ಸಂವಾರಯಂಸ್ತದಾ .
 ಗಮ್ಯತಾಂ ಚ ಮೃಗಶ್ರೇಷ್ಠಾ ಧನ್ಯಾಃ ಸ್ಥ ಇತಿ ಚಾಬ್ರವೀತ್ .. ೮೫..
 ಇತ್ಯುಕ್ತೇ ಚ ತದಾ ತೇನ ಪ್ರಸನ್ನಃ ಶಂಕರಸ್ತದಾ .
 ಪೂಜಿತಂ ಚ ಸ್ವರೂಪಂ ಹಿ ದರ್ಶಯಾಮಾಸ ಸಮ್ಮತಂ .. ೮೬..
 ಸಂಸ್ಪೃಶ್ಯ ಕೃಪಯಾ ಶಂಭುಸ್ತಂ ವ್ಯಾಧಂ ಪ್ರೀತಿತೋಽಬ್ರವೀತ್ .
 ವರಂ ಬ್ರೂಹಿ ಪ್ರಸನ್ನೋಽಸ್ಮಿ ವ್ರತೇನಾನೇನ ಭಿಲ್ಲಕ .. ೮೭..
 ವ್ಯಾಧೋಽಪಿ ಶಿವರೂಪಂ ಚ ದೃಷ್ಟ್ವಾ ಮುಕ್ತೋಽಭವತ್ಕೃಣಾತ್ .
 ಪಪಾತ ಶಿವಪಾದಾಗ್ರೇ ಸರ್ವಂ ಪ್ರಾಪ್ತಮಿತಿ ಬುವನ್ .. ೮೮..
 ಶಿವೋಽಪಿ ಸುಪ್ರನ್ನಾತ್ಮಾ ನಾಮ ದತ್ವಾ ಗುಹೇತಿ ಚ .
 ವಿಲೋಕ್ಯ ತಂ ಕೃಪಾದೃಷ್ಟ್ವಾ ತಸ್ಮೈ ದಿವ್ಯಾನ್ವರಾನದಾತ್ .. ೮೯..
 ಶಿವ ಉವಾಚ .
 ಶೃಣು ವ್ಯಾಧಾದ್ಯ ಭೋಗಾಂಸ್ತ್ವಂ ಭುಂಕ್ಷ್ವ ದಿವ್ಯಾನ್ಯಥೇಪ್ಸಿತಾನ್ .
 ರಾಜಧಾನೀಂ ಸಮಾಶ್ರಿತ್ಯ ಶೃಂಗವೇರಪುರೇ ಪರಾಂ .. ೯೦..
 ಅನಪಾಯಾ ವಂಶವೃದ್ಧಿಃ ಶ್ಲಾಘನೀಯಃ ಸುರೈರಪಿ .
 ಗೃಹೇ ರಾಮಸ್ತವ ವ್ಯಾಧ ಸಮಾಯಾಸ್ಯತಿ ನಿಶ್ಚಿತಂ .. ೯೧..
 ಕರಿಷ್ಯತಿ ತ್ವಯಾ ಮೈತ್ರಿಂ ಮದ್ಭಕ್ತನೇಹಕಾರಕಃ .
 ಮತ್ತೇವಾಸಕ್ತಚೇತಾಸ್ತ್ವಂ ಮುಕ್ತಿಂ ಯಾಸ್ಯಸಿ ದುರ್ಲಭಾಂ .. ೯೨..
 ಸೂತ ಉವಾಚ .
 ಏತಸ್ಮಿನ್ನಂತರೇ ತೇ ತು ಕೃತ್ವಾ ಶಂಕರದರ್ಶನಂ .
 ಸರ್ವೇ ಪ್ರಣಮ್ಯ ಸನ್ಮುಕ್ತಿಂ ಮೃಗಯೋನೇಃ ಪ್ರಪೇದಿರೇ .. ೯೩..
 ವಿಮಾನಂ ಚ ಸಮಾರುಹ್ಯ ದಿವ್ಯದೇಹಾ ಗತಾಸ್ತದಾ .
 ಶಿವದರ್ಶನಮಾತ್ರೇಣ ಶಾಪಾನ್ಮುಕ್ತಾ ದಿವಂ ಗತಾಃ .. ೯೪..
 ವ್ಯಾಧೇಶ್ವರಃ ಶಿವೋ ಜಾತಃ ಪರ್ವತೇ ಹ್ಯರ್ಬುದಾಚಲೇ .

ದರ್ಶನಾತ್ಪೂಜನಾತ್ಸದ್ಯೋ ಭುಕ್ತಿಮುಕ್ತಿಪ್ರದಾಯಕಃ .. ೯೫..
 ವ್ಯಾಧೋಽಪಿ ತದ್ವಿನಾನನ್ನನಂ ಭೋಗಾನ್ಸ ಭೂಸುರಸತ್ತಮಾಃ .
 ಭುಕ್ತ್ವಾ ರಾಮಕೃಪಾಂ ಪ್ರಾಪ್ಯ ಶಿವಸಾಯುಜ್ಯಮಾಪ್ತವಾನ್ .. ೯೬..
 ಅಜ್ಞಾನಾತ್ಸ ವ್ರತಂ ಚೈತತ್ ಕೃತ್ವಾ ಸಾಯುಜ್ಯಮಾಪ್ತವಾನ್ .
 ಕಿಂ ಪುನರ್ಭಕ್ತಿಸಂಪನ್ನಾ ಯಾಂತಿ ತನ್ಮಯತಾಂ ಶುಭಾಂ .. ೯೭..
 ವಿಚಾರ್ಯ ಸರ್ವಶಾಸ್ತ್ರಾಣಿ ಧರ್ಮಾಶ್ಚೈವಾಪ್ಯನೇಕಶಃ .
 ಶಿವರಾತ್ರಿವ್ರತಮಿದಂ ಸರ್ವೋತ್ಕೃಷ್ಟಂ ಪ್ರಕೀರ್ತಿತಂ .. ೯೮..
 ವ್ರತಾನಿ ವಿವಿಧಾನ್ಯತ್ರ ತೀರ್ಥಾನಿ ವಿವಿಧಾನಿ ಚ .
 ದಾನಾನಿ ಚ ವಿಚಿತ್ರಾಣಿ ಮಖಾಶ್ಚ ವಿವಿಧಾಸ್ತಥಾ .. ೯೯..
 ತಪಾಂಸಿ ವಿವಿಧಾನ್ಯೇವ ಜಪಾಶ್ಚೈವಾಪ್ಯನೇಕಶಃ .
 ನೈತೇನ ಸಮತಾಂ ಯಾಂತಿ ಶಿವರಾತ್ರಿವ್ರತೇನ ಚ .. ೧೦೦..
 ತಸ್ಮಾಚ್ಛುಭತರಂ ಚೈತತ್ಕರ್ತವ್ಯಂ ಹಿತಮೀಪ್ಸುಭಿಃ .
 ಶಿವರಾತ್ರಿವ್ರತಂ ದಿವ್ಯಂ ಭುಕ್ತಿಮುಕ್ತಿಪ್ರದಂ ಸದಾ .. ೧೦೧..
 ಏತತ್ಸರ್ವಂ ಸಮಾಖ್ಯಾತಂ ಶಿವರಾತ್ರಿವ್ರತಂ ಶುಭಂ .
 ವ್ರತರಾಜೇತಿ ವಿಖ್ಯಾತಂ ಕಿಮನ್ಯಚ್ಛೋತುಮಿಚ್ಛಸಿ .. ೧೦೨..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ವ್ಯಾಧೇಶ್ವರಮಾಹಾತ್ಮ್ಯೇ ಶಿವರಾತ್ರಿವ್ರತಮಾಹಾತ್ಮ್ಯವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯ
 .. ೪.೪೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೪೧. ಏಕಚತ್ವಾರಿಂಶೋಽಧ್ಯಾಯಃ . ಮುಕ್ತಿನಿರೂಪಣಂ .

ಋಷಯ ಊಚುಃ .
 ಮುಕ್ತಿನಾಮ ತ್ವಯಾ ಪ್ರೋಕ್ತಾ ತಸ್ಯಾಂ ಕಿಂ ನು ಭವೇದಿಹ .
 ಅವಸ್ಥಾ ಕೀದೃಶೀ ತತ್ರ ಭವೇದಿತಿ ವದಸ್ವ ನಃ .. ೧..
 ಸೂತ ಉವಾಚ .
 ಮುಕ್ತಿಶ್ಚತುರ್ವಿಧಾ ಪ್ರೋಕ್ತಾ ಶ್ರುಯತಾಂ ಕಥಯಾಮಿ ವಃ .
 ಸಂಸಾರಕ್ಷೇಶಸಂಹರ್ತ್ರೀ ಪರಮಾನಂದದಾಯಿನೀ .. ೨..
 ಸಾರೂಪ್ಯಾ ಚೈವ ಸಾಲೋಕ್ಯಾ ಸಾನ್ನಿಧ್ಯಾ ಚ ತಥಾ ಪರಾ .

ಸಾಯುಜ್ಯಾ ಚ ಚತುರ್ಥಿ ಸಾ ವ್ರತೇನಾನೇನ ಯಾ ಭವೇತ್ .. ೩..
ಮುಕ್ತೇರ್ಧಾತಾ ಮುನಿಶ್ರೇಷ್ಠಾಃ ಕೇವಲಂ ಶಿವ ಉಚ್ಯತೇ .
ಬ್ರಹ್ಮಾದ್ಯಾ ನ ಹಿ ತೇ ಜ್ಞೇಯಾಃ ಕೇವಲಂ ಚ ತ್ರಿವರ್ಗದಾಃ .. ೪..
ಬ್ರಹ್ಮಾದ್ಯಾಸ್ತಿಗುಣಾಧೀಶಾಃ ಶಿವಸ್ತಿಗುಣತಃ ಪರಃ .
ನಿರ್ವಿಕಾರೀ ಪರಬ್ರಹ್ಮ ತುರ್ಯಃ ಪ್ರಕೃತಿತಃ ಪರಃ .. ೫..
ಜ್ಞಾನರೂಪೋಽವ್ಯಯಃ ಸಾಕ್ಷೀ ಜ್ಞಾನಗಮ್ಯೋಽದ್ವಯಃ ಸ್ವಯಂ .
ಕೈವಲ್ಯಮುಕ್ತಿದಃ ಸೋಽತ್ರ ತ್ರಿವರ್ಗಸ್ಯ ಪ್ರದೋಽಪಿ ಹಿ .. ೬..
ಕೈವಲ್ಯಾಖ್ಯಾ ಪಂಚಮೀ ಚ ದುರ್ಲಭಾ ಸರ್ವಥಾ ನೃಣಾಂ .
ತಲ್ಲಕ್ಷಣಂ ಪ್ರವಕ್ಷ್ಯಾಮಿ ಶ್ರುಯತಾಮೃಷಿಸತ್ತಮಾಃ .. ೭..
ಉತ್ಪದ್ಯತೇ ಯತಃ ಸರ್ವಂ ಯೇನೈತತ್ಪಾಲ್ಯತೇ ಜಗತ್ .
ಯಸ್ಮಿಂಶ್ಚ ಲೀಯತೇ ತದ್ಧಿ ಯೇನ ಸರ್ವಮಿದಂ ತತಂ .. ೮..
ತದೇವ ಶಿವರೂಪಂ ಹಿ ಪಠ್ಯತೇ ಚ ಮುನೀಶ್ವರಾಃ .
ಸಕಲಂ ನಿಷ್ಕಲಂ ಚೇತಿ ದ್ವಿವಿಧಂ ವೇದವರ್ಣಿತಂ .. ೯..
ವಿಷ್ಣುನಾ ತಚ್ಚ ನ ಜ್ಞಾತಂ ಬ್ರಹ್ಮಣಾ ನ ಚ ತತ್ತಥಾ .
ಕುಮಾರಾದ್ಯೈಶ್ಚ ನ ಜ್ಞಾತಂ ನ ಜ್ಞಾತಂ ನಾರದೇನ ವೈ .. ೧೦..
ಶುಕೇನ ವ್ಯಾಸಪುತ್ರೇಣ ವ್ಯಾಸೇನ ಚ ಮುನೀಶ್ವರೈಃ .
ತತ್ಪೂರ್ವೈಶ್ಚಾಖಿಲೈರ್ದೇವೈರ್ವೇದೈಃ ಶಾಸ್ತ್ರೈಸ್ತಥಾ ನ ಹಿ .. ೧೧..
ಸತ್ಯಂ ಜ್ಞಾನಮನಂತಂ ಚ ಸಚ್ಚಿದಾನಂದಸಂಜ್ಞಿತಂ .
ನಿರ್ಗುಣೋ ನಿರುಪಾಧಿಶ್ಚಾವ್ಯಯಃ ಶುದ್ಧೋ ನಿರಂಜನಃ .. ೧೨..
ನ ರಕ್ತೋ ನೈವ ಪೀತಶ್ಚ ನ ಶ್ವೇತೋ ನೀಲ ಏವ ಚ .
ನ ಹ್ರಸ್ವೋ ನ ಚ ದೀರ್ಘಶ್ಚ ನ ಸ್ಥೂಲಃ ಸೂಕ್ಷ್ಮ ಏವ ಚ .. ೧೩..
ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .
ತದೇವ ಪರಮಂ ಪ್ರೋಕ್ತಂ ಬ್ರಹ್ಮೈವ ಶಿವಸಂಜ್ಞಕಂ .. ೧೪..
ಆಕಾಶಂ ವ್ಯಾಪಕಂ ಯದ್ವತ್ತಥೈವ ವ್ಯಾಪಕಂ ತ್ವಿದಂ .
ಮಾಯಾತೀತಂ ಪರಾತ್ಮಾನಂ ದ್ವಂದ್ವಾತೀತಂ ವಿಮತ್ಸರಂ .. ೧೫..
ತತ್ಪ್ರಾಪ್ತಿಶ್ಚ ಭವೇದತ್ರ ಶಿವಜ್ಞಾನೋದಯಾದ್ ಧ್ರುವಂ .
ಭಜನಾದ್ವಾ ಶಿವಸೈವ ಸೂಕ್ಷ್ಮಮತ್ಯಾ ಸತಾಂ ದ್ವಿಜಾಃ .. ೧೬..
ಜ್ಞಾನಂ ತು ದುಷ್ಕರಂ ಲೋಕೇ ಭಜನಂ ಸುಕರಂ ಮತಂ .
ತಸ್ಮಾಚ್ಚಿವಂ ಚ ಭಜತ ಮುಕ್ತರ್ಥಮಪಿ ಸತ್ತಮಾಃ .. ೧೭..
ಶಿವೋ ಹಿ ಭಜನಾಧೀನೋ ಜ್ಞಾನಾತ್ಮಾ ಮೋಕ್ಷದಃ ಪರಃ .
ಭಕ್ತ್ಯೈವ ಬಹವಃ ಸಿದ್ಧಾ ಮುಕ್ತಂ ಪ್ರಾಪುಃ ಪರಾಂ ಮುದಾ .. ೧೮..
ಜ್ಞಾನಮಾತಾ ಶಂಭುಭಕ್ತಿರ್ಮುಕ್ತಿಭುಕ್ತಿಪ್ರದಾ ಸದಾ .

ಸುಲಭಾ ಯತ್ರಸಾದಾದ್ಧಿ ಸತ್ಪ್ರೇಮಾಂಕುರಲಕ್ಷಣಾ .. ೧೯..
 ಸಾ ಭಕ್ತಿರ್ವಿವಿಧಾ ಜ್ಞೇಯಾ ಸಗುಣಾ ನಿರ್ಗುಣಾ ದ್ವಿಜಾಃ .
 ವೈಧೀ ಸ್ವಾಭಾವಿಕೀ ಯಾ ಯಾ ವರಾ ಸಾ ಸಾ ಸ್ಮೃತಾ ಪರಾ .. ೨೦..
 ನೈಷ್ಠಿಕೈಃ ಸೈಷ್ಠಿಕೀಭೇದಾದ್ ದ್ವಿವಿದೈವ ಹಿ ಕೀರ್ತಿತಾ .
 ಷಡ್ವಿಧಾ ನೈಷ್ಠಿಕೀ ಜ್ಞೇಯಾ ದ್ವಿತೀಯೈಕವಿಧಾ ಸ್ಮೃತಾ .. ೨೧..
 ವಿಹಿತಾವಿಹಿತಾಭೇದಾತ್ತಾಮನೇಕಾಂ ವಿದುರ್ಬುಧಾಃ .
 ತಯೋರ್ಬಹುವಿಧತ್ವಾಚ್ಚ ವಿಸ್ತಾರೋ ನ ಹಿ ವರ್ಣ್ಯತೇ .. ೨೨..
 ತೇ ನವಾಂಗೇ ಉಭೇ ಜ್ಞೇಯೇ ಶ್ರವಣಾದಿಕಭೇದತಃ .
 ಸುದುಷ್ಕರೇ ತತ್ರಸಾದಂ ವಿನಾ ಚ ಸುಕರೇ ತತಃ .. ೨೩..
 ಭಕ್ತಿಜ್ಞಾನೇ ನ ಭಿನ್ನೇ ಹಿ ಶಂಭುನಾ ವರ್ಣಿತೇ ದ್ವಿಜಾಃ .
 ತಸ್ಮಾದ್ಭೇದೋ ನ ಕರ್ತವ್ಯಃ ತತ್ಕರ್ತುಃ ಸರ್ವದಾ ಸುಖಂ .. ೨೪..
 ವಿಜ್ಞಾನಂ ನ ಭವತ್ಯೇವ ದ್ವಿಜಾ ಭಕ್ತಿವಿರೋಧಿನಃ .
 ಶಂಭುಭಕ್ತಿಕರಸ್ಯೈವ ಭವೇಜ್ಞಾನೋದಯೋ ದ್ರುತಂ .. ೨೫..
 ತಸ್ಮಾದ್ಭಕ್ತಿರ್ಮಹೇಶಸ್ಯ ಸಾಧನೀಯಾ ಮುನೀಶ್ವರಾಃ .
 ತಯೈವ ನಿಖಿಲಂ ಸಿದ್ಧಂ ಭವಿಷ್ಯತಿ ನ ಸಂಶಯಃ .. ೨೬..
 ಇತಿ ಪೃಷ್ಟಂ ಭವದ್ಧಿಯರ್ತದೇವ ಕಥಿತಂ ಮಯಾ .
 ತಚ್ಚುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .. ೨೭..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಮುಕ್ತಿನಿರೂಪಣಂ ನಾಮೈಕಚತ್ವಾರಿಂಶೋಽಧ್ಯಾಯಃ .. ೪.೪೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೪೨. ದ್ವಿಚತ್ವಾರಿಂಶೋಽಧ್ಯಾಯಃ . ಸಗುಣನಿರ್ಗುಣಭೇದವರ್ಣನಂ .

ಋಷಯ ಊಚುಃ .
 ಶಿವಃ ಕೋ ವಾ ಹರಿಃ ಕೋ ವಾ ರುದ್ರಃ ಕೋ ವಾ ವಿಧಿಶ್ಚ ಕಃ .
 ಏತೇಷು ನಿರ್ಗುಣಃ ಕೋ ವಾ ಹ್ಯೇತಂ ನಶ್ಚಿಂಧಿ ಸಂಶಯಂ .. ೧..
 ಸೂತ ಉವಾಚ .
 ಯಚ್ಚಾದೌ ಹಿ ಸಮುತ್ಪನ್ನಂ ನಿರ್ಗುಣಾತ್ಪರಮಾತ್ಮನಃ .
 ತದೇವ ಶಿವಸಂಜ್ಞಂ ಹಿ ವೇದವೇದಾಂತಿನೋ ವಿದುಃ .. ೨..

ತಸ್ಮಾತ್ಪ್ರಕೃತಿರುತ್ಪನ್ನಾ ಪುರುಷೇಣ ಸಮನ್ವಿತಾ .
 ತಾಭ್ಯಾಂ ತಪಃ ಕೃತಂ ತತ್ರ ಮೂಲಸ್ಥೇ ಚ ಜಲೇ ಸುಧೀಃ .. ೩..
 ಪಂಚಕ್ರೋಶೀತಿ ವಿಖ್ಯಾತಾ ಕಾಶೀ ಸರ್ವಾತಿವಲ್ಲಭಾ .
 ವ್ಯಾಪ್ತಂ ಚ ಸಕಲಂ ಹ್ಯೇತತ್ತಜ್ಜಲಂ ವಿಶ್ವತೋ ಗತಂ .. ೪..
 ಸಂಭಾವ್ಯ ಮಾಯಯಾ ಯುಕ್ತಸ್ತತ್ರ ಸುಪ್ರೋ ಹರಿಃ ಸ ವೈ .
 ನಾರಾಯಣೇತಿ ವಿಖ್ಯಾತೋ ಮಾಯಾ ನಾರಾಯಣೇ ಮತಾ .. ೫..
 ತನ್ನಾಭಿಕಮಲೇ ಯೋ ವೈ ಜಾತಃ ಸ ಚ ಪಿತಾಮಹಃ .
 ತೇನೈವ ತಪಸಾ ದೃಷ್ಟಃ ಸ ವೈ ವಿಷ್ಣುರುದಾಹೃತಃ .. ೬..
 ಉಭಯೋರ್ವಾದಶಮನೇ ಯದ್ರೂಪಂ ಸ ದರ್ಶಿತಂ ಬುಧಾಃ .
 ಮಹಾದೇವೇತಿ ವಿಖ್ಯಾತಂ ನಿರ್ಗುಣೇನ ಶಿವೇನ ಹಿ .. ೭..
 ತೇನ ಪ್ರೋಕ್ತಮಹಂ ಶಂಭುರ್ಭವಿಷ್ಯಾಮಿ ಕಭಾಲತಃ .
 ರುದ್ರೋ ನಾಮ ಸ ವಿಖ್ಯಾತೋ ಲೋಕಾನುಗ್ರಹಕಾರಕಃ .. ೮..
 ಧ್ಯಾನಾರ್ಥಂ ಚೈವ ಸರ್ವೇಷಾಮರೂಪೋ ರೂಪವಾನಭೂತ್ .
 ಸ ಏವ ಚ ಶಿವಃ ಸಾಕ್ಷಾದ್ಭಕ್ತವಾತ್ಸಲ್ಯಕಾರಕಃ .. ೯..
 ಶಿವೇ ತ್ರಿಗುಣಸಂಭಿನ್ನೇ ರುದ್ರೇ ತು ಗುಣಧಾಮನಿ .
 ವಸ್ತುತೋ ನ ಹಿ ಭೇದೋಽಸ್ತಿ ಸ್ವರ್ಣೇ ತದ್ಭೂಷಣೇ ಯಥಾ .. ೧೦..
 ಸಮಾನರೂಪಕರ್ಮಾಣೌ ಸಮಭಕ್ತಗತಿಪ್ರದೌ .
 ಸಮಾನಾಖಿಲಸಂಸೇವ್ಯೌ ನಾನಾಲೀಲಾವಿಹಾರಿಣೌ .. ೧೧..
 ಸರ್ವಥಾ ಶಿವರೂಪೋ ಹಿ ರುದ್ರೋ ರೌದ್ರಪರಾಕ್ರಮಃ .
 ಉತ್ಪನ್ನೋ ಭಕ್ತಕಾರ್ಯಾರ್ಥಂ ಹರಿಬ್ರಹ್ಮಸಹಾಯಕೃತ್ .. ೧೨..
 ಅನ್ಯೇ ಚ ಯೇ ಸಮುತ್ಪನ್ನಾ ಯಥಾನುಕ್ರಮತೋ ಲಯಂ .
 ಯಾಂತಿ ನೈವ ತಥಾ ರುದ್ರಃ ಶಿವೇ ರುದ್ರೋ ವಿಲೀಯತೇ .. ೧೩..
 ತೇ ವೈ ರುದ್ರಂ ಮಿಲಿತ್ವಾ ತು ಪ್ರಯಾಂತಿ ಪ್ರಕೃತಾ ಇಮೇ .
 ಇಮಾನ್ ರುದ್ರೋ ಮಿಲಿತ್ವಾ ತು ನ ಯಾತಿ ಶ್ರುತಿಶಾಸನಂ .. ೧೪..
 ಸರ್ವೇ ರುದ್ರಂ ಭಜಂತೈವ ರುದ್ರಃ ಕಂಚಿದ್ಭಜೇನ್ನ ಹಿ .
 ಸ್ವಾತ್ಮನಾ ಭಕ್ತವಾತ್ಸಲ್ಯಾದ್ಭಜತೈವ ಕದಾಚನ .. ೧೫..
 ಅನ್ಯಂ ಭಜಂತಿ ಯೇ ನಿತ್ಯಂ ತಸ್ಮಿಂಸ್ತೇ ಲೀನತಾಂ ಗತಾಃ .
 ತೇನೈವ ರುದ್ರಂ ತೇ ಪ್ರಾಪ್ತಾಃ ಕಾಲೇನ ಮಹತಾ ಬುಧಾಃ .. ೧೬..
 ರುದ್ರಭಕ್ತಾಸ್ತು ಯೇ ಕೇಚಿತ್ತತ್ತ್ವ ಣಂ ಶಿವತಾಂ ಗತಾಃ .
 ಅನ್ಯಾಪೇಕ್ಷಾ ನ ವೈ ತೇಷಾಂ ಶ್ರುತಿರೇಷಾ ಸನಾತನೀ .. ೧೭..
 ಅಜ್ಞಾನಂ ವಿವಿಧಂ ಹ್ಯೇತದ್ವಿಜ್ಞಾನಂ ವಿವಿಧಂ ನ ಹಿ .
 ತತ್ಪ್ರಕಾರಮಹಂ ವಕ್ಷ್ಯೇ ಶೃಣುತಾದರತೋ ದ್ವಿಜಾಃ .. ೧೮..

ಬ್ರಹ್ಮಾದಿತ್ಯನಪಯಂತಂ ಯತ್ಕಿಂಚಿದ್ ದೃಶ್ಯತೇ ತ್ವಿಹ .
 ತತ್ಸರ್ವಂ ಶಿವ ಏವಾಸ್ತಿ ಮಿಥ್ಯಾ ನಾನಾತ್ವಕಲ್ಪನಾ .. ೧೯..
 ಸೃಷ್ಟೇಃ ಪೂರ್ವಂ ಶಿವಃ ಪ್ರೋಕ್ತಃ ಸೃಷ್ಟೇರ್ಮಧ್ಯೇ ಶಿವಸ್ತಥಾ .
 ಸೃಷ್ಟೇರಂತೇ ಶಿವಃ ಪ್ರೋಕ್ತಃ ಸರ್ವಶೂನ್ಯೇ ಸದಾಶಿವಃ .. ೨೦..
 ತಸ್ಮಾಚ್ಚತುರ್ಗುಣಃ ಪ್ರೋಕ್ತಃ ಶಿವ ಏವ ಮುನೀಶ್ವರಾಃ .
 ಸ ಏವ ಸಗುಣೋ ಜ್ಞೇಯಃ ಶಕ್ತಿಮತ್ತ್ವಾದ್ ದ್ವಿಧಾಪಿ ಸಃ .. ೨೧..
 ಯೇನೈವ ವಿಷ್ಣುವೇ ದತ್ತಾಃ ಸರ್ವೇ ವೇದಾಃ ಸನಾತನಾಃ .
 ವರ್ಣಾ ಮಾತ್ರಾ ಹ್ಯನೇಕಾಶ್ಚ ಧ್ಯಾನಂ ಸ್ವಸ್ಯ ಚ ಪೂಜನಂ .. ೨೨..
 ಈಶಾನಃ ಸರ್ವವಿದ್ಯಾನಾಂ ಶ್ರುತಿರೇಷಾ ಸನಾತನೀ .
 ವೇದಕರ್ತಾ ವೇದಪತಿಸ್ತಸ್ಮಾಚ್ಚಂಭುರುದಾಹೃತಃ .. ೨೩..
 ಸ ಏವ ಶಂಕರಃ ಸಾಕ್ಷಾತ್ಸರ್ವಾನುಗ್ರಹಕಾರಕಃ .
 ಕರ್ತಾ ಭರ್ತಾ ಚ ಹರ್ತಾ ಚ ಸಾಕ್ಷೀ ನಿರ್ಗುಣ ಏವ ಸಃ .. ೨೪..
 ಅನ್ಯೇಷಾಂ ಕಾಲಮಾನಂ ಚ ಕಾಲಸ್ಯ ಕಲನಾ ನ ಹಿ .
 ಮಹಾಕಾಲಃ ಸ್ವಯಂ ಸಾಕ್ಷಾನ್ಮಹಾಕಾಲೀಸಮಾಶ್ರಿತಃ .. ೨೫..
 ತಥಾ ಚ ಬ್ರಾಹ್ಮಣಾ ರುದ್ರಂ ತಥಾ ಕಾಲೀಂ ಪ್ರಚಕ್ಷತೇ .
 ಸರ್ವಂ ತಾಭ್ಯಾಂ ತತಃ ಪ್ರಾಪ್ತಮಿಚ್ಛಯಾ ಸತ್ಯಲೀಲಯಾ .. ೨೬..
 ನ ತಸ್ಮೋತ್ಪಾದಕಃ ಕಶ್ಚಿದ್ಭರ್ತಾ ಹರ್ತಾ ನ ತಸ್ಯ ಹಿ .
 ಸ್ವಯಂ ಸರ್ವಸ್ಯ ಹೇತುಸ್ತೇ ಕಾರ್ಯಭೂತಾಚ್ಯುತಾದಯಃ .. ೨೭..
 ಸ್ವಯಂ ಚ ಕಾರಣಂ ಕಾರ್ಯಂ ಸ್ವಸ್ಯ ನೈವ ಕದಾಚನ .
 ಏಕೋಽಪ್ಯನೇಕತಾಂ ಯಾತೋಽಪ್ಯನೇಕೋಽಪ್ಯೇಕತಾಂ ವ್ರಜೇತ್ .. ೨೮..
 ಏಕಂ ಬೀಜಂ ಬಹಿರ್ಭೂತ್ವಾ ಪುನರ್ಬೀಜಂ ಚ ಜಾಯತೇ .
 ಬಹುತ್ವೇ ಚ ಸ್ವಯಂ ಸರ್ವಂ ಶಿವರೂಪೀ ಮಹೇಶ್ವರಃ .. ೨೯..
 ಏತತ್ಪರಂ ಶಿವಜ್ಞಾನಂ ತತ್ತ್ವ ತಸ್ತದುದಾಹೃತಂ .
 ಜಾನಾತಿ ಜ್ಞಾನವಾನೇವ ನಾನ್ಯಃ ಕಶ್ಚಿದ್ಭೂಷೀಶ್ವರಾಃ .. ೩೦..
 ಮುನಯ ಊಚುಃ .
 ಜ್ಞಾನಂ ಸಲಕ್ಷಣಂ ಬ್ರೂಹಿ ಯಜ್ಞಾ ತ್ವಾ ಶಿವತಾಂ ವ್ರಜೇತ್ .
 ಕಥಂ ಶಿವಶ್ಚ ತತ್ಸರ್ವಂ ಸರ್ವಂ ವಾ ಶಿವ ಏವ ಚ .. ೩೧..
 ವ್ಯಾಸ ಉವಾಚ .
 ಏತದಾಕರ್ಣ್ಯ ವಚನಂ ಸೂತಃ ಪೌರಾಣಿಕೋತ್ತಮಃ .
 ಸ್ಮತ್ತ್ವಾ ಶಿವಪದಾಂಭೋಜಂ ಮುನೀಂಸ್ತಾನಬ್ರವೀದ್ವಚಃ .. ೩೨..
 ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
 ಸಗುಣನಿರ್ಗುಣಭೇದವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .. ೪.೪೨..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ಚತುರ್ಥೀ ಕೋಟಿರುದ್ರಸಂಹಿತಾ

೪.೪೩. ತ್ರಿಚತ್ವಾರಿಂಶೋಽಧ್ಯಾಯಃ . ಜ್ಞಾನನಿರೂಪಣಂ .

ಸೂತ ಉವಾಚ .

ಶ್ರುಯತಾಮೃಷಯಃ ಸರ್ವೇ ಶಿವಜ್ಞಾನಂ ಯಥಾ ಶ್ರುತಂ .
 ಕಥಯಾಮಿ ಮಹಾಗುಹ್ಯಂ ಪರಮುಕ್ತಿಸ್ವರೂಪಕಂ .. ೧..
 ಕನಾರದಕುಮಾರಾಣಾಂ ವ್ಯಾಸಸ್ಯ ಕಪಿಲಸ್ಯ ಚ .
 ಏತೇಷಾಂ ಚ ಸಮಾಜೇ ತೈರ್ನಿಶ್ಚಿತ್ಯ ಸಮುದಾಹೃತಂ .. ೨..
 ಇತಿ ಜ್ಞಾನಂ ಸದಾ ಜ್ಞೇಯಂ ಸರ್ವಂ ಶಿವಮಯಂ ಜಗತ್ .
 ಶಿವಃ ಸರ್ವಮಯೋ ಜ್ಞೇಯಃ ಸರ್ವಜ್ಞೇನ ವಿಪಶ್ಚಿತಾ .. ೩..
 ಅಬ್ರಹ್ಮತ್ವಣಪರ್ಯಂತಂ ಯತ್ಕಿಂಚಿದ್ ದೃಶ್ಯತೇ ಜಗತ್ .
 ತತ್ಸರ್ವಂ ಶಿವ ಏವಾಸ್ತಿ ಸ ದೇವಃ ಶಿವ ಉಚ್ಯತೇ .. ೪..
 ಯದೇಚ್ಛಾ ತಸ್ಯ ಜಾಯೇತ ತದಾ ಚ ಕ್ರಿಯತೇ ತ್ವಿದಂ .
 ಸರ್ವಂ ಸ ಏವ ಜಾನಾತಿ ತಂ ನ ಜಾನಾತಿ ಕಶ್ಚನ .. ೫..
 ರಚಯಿತ್ವಾ ಸ್ವಯಂ ತಚ್ಚ ಪ್ರವಿಶ್ಯ ದೂರತಃ ಸ್ಥಿತಃ .
 ನ ತತ್ರ ಚ ಪ್ರವಿಷ್ಟೋಽಸೌ ನಿರ್ಲಿಪ್ತಶ್ಚಿತ್ತ್ವ ರೂಪವಾನ್ .. ೬..
 ಯಥಾ ಚ ಜ್ಯೋತಿಷಶ್ಚೈವ ಜಲಾದೌ ಪ್ರತಿಬಿಂಬಿತಾ .
 ವಸ್ತುತೋ ನ ಪ್ರವೇಶೋ ವೈ ತಥೈವ ಚ ಶಿವಃ ಸ್ವಯಂ .. ೭..
 ವಸ್ತುತಸ್ತು ಸ್ವಯಂ ಸರ್ವಂ ಕ್ರಮೋ ಹಿ ಭಾಸತೇ ಶುಭಃ .
 ಅಜ್ಞಾನಂ ಚ ಮತೇರ್ಭೇದೋ ನಾಸ್ತನ್ಯಚ್ಚ ದ್ವಯಂ ಪುನಃ .. ೮..
 ದರ್ಶನೇಷು ಚ ಸರ್ವೇಷು ಮತಿಭೇದಃ ಪ್ರದರ್ಶ್ಯತೇ .
 ಪರಂ ವೇದಾಂತಿನೋ ನಿತ್ಯಮದ್ವೈತಂ ಪ್ರತಿಚಕ್ಷತೇ .. ೯..
 ಸ್ವಸ್ಥಾಪ್ಯಂಶಸ್ಯ ಜೀವಾಂಽಶೋ ಹ್ಯವಿದ್ಯಾಮೋಹಿತೋಽವಶಃ .
 ಅನ್ಯೋಽಹಮಿತಿ ಜಾನಾತಿ ತಯಾ ಮುಕ್ತೋ ಭವೇಚ್ಛಿವಃ .. ೧೦..
 ಸರ್ವಂ ವ್ಯಾಪ್ಯ ಶಿವಃ ಸಾಕ್ಷಾದ್ ವ್ಯಾಪಕಃ ಸರ್ವಜಂತುಷು .
 ಚೇತನಾಚೇತನೇಶೋಽಪಿ ಸರ್ವತ್ರ ಶಂಕರಃ ಸ್ವಯಂ .. ೧೧..
 ಉಪಾಯಂ ಯಃ ಕರೋತ್ಯಸ್ಯ ದರ್ಶನಾರ್ಥಂ ವಿಚಕ್ಷಣಃ .
 ವೇದಾಂತಮಾರ್ಗಮಾಶ್ರಿತ್ಯ ತದ್ದರ್ಶನಫಲಂ ಲಭೇತ್ .. ೧೨..

ಯಥಾಗ್ನಿವ್ಯಾಪಕಶ್ಚೈವ ಕಾಷ್ಠೇ ಕಾಷ್ಠೇ ಚ ತಿಷ್ಠತಿ .
ಯೋ ವೈ ಮಂಥತಿ ತತ್ಕಾಷ್ಠಂ ಸ ವೈ ಪಶ್ಯತ್ಯಸಂಶಯಂ .. ೧೩..
ಭಕ್ತ್ಯಾದಿಸಾಧನಾನೀಹ ಯಃ ಕರೋತಿ ವಿಚಕ್ಷಣಃ .
ಸ ವೈ ಪಶ್ಯತ್ಯವಶ್ಯಂ ಹಿ ತಂ ಶಿವಂ ನಾತ್ರ ಸಂಶಯಃ .. ೧೪..
ಶಿವಃಶಿವಃಶಿವಶ್ಚೈವ ನಾನ್ಯದಸ್ತೀತಿ ಕಿಂಚನ .
ಭ್ರಾಂತ್ಯಾ ನಾನಾಸ್ವರೂಪೋ ಹಿ ಭಾಸತೇ ಶಂಕರಃ ಸದಾ .. ೧೫..
ಯಥಾ ಸಮುದ್ರೋ ಮೃಚ್ಛೈವ ಸುವರ್ಣಮಥವಾ ಪುನಃ .
ಉಪಾಧಿತೋ ಹಿ ನಾನಾತ್ವಂ ಲಭತೇ ಶಂಕರಸ್ತಥಾ .. ೧೬..
ಕಾರ್ಯಕಾರಣಯೋರ್ಭೇದೋ ವಸ್ತುತೋ ನ ಪ್ರವರ್ತತೇ .
ಕೇವಲಂ ಭ್ರಾಂತಿಬುದ್ಧೈವ ತದಭಾವೇ ಸ ನಶ್ಯತಿ .. ೧೭..
ಯದಾ ಬೀಜಾತ್ಪರೋಹಶ್ಚ ನಾನಾತ್ವಂ ಹಿ ಪ್ರಕಾಶಯೇತ್ .
ಅಂತೇ ಚ ಬೀಜಮೇವ ಸ್ಯಾತ್ಪರೋಹಶ್ಚ ನಶ್ಯತಿ .. ೧೮..
ಜ್ಞಾನೀ ಚ ಬೀಜಮೇವ ಸ್ಯಾತ್ಪರೋಹೋ ವಿಕೃತೀರ್ಮತಾ .
ತನ್ನಿವೃತ್ತೌ ಪುನರ್ಜ್ಞಾನೀ ನಾತ್ರ ಕಾರ್ಯಾ ವಿಚಾರಣಾ .. ೧೯..
ಸರ್ವಂ ಶಿವಃ ಶಿವಃ ಸರ್ವೋ ನಾಸ್ತಿ ಭೇದಶ್ಚ ಕಶ್ಚನ .
ಕಥಂ ಚ ವಿವಿಧಂ ಪಶ್ಯತ್ಯೈಕತ್ವಂ ಚ ಕಥಂ ಪುನಃ .. ೨೦..
ಯಥೈಕಂ ಚೈವ ಸೂರ್ಯಾಖ್ಯಂ ಜ್ಯೋತಿರ್ನಾನಾವಿಧಂ ಜನೈಃ .
ಜಲಾದೌ ಚ ವಿಶೇಷೇಣ ದೃಶ್ಯತೇ ತತ್ತಥೈವ ಸಃ .. ೨೧..
ಸರ್ವತ್ರ ವ್ಯಾಪಕಶ್ಚೈವ ಸ್ಪರ್ಶತ್ವಂ ನ ವಿಬದ್ಧತೇ .
ತಥೈವ ವ್ಯಾಪಕೋ ದೇವೋ ಬದ್ಧತೇ ನ ಕ್ಷಚಿತ್ಸ ವೈ .. ೨೨..
ಸಾಹಂಕಾರಸ್ತಥಾ ಜೀವಸ್ತನ್ಮುಕ್ತಃ ಶಂಕರಃ ಸ್ವಯಂ .
ಜೀವಸ್ತುಚ್ಛಃ ಕರ್ಮಭೋಗೀ ನಿರ್ಲಿಪ್ತಃ ಶಂಕರೋ ಮಹಾನ್ .. ೨೩..
ಯಥೈಕಂ ಚ ಸುವರ್ಣಾದಿ ಮಿಲಿತಂ ರಜತಾದಿನಾ .
ಅಲ್ಪಮೂಲ್ಯಂ ಪ್ರಜಾಯೇತ ತಥಾ ಜೀವೋಽಪ್ಯಹಂಯುತಃ .. ೨೪..
ಯಥೈವ ಹಿ ಸುವರ್ಣಾದಿ ಕ್ಷಾರಾದೇಃ ಶೋಧಿತಂ ಶುಭಂ .
ಪೂರ್ವವನ್ಮೂಲ್ಯತಾಂ ಯಾತಿ ತಥಾ ಜೀವೋಽಪಿ ಸಂಸ್ಕೃತೇಃ .. ೨೫..
ಪ್ರಥಮಂ ಸದ್ಗುರುಂ ಪ್ರಾಪ್ಯ ಭಕ್ತಿಭಾವಸಮನ್ವಿತಃ .
ಶಿವಬುದ್ಧ್ಯಾ ಕರೋತ್ಯುಚ್ಛೈಃ ಪೂಜನಂ ಸ್ಮರಣಾದಿಕಂ .. ೨೬..
ತದ್ಬುದ್ಧ್ಯಾ ದೇಹತೋ ಯಾತಿ ಸರ್ವಪಾಪಾದಿಕೋ ಮಲಃ .
ತದಾಜ್ಞಾನಂ ಚ ನಶ್ಯೇತ ಜ್ಞಾನವಾಂಜಾಯತೇ ಯದಾ .. ೨೭..
ತದಾಹಂಕಾರನಿರ್ಮುಕ್ತೋ ಜೀವೋ ನಿರ್ಮಲಬುದ್ಧಿಮಾನ್ .

ಶಂಕರಸ್ಯ ಪ್ರಸಾದೇನ ಯಾತಿ ಶಂಕರತಾಂ ಪುನಃ .. ೨೮..
 ಯಥಾದರ್ಶಸ್ವರೂಪೇ ಚ ಸ್ವೀಯರೂಪಂ ಪ್ರದೃಶ್ಯತೇ .
 ತಥಾ ಸರ್ವತ್ರಗಂ ಶಂಭುಂ ಪಶ್ಯತೀತಿ ಸುನಿಶ್ಚಿತಂ .. ೨೯..
 ಜೀವನ್ಮುಕ್ತಃ ಸ ಏವಾಸೌ ದೇಹಃ ಶಿಣಃ ಶಿವೇ ಮಿಲೇತ್ .
 ಪ್ರಾರಬ್ಧವಶಗೋ ದೇಹಸ್ತದ್ಭಿನ್ನೋ ಜ್ಞಾನವಾನ್ ಮತಃ .. ೩೦..
 ಶುಭಂ ಲಬ್ಧ್ವಾ ನ ಹೃಷ್ಯೇತ ಕುಪ್ಯೇಲ್ಲಬ್ಧ್ವಾ ಶುಭಂ ನ ಹಿ .
 ದ್ವಂದ್ವೇಷು ಸಮತಾ ಯಸ್ಯ ಜ್ಞಾನವಾನುಚ್ಯತೇ ಹಿ ಸಃ .. ೩೧..
 ಆತ್ಮಯೋಗೇನ ತತ್ತ್ವಾನಾಮಥವಾ ಚ ವಿವೇಕತಃ .
 ಯಥಾ ಶರೀರತೋ ಯಾಯಾಚ್ಛರೀರಂ ಮುಕ್ತಿಮಿಚ್ಛತಾ .. ೩೨..
 ಸದಾಶಿವೋ ವಿಲೀಯೇತ ಮುಕ್ತೋ ವಿರಹಮೇವ ಚ .
 ಜ್ಞಾನಮೂಲಂ ತಥಾಧ್ಯಾತ್ಮ್ಯಂ ತಸ್ಯ ಭಕ್ತಿಃ ಶಿವಸ್ಯ ಚ .. ೩೩..
 ಭಕ್ತೇಶ್ಚ ಪ್ರೇಮ ಸಂಪ್ರೋಕ್ತಂ ಪ್ರೇಮ್ಣಶ್ಚ ಶ್ರವಣಂ ತಥಾ .
 ಶ್ರವಣಾಚ್ಛಾಪಿ ಸತ್ಸಂಗಃ ಸತ್ಸಂಗಾಚ್ಚ ಗುರುರ್ಬುಧಃ .. ೩೪..
 ಸಂಪನ್ನೇ ಚ ತಥಾ ಜ್ಞಾನೇ ಮುಕ್ತೋ ಭವತಿ ನಿಶ್ಚಿತಂ .
 ಇತಿ ಚೇಜ್ಞಾನವಾನ್ಯೋ ವೈ ಶಂಭುಮೇವ ಸದಾ ಭಜೇತ್ .. ೩೫..
 ಅನನ್ಯಯಾ ಚ ಭಕ್ತ್ಯಾ ವೈ ಯುಕ್ತಃ ಶಂಭುಂ ಭಜೇತ್ಪುನಃ .
 ಅಂತೇ ಚ ಮುಕ್ತಿಮಾಯಾತಿ ನಾತ್ರ ಕಾರ್ಯಾ ವಿಚಾರಣಾ .. ೩೬..
 ಅತೋಽಧಿಕೋ ನ ದೇವೋಽಸ್ತಿ ಮುಕ್ತಿಪ್ರಾಪ್ತೈ ಚ ಶಂಕರಾತ್ .
 ಶರಣಂ ಪ್ರಾಪ್ಯ ಯಂ ಚೈವ ಸಂಸಾರಾದ್ಧಿವಿವರ್ತತೇ .. ೩೭..
 ಇತಿ ಮೇ ವಿವಿಧಂ ವಾಕ್ಯಮೃಷೀಣಾಂ ಚ ಸಮಾಗತೈಃ .
 ನಿಶ್ಚಿತ್ಯ ಕಥಿತಂ ವಿಪ್ರಾ ಧಿಯಾ ಧಾರ್ಯಂ ಪ್ರಯತ್ನತಃ .. ೩೮..
 ಪ್ರಥಮಂ ವಿಷ್ಣವೇ ದತ್ತಂ ಶಂಭುನಾ ಲಿಂಗಸಮ್ಮುಖೇ .
 ವಿಷ್ಣುನಾ ಬ್ರಹ್ಮಣೇ ದತ್ತಂ ಬ್ರಹ್ಮಣಾ ಸನಕಾದಿಷು .. ೩೯..
 ನಾರದಾಯ ತತಃ ಪ್ರೋಕ್ತಂ ತಜ್ಞಾನಂ ಸನಕಾದಿಭಿಃ .
 ವ್ಯಾಸಾಯ ನಾರದೇನೋಕ್ತಂ ತೇನ ಮಹ್ಯಂ ಕೃಪಾಲುನಾ .. ೪೦..
 ಮಯಾ ಚೈವ ಭವದ್ಭ್ಯಶ್ಚ ಭವದ್ಭಿಲೋಕಹೇತವೇ .
 ಸ್ಥಾಪನೀಯಂ ಪ್ರಯತ್ನೇನ ಶಿವಪ್ರಾಪ್ತಿಕರಂ ಚ ತತ್ .. ೪೧..
 ಇತಿ ವಶ್ಯ ಸಮಾಖ್ಯಾತಂ ಯತ್ಪ್ರಜ್ಞೋಽಹಂ ಮುನೀಶ್ವರಾಃ .
 ಗೋಪನೀಯಂ ಪ್ರಯತ್ನೇನ ಕಿಮನ್ಯಚ್ಛೋತುಮಿಚ್ಛಥ .. ೪೨..
 ವ್ಯಾಸ ಉವಾಚ .
 ಏತಚ್ಛುತ್ವಾ ತು ಋಷಯ ಆನಂದಂ ಪರಮಂ ಗತಾಃ .

ಹರ್ಷಗದ್ಗದಯಾ ವಾಚಾ ನತ್ವಾ ತೇ ತುಷ್ಟುವುರ್ಮುಹುಃ .. ೪೩..
ಋಷಯ ಊಚುಃ .

ವ್ಯಾಸಶಿಷ್ಯ ನಮಸ್ತೇಽಸ್ತು ಧನ್ಯಸ್ತ್ವಂ ಶೈವಸತ್ತಮ .

ಶ್ರಾವಿತಂ ನಃ ಪರಂ ವಸ್ತು ಶೈವಂ ಜ್ಞಾನಮನುತ್ತಮಂ .. ೪೪..

ಅಸ್ಮಾಕಂ ಚೇತಸೋ ಭ್ರಾಂತಿರ್ಗತಾ ಹಿ ಕೃಪಯಾ ತವ .

ಸಂತುಷ್ಟಾಃ ಶಿವಸಜ್ಞಾ ನಂ ಪ್ರಾಪ್ಯ ತ್ವತ್ತೋ ವಿಮುಕ್ತಿದಂ .. ೪೫..

ಸೂತ ಉವಾಚ .

ನಾಸ್ತಿಕಾಯ ನ ವಕ್ತವ್ಯಮಶ್ರದ್ಧಾಯ ಶತಾಯ ಚ .

ಅಭಕ್ತಾಯ ಮಹೇಶಸ್ಯ ನ ಚಾಶುಶ್ರುಷವೇ ದ್ವಿಜಾಃ .. ೪೬..

ಇತಿಹಾಸಪುರಾಣಾನಿ ವೇದಾಚ್ಛಾಸ್ತ್ರಾಣಿ ಚಾಸಕೃತ್ .

ವಿಚಾರ್ಯೋದ್ಧೃತ್ಯ ತತ್ಪಾರಂ ಮಹ್ಯಂ ವ್ಯಾಸೇನ ಭಾಷಿತಂ .. ೪೭..

ಏತಚ್ಚುತ್ವಾ ಹ್ಯೇಕವಾರಂ ಭವೇತ್ಪಾಪಂ ಹಿ ಭಸ್ಮಸಾತ್ .

ಅಭಕ್ತೋ ಭಕ್ತಿಮಾಪ್ನೋತಿ ಭಕ್ತಸ್ಯ ಭಕ್ತಿವರ್ಧನಂ .. ೪೮..

ಪುನಃ ಶ್ರುತೇ ಚ ಸದ್ಭಕ್ತಿರ್ಮುಕ್ತಿಃ ಸ್ಯಾಚ್ಚ ಶ್ರುತೇಃ ಪುನಃ .

ತಸ್ಮಾತ್ಪುನಃ ಪುನಃ ಶ್ರಾವ್ಯಂ ಭುಕ್ತಿಮುಕ್ತಿಫಲೇಪ್ನುಭಿಃ .. ೪೯..

ಆವೃತ್ತಯಃ ಪಂಚ ಕಾರ್ಯಾಃ ಸಮುದ್ದಿಶ್ಯ ಫಲಂ ಪರಂ .

ತತ್ಪ್ರಾಪ್ನೋತಿ ನ ಸಂದೇಹೋ ವ್ಯಾಸಸ್ಯ ವಚನಂ ತ್ವಿದಂ .. ೫೦..

ನ ದುರ್ಲಭಂ ಹಿ ತಸ್ಯೈವ ಯೇನೇದಂ ಶ್ರುತಮುತ್ತಮಂ .

ಪಂಚಕೃತ್ವಸ್ತದಾವೃತ್ತ್ಯಾ ಲಭ್ಯತೇ ಶಿವದರ್ಶನಂ .. ೫೧..

ಪುರಾತನಾಶ್ಚ ರಾಜಾನೋ ವಿಪ್ರಾ ವೈಶ್ಯಾಶ್ಚ ಸತ್ತಮಾಃ .

ಇದಂ ಶ್ರುತ್ವಾ ಪಂಚಕೃತ್ವೋ ಧಿಯಾ ಸಿದ್ಧಿಂ ಪರಾಂ ಗತಾಃ .. ೫೨..

ಶ್ರೋಷ್ಯತ್ಯದ್ಯಾಪಿ ಯಶ್ಚೇದಂ ಮಾನವೋ ಭಕ್ತಿತತ್ಪರಃ .

ವಿಜ್ಞಾನಂ ಶಿವಸಂಜ್ಞಂ ವೈ ಭುಕ್ತಿಂ ಮುಕ್ತಿಂ ಲಭೇಚ್ಚ ಸಃ .. ೫೩..

ವ್ಯಾಸ ಉವಾಚ .

ಇತಿ ತದ್ವಚನಂ ಶ್ರುತ್ವಾ ಪರಮಾನಂದಮಾಗತಾಃ .

ಸಮಾನರ್ಚುಶ್ಚ ತೇ ಸೂತಂ ನಾನಾವಸ್ತುಭಿರಾದರಾತ್ .. ೫೪..

ನಮಸ್ಕಾರೈಃ ಸ್ತವೈಶ್ಚೈವ ಸ್ವಸ್ತಿವಾಚನಪೂರ್ವಕಂ .

ಆಶೀರ್ಭಿರ್ವರ್ಧಯಾಮಾಸುಃ ಸಂತುಷ್ಟಾಶ್ಚಿನ್ನಸಂಶಯಾಃ .. ೫೫..

ಪರಸ್ಪರಂ ಚ ಸಂತುಷ್ಟಾಃ ಸೂತಸ್ತೇ ಚ ಸುಬುದ್ಧಯಃ .

ಶಂಭುಂ ದೇವಂ ಪರಂ ಮತ್ಪಾ ನಮಂತಿ ಸ್ಮ ಭಜಂತಿ ಚ .. ೫೬..

ಏತಚ್ಚೈವಸುವಿಜ್ಞಾನಂ ಶಿವಸ್ಯಾತಿಪ್ರಿಯಂ ಮಹತ್ .

ಭುಕ್ತಿಮುಕ್ತಿಪ್ರದಂ ದಿವ್ಯಂ ಶಿವಭಕ್ತಿವಿವರ್ಧನಂ .. ೫೭..
ಇಯಂ ಹಿ ಸಂಹಿತಾ ಪುಣ್ಯಾ ಕೋಟಿರುದ್ರಾಹ್ವಯಾ ಪರಾ .
ಚತುರ್ಥಿ ಶಿವಪುರಾಣಸ್ಯ ಕಥಿತಾ ಮೇ ಮುದಾವಹಾ .. ೫೮..
ಏತಾಂ ಯಃ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .
ಸ ಭುಕ್ತ್ವೇಹಾಖಿಲಾನೋಗಾನಂತೇ ಪರಗತಿಂ ಲಭೇತ್ .. ೫೯..
ಇತಿ ಶ್ರೀಶಿವಮಹಾಪುರಾಣೇ ಚತುರ್ಥ್ಯಾಂ ಕೋಟಿರುದ್ರಸಂಹಿತಾಯಾಂ
ಜ್ಞಾನನಿರೂಪಣಂ ನಾಮ ತ್ರಿಚತ್ವಾರಿಂಶೋಧ್ಯಾಯಃ .. ೪.೪೩..
.. ಸಮಾಪ್ತೇಯಂ ಶಿವಮಹಾಪುರಾಣಾಂತರ್ಗತಕೋಟಿರುದ್ರಸಂಹಿತಾ ಚತುರ್ಥಿ ..

—
Shri Shiva Mahapurānam 4 Kotirudra Samhita
pdf was typeset on January 23, 2026

Please send corrections to sanskrit@cheerful.com

